

Ата
Атажанов

МЕН
СИЗЕ
БАРЯН



Ата Атажанов

МЕН СИЗЕ БАРЯН



29593

«ТУРКМЕНИСТАН» НЕШИРЯТЫ
АШГАБАТ 1978

Атажанов А.

Мен сизе барян.
А., «Түркменистан». 1978 ©

704 с.

25000 экз.

2 м. 70 к.

Шахыр Ата Атажановың шу китабына онуң вагт сынагындан
гечен гошгуларыдыр поэмаларының гиризилди.

Атаджанов А. Иду к вам. Стихи и поэмы.

№ 136

28.31.


T2

ТССР-иң Китап палатасы 1977

A89

A $\frac{70403 \ 000}{M551(15)78}$ 00—78

© «Түркменистан» неширяты, 1978



АЛМА ЕНЕ
ГҮЛЛЕЙӘР

*

Хош гал, эркин обам,
Хош гал, меканым,
Сөйгә сырларымың сакчысы, чынар!
Ар-намыс одунда гайнады ганым,
Бу гүл гайратымы гамчылады ар.

*

ЖАРНАМА

Галкыналың гайрат биле,
Батан үчин,
Еңиш үчин!
Ар гылжыны алың эле,
Батан үчин,
Еңиш үчин!

Төзе тарыхың чархыны
Өвүрмекчи ыза фашист.
Вагтымызың байдагыны
Чөкөрмекчи дыза фашист.

Кеймир көрүң батыр несли
Өмүр боюн буран дэлдир.
Баша бела гелен чагы
Я айданып дуран дэлдир.

Гоч йигитлер гитсин өңе,
Гаплаң болуп гирсин жеңе,
Хер хайсы тай гелсин мүңе,
Батан үчин,
Еңиш үчин!

Деп әделиң уруш одун,
Ек әделиң фашист адын,
Гайгырмасын хич ким задын

Батан үчин,
Еңиш үчин!

Дынч гүнүмиз бозды душман,
Әхдиялан этсин пушман.

Ган үчин — ган!

Жан үчин — жан!

Батан үчин,
Еңиш үчин!

1941

ХОШ ГАЛ, ЭРКИН ОБАМ!

Хош гал, эркин обам,
Хош гал, меканым,
(Сөйги сырларымың сакчысы, чынар!
Ар-намыс одунда гайнады ганым,
Бу гүн гайратымы гамчылады ар.

Экледи,
Саклады,
Өсдүрди Батан.
Визем бу гүн герек болдук дердине,
Гой, гувансын гарабагыр энелер
Евуз гүнде ата мүнөн мердине.

Хош гал, көбөм энем,
Мөхрибан энем!
Өлсем-де,
Сүйдүңи каклап өлерин.
Аглама,
Аглама, сөвер яр, сенем.
Ынан, мен апатдан аман гелерин.

1942

ДАГДАН

Үч гүн бәри гелин-гызлар, энелер
Шай-сепини гетирип дур, гетирип.
Дойдук, Дүрли... ене... ене-енелер
Шол үстүни етирип дур, етирип.

Воссан болса дагданыны сыпалап,
Даң атынча дердинишйәр оң билен:
«Дилленсене, жан дагданым, дагданым,
Нөдип йүрек айрылышсын сен билен?

Онуң өзи сөйгүсини синдирип,
Мениң үчин ясады бу гүллери.
«Сагдын сөйгүмизден сөйүнжи» — дийип,
Дакды сени өз мэхрибан әллери.

Урша гиден гиҗеси-де сыпалап,
«Дагданыңы хар әтмегин» дийди ол.
«Мени, лөлөм, гара гүнде намарда
Зар әтмегин, зар әтмегин!» дийди ол.

Гөйө гүвө гечйән ялы бу сөзө,
Гараңкыда шыңңырдашы шелпелер.
«Ах, шелпелер, вах, шелпелер, айдың сиз,
Бу периппан ахвалымы ким билер?»

Үч гүн бәри гелин-гызлар, энелер

Шай-сепини гетирип дур, гетирип.
«Эрте гелсе, нөме жөгап берерин?»
Пикир эдйэ яры гиже отурып.

«Белки, мениң ахвалыма дүшүнмөн,
Гыбаткешлер габахат сөз айдяндыр.
Мен утаян, мен кемсинйөн, дагданым.
Белки, олар гысганяндыр өйдйөндир.
Ядыгөрлик-сүйжи,
Айралык — ажы.
Нөме диер гайдын геленде Төжи?

Дилленсене, жан дагданым, дагданым,
Нөдип йүрек айрылышсын сең билен?...»
Узын гиже иржилмедик яш гелин
Дүвүнчекли чыкяр өйден даң билен.

«Гүнэми геч, сениң үчин, север яр,
Дагданымы гурбан эдйөн жеңе мен.
Мениң үчин, әжең үчин алгын ар!
Сең саянда диридирын диңе мен».

1942

СЕТДАР АГА

Эшек арабалы обадаш оглан
Араба мүндүрди Сетдар аганы.
Эгни чал хоржунлы, агсак почтальон
Тарыплады сылаг билйөн чаганы.

Эли яраг тутан гитди уруша,
Толарып, гугарып галды хатарлар...
Бу гүнем яшулы оба етенде,
Гөр, нэче зеканлар гайга батарлар.

Бу гүнем башыны галдырман ерден,
Айланар агсаклап, эли хасалы.
Онуң саламынам горка аларлар,
Геплесе, шум хабар гелэйжек ялы.

Барха бетер бая гердене бу иш,
Начар назарлара чыдап билмейер.
Шол себөнлем, кэте хатлы хоржуны
Вагты билен райондан гелмейер...

Пил сапы дөвүлөн бир орал аял
Уссачылык эдйөр дөкүни пелде.
Голы ган-габарчак.
Көсенип отыр,
Чекижи тайып дур,
Ыстын ёк элде.

Чал хоржуны чиле тапшап, яшулы
Ардынды,
Эшдилди сандыран сеси:
— Бу затлар аялың пишеси дэлдир.
Ал бэрик чекижи, Алтың эжеси!

Кимиң дөвүк орак, пили бар болса,
Гетирсин, бежерип берейин, Боссан. —
Шейдиң, төзе кәре улашды гожа, —
Гой, Сетдар уссаны таңасын душман!

1942

ЖАНЫМ БАЛАМ...

Гай ичинде гыр атың
Ганат герип сүйнсүн, огул,
Сал газаплы гылжыды,
Салдам билен ийнсин, огул,
Гәби азан гаракчылар ызына дөнсүн, огул,
Гайгыда галан энең
Гам-гуссадан дынсын, огул,
Эмдирен ак сүйдүми сен хаклагын,
Жаным балам.

Хер бир ургың йылдырым дек
Парласын-чаксын бу гүн,
Өйлери вейран эденлең
Өйлериң йыксын бу гүн,
Эркин иллер алкыш билен
Өңүнден чыксын бу гүн,
Гөзи ёлда галан гелниң
Буйсанып баксын бу гүн,
Чал башымның намысын сен саклагын,
Жаным балам.

Гайгы әтме, инер оглум,
Пугтадыр тылың сениң,
Әлде барын сарп әдер ил,
Веркидер билиң сениң,

Сағ-амаң гайдып гелерңе
Гарашя илиң сениң,
Елдашың хак болсун, оглум,
Болсун ак ёлуң сениң,
Бу беланың өңүни сен беклегин,
Жаным балам.

1948

НӨБЕЛЛИ ГАХРЫМАНА

Украин чөлүндө, япың үстүндө
Ак шелпели дерек ыгышылдап отыр.
Ган өйүлөн гара топрак астында
Түркмен эсгериниң мазары ятыр.

Гөк чүйшө дек дуры асуда асман,
Дерек-де баш эгйөр губура сары,
Энайы шелпелер овазын кесмөн,
Хүвдүлейөр ялңыз ятан мазары.

Түркмен энесиниң жан-жигербенди
Украина үчин ганын дөкүндир.
Тебигатам сылап батыр перзенди,
Үстүндө солмажак гүллер экиндир.

Гоңур гулакжыныың йылдызы инди
Мазарың башында сачып дур ялкым...
Арманлы өлсө-де герчек перзенди,
Адыны айдыма өвүрди халкым.

Айдым болса өмүрбакы өлмейөр,
Айдым адамларың төвүн сырдашы.
Ол эсгериң адын адам билмейөр,
Эмма ол адамлаң бакы гардашы.

Украин чөлүндө япың үстүндө
Ак шелпели дерек ыгышылдап отыр.
Гана ювлан гара топрак астында
Түркмен эсгериниң мазары ятыр.

1945

САКЛАН, УЧУП БАРЯН АКЖА КЕПДЕРИ!


Агтар сахыпаңы, тарых депдери,
Бу гүни зер билен язып гой оңа.
Саклан, учуп барян акжа кепдери,
Саклан, саргыдымы айдайын саңа!

Геч сен токайлары, деңизи, дагы,
Уч сен Мургапдакы марала сары.
Сөхөр арзув билен оянан чагы
Гувандыр гараһян гөзел дилдары.

Дий: Берлинден гелдим сениң яныңа,
Гөзүң айдың, апат уруп гутарды!
Ярың алкыш эдйөр ширин жаныңа,
Сениң саглыгыңа бада гөтерди.

Мәхрибаным гөрсүн тоя тайярлык,
Шай-сепини, дакынсын-да, яйнасын.
Гечди инди гам чекдирен айралык,
Багымызда билбил болуп сайрасын.

Бу гүн-эрте өзем гайдып гелжек дий,
Екесирән гужагыңа должак дий.
Уч, кепдерим, уч, кепдерим, ядаман,
Саламымы етир яра саг-аман.



ЧЫК-ДА, СЕРЕТ ЕЛЛАРА!

«Гелйә, гелйә!» дийишип,
Мыш яйрады обада,
«Гелйә, гелйә!» дийишип,
Гуш сайрады обада.

Язың ягты ягмыры өвшүн берди гүллере.
Гыз-гелинлер бесленип,
Чыкды дурды ёллара.

Чык-да кенар боюна, серет сенем, Абадан,
Гелйә гара гөзүңи ёлларда гоян мердан.

Бесдир ала өймәңи дөрт йыл аяп гояның,
Дөрт йыл басдыр бирегне
Боялан бийз геениң.

Шапак ялы кетениң ярашып дур эгниңе,
Атын ала өймәңи — ганат болсун гөвнүңе.

Кешдели көйнегини чыкар сандыкдан ене.
Гой, ол орнуны берсин ок гечен шинелине.

Тер чеменлер ал-да чык, алкышлар адан яра.
Эгленме-де, Абадан, ылгасана кенара!

АЛМА ЕНЕ ГҮЛЛЕЙӨР

Ядымда, бир ёла окопдан чыкып,
Ер багыртлап, сүйшө-сүйшө гиденмиз.
Ян боюна етемизде япырлып,
Алма агажына тагзым әденмиз.

Омурыпдыр оны бомба белеги,
Сынасыны парчалапдыр, бүкүпдир.
Агажындан айра дүшөн шахалар
Гүллерини гөзяш дейин дөкүпдир.

Ак гүллери гошавучлап, ысгашып,
Ол агажа улы касам әтдик биз.
Онуң ода көөн арын алмага
Яры гиже ене жеңе гитдик биз...

Елум дүшүп, әнче йыллар геченсоң,
Еңе бардым шо кенара айланып.
Евуз гүнде яра дүшөн яш алма
Отыр әкен ак гүллере шайланып.

Душман оқы омурса-да алманы,
Мен бегендим, кәр әтмөндир көкүңө.
Бу ахвалдан чыкардым мен бир маны:
Занды мердан дүшмөз әкен чөкүңө.

ПОГОН

Оны чем гелене бермейәр энем.
Хәли-шинди гөркезибем дуранок.
Диңе еке ёла сынладым менем.
Йүрек йөне ерден батлы уранок.

Оны усул билен алаңда эле,
Ажы дәрй ысы бурнуңа уяр.
Мердана командир мертлери биле
Ир-сөхер апатлы хужүме баряр.

Чапылан чынар дек йыкыля мердан.
Эмма эсгерлери эңйәлер өңе...
Оглуна гарашан гөргүли зенан
Онуң погонуны огшаяр диңе.

Мавут мата долап, сандык дүйбүнде
Кераматлы гурхан ялы саклая.
Бир йылда бир гезек, диңе бир гүнде —
Еңиш гүни йүзе сыля, аглая.

Гез өңүне гелйәр оглуның кешби.
Балаң баласыны багра басыр ол.
Өрөн узакларда шувлаян оклаң
Айылганч сесине гулак асыр ол.

1948



АРЗЫЛЫ
МЫХМАН

*

Хенизем табагы текжеде гоюп,
Гумрының гелерне гарашан гаты.
Белки, сен өңүрти гелерсиң дийип,
Иберйән, әзизим, шу салам хаты.

*

САЛАМ

Визиң обамызың адаты шейле:
Вириниң гарасы гөрүнсе чала,
Исле таныш болсун,
Исле нөганыш,
Кичи салам берйөр өзүнден ула.
Саламсыз гечмейөр хич хачан хич ким.
Саламдан-сарпадан гужурлы гүйч ким?

Мен бейле адаты халаян өрөн.
Көте екеже сөз етйө дадыма.
Хич хачан,
Хич хачан гысганмаверсин
Таңры саламыны адам адама.

1948

БАХ, ДОКУЗ СЕКУНТДА...

Бах, докуз секунтда басыпдыр бела...
Мен оны соң,
Кесеклериң астында,
Дуйдансыз топулаи ажал кастында
Халас эдилемсоң,
Эшидин билдим.
Ягты дүйөмизе яңадан гелдим.

Көчелерде ковчум-ковчум отырлар
Ажы өлүм шарпыгыны даданлар.
Хич кимсəниң хич сөз билен мейли ёк,
Даша дөнүп, доңуп отыр адамлар.

Үсти өртүлөн жесетлер-де машына
Гарашялар.
Белки, бири дирилер?..
Харабалаң, хаятларың астында
Өленлери идөп йөрлер дирилер.

Янын ятан гара пежиң гомундан
Гудрат билен алып чыкдык бир гызы.
Айтымдакы от башына гетирдик,
Бу беладаң бихабарды оң өзи.

Бири пенжек атды эгнине онуң,
Пекги берди бири онуң элине:

— Аглама, гыз!
Гой, аглама,
Бес! — дийди,
О гыз эмма дүшүнмеди дилине.

Гой, агласын,
Азар бермән, агласын!
Пекги онуң нәмесине герекмиш?
Сөйги билен дөрән ынсан йүреги
Агы билен дерди еңән йүрекмиш.

Гой, агласын,
Азар бермән, адамлар.
Йөне бейле назар билен бакмасын.
Етим галан начар гызың назары
Янанлары
Мундан бетер якмасын.

Вах, докуз секунтда басыпдыр бела...

Ниредендир, агачлардан аңырдан
Тулагыма гелди гүңләч гүрсүлди.
Бу беладан басылмадык шөхөрмиң
Йүрегинден йүрегиме сес гелди.

1948, 6-нчы октябрь

МЕН АШГАБАТЛЫ

Гиҗе ене герди гара пердесин,
Сансыз харабаны гизледн гөзден.
Биначы моторлар бес этди сесин,
Биначылар сылды чаңыны йүзден.

Чаңлы чадырымың ыгына гечип,
Отырын бир өзүм одуң башында.
Гөвүи гушум ене ганатын ачып,
Пелпеллейәр көвүрттөниң дашында.

Отырын арманлы, әшит, Ашгабат,
Сениң хесретинден йүрегим отлы.
Гөзел гүлериңи ене әдиң ят,
Отырын умытлы мен ашгабатлы.

Отырын. Кә ерде янан ышыккан
Яралы гөвнүме берйәр теселли.
Ханы сениң хош сапалы көшүккәң?
Дерт азабы дерди чекене белли.

Адалатсыз апы-тупан беласы
Сени бир деминде әйледн вейран.
Үлкәмизиң гөвхер-тәҗи-галасы,
Сениң мертлигиңе улы ил хайран...

Дамса дамсын ода гөзүмиң яшы,

Айып дәл агламак илиң дердине.
Бу гиҗе яссанып ятсам-да дашы,
Билиҗерин, отага саларсың ене.

Өйден айрылсам-да, оҗагым сөнүп,
Сендедир йүрегмиң өрки, Ашгабат.
Мен ненең дердими диймәйин янып,
Гөзүмиң гуванҗы, гөрки, Ашгабат!

Бу халыңда ярамасам дердиңе,
Харам болсун маңа чешмелең сувы.
Зехиним, зөхметим сеңкидир диңе,
Ашыклар шөхери, шахыр арзувы.

Өлсем-де адыңдан айрылмаз йүрек,
Мен сениң барыңда багтлы, батлы.
Сөййөрдим, сөййөрин, сөерин жан дек,
Мен сениң өз оглуң, мен ашгабатлы.

1948, октябрь

ИЫЛДЫРЫМ ДӘЛДИ ОЛ...

**Иылдырым дәлди ол асмандан гелен,
Жайлара чабырап, өвүсйөн ялкым,
Яшыл-ораяны оwsуны билен
Гиже гараңкысын бөwүсйөн ялкым.**

**Иылдырым дәлди ол, ондан-да ягты.
Онуң өwшүнинде адам гүйжи бар.
Ядаман, ялтанман, агтарып багты,
Бейик бина гуриян оглуң өжи бар.**

**Кебширлейжи бир уссаның хыжувы
Шол өwшүниң шөхлесинде дил ачар.
Серет, учгунлары ненеңси говы,
Ашгабадым, гөр, ненеңси гүл ачар.**

1948

ПЕРЗЕНТ

Өтен агшам үйшдүк сачак дашына,
Достумузың төзе гөчөн өйүндө.
Гечди ээиз эне мейлис башына,
Перзендиниң дабаралы тоюнда.

Отыр ол Ай кимин безөп ак өйүн,
Биринжи бөбегин басып багрына.
Утаняр, гызаряр, азыклы дейин,
Сөйүнжи сыгмаяр өйүң чыгрына.

«Яша, эй, яш эне, узак яша сен!»
Дийишип, гөтердик биринжи тосты.
Илкинжи аталык буйсанжы билен
Гутладык гадырлы гадырдан досты.

Төзе дүнийөмизин төзе перзенди
Бахар гунчасы дек ачылсын — дийдик.
Хүнжи кимин диши гөрүнөн гүни
Үстүнден ак ногул сечилсин — дийдик.

Улалдыкча, дерди артар чаганың,
«Аты ат эдинче, эеси ыт бор».
Эмма тебигатың кануны шейле:
Ынсан элмыдама зүрядына зар.

Шол себөплем иң эсасы арзымыз:
Гой, бу көрпә гайгы-гамсыз улалсын.
Хакласын энениң халал сүйдүни,
Эне-атасына вепалы болсун.

1950

ТӘЗЕ ЛАКАМ

Асман окарасы чаларып чала,
Шинди оянмака обада хич кес,
Ягыш юван отлар ыгышылдап еле,
Мержең монжуклара етмәнкә шикес,

Узакдан эндилийән моторың сеси
Бозяр үмсүмлиги гүңлеч яң билен,
Айланып-өврулип беленди-песи,
Оярыя обаны гүнде даң билен.

Ол сесе дайханлар болупдыр белет,
Оба-да бирхили эндик эдипдир.
Мердем тракторча — моторчы Мерет
Ады инди лакам болуп гидипдир.

1950

ЫЗЧЫ

Ойлутын яссанып ятан чопаны
Мотор сеси тисгиндирди даң биле...
Гаршы алды гуйысыны тапаны,
Гоюнлар-да хувве өрди оң биле.

Чалымтык чадырлы машындан бөкөн
Ак папаклы адам гөрүшди гелип:
— Асыл йитигмиз-ө еринде экен,
Багтымыз гетирди — дийди ол гүлүп.

— Канал чекмек үчин аматлы угры
Гөзлейэс. Көмөк бер бизе, яшулы.
Серет, шу ёлларың хайсысы догры?
Гайрат эт, яшулы, гаты иш улы!..

Сербаз ага өз өмрүниң ичинде
Энче ызлар, энче голлар гөрүпди.
Дүесини йитиренде бир бенде,
Жөжөксиз чөллерден тапып берипди.

Желлат Жүнейидиң ызыны чалып,
Өзи телим сапар дүшүпди өңе.
Батыр Фрунзэниң беледи болуп,
Сүйжү сувлы гуйы тапынды оңа.

Колхоз сүрүсiniң яйлагы үчин
Өри гөзлөп, сөхралары сөкүпди.
Еллар агардыпды Сербазың сачын,
Еллар онуң гара дерин дөкүпди.

Төзе канал үчин аматлы ёлы
Гөзлөшерин дийип шу чөлде эмма
Хыялам этмөнди асла яшулы.
Билини гушады, йүзленди хеммө:

— Йөрүң, яш йигитлер! — диенде, онуң
Әпет машын гелип дурды деңине.
Геологлаң илки отрядының
Кервенбашы болуп, дүшди өңүне.

1951

ЧАЛ САЧЛЫ КОММУНИСТЕ

Зейренме,
Гынанма гаррадым дийип.
Вагт еңип билмез сең ялы мерди.
Гайда горан гумуң гөк парча гейип,
Гумда гөзел шәхер голларын герди.

Шол шәхериң музейинде,
Мен белет,
Отрядың ал байдагы сакланяр.
Иңлис оқы гечен гызыл партбилет
Билен биле гоян гылыжың-да бар.

Гумда илки дикен вышкаң хатары
Инди алаңлардан өтди, коммунист.
Сенден сапак алаң яш несил бу гүн
Гуш гонмадык ере етди, коммунист.

Гаррадым дийме сен,
Чалардым дийме.
Едаң демир ёла дөнди чөллерде.
Өвшүн атыр узак өмрүң довамы
Илимизде ачылан тер гүллерде.

1954.

ОГЛУМЫҢ АРЗУВЛАРЫ

«Ким боласың гелйәр?» дийип, кәте мен
Сораарын әхли какалар ялы.
Оглум алым дейин ойланы бирден,
Бирденем дүв-дагын боля хыялы.

Бир гүн гөрүлмедик гаралы әкйәр,
Бир гүнем биначы-керпиц дүзүп йөр.
Кәте шофер болуп, сәхраны сөкйәр,
Кәте хыялында Айда гезип йөр.

Кәте-де элине оклавы алып,
«Мен дирижёр болжак, дирижёр!» диййәр.
Бир гөрсөң, каспили деңизчи болуп,
Гашлы папагыны терсине геййәр.

Хыялында хер ким болуп чыкяр ол,
Энтөк онуң келлесинде думан ёк.
Хайсы көри сайласа-да, ачык ёл,
Арзувына етжегине гүман ёк.

1954

АДАМА ЫНАНМАЛЫ

— Бесдир, эңек этме, субут этме сен.
Мен муны пагтама гойберип билмен.
Гутаранда нәме йөрите курсы?
Инди гел-гет бурны сүмүклиң херси...

Чапышыга гойберилжек ат кимин,
Пагта йыгян машын өңе дызап дур.
Үстүнде галпылдап йигдекче Эмин,
Арзувлары атызлара узап дур.

Өлүп етди ак күмүшли кешлере.
Башлык болса бөвет боляр бадына...
Гаршы гөз айлаяр жеделкешлере:
Бригадирем яняр онуң одуна.

— Бир ханасын хар этсе,
Өзүм жогап берейин.
Ынан, башлык, иниме,
Гел, бир сынап гөрейин.

Башлык бир сожады, дымды эп-эсли,
Седасыз беретди кеч бригадире.
Жебирли жеделден ирен дек мисли,
Ядан йүрегини баглады бире...

Холтумлары узал ханадан-хана,
Машын усул билен сүйшүп башлады.
Гирдигиче ак алтынлы мейдана,
Бункеринде харман үйшүп башлады.

«Нөмүчин мен ынанмадымкам оңа?»
Дийәеси гелди башлыгың инди.
Ене мен-менлигиң дердинден яңа
Сесини чыкарман, атына мүнди.

1954

ТӘЖІК ДОНЫ

Гечен томус гүнортан
Бардым онуң тамына.
Меңзеди асылгы дон
Ала зебраң хамына.

Агы-пагта мейданы,
Яшылы-сувды мисли.
Көнди золагың саны.
Середип дурдум эсли.

Көне пагтачы достум
Алды-да, гейди доны.
Гепледи, гулак асдым,
Сөзүнде көнди маны:

— Берекетли хасылың
Дабаралы тоюнда,
Дөвлетли дайханларың
Гечен гурултайында

Гиссардан гелен мыхман
Серпай этди бу доны.
Дийди: сада совгадым
Доганлыгың нышаны.

Дийди: «Ятдан чыкарма.
Берадари зиндибат!
Бакы догандыр — дийди —
Ашгабат — Ленинабад!»

1954

СИЗИҢ КӨЧӨҢИЗ

Шөхөрмизигиң иң илери четинде
Чаларың гидйәрди яшайың көчөң.
Мен оңа барардым толгунып гүнде,
Сен эңең апында-өз өйңүздекөң.

Маңың гечсе, күпүрсөп чаң булуды,
Көвүңи агладаным боларды хайып.
Кө чукуры көрсенденем улуды,
Эйсем-де көчөдө гөрмөздим айып.

Иөрөрдим мен ондан айданып гүнде,
Көңө пейжирөңиң хак интизары.
Шөл пессежик пейжирөңиң өңүндө
Жемленен алыды багтымың бары.

Маңа шондан гөзөл, шондан беземен
Хем шондан пәкизе ёл ёк алыды.
Диге шол көчөдө дирилйөдим мен,
Хер әдими мухаббетден долуды.

1954

ТАКАТСЫЗ СЕРЕДИӨН ТАНЫШ ЁЛЛАРА

Такатсыз середиён таныш ёллара.
Адам бары думлы-душа гечип дур.
Агачлар-да лак атышып еллере,
Солан япракларның соңун сечип дур.

Аязлы хованың авусы говцап,
Пишге ялы гар тозгалап уграды.
Ыгаллы шемала гөвреси гагцап,
Дуралгада дуранлар-да даргады.

Мен болса хенизем дурун, хенизем,
Үстүми гар басыр... Пикире гидйөн.
Бир букурак ере барайын дийсем,
Гермезмикәң дийип әтияч эдйөн.

Бирден ала гарың арасы билен
Гөрдүм дидарыңы, гөрдүм гөзүңи.
Деңемен гөвхериң парасы билен,
Деңемен шекере шириң сөзүңи.

Деңемен. Дүнъеде деңәре зат ёк...
Эл бердиң — гарларам әреди гитди.
«Дурмусың?» — диенде йылгырып чала,
Дүнйәде гөзеллик дөреди гитди.

* * *

Эгер ашык болсаң бир марал гыза,
Гөзүң гиже-гүндиз оны агтаряр.
Өрөн узакларда болса-да өзи,
Жүп басып, голтукдан гөтерип баряр.

Елда гүл гөрсеңем,
Йылдыз гөрсеңем,
Жадылы гөзлериң нуры чагыряр.
Төзе доган Ая салам берсеңем,
Жадылы гөзлериң нуры чагыряр.

Чүнки ики йүрек бирлешип бакы,
Бир улы дуйгулы арзува дөңйөр.
Дүңйөни безейән гөзеллик бары
Шол белент сапалы дуйгудан өңйөр.

1954

АЙДЫМЧЫ ГЫЗА

Билбил овазыны өйө шахырлар.
Билбил, догруданам, жадыгөй-жады.
Эмма сени бирже гезек эшиден
Унудар өмүрлик билбили-зады.

Сен энеден алан овазың билен
Даглара-дашлара жан берйең, Сурай.
Сениң овазыңдан ягтылып баряр
Диле дүшүнмейең, доң йүрекли Ай.

1954

* * *

Ховлукма, ховлукма, нэзли дилдарым,
Жаныма жан берйән гөзе бакайын.
Гитме сен гашымдан, гөвүн мыдарым,
Гөзүнден гөвнүми сува якайын,
Уялма, дөшүңе бөгүл дакайын.

Ховлукма, энтэк ир, ховлукма, багтым,
Мен узак Каспиден гелдим яныңа.
Газаплы гомлары бөвүсйән вагтым
Алкыш эдйән, эй перишдәм, жаныңа,
Көп гөрме нэзиңи өз мыхманыңа.

Гөплеме, разы. Йөне бакайын...
Ичсең, совук чөшмә болуп акайын.

1954

САЙРАМА, ГУШ...

Сайрама, гуш, пенжирәнің оңунда.
Сайрама, сөйгүлим укуда ятыр.
Белки, мени гөрер ене дүйшүнде.
Белки, маңа төзе айдымлар гетир.

Сачын гиже әдиң, яссыга ййың,
Рахат дем аля перишде ялы.
Булдураян хурма яңақдан тайып,
Елпейәр йүзүни сәхер шемалы.

Гошгы язян гара гөзлер шанына,
Гутарынчам оятма сен, укласын.
Белки, сөзүм арам берип жанына,
Ширин укусыны горап сакласын,
Оятма, гуш, оятма, гуш, укласын.

1954

* * *

— Инди сен мен хакда гошгам язаңок,
Хош сөзем айдаңок өңкүлөр ялы.
Я-да-гутардымы,
Ятдан чыкдымы
Саңа ылкам берен сөйгү аялы?

— Игенме, эзизим,
Гүмана гитме.
Гөвнүңе гетирме сен бейле зады.
Кагыза язардан гүйчленди инди,
Кагызы яндырар ышкымың оды.

1954

САЛАМ ХАТЫ

Илерси үлжелі айнамы ачып,
Хат язып отырмак ир билен ене,
Бир гөгүмтил гумры гелди-де учуп,
Гонды пенжірөнің гиң текжесине.

Гогур-гогур гогурдады мылайым,
Нахарлайын дийдим гөвүндеш гушы.
Тәзе табагымда дарым-да тайын,
Йөредим. Гуш мениң гөвнүмиң хошы.

Арман, пенжірәме етемде яңы
Диле дүшмез гумры учды-да гитди.
Әдил сениң ялы, багтымың даңы,
Менден арасыны ачды-да гитди.

Хенизем табагы текжеде гоюп,
Гумрының гелерне гарашян гаты,
Белки, сен өңүрти гелерсиң дийип,
Иберйән, эзизим, шу салам хаты.

1954

ГӨРҮШМӘГЕ ГЕЛСЕН, СУРАЙ

Гөрүшмәгә гелсен, Сурай,
Гелгин айсыз гиҗелерде.
Егса йүзүң гөрер-де ай,
Өз йүзүңе чекер перде.

Жемалың утандыр оны,
Габанар ол, гахар эдер.
Айсыз гоюп гиң жаханы,
Булутлара батар гидер.

1954

АЛӨЙМӨҢ УЖУНЫ ЫКЖАДЫП ЕЛЕ

Алөймөң ужуны ыкжадып еле,
Ир билен мекдебе гечип гиденде,
Әкидйөң әркими өз яның биле,
Аңармы ахвалы йүрегиң сең-де?

Әседйөн айнамдан бойнумы буруп,
Өймүзи узакдан безейөр нуруң.
Әхли әдимиңи санаян дуруп,
Гөзүмден йитинчө серви судурың.

Барарсың, гирерсиң класа ене,
Огланлара окап берерсиң газал.
Йүрегими алып гидениң йөне
Ядыңа-да дүшмез, найынсап гөзел.

Менем яңадан бир окувчы болуп,
Отурсамдым диййөн гара партада.
Йүрек депдерими әлиме алып,
Гөркезердим ачып гоюп ортада.

Алөймөң ужуны ыкжадып еле,
Ир билен мекдебе гечип гиденде,
Әкидйөң әркими өз яның биле,
Дуйярмыка муны йүрегиң сең-де?

1955

ГӨЗҮМ ГӨЗЛЕРИҢЕ ДҮШЕНДЕ ВЕЛИ...

Бесленип, яныңа уграмда сениң,
Валла, йүрегими бире баглаян.
Оянсын ахыры ыкбалым мениң
Дийип, доғумсырап, кәте ылгаян.

Овадан сөз тапаян, лабызлы гошгы.
Херсини нәхили айтжағмам билйән.
Саңа вада берип тылладан көшги,
Гәни өе алып гайтжағмам билйән.

Гөзүм гөзлериңе дүшенде вели,
Ене айдабилмән, ене яйдаян.
Согруп зыңайынмы мен бу лал дили?
Өңкүден-де бетер ышқыңа янаян.

Индики барамда айдарын ачык
Диен арзув билен гайдаян ене.
Сөйгүни дуйдурмак кын экен ничик!
Дүйшүңде хеммеси ап-аңсат ине.

1955

АРЗЫЛЫ МЫХМАН

Бу гүн мал докторы гелипдир чөле,
Бу сапар яшулы өз яны биле
Адам докторынам алып гелипдир,
Билипдир яшулы, гаты билипдир.

Ак ектайлы, ала гөзли, алчак гыз
Екән-екән йүреклери динлейә...
Чолук отыр от башында екедыз.
Чолук бейле гөзеллиги геңлейә.

Гүйменсе-де гара газан дашында,
Хали-шинди бойны бәрик буруля.
Бу гүн бейик байрам чолан гошунда,
Бу гүн чөл ичинде жеңнет гуруля!

Кә оwsунып, кә галкынып гөк ялын,
От огланың йүрегинде туташяр.
Атанлыкда көзе чиркизйәр элин,
Ене гөзи гөзел гыза саташяр.

Гара газан быгыр-быгыр гайнаяр,
— Ягшы йигит, дуз атдыңмы нахара?
Гара гөзләр, гара гөзләр ойнаяр,
Гара гөзләр безег берйәр сөхере.

— Вах, ядымдан чыкайыпдыр дуз мениң,
Алжырады оглан, дүшди кеменде.
Эмма оны халас этди хеким гыз:
— Алңасама! Алжырама! Дуз менде.

Индикиле нахар эдеңде хергиз,
Дузуны вагтында барлагын хөкман! —
Дийип, гүлүмсирән гара гөзли гыз
Мүнди машинына ызына бакман.

1955


ШОНДАН БӘРИ

Ядыңдамы, маралым,
Шол гайгылы гижәмиз?
Херимизи бир яна чекди багт бижәмиз...
Яшыл вагон янында бойнуңы буруп дурдуң,
Элиндәки ак гулуң шелпесин гырып дурдуң.
Гитдин ылым ожагна,
Гитдин Москва, жаным,
Ядыңдамы вагоның яны билен ылганым?
Гол галгадып ызында галдым мен етим ялы.
Шондан бәри чагырян:
«Гел, өмрүмиң ыкбалы!»
Шондан бәри машынлы
Сансыз ёлы сөкйән мен.
Гув гөрмедик чоллерден
Гөм-гөк деря чекйән мен.
Шондан бәри хер гижә приёмнигин янында,
Ялдыранда йылдызлар Гарагум асманында,
Мен диңлейән Москваң айдымларны-сазыны
Эшдерин өйдүп бирден, яр, сениң овазыңы.

Мүң бир оваз,
Мүң саз бар
Москва эфиринде
Сең сесин-де бар ялы шоларың хер биринде,
Шондан бәри яңланяр:
«Огдан, мени унутма!»

Ядавлыгым: ят дийёр,
Иүрегим дийёр: ятма.
Вах, тизирек гутарып,
Гелсең дийип чагырян,
Бу чолажа чадырда гүлсең дийип чагырян.

1955



ЯГСАНА ЕНЕ-ДЕ,
ЯГСАНА, ЯГЫШ!

*

Менем арзув эдйән адамлар үчин
Иерелмедяк ерден ёда ачмагы,
Энтек эдилмедяк эдимлер үчин,
Башарсам, бир гадам өңе гечмеги.

*

АЙ АЙДЫҢЛЫК, СҮЙТ ЯЛЫ...

Ай айдыңлык, сүйт ялы.
Ятмандыр ене энең.
Аңмаярмы ахвалы?
Ахыма дөзйәр ненең?

Пенжирөнің өңүнде
Дурун мен, гара киште.
Чыкмаярсың бу гүн-де,
Элинде ене кеште.

Вах, нәдейик, ене-де
Мейилиң ёк сейиле,
Язык ёк-ла энеде,
Сен гаршы бу мейиле.

Мен саңа салам берйөн,
Галдыр гүлер йүзүңи.
Арман, дашардан гөрйөн
Ене гара гөзүңи.

Чык, багымыз чолажа.
Гел, зүлпүңи дарайын.
Бир йылгырсаң чалажа,
Бар дердине ярайын.

Энең шөвүр чекмесин,
Габанмасын сени, гыз.
Ғаршы көчө бакмасын,
Ковжак болуп мени, гыз.

Ай айдыңлык, сүйт ялы.
Ятмаяр мүнкүр энең..
Мен бу дәли хыялы
Көшешдирейин ненең?

1956

ЯГСАНА ЕНЕ-ДЕ, ЯГСАНА, ЯГЫШ!

Юка йүпек гейип, уградык сейле...
Хий-де биынсаплык болармы бейле?
Бага бардык вели, гуюп башлады,
Булутлар нәмүчин бейле кашлады?

Алач ёк. Асмана буйруп боланок.
Шабырдап гуюп дур ичиңи якып,
Асман алкышыңа гулак саланок,
Гайта гачың диййө, йылдырым чакып.

Бирден ол багына басды-да мени,
Өл йүзүмден ики ёла огшады.
Ягыш, мен унуттым, унуттым сени.
Йылдырым уран дек гөврәм гагшады.
Дуймадым, дуймадым дәли чабганы.
Менем бир огшажак болдум женаны.
Арман, ол, арман, ол гачыпдыр эййөм,
Тагта паяпылдан гечипдир эййөм...

Шондан бәри биле сейле чыкамда,
Дилейән бир чагба гуйсады дийип!
Бурум-бурум булутлара бакамда,
Әзизим ислегми дуйсады дийип!

1956

МАГТЫМГУЛЫ

— Халкың өчмез чырагы,
Улы уссат Пырагы,
Гөр, ненең гуванардың
Гөрен болсаң бу чагы!

Мен хыял гушумы учурып гөге,
Барамда чынары саялы бага,
Ене элимдеди онуң китабы,
Гана-гана окаярдым хер бабы.
Ачылдыкча галың китабың гаты,
Гочак халыпаның сада сураты
Сетирлериң арасындан бакярды,
Гөзүнде гам барды хем сөйги барды.
Ене хыялымда жанланып дана,
Сансыз совал берйе бизиң замана:

«Гайгы-гамда эзиз өмрүм солдуруп,
Шум пелек азабым рейган эйледі;
Язан китапларым силе алдырып,
Гөзлерим ызында гирян эйледі.

Гапыллыкда душман алды даншымыз,
Даргатды хер яна деңи-душумыз,
Бөш йылда бир китап эден ишимиз,
Гызылбашлар алып, вейран эйледі...»

Багрым берч болупды гуссадан яңа,
Сөзле сен, көшегим, хабар бер маңа.
Нирден, нәдип дүшди китабым саңа?
Бу ахвал аклымы хайран әйледі? —

Дийип, Магтымгулы гөвнүме мениң,
Ене гадырдана сораан ялы.
Өлемен ашыгы хер сетириниң,
Арзувы халкымың арзув-хыялы...

Ябың якасында хейкелин гөрйән.
Бейик халыпама хасабат берйән:

Адыны идили язып билмедик,
Чапханасы, элипбийси болмадык,
Айы-гүни таяк кертп хасаплан,
Ганлы гөрешлерде әркини таплан,
Сениң сөвер халкың сениң сөзүңи,
Сениң йүрегиңи, сениң гөзүңи
Иллерден иллере,
Йылдан йыллара,
Диллерден диллере,
Гүлден гүллере
Белент айдым әдип, алып гелипдир,
Янгынлы йүрегне салып гелипдир...

Пөвризе чайының боюндан барян,
Акыл хазынасы — китаба гарян.
Ене хыял гушун учуриян гөге,
Сырымы сөзлейән саялы бага:

— Халкың ягты чырагы,
Улы уссат Пырагы
Гөр, ненең гуванарды
Гөрен болса бу чагы!

КОРРЕКТОР

Оба гатнап ишлейәрдим шонда мен.
Сахыпалар яры гижә чекерди.
Ичин якып, телесдикче нәче сен,
Дүзетдикче, төзе алыңыш чыкарды.

Горкулы алыды ёлы обаның.
Оба гитмек геленокдам күйүме.
Шәхерде яшайн Аман аганың
Барардым сүйренип саллах өйүне.

Аргын, ач халыма көвши чыкарман,
Гышык кровата өзүм оклардым.
Нәче ёрулсам-да, этмездим арман,
Иң соңкы оттиски әлде саклардым,

Иркилип баряркам, линотип сеси
Шыркылдап гулагма гелер дурарды,
Газет реңкиниң ажымтык ысы,
Шол акымлы ысы бурна урарды,

Эртирки газетде чыкжак хабары,
Гүлдүржек, голдажак, якжак хабары
Линотипчи билен дең билйәниме,
Дең-душ огланлардан өң билйәниме
Нәмүчиндир, шонда шүкүр әдердим,
Элим өл газетли ука гидердим.

1956

ШАТЛАН, ЙҮРЕК, ШАТЛАНМАГА ХАКЫҢ БАР

1

Ненең гөвүн ганат ачмасын бу гүн?
Шатлан, йүрек, шатланмага хақың бар!
Ненең айдым белент учмасын бу гүн?
Батлан айдым, батланмага хақың бар!

Гел, эй ылхам, гел, биз айдым язалы,
Түркменистан той лыбасын гейипдир.
Магтымгулы: той тутулса, озалы
Шахыр билен багшы гелер — дийипдир.

Жош сен, ылхам, жошжак болсаң бир заман!
Чек, сен багшы, чек дутарың тарыны!
Бу гүн байрам әдйәр мәхрибан мекан,
Гысганма-да, гойбер сесиң барыны.

Гой, яңланып ширин-шекер овазың,
Әхли оба-шәхерлере яйрасын.
Той гүнүнде налян шадыян сазың,
Йүреклере йүрек берип сайрасын.

Учуң, сөзлер, ганат герип, учуң сиз,
Узак-узак мензиллере шайланың!
Гапылары хош хабарлы ачың сиз,
Дагларың-да депелерне айланың.

Ганатлы гүилери гүнешли үлкәм
Дакды байдагына Ленин ордени.
Багтыяр багында не ажап гүл кән!
Гүйчленди гайратлы халкың гөрдени.

2

Түркменистан бейле белент шөхрада,
Бейле бейик багта бада етмеди...
Бир чокунсам дийди аязда ода,
Арман, оңа аязда от етмеди,
Иүрегиниң яралары битмеди:

Гумдан-гума гөчди сергездан-сеңил,
Делалатлы дөвлет гушун гөзледі.
Эркана ыкбалы арзув этди ил,
Гахарыны гурсагында гизледі.
Наласыны булутлара сөзледі.

Гуралы ёк, гурбаты ёк, зады ёк.
Бар мыдары бир аманат азалды...
Инди, илдеп, о белалаң ады ёк,
О белалар Октябрдан озалды,
Гарып гамы Кеминде газалды.

Айдып болмаз өңки жебриң барыны,
Бесдир, багшы, йүреклери отлама.
Чек ене-де, чек дутарың тарыны.
Бесдир инди, «Кечпелеги» ятлама.
Гутла бу гүн, гутла или, багшы, сен,
Той-мейлисиң билбили сен, нагшы сен.

Учуң, сөзлер, ганат герип, учуң сиз,
Бушдулукчы болуң бу гүн айланып.
Адамлары алкыш билен гучуң сиз,
Түркменистан тоя чыкды шайланып.

Жош сен, ылхам, жошжак болсаң бир заман!
Чек, сен багшы, чек дутарың тарыны!
Байрам әдйөр гуванжымыз гүлүстан,
Гыстанма-да, гойбер сесиң барыны.

МАШГАЛА БАШЫ

Гиҗе. Биринҗ яры. Укуда бары.
Дине онуң ези ятанок шинди.
Отыр ол ойланып гиҗениң яры.
Үмсүмлиге ол окопда дүшүнди.

Отыр Мейлис мирал, ятанок шинди.
Асуда өйүнде ойланып отыр...
Яң ёлдашы билең көрпе перзенди
Рахат хем ширин укуда ятыр.

Эжесиниң эммесини пенжеләп,
Ука гиден көрпесине эседйәр.
Текжесинде дуран радиосам
Толгундыран мукамыны бес эдйәр.

Москвадан мәхирли сес-Левитан
«Соңқы хабарлары» айдып башлаяр.
Гүнсайын гүллейән гудратлы Ватан
Хер гүнде йыллары арка ташлаяр.

Ватаны бат аляр.
Дурмуш-парахат.
Гөвнеҗай эдилйән аладаң бары.

Эмма укладынок мирап рахат,
Шол ойланып отыр гижәнің яры.

Асуда укыны өлдүржек болян
Гаракчы-да гыт дәл жақанда шинди...
Ялынлы окобы ядына саян
Протезли аяк аманат инди.

1957

ГАРАЛЫ

Үч йыл мундан озал бахар чагында,
Экипдим мен оны бахар багында.
Бежердим-беследим, көрпө гаралы
Гүл ачды, гөр, бу йыл ак ногоул ялы.

Гөрйөмин, гүллерден гүллере гонуп,
Гүллере гүл гошуп, ширеден ганып,
Учуп йөр арылар овалы иңләп,
Икимиз саяда дынч алас динләп.
Мениңем элим бар олаң сазында,
Мениңем элим бар зәхмет язында.

Учуп йөр зовалсыз зәхмет арысы,
Серет, оглум, хайыр ишде хериси,
Иен ширесини өвүрер бала,
Ичерис гөненип эрте чай биле.

1957.

СЕНИҢ БАРМАКЛАРЫҢ

Бармаклар!

Атырлы, узук бармаклар,

Үзүме ат берен нәзик бармаклар!

Мүң йылдызы бирикдирсең Ай болмаз,

Мүң йылдыз бир Айча шөхле-де салмаз,

Бүтин бармаклара сын эдип чыксаң,

Шол жадылы бармаклара тай болмаз.

Көсүк кимин бармакларың сачымы

Гайгы билен гайта-гайта даранда,

Вагтындан ир ак гөрүнөн башымы

Сыпалап сен, сыпалап сен, гаранда,

Сачым ене гараландыр өйүтдим,

Бармаклары огшап, огшап, гайытдым.

1957

ЯДА ЯЗЫЛАН ГИЖЕ

Илерде бир сүри өркүчли дүе
Узак ёлдан гелип, отуран ялы,
Отыр хатар гуруп, думанлы даглар
Гиже гара гайга батыран ялы.

Дилсиз дүелер дек чөкөн даглары
Яссык эдиниңдир яшыл байырлар.
Меңзеди мейданы өртен махмала
Гүлөлек, чигиллем, юва, чайырлар.

Өзи алан ялы инди өмүрлик
Гөзеллик шасының эхли эркини,
Еке елкен болуп, йүзүп чыкды ай,
Гүжеңледи бизе гөзел гөркүни.

Ая эда билен тагзым этдилер
Гөкден гайып гечен булутлар мүнзөп.
Дымма даглар болса миземән отыр,
Инди чөлде чөкөн бүргүде меңзөп.

Яран болды бизе якымлы гиже.
Ашакда-шәхерде чыралар янды.
Асмана ышыклы апбасы болан
Ялдырак йылдызлар яңы оянды...

Яран болды бизе якымлы гиже.
Айдым айдып берди агшам шемалы.

Гөрдүңми, гүлендам, чекинди сенден
Ере ягты саян айың жемалы.

Ай булуда гирди, эмма ене-де
Бөвүсди булуды, жыклады гаршы.
Шалыгыны гаты габанды сенден,
Хайран этди онуң толгуны баршы.

Булут тагзым этди керемли ая,
Гожа даглар болса миземөн отыр.
Бири-гечип барян гедем гөзөллүк,
Бири-эне Ере япышып ятыр.

Даг боласым гелди бирден бу гижө.
Бу гөзөллүк бизден гечип гитмесин!
Мени махир билен сыпалан элиң
Ызы өмүр бакы менден йитмесин!

Сес-семир ёк... Дурус диңе икимиз...
Ай асмандан усул билен гараяр.
Махмал чигне яйрап гиден сачыңы
Мекир шемал менден огрын дараяр.

Бейле пурсат аз боляндыр өмүрдө.
Мен, эзизим, хер секунда шейле шат!
Эдил элиң аясында бу махал
Ышык бары өвшүн атян Ашгабат.

Төсин төзе шөхөрмизиң өвшүни!
Гижө кешби чайлы көсө меңзеди.
Хәзир bize гөзи гидип, асмандан
Шөхле сачян айлы көсө меңзеди.

Сес-семир ёк. Дурус диңе икимиз.
Минут болса ачып баря араны...
Бир гезек бир ынсап эт-де, сен, вагт,
Бол арзылы йүреклериң яраны!

Бол арзылы йүреклериң яраны!
Олар дүйнө ики гезек гелмейөр...
Гечип баря ганат баглан минутлар.
Олар сениң арманың билмейөр.

АЙЛАВДА

Атлар эңип гелйөр аяк алдыгна.

Ызымдакы өвйөр ыза галяны.

— Дүшүнмедим сениң васпыңа, шепе.

Бейле васпында-да бамы бир маны?

— Өвмесем-де, өзүн оңаржак озян.

Ыздакыны сана гошмага дызян.

— «Алар, алар этсең, ала көпегем

Алар» этжек болшуң айып дәл, белки.

Сычан батыр болар пишик гелинчө —

Диен сөзи эмма унутма илки.

1957

ГӨРДҮМ

Мен оны гүзере геленде гөрдүм,
Гүзерден совук сув алаңда гөрдүм.
Гоша бедресини голунда саллап,
Таллы райыша галаңда гөрдүм.
Дүйнки дейин ене габак астындан
Маңа нэзли назар салаңда гөрдүм.
Бах, нөдейин, гайдып гөзүн галдырман,
Интизар йүрегми диленде гөрдүм,
Чилимимиң отлы ужун агзыма
Аланымы гөрүп, гүленде гөрдүм.
Гечемде гөк пенжирәниң душундан,
Овазлы гопузы чалаңда гөрдүм.

1958

ХҮНЖИ

Алмалықта ойнашанда үзүлди хунжи.
Гаралы дек гөзлериңде гөрүнди үнжи.
Яшыл отлаң арасында чөплежек болдум.
Гошарымдан тутдуң мениң гөвнүмүң генжи.
— Деңелмесин мержен билен бу бейяк дуйгы.
Хүнжүлери дүзсе болар, этме сен гайгы.
Йөне — дийдиң — үзүлмесин сөвликте бирдең
Айдымыма ылхам берен илкинжи сөйги!

1953

ВАХ, ХАЛЫПА, СОРАМА...

Озалам телим сапар гөрүпдим мен о жайы,
Телим сапар душундан, вах, паракат гечипдим.
Гүнортанлар ыссыда гечен йыл томус айы
Габадында буз кимин газлы сувам ичипдим.

Шол көчеде салынан төзе, белент жайлардан
Онуңам бир айратын овадан ери ёкды.
Сейил эдйән мәреке гечсе-де о тайлардан,
Йүрегимиң шо тайык шейле бир сери ёкды.

Индими?!..

Вах, халыпа, сорама сен дердими...

Инди маңа ол бина әхли бинадан зыят.

Я-да оңа уссалар өзге өвшүн бердими?

Я-да мениң өзүми жадылады перизат.

Шепагатсыз шо тамы гөресим гелйә гүнде.

Хер гүнде әнче гезек өңүнде сув ичйәрин.

Елум сова болса-да, гүнде ише гидемде,

Шол көчеден йөрите өврүм берип гечйәрин.

Вах, халыпа, сорама, гозгама сен дердими,

Мен ол ере дердима дерман агтарып гидйән.

Белки, гөрерин дийип шол жадылан гөзлери

Хер гечемде ичимден, вах, инче тама эдйән.

1958

БОЛМАЗ, ОГЛАН...

Гел, үшеме, пенжегими апайын.
Сениң үчин сүйжи сөзлер тапайын.
Саңа гелен беланы мен гапайын,
Дийсем саңа,
Багрыма ган өййәрсиң.
Башың яйкап:
— Болмаз, оглан — диййәрсиң.
Сөзле, жаным, сөзле ничик сөййәрсиң?

Арзув билен шу кенара гелемде,
Эллериңи ғысанымда элимде,
Эзеленип, бирже өпжек боламда,
Йүрегимиз товсушыны дуйярсың.
Башың яйкап:
— Болмаз, оглан — диййәрсиң.
Сөзле, жаным, сөзле ничик сөййәрсиң?

Гачма менден, той туталы яз билен,
Гүл өмүмиз гечсин айдым-саз билен,
Ах, нәдейин, диле дүшмез гыз билен?
Дийсем, ене
Газап донун геййәрсиң.
Башың яйкап:
— Болмаз, оглан — диййәрсиң.
Сөзле, жаным, сөзле ничик сөййәрсиң?

Дердим дуюл, салмаярсың ядыңа,
Гурбан болсам, найынсап гыз, адыңа.
Дийсем: көййән, янып баран одуңа,
Сен гүлйәрсин:

— Хайсы ода көййәрсин?

Башың яйкап:

— Болмаз, оглан — диййәрсин.

Сөзле, җаным, сөзле ничик сөййәрсин?

1958

ЯР ЯРЫҢ АЙНАСЫ

— Серет,
Яңакларға ялкым чайылып,
Сумбарың нарыны терк эдип баря.
Айна серет диййөн,
Сачың яйылып,
Толкунлары мени гарк эдип баря.

— Айнаны нәдейин, сен гүлүп дуркаң?
Гөзүңде гөзүми гөрйәрин, мердим.
Айна гөзли көре-батыла деркар,
Мен айна пайымы дуйгыма бердим.

1958

КӨЛЕГЕ

Ичинден-багрыңдан гечип барса-да,
Галат дост көлеге ялы бир затдыр.
Гүн барка гаршында гүлүп дурса-да,
Булут абандыгы, ол саңа ятдыр,
Гачар, гайып болар, гөрүнмез гөзе...
Асырлар шаятдыр айдылан сөзе.

1957

ИЛ-Ә САҢА ГҮЛЙӘ...

- Ил-ә саңа гүлйә. Сен киме гүлйәң?
- Гөреңокмы, башлык йылгырҗак боля.
- Сен, шеле, яшамаң тәрини билйәң.
- Билемсәң, гүн-гүнден гуллугым галя.

1958

ДУЙГЫ БИЛЕН АҢ

Аңындан көп болар ынсан дуйгусы,
Хакыкы ашыгың йүрек сөйгүси,
Шол себәпден мыдам аз сөзли болар:
Сөзлериң орнуны дуйгулар аляр.

1958

МЕН ХЕМ МЕНИҢ ЙҮРЕГИМ

— Нирә ховлугяң, йүрек,
Гүрсүлдейәң не бейле?
Дий, саңа нәме гәрәк?
Арзыңы аян әйле.

Сыгмаян дек гөврәме,
Галкынып, бөкүп дурсуң.
Мәлим әт, мейлиң нәме?
Әлимдән чекип дурсуң.

Дилә гелди йүрегим:
— Мени халыс пос ийди.
Дурмуш деңәи герегим,
Ятып ядадым — дийди.

Телим йыл бәри бассыр
Отырсың өйдең чыкман.
Бесдир ятаның, бесдир,
Гит я гидерин хәкман.

1959

ЯП БИЛЕН ШАХЫР

— Нәме сен, яп, нәме сен, яп,
Ил ятанда ятмаярсың?
Толкунындан яссык ясап,
Сүйжи ука батмаярсың?

— Акмасам мен, сәхер саңа
Гуҗак ачмаз гөк майсалар.
Гүллер салам бермез даңа,
Гунча-гүлөлөкләр солар.

1959

ЯТА ЯП

— Нәме сен, яп, нәме сен, яп,
Экинмизи якмаярсың?
Сары сувуң ятыр порсап,
Долуп-дашып акмаярсың?

— Гөзбашымда гүйжүм мениң,
Сув гелмесе, мен бош хана.
Йөрежек бол өзүң сениң,
Ган бермесе йүрек жана.

1959

ЯЗЛЫҢ КӨПРҮСИ

Обамызда Язлы диен бир дайхан
Эне япдан агач көпри эдипдир.
Өз ишине, агажына пул алман,
Илат гечсе болар, дийип гидипдир.

Шондан бәри шо көпрүден, шо япдан
Йүз мүнлерче адам өтүп-гечипдир.
Аң етирсең, Язлы-да бир хасапдан
Колумб кимин тәзе дүниә ачыпдыр.

Язлы пахыр өтүпдир бу дүниәден,
Эмма бу дүниәде галыпдыр ады.
Язлың көпрүсиниң үстүнден әден
Оңа алкыш әдилшиниң шаяды.

Менем арзув әдйән адамлар үчин
Йөрелмедик ерден ёда ачмагы,
Эйтек әдилмедик әдимлер үчин,
Башарсам, бир гадам өңе гечмеги.

1959

КӘ ЭРТИР, КӘ АГШАМ МЕН...

Кә эртир, кә агшам мен
Гөрийән гара гөзүңи.
Кә эртир, кә агшам мен
Эшидийән хош сөзүңи,
Гөрүп галаян гөзүңи.

Гөрийән гоңшы әйванда.
Сен, гыз, гөрмедик боляң.
Жан галмады бу жанда,
Пикир бермедик боляң,
Сен, гыз, гөрмедик боляң.

Кә айдыма хиңленийән,
Кәте атян сыкылык,
Әйванымда әгленийән
Тама әдип чакылык,
Кәте атян сыкылык.

Гөвнүм үчин, кәте сен
Бакмаяң бирже гезек.
Жадылы нәзин билен
Калбыма гурдуң дузак.
Хорлаяң бейле узак.

Кә әртир, кә агшам мен
Гөрийән гара гөзүңи.
Кә әртир, кә агшам мен
Эшидйән хош сөзүңи.
Гөрүн галян гөзүңи.

1959

* * *

Бөлеклере бөлсең Гүни,
Шөхлесини сачып билмез.
Топрагың-да гызмаз тени,
Гүлдер гунча ачып билмез.

Гүн ялыдыр сөйгим мениң,
Бөлүп болмаз бөлеклере.
Хер тарыны зүлпүң сениң
Чалышмарын тылда-зере.

1959

АЛНЫҢ АЧЫК БОЛСУН

Ядымда, сабагың галдырман гелип,
Кәседе көпүкли чал узаданың.
Гөзүңе гарамда, голча эгилип,
Чалам дәл, яңакда хал узаданың.

Көн бахар чалышды шо гүнден бәри,
Ене икимизи душурды ыкбал.
Сен инди өзгәнің ислегли яры,
Маңа мирас галаң хыялдакы хал.

Эндиксиз өрүлен жотдажа сачың
Инди акжа топугыңа дүшүп дур.
Ачың, ислесеңиз, йүрегми ачың,
Төрүнде сөйгиниң гүни яшып дур.

Алның ачык болсун, ёлуң ак болсун,
Гөз гуванжың гувансын гүл боюңа.
Белки, билбил менем ядыңа салсын
Эрте или чагыраңда тоюңа.

1960

ГҮЛАБЫ

Бири — ашак,
Бейлекиси — нагымдан гөге галып,
Алма сыпат чыралары хатара ялкым салып,
Метроң ики мердиваны ики яна хайдаяр.
Икисинде
Айдым-да бар, арзуу-да бар, гай-да бар.

«Маяковский» метросындан
Ёкарык гаян менем.
Алабедер адамлардан
Кән сапак алян менем...
Дур, вагт, дур! Мелек гөрдүм.
Ах, не ажап затды ол!
Мавы гөзли,
Меле сачлы,
Нәзик перизатды ол.

Элинде-де алтын реңк, алтын реңк гүлабы...
Гүрсүлдеди,
Гүрсүлдеди йүрек күйсөп жогабы.
Гүлабыдан реңк алды толкун атан сачы-да.
Лебап ялы, соруп баряр...
Чыдап билшинден чыда!

Бизиң илиң
Берекетли хеззетиди о гавун.

Амыдеряң бал сувының леззетиди о гавун.
Онда түркмен гүнешиниң
Ховурлы оды барды.
Онда түркмен топрагының
Тагамы-дады барды.

Шейдип шо гун Москвада
Гердүм Түркменистаны.
Гүрсүлдеди...
Гүрсүлдеди... йүрек ёла чагланды.
Ненең тарып этмәйин мен
Шейле бейик дайханы!
Гөзлерим гант гүлабыда.
Эрқим оңа багланды...

Шол арада гөзден йитди гүлабылы гөзел гыз
Йүрегиме язып гитди
Чылшырымлы газал гыз.

1960

1. ГЫРГЫЗ ИЛИНДЕ

Гиже гөрүнмеди шәхер-де, даг-да...
Гиже гелдик.
Гиже гараңкы багда,
Арчаларың арасында ятдык биз.
Узак ёлуң ядавлыгны утдук биз.

Шейда билбил сеси оярды сәхер,
Сәхер сергин шемал елпеди йүзи.
Бәгүлли багларда яңланды гитди:
Хош келипсиз! — диең доганлык сөзи.

Ирден әдим әдип гыргыз илинде,
Илки гөрөн гөзеллигмиз гүл болды.
Илки эшден сесимиз-де сәхерде
Саламатлы сайрап дуран дил болды.

Гүлер йүзли, гара гөзли, гара гыз
Гадырлы гутлады Берди аганы,
Бир элинде — гымыз,
Бир элинде — гүл.
Эпей аксакалам узатды наны.

2. ЫССЫК КӨЛ

Көп салам гетирдик саңа, Ыссык көл,
Кешдеги кенара гадам басдык, көл.

Үсти ала гарлы Аладагы сен
Эдиниисин эбедилик яссык, көл.
Шикар эдин дийип, гайык гетирен
Балыкчыны гужагмыза гысдык, көл.
Мавы толкунларың мес гужагында
Достлук дуйгусындан ене өсдүк, көл.
Токтогүлүң тэсин комүзы кимин
Овазлы сазыңа гулак асдык, көл.

3. ЕДИӨКҮЗ

Тяньшаның гарларының гыйчак-гыйчак сырчалары
Ала-мула, ораяны булутлара дегип отыр.
Тяньшаның яшыл күрте геен яшыл арчалары
Яш гелин дек сүлмүрешип, башларыны эгип отыр.

Гара дашлаң гөвсүн дилип, чогуң чыкя чешме-чайы,
Гара дашлаң гөвсүн дешен гүлөлеклер көзе меңзеш.
Еди гаяң хер бөлеги мүңзөп дуран өкүз тайы,
Депеси-гыш, кемери-гүйз, этеги-де яза меңзеш.

Едиөкүзи меңзетдим мен ак галпаклы гыргызлара,
Жошгуны бар, дашгыны бар, жадысы бар Едиөкүзиң.
Сергин сувы мелхем онуң энче бела, энче яра,
Дарайы дек парчасы бар, депеси гар Едиөкүзиң.

Кимсе гөзел тебигаты, гөзеллиги өвсе эгер,
Едиөкүзи гөрүп гел-де, соңра сөзле диерин мен,
Едиөкүзиң гөзеллиги еди гөзел дүниэ дегер,
Едиөкүзи Пөвризе дек өмүрбакы сөерин мен.

1960. июнь



**САЛЛАНЧАГЫМ
СӘХРА - МЕНИҢ**

✱

Ниреде-де болсам, йүрек
Сәхрам днер, перваз урар.
Тәсин түркмен айдымлары
Тулагыма гелер дурар.

✱

ӘЖЕМ

Пенжірөнің чеп тайының
Сырылгыдыр ак пердеси.
Ысы гелер гөк чайының,
Эшдилер үнжүли сеси.

Исле гиже, исле гүндиз,
Гелер вагтым билер әжем.
Әхли ишин унудып тиз,
Шол пенжірә гелер әжем.

Беллидир гөзүнің ерем,
Шол нокатдан жыклар дурар.
Менсиз нахар иймез бирем,
Ела гарап, ёклар дурар.

Гыңажының уңы билен
Айнамыздан сылар чаңы.
Әгер өе гелмесем мен,
Дик дуруп атырар даңы.

1961

АТАМЫҢ АЯСЫ

Өлүм яссыгында ятырка атам
Эллериниң аясына серетди...
Гысды богазымы иликсиз якам.
Эретди ол ахвал, отсуз эретди.

Серетди седасыз... сиңе серетди.
Якды яңагымы гөзүмиң неми.
Шол шекили йүрегимде ер этди,
Шол болды атамың иң соңкы деми.

Өчди шамчырагы пукара тамың,
Сынды аркамызың дирег-паясы.
Өлинчөм ядымдан чыкмаз атамың
Атың налы ялы агыр аясы...

Айдар-диер ялы дөлди халыны,
Губарлы гөзлери гамдан долуды.
Гөреш билен гечен өмүр ёлуны
Аясында ызарлаян ялыды.

Аз яшады атам, көн чекди азап,
Гүзеран гамында габарды ая,
Үч бала үч ерден нан дийди дызап,
Гышда гүн гөрмеди, томусда сая.

Үч бала агзыны ачан чагында,
Окады Тулада ачлык йыллары.
Узын гүни гөдди рабфагында,
Гиҗеси галтаклар сүрди голлары.

Махорка пулундан кесип-сүйшүрүп,
Совгат иберерди нарпызлы көкө.
Дадырды энемем бизи үйшүрүп!
Ненең унудалы биз сени, кака?

Өймүзө геленде ишчи-студент,
Гөрерди ямалы, йыртык ёрганы...
Теселли тапарды айтдырып бир бент,
Чагыранда Атакөпек Мергени.

Гарып-гасарлары йыгнап дашына,
Обамыза өвретди ол элипбий.
Не күлпет гетирди байлар башына,
Бир гиҗе аркайын ятыпмады хий?

Гысып аясында түпөң гундагын,
Гитди бизи горамага Гитлерден.
Гөтердик гердене гахатлык дагын,
Шатлык-шовхун чыкды гитди ятлардан.

Гелди от ичинден, гелди ярадар,
Башымызы сыпалады аясы.
Зар болупдук муңа, нэче йыллап зар!
Гелди багтымызың хамырмаясы...

Агламакдан йүрек ярасы битмез.
Үстүмизден айрылды оң саясы.
Өлинчөм гөзүмиң өңүнден гитмез,
Атамың элиниң гаты аясы.

1961

ДОГЛАН ГҮНЛЕРИМ

Мен гелемде жахана
Бейле адат болмандыр,
Дүниә инен гүнүми
Хич ким хата салмандыр.
Йөне эңем белленмиш,
Шонда алча гүллөнмиш.

Догулан гүнүми-де,
Элбетде, мен билмейән.
Йөне мен бу ягдайдан
Нәгиле-де болмаян.

Артдырды мең өмрүми
Үч перзендим үч эссе.
Херси бир атырлы гүл,
Үчүси бир гүл дессе.

Шол себәпли, бир йылда
Байрам эдйән үч гезек.
Үч гезек догулян мен,
Гүле гидйән үч гезек.

1961

ТЕШНЕЛИК

Агызда аш гатыкламак кынам дәл.
Дилевар өзүни алдырар аңсат.
Эмма баша бела геленде бир гүн
Вах, кимиң кимдиги билдирйәр аңсат...

Үч гүн бери сувсуз сүйренип гелйәс,
Мавы салгымлара алданып гаршы.
Бизе бадак саяр әпет алаңлар
Биз билен бар ялы озалам хыршы.

Исле порсы болсун,
Исле шор болсун,
Исле ята ябың саралан сувы,
Бизе доюмлык дәл,
Дадымлык үчин
Бир овурт сув герек — барысы говы!

Тешнелик дердине дөзермиш дүе.
Иймәнем оңямыш дүе хепделәп.
Эмма шолам гумда гөрөнде бизи
Хайыкды, тебсирән додагын ялап.

Ярчак-ярчак болды кепән додаклар.
Сыпып болмаз өйтдүк гумуң кастындан.
Бири-биримизе гөвүнлик берип,
Ахыры бардык бир гуйың үстүнден...

Бал сувлы бедрәни гөрөнде хер ким,
Гәзи ханасындан чыкайын — дийди.
Мегерем, небиси: илкибада мен
Өз тешне жанымы якайын — дийди.

Эмма усул билен ёлдаш ёлдаша
Узатды эшрени сувлы бедрәни.
Ёлдашы гаынча гарашды дурды,
Хер хайсы агтарып илки бүдрәни...

Агызда аш гатыкламак ап-аңсат.
Өзүни алдырып билйөр дилевар.
Эмма баша бела гелен халатда,
Шонда адыл адам болмакда иш бар!

1961

АТСЫЗ АДАМ

Гочак гапак ялы дөши-де онуң,
Кырка етип баряр яшы-да онуң,
Эмма иле белли онуң тагмасы,
Тутулмаяр онуң өз ады асыл.
Лакамы бар: «Дурды ханың догмасы».

Ол адам энеден догалы бәри
Дүззүм болды иши-пишеси-кәри,
Ятан чөпи галдырмады еринден.
Сыгынды ол какасының акылна,
Бирже акыл чыкмады өз серинден.

Элмыдам донуны ясгынжак алып,
Көнелен картыны жүбсүне салып,
Шол селпеди йөрди, дуймады зады.
Усса атасына ыснат гетирди,
Ек онуң хенизем өзүниң ады.

1961

САГЫМЧЫ ГЫЗ СӘХЕРГҮЛ

Сәхра гызы Сәхергүл
Сәхер чагы туранда,
Бәхра алып бахар гүл,
Дарап гара сачыны,
Сарап гара сачыны,
Еңилжек йүпек донлы,
Эли акжа бидонлы
Ише гадам уранда,
Гаршы аля гөзели озалдан ашык хеңи —
Кремль сагадының садап овазлы заңы.
Амыдеряң үстүиден ашып гелйәр ол оваз,
Нәче алкышлар биле жошун гелйәр ол оваз!

Сәхергүли сылаяр
Бар бойдашы, жорасы.
Яш йигитлер налаяр:
«Гөкде гөвхер парасы»...
Нәзли гарайыш билен,
Тутлы райыш билен,
Сейкин басып, уз басып,
Сагада гулак асып,
Сыгырларны сагмага гидип баряр шатланып,
Шол сагадың сесинден әдимлери батланып.
Гидип баряр гөзел гыз зүлпүн ойнадып еле,
Ким билйәр хыялының геллешйәнин ким биле!..

«Сагымчы гыз Сөхөргүл
Өз ишинин уссады»...
Бәхра алды бахар гүл
Тутуланда дүйн ады...
Он едисин гечирен,
Арзуу гушун учуран,
Еңилжек йүпек донлы,
Эли акжа бидонлы
Сагымчы гыз дем аляр сөхөр сергин ховадан.
Сагат салам гетирйәр мөхрибан Москвадан...
Бир лебаплы йигидем шол сагады горап дур.
Сөхөргүлин халыны йылдызлардан сорап дур.

1961

АЧЫЛАНДА АЛЧА ГҮЛИ...

Бир сөв билен назар салдым,
Ачыланда алча гүли.
Айдымыңа ашык болдум
Ачыланда алча гүли.

Гүл ичинде гөрдүм сени,
Хуснуң хайран этди Гүни,
Сен гөрмедик болдуң мени
Ачыланда алча гүли.

Айдымларың атды ода,
Яшлыгымы салды яда,
Гөзден гайып болдуң бада
Ачыланда алча гүли.

Жуванлыга гөзүм гитди,
Өтди менден яшлык, өтди,
Оглум он ики яша өтди,
Ачыланда алча гүли.

Багыңыза салдым назар,
Ачыланда алча гүли.
Гөр, ким саңа гошгы язар,
Ачыланда алча гүли?!

ИКИ СТУДЕНТ БИЛЕН БИР СҮЙТЧИ ГЫЗ ХАКЫНДА

1

Ики йыгра студент
Бир чанакада сүйт аляр.
Сүйтчи гыза икисем
Бир хили назар саляр.

Бир гүн бири ылгаяр,
Эртир ирден бейлеки.
Гөрүненде гөк көйнек
Гүлзара дөңгө секи.

Гыз сесини чыкарман,
Ак бидондан сүйт гуйяр.
Эллерине эседйөн
Ашык гөзлери дуйяр.

Ах, сүйтчи гыз, сүйтчи гыз,
Сүйдүң нөхили сүйжи!
Сөзлө, ниреден алдың
Сен бу жадылы гүйжи?

Ах, сүйтчи гыз, сүйтчи гыз,
Нөмө жогап бермейөң?
Нөмө сүйтли чанагың
Чайканышын гөрмейөң?

Икиси-де яйдаяр
Гутаранда сүйт пулы...
Гызы гаршы алаймак
Улы батырлык, улы.

Акыллы гыз, дүшби гыз
Аңмаар бу ахвалы,
Сүйт гуйя гүлүмсирәп,
Ене өңкүси ялы..

2

Ики йыгра студент
Бир чанакда сүйт аляр.
Сүйтчи гыза икисем
Өлемен ашык боляр.

Икиси бир отагда,
Кроватлар янма-ян,
Бөш йыл бәри яшаяр
Бир-бирине мәхрибан.

Арман, олаң икисем
Сырын ачып билмейәр.
Достлугың хатырына
Гыздан гечип билмейәр.

Әпишгеден эседип,
Икиси-де ах чекйәр.
Хер хайсы өз ичинден
Болсады барын экйәр.

Ах, сүйтчи гыз, сүйтчи гыз,
Сениң дагдан дакышың!
Гүлүмсирәп мылайым,
Гөз астындан бакышың!

Бейле гамза, бейле нәз
Дүнийәде болуп билмез.
Нәмүчин ол өз сөөн
Гызыны алып билмез?..

Бир-биринден габаняр
Огланлар гөзел гызы.
Гөз өңүнден гитмейәр
Шол гызың аяк ызы.

3

Ине бир гүн икисем
Ир билен чыкды ылгап...
Ак ғыңачлы, чал кемпир
Чагырды голун салгап:

— Сүйдүңизи берейин,
Гелиң — дийди — гузулам.
Сүйжү сүйт иченсиниз
Бу бидондан озалам.

Ики йыгра аңк болуп,
Эсли теплөп билмеди...
Дийди икисем бирден:
— Майса нәме гелмеди?

— Майсаның өтен агшам
Сүйжүлик сувун ичдик.
Ашыкларың үстүнө
Мампаса, ногул сечдик.

Даң атынча өймүзин
Өчмеди ышыклары.
Багшылар-сазандалар
Гутлады ашыклары.

Обамызың мен диен
Йигидин сайлады гыз.
Ханы тутуң чанагы,
Егса мен гитмели тиз.

Бир кәсе артык гуйян,
Бу-да сизе той пайы.
Хас тагамлы боляндыр
Сыгыр сүйди май айы...

Ики йыгра студент
Середип дур бидона...
Икиси-де эт галды,
Эт галды ана-яна.

Ах, сүйтчи гыз, сүйтчи гыз,
Сениң дагдан дакышың!
Есер экен мылайым,
Гөз астындан бакышың.

1961

АЙНАҢЫЗЫ КАКСАМ АГШАМ...

Айнаңызы каксам агшам,
Оглан, гаты какма — дийдиң.
Ах, делмирип баксам агшам,
Бесдир, бейле бакма — дийдиң.
Бакма, оглан,
Бакма — дийдиң —
Янан жаны якма — дийдиң.

Гечер гидер яшлык чагам,
Ахвалымдан болма бигам
Дийсем, ене кеержеккөп:
Айрыл — дийдиң — аңар агам.
Бакма бейле,
Бакма — дийдиң —
Оглан, эрөп-акма — дийдиң.

Ненең эрөп — акмайын мен,
Йүрегими якмайын мен?
Ненең көңүл солтанымның
Дөшүне гүл дакмайын мен?
Якма, оглан,
Бакма — дийдиң —
Дөшүме гүл дакма — дийдиң.

— Дүшүнмедің, оглан, диле,
Йүрегіңи ал-да эле,

Чекинме-де, гел гапыдан.
Геплеш — дийдиң — агам биле.
Вакма бейле,
Якма — дийдиң —
Дашдан чавуш чакма — дийдиң.

1961

ГЕЛМЕДИҢ

Ашык болдум, ода салдың,
Көзе көйдүм, билмедің.
Вада бердің, сабрым алдың,
Гелмедің сен, гелмедің.

Көп гарашдым. Интизар мен.
Билмедің бу дердими.
Бейле дәлдің, эй пери, сен,
Бири сапак бердими?

Сен языпсың өзге ерден
Ёк мениң багтым дийип...
Горкы эдйөн көте бирден
Элден тидер багтым дийип.

Дердимің дерманы сенде,
Өзге лукман ислемен.
Алкыш эдйөн гүнде-гүнде
Адыңа мен, гүл чемен.

Сен азат гыз, калбы шат гыз,
Өз элинде ыгтыяр.
Бир карара гелсене тиз,
Той туталы багтыяр.

* * *

Кын, бу ягдайымдан баш чыкармак кын.
Телим йыллап дүшүнмедим мен муңа:
Көте сен калбыма ховадан якын,
Көте-де ят болуп гөрүйөң маңа.

Көте ярты сөзүң, екеже нэзиң
Дүнийәми долдуряр, гуш болуп учян.
Көте-де бузларың бөлеги өзүң,
Башарсам, басымрак яныңдан гачян.

Мегерем, шол пурсат гөрүнмән гөзе,
Бизин арамьза сокуляр шейтан.
Дуйгы тен бермейәр пәхимли сөзе,
Шол пурсатда чекйән пушманлы пыган.

Кын, бу ягдайымдан баш чыкармак кын.
Дүшүнмедим, дүшүнмейән мен муңа.
Көте сениң сесин сесимден якын,
Көте-де өврүлйәр дагдакы яңа.

1961

ХАЛАММАЯН СОВАЛ

Гөзи гидип гызыл гүле,
Ирден улы хөвес биле
Гапысының габадында
Дийип: дүниә ничик гөзел,
Башланда ол тәзе газал,
Ялкым сачып, яш аялы
Гапа гелди, хайыш этди,
Махмал ялы мылайым сес
Найза болды, сүңке етди:
— Менден хабар ал, какасы.
Пул гутарды, пул, какасы.
Хачан саңа пул берилжек?
Даргады бар жул, какасы...

Онуң өмүр халамаян
(Өзи диер: «наламаян»)
Совалы сесленди ене,
Гөр, нөме исленди ене!
Азап билең сайлап-сечен,
Акыл элегинден гечен,
Жан әдип, жемлән сөзлери
Гарасар дек учды бада,
Ене экленч дүшди яда.

1961

ЧАЛ, ДУТАРЫМ

Бу гүн ене багда гөрдүм,
Төзеленди көнө дердим,
Вах, йүрөк диен эденек,
Ёгса, баш алып гидердим.
Чал, дутарым,
Чал, дутарым,
Элден гитди ыгтыярым.

Гөзүм ачып, гөреним ол,
Барлыгымы береним ол,
Авчы болуп, атабилмөн,
Ковуп йөрөн жереним ол.
Чал, дутарым,
Чал, дутарым,
Яр болмаса, ёк мыдарым.

Сен сөөңдө, ол сөймөсө,
Сен көөңдө, ол көймөсө,
Өрөн эрбет болар экен
Лак атаңда, ол дуймаса.
Чал, дутарым,
Чал, дутарым,
Белки, аян болар зарым.

1962

БИЗ ИКИ ОГЛАН БОЛУП...

Биз ики оглан болуп,
Сөйдүк ики соңаны.
Кө гызарып, кө солуп,
Өртедик ода жаны.

Икисем оңат ченден,
Ай билен Гүне тайды.
Йөне ёлдашым менден
Ичякан пула байды.

Соңасының сейлине
Серпайлы гатнарды ол.
Ярап әкли мейлине,
Нирә барсаң, барды ол.

Гапжыгының гатлары,
Валла, пулдан долуды,
Дашаян совгатлары
Дел юрдуң малыды.

Догры, серпайлы сөйги
Бирнеме гең ялыды...
Соңкы элтен совгады
Мүң манатлык халыды.

Гарыпдым, боюн алян,
Мен эли бош гатнардым.
Уялып, назар саян
Гара гөзлере зардым.

Бир дессе гүл алмагам
Маңа улы гайгыды...
Эркиме эмр эдйөн
Хөкмирован сөйгүди.

Көтө достумдан диләп,
Геердим көйнегини...
Ышк оны этди хеләк,
Артдырды көймегини.

Гелди бир гүн гыжынып,
Гапжыгыны чөвүрди:
«Сөйүндир ол бирини...
Менден-ә йүз өвүрди».

Маңа болса гөзелим
Йүрек берди, бай болдум.
Шол болды баш газалым,
Исләниме тай болдум.

1962

КӨЕН АРЗУВЛАР

Арзувлар,
Арзувлар,
Көен арзувлар.
Ене учуп баряр асмандан гувлар.
Ене бивепа яр дүшди ядыма,
Якды оглан, якды хижран одуна.

Ядымда гүл берип, айдан сөзлери,
Ядымда ялбарып, янан гөзлери.
Ынандым йүрегне, йүрегми бердим,
Гүнбе-гүнден артды гайгыдыр дердим.

Айдың сиз, багтымың ятан чагымы?
Сөйги йылдызымың батан чагымы?
Унуңдайын дийсем, гүйжүм етмейәр,
Гөрмесем дидарын, гүнүм өтмейәр.

Арзувлар,
Арзувлар,
Көен арзувлар.
Ене учуп баряр асмандан гувлар...
Гувлар, гөзүм ёлда, айдың, аглаян.
Янсам-да, ярыма умыт баглаян.

1962

МУСЛИМАТ

Муслимат,
Калбы шат,
Гөзлеримде галды сениң гөзлериң,
Муслимат,
Мәхрем ат,
Тулағымдан гитмез сырлы сөзлериң.

Муслимат,
Калбы шат,
Йүрегимде галды сениң йүрегиң.
Муслимат,
Перизат,
Гөз әңүмден гитмез гоша дерегиң.

Муслимат,
Ажап ат,
Гуниб дағларының ғамсыз гөзели,
Гарашар
Ашгабат,
Гел, ышкың шәхернем биле гөзели.

1962, 28-нәжә август

ГЕЛДИ ЖЕЙХУН АШГАБАДА

Гелди Жейхун Ашгабада,
Жошды Жейхун Май билен.
Тоя чыкды улы илим
Байрама бай ай билен.

Окладылар тәзе деря
Тер чеменлер ләлесин.
Мундан артык адам оглы
Сувы нәдип сыласын!

Сув йүзүнде йүзди гүллер,
Гайды гүллер яйрашып.
Галгады байдаклы эллер,
Дүрли диллер сайрашып.

Кимсе өзүн урды сува.
Шаллак атды чагалар.
Ялманып, ёл берди деря
Йүки еңдән чөгелер.

Эй, окыжым, бир эсерде
Таныш этдим Жәң билен...
Гарры пәлван, гиң гүзерде
Ене душдум сең билен.

Дыза чөкдүн сен кенарда,
Йүзүңе сылдың сувы.
Гүлledi — дийдин — бахарда
Ата — баба арзувы.

Гошавучлап сув ичеңде,
Телпегин салды сая.
Гол гөтердин, алкыш этдин
Гудраты кән худая.

Эмма, атам, хак хулайлар
Өз анында — ердеди.
Амыдеря эмир әден
Гудрат — инерлердеди.

1962. 12-нчи май

ВАЛЬС

Огланлар, кенарда ойналың, гелиң.
Айдымлы танс әдип, айналың, гелиң.
Яйналың, яшлығың гөтерсин бады,
Яшлыкдыр яңланян айдымың ады.

Айланың,
Өврүлиң,
Шатланың,
Гүлүн,
Сапалы дөвраның гадрыны билиң.
Шатланың,
Батланың яшлык чагында,
Түркмен топрагының төзе багында.

Жошдурды йүреги Жейхуның сувы,
Гүл ачды халкымың улы арзувы,
Гелди сув гумлардан ел аша-аша.
Яша сен, Гарагум дерясы, яша!

Айланың,
Өврүлиң,
Шатланың,
Гүлүн,
Сапалы дөвраның гадрыны билиң.
Толкуясын,
Галкынсын,

Дерямыз аксын,
Чырпынып, чөллери гандырсын, аксын.

Көн бизиң гайратлы гүйжүмиз, достлар,
Оң болар элмыдам ишимиз, достлар.
«Хатарда нер болса, йук ерде галмаз»,
Яшлыкда алмажак галамыз болмаз.

Айланяс, өврүлйес,
Шатланяс,
Гүлйес,
Сапалы дөвраның гадрыны билйес.
Шатланяс,
Батланяс бахар чагында,
Мөхрибан меканың гиң гужагында.

1962

ЧАРЛАК УЧЯР

Сәхер чагы Гүнүң чогы
Гарагума гүлап сачды.
Чөлде чарлак сәхер чагы
Сув үстүнде ганат ачды.

Ики яны сары кенар.
Ортасында мавы толкун.
Ал шапакдан ганатың бар,
Галкын, эркин гушум, галкын!

Деңиз гушы, деңиз гушы,
Сен ниреден гелдиң чөле?
Дурна, гувы, яшылбашы
Гетирипсиң яның биле.

Чөл ичинде чопан оглан
Гөрмөнди өң сени, чарлак.
Эглен, булут билен эглен,
Хайран этдиң мени, чарлак.

Барсаң Каспи кенарына,
Достларыңа салам етир.
Ызың билен, чарлак, ене
Гарагума гушлар гетир!

САЙРА, БИЛБИЛ

Сайра, билбил, сайра,
Сайра, билбилим.
Сениң үчин экен гырмызы гүлүм
Ачылды атырлы сөхөр чагында,
Ачылды обамың төзе багында,
Төзе багында,
Сөхөр чагында.

Гөрдүм гара гызы гүлүң ичинде,
Гөрдүм гызыл гүли гызың сачында,
Гызың сачында,
Гүлүң ичинде.

Гызың гөзи галды гүл пудагында.
Сайра, билбил, сайра,
Динлейөр сени.
Ал гүлүң өвшүни ал яңагында,
Жадылы гөзлери чагырар мени,
Динлейөр сени,
Чагырар мени.

1962

ПАГТА БИЛЕН ГОШГЫ

1

Ганым гызып,
Гахарымы,
Белки, иле айтмалам дәл?
Рахат ийип нахарымы,
Шол обада шейле башлык,
Белки, бардыр өйтмелем дәл?

Айдан-диен көп болармыш,
Хайсы гепи гөвнә алжак?
Бу гошгынам окасы өк.
Оңа нәме непи болжак?

Шей дийсе-де выжданым мең,
Этмеди хич такат йүрек,
Көп илимде яраның сең,
(Хөрегиң гаймаклы берек)
Сен еке дәл,
Сен еке дәл,
Саңа жогап бермек герек.
Саңа жогап бермек герек.

2

Ядав йыгымчыны гыссап,
Машынлы мейданда гездиг.

Чакладың, чыкардың хасап,
Санларың көлүндө йүздүң.
Йүпек яссыгы тирсеклөп,
Демин алаң чайы сүздүң.

Сениң билең дөвүр хакда,
Дурмуш хакда сөхбет этдик.
Сен пелсепә яман өкдө...
Эңче меселеден өтдүк,
Ене пагта планыңыз
Хакдакы сөхбете етдик.

Жаң какылды шол арада:
«Нәчедир шу гүнки өсүш?»
Дийдин гелип: «Шу барада
Башарсаң, планы басыш,
Гапы-гапы айланыш,
Миллети бирнеме гысыш».

Оюн эдйөмикөң өйдүп,
«Гысмак нәмә герек?» дийдим.
«Хас хөвөсли ишләр гайтып,
Ачсаң иле йүрөк» дийдим.
Гара муртлы гызыл йүзүң
Агаранны бада дуйдум.

Эдил от басылаң ялы,
Болмажыны болубердин.
Гөтерйән дек сени халы,
Еринденем галыбердин.
Ханжар эдил хер сөзүңи,
Гөзүң юмуп, салыбердин:

«Заманаң ыкбалы.
Адам ыкбалы...
Не бейле көн гайталадың бу сөзи?
Хамала, сенденем асыллы ялы.
Ким хасаба аляр дүнйәде сизи?

Физиклер,
Химиклер
Хем атомчылар

Чезйәр инди ыкбалыны заманың,
Дүнйәниң даянжы — диреги олар.
Киме деркар газалың я романың?

Телим йылдан бәри таныш биз инди.
Китабың чыкып дур.
Ёкуш гәрме сен,
Бирже эсериңем окамок шинди,
Хилбир иш әдйәнем өйдүп йөрме сен.

Китапсызам гүнүм, шүкүр, гечип дур.
Сыпындыгым, эңжәк тоя — мейлисә.
План хатап ялы агзын ачып дур.
Сен пикир бердиңми яңкыжа сесе?

Телефоны ярып баряр гыгырып.
Хайсы китап оканымы соранок.
Онуң үчин хич ким бюро чагырып,
Кәйинжәм беренок,
Далап-даранок.

Сизиң әхли китабңыздан,
Ынанай,
Мениң үчин гыммат бир машын пагта.
Исле сен гөдек сай,
Исле надан сай,
Йөне шоны ятда саклагын пугта».

3

Йылдырым уран дек доңуп,
Седасыз отурдым әсли.
Гахар дүвүнчегми даңып,
Сорадым чалажа сесли,
Ядыңдамы, гайталап мен
Яда салдым тәзе несли.

«Белки, мениң гошгуларым
Отран дөлдир писиндиңе?
Окаңокмы башгаларам?
Айбы ёк мен болсам диңе,
Ким гайкыны сөөр — дийдим —
Ким күйкүни сөөр» — дийдим.

«Тылла гапласаңам, китап
Ишлиниң өйне сыгышмаз.
Ятар ол дулунда гатап,
Харманда ганар богушмаз.
Китабың хич —
Дийдин ене —
Китабың пагта ыгышмаз»...

4

Поэзия.
Пагта.
Китап...
Көп ойландым бу барада.
«Гошулышян тарыны тап!»
Дийдим сайрак дутара-да...
Жогап берди гүлүмсирәп,
Бир пагтачы гыз арада:

«Ойнажак болямың?
Совалың эсер.
Айсыз асман бормы?
Пердесиз дутар?
Догандыр ак пагта хем чепер эсер,
Икисем адамың ылхамына зар.

Мен экин уссасы,
Сен сөз уссасы,
Икимиз ер билен тохум мысалы:
Ер етмесе, артар тохум гуссасы,
От битмесе, яман ериң-де халы.

Дүшүндирен болуп дурушым гүлки.
Пагтасыз — китап ёк,
Китапсыз — пагта.
Икисем безейәр миллети, мүлки.
Икисем болмаса, етемок багта».

Гара гөзли, сада сөзли
Пагтачы гыз шейле дийди:

«Агшам ширин айдым билен
Гитжек ене сейле» дийди.

Эшидйәрмиң, мен өзүмден
Саңа жогап бержегем дәл.
Диле гелен мұң сөзүмден
Бирин рова гөржегем дәл,
«Төңде» дийди шол гыз саңа,
Лакам гөзләп йөржегем дәл.

1962

МЕҢ ЭЖЕМ СОВАТСЫЗ

Мең эжем соватсыз.
Гошгам оканок.
(Тараңкы гечмишиң гөрүң эмрини).
Гөзи күтелипдир, халам доканок.
Бизе багышлапдыр бүтин өмрүни.

Инди энче йылдыр отурсак-турсак,
Шол бир совалыны эшидйөн ене:
«Ниреде ишлейөң?»
Гиңейэ гурсак.
Эне, жаным, эне,
Мөхрибан эне.

Дүнийөде хич кимде ёк назар билен
Середйөр седасыз жигербендине...
Нәдип бу гүн сени бегендирейин,
Эне, мөхрибаным,
Иманым эне?

Гошгы язян.
Бацга кәрим ёк мениң.
Геченим, гелжегим, багтым гошгуда.
Манысы ёк маңа гошгусыз гүнүң,
Өвезини бермез шаның көшги-де.

Ол пикире гидйәр.
Сүзүлйәр гөзи.
Әне йүрегини айнада төрсөң!
Үнжи оды сиңен йыгыртлы йүзи
Гүлсүн дийип, ширин жаныңы берсөң!

Язсаң маңлайының гасын-гатыны...
Хич зат диймесе-де хәзир ол маңа,
Окаян йүрегнің сырлы хатыны:

«Мен нәме диейин, жан оглум, саңа?
Йигрими йыл бәри шол азян болсаң,
Иргинсиз айланып, ил гөзийән болсаң,
Элбетде, илиме гөрекдир гошгы
Абырай берсин-дә, гөзүмиң ышгы!»

Мең әжем соватсыз.
Гошгам оканок.
Окасаң, диңлейәр барлыгы биле.
Өмрүнің азабы азалян ялы,
Кәте китабымы аланда эле.

ХАЛЫ

Адат бар,
Адат бар,
Дәп-дессур-да кән.
Көки билен көвләп,
Зыңмалы кәсин.
Кәсини гадымдан халаяс өрән,
Ядыңа салайын, етирсең хәсин.

Дурмуша чыканда гыз букжасында,
Шай-сепиң ичинде әкидер ялы,
Әнем пахыр он единжи яшында
Докапдыр өзүне овадан халы.

Жуванлык арзуын, бәнди хыялын
Нагышлара гечирипдир йүреги.
Инче ишли чепер түркмен аялын
Дүниә танадыпдыр докма дарагы...

Арада биз алтмыш гызың ичинден
Халы докап билйән алтысын тапдык.
Көп гынамдым бу ягдая ичимден,
Болса-да, хошниет атыны чапдык.

Говы хер кесиң-де кәри-сунгаты...
Иигит чапып билсин әлмыдам аты,
Халы докап билсин түркмениң гызы,
Йитмесин шол бейик сунгатың ызы.

1962

СЕРВИ

Алча билен гаралының голлар герен еринде,
Пейкам серви икисине
Гопбам гыжыт беренде,
Эшитдим мен:
— Сизденем бир ибалы агач бомы?
Ашыклардан өз ярыны хий сизе деңөн бамы?
Голча бойлы гөйдүк-ле сиз...
Нәмүчин экипдирлер?
Пишек ялы ябалардан
Сөйгетлер дикипдирлер.

Жаны янып,
Диллендилер алча билен гаралы:
— Сен овадан,
Сен сыратлы,
Сөзүмиз ёк, серви жан.
Сенде-де, дост,
Бир херекет,
Бир берекет гөрәли,
Гөзеллигиң гөрер гөзе,
Гарантга дек гуры сан.

1962

АР

Дүшдүм ондан ар алмагың кастына:
Күл эдейин дийип согурдан дишим,
Газап билен алдым чекич астына.
Гоңшы гошарымдан тутды дессине:
— Бир гүн чекдим дийип онуң эзбетин
Унутжакмы энче йыллык хеззетин?

1962

ГИЖЕЛЕР

Гиҗелер... Горкулы, гара гиҗелер...
Ховсала ичинде эленди оба.
Гаршы чыкды дурды гара биҗелер.
Энем намаз окап, эйледі тоба.

«Вах, онаммы? Багты ятан бичөре...
Сәхелче салымда говзады хатар.
Хөкүмет, хий, муңа этмезми чөре?
Адам хачан өйде аркайын ятар?»

Гиҗәң яры гелди какам, ядымда.
Ергандан чыкардым чала башымы.
Тәсин дуйгы боляр кәте адамда,
Довул долап алды деррев дашымы.

Чай узатды энем, кәсе бермеди.
Ене гайталады энем тобасын.
Нансыз сачагмызы эли сермеди.
Седасыз сынлады какам кәбесин.

Гулак асдым чала чыккан шол сесе.
Эне-огул йүзүн менден совдулар:
«Бухарада гутарыпдыр медресе
Какаң — дийип — партиядан ковдулар.

Белки, әже... Белки, менем шу гиже...
Эмма оглуң гарамата гол гоймаз.
Партия сәвликден чыкар нетиже,
Партия Лениниң ёлуны ёймаз».

Эгди энем пахыр чаларан башын.
Довла дүшен йүрек сызлады гитди.
Ичи отлы энәң ажы гөзяшы
Дамды көне көзе, жызлады гитди.

Гудрат билен сыпды какам гапандан,
Секиз айлап галпылдыда гезди ол.
Көсенди кән ишсиз... Сатды тапандан,
Секиз айлап дири өли... дөзди ол.

Догры чыкды какамың шол ынамы,
Партиямыз Ленин ёлуя ёймады.
Гара гижелери, горкулы гамы
Ажап халкың ыкбалында гоймады.

МЕЛЕ ШЛЯПАЛЫ

Меле шляпалы, чал макинтошлы,
Ак буркалы адам аграс әдимләп,
Өтди янымыздан. Нөкери-гошлы.
Мен оны гөркездим шахыра үмлөп.

Шадыян шахырым акылың өйи,
Ады иле мешхур, шорта сөзлүди.
Безейәрди барса, мейлиси-тойы,
Кемине йүрекли, сынчы гөзлүди.

Келтекчеси онуң көнеди йөне,
Башында-да барды габа телпеги.
Догрусы, ягладан көвши-де көне,
Эмма әсерлери илиң идеги.

Гечип гиден танаса-да шахыры,
Йүзүни өвүрди. Айдың меселе:
Ол шәхерде атлы ишгәриң бири.
Услыпмы гөрүшсе, телпекли биле?!

Бирденкә... гөрәйсе кетде яшулы,
Ким билйәр, гахарның гелмеги мүмкин,
Гечди гүберилип гуллугы улы...
Емакчы йигитлең гүлмеги мүмкин.

Шахыр болса оңа үнүсем бермөн,
Сөхбетини довам этди шадыян.
Гечсе гечиберсин чарыгын гермөн,
Оңа эртекидир адыл Аязхан.

1962

ХӨКМҮРОВАН

Эл бердилер,
Ел бердилер,
Чиширдилер...
Ярылдың.
Гудратлыдан
Бир мысапыр кеммагала дөңдүң сен.
Хөкмүрован,
Инди сенем
Гелип, иле гарылдың,
Бу гүн сенем
Көчөмизде пыядажа гөрдүм мен.

Сен гүйчлүдин,
Сен дилидин,
Тикенлидин учурсыз.
Ядыңдамы,
Эмелсизлер эндирәрди алиңде?
Бу гүн пелең пенжесиз сен,
Мум-хелим сен,
Гужурсыз.
Бу гүн сениң әхли гүйжүң
Магтанмакда,
Дилиңде.

Геп бердилер,
Гоп бердилер,

Сувжук сөзден доймадың.
Өз-өзүңи ал-асманың
Бир диреги сайдың сен.
Ил ынамна терс дүшүңдиги,
Азашанңы дуймадың,
Аяк үздүң эне Ерден,
Елек ялы гайдың сен.

Инди сен хич,
Инди сен хич.
Дүшүнйәмиң сен муңа?
Хакыкаты биз билиәдик,
Озалам хичдиги, гедем.
Гиң кабинет,
Жаң-кнопка
Гылав берди кән саңа,
Шолар билен сен газаплы,
Горкулы гүйчдүң, гедем.

Ел бердилер,
Бөвен ялы чиширдилер...
Ярылдың.
Элинде-де ил деңинде
Хүңеринг ёк, кәринг ёк.
Динден дүшдүң,
Инди сенем ил ичине гарылдың,
Инди сеяң ил өңүнде
Зарың бар-да, зоруң ёк.

Өңки кетде,
Инди катда
Менем гөрйөң көчеде.
Гадырсырап, гүлен болуп,
Никап чекйөң гөзүңе.
Пыядажа
Хем садажа,
Элем берйөң көчеде,
«Адамлары инди танян» —
Диен боляң йүзүме.

Ёк, мен ынсан,
Этме арман,

Хич кимден йүз гөржек дәл.
Элиң серме,
Гаты гөрме,
Саңа салам бержек дәл.

1962

МЕН ГУЙЫ ГӨЗЛЕГИНДЕ

Мени ол халанокмыш:
Мен гаты гүлйәмишим,
Көчеден аязлы гыш
Папаксыз гелйәмишим.

Халанокмыш мени ол:
Батлымыш бичак сесим,
Доңаклыгы бөвсүн зол,
Сесленйәмиш хөвесим.

Халанокмыш ол мени:
Райын йыкямышым —
Йыгнакда геплән гүни
Гапдалдан чыкямышым.

Бу айыплаң барыны
Боюн алян,
Разы.
Эмма йүрек тарыны
Какып гөрсүн биразы.

Йүз гезек ялңышсамам,
Мүң гезек ялңышсамам,
Азашсам-да йүз гезек,
Бүдресем-де мүң гезек,
Еке дамжа ягышың.

Ялкымың ёлунда мен,
Мен оңа мұң разы,
Гелмез гөвүн амана!
Маңа бейле азары
Сылаг берди замана.

Тө өлинчәм, шол азар
Иүрегимден гитмесин.
Мен ачыша интизар.
Гой, көп арзув битмесин,
Иөне мен ёлда гүнде,
Мен гуйы гөзлегинде.

Мени ол халанокмыш,
Мен оңа гынанмаян.
Яз билен тиркешсе гыш,
Мен бегейән, янмаян.

Хезил папаксыз гөзсөң,
Яганда мейдана гар.
Сес, гүлки хакда болса
Мениң өз пикирим бар.

Халанокмыш ол мени,
Өз иши.
Гаты гүлйән.
Ягты ялкымың түми
Ене еңжегни билйән.

1962

ГАНАТ

Бүргүт нәдип учуп билиёр,
Булутлары гучуп билиёр?
Зынаы бар —
Ганаты бар.

Нәдип космос гәмилери
Ай гатына гечип билиёр?
Ай сырыны ачып билиёр?
Замананың зынаы бар —
Чуң акылдан ганаты бар.

Нәче чуңа гитсе акыл,
Шонча белент галса болар.
Халка хызмат этсе акыл,
Адам ондан ылхам алар.

Жүпүне душен капыя,
Не овалы, сазлы сөзлер,
Не ак кагыз, не гөк сыя,
Не йүзүңе гүлен йүзлер

Гошга ганат берип билер,
Гошгың ганаты болмаса,
Чуң пикири, чуң дуйгусы —
Занны зынаы болмаса.

Я-да арак ясалшы дек,
Оймак, орак ясалшы дек
Хүнәр билен дәрән гошгы,
Зор аякдан йөрән гошгы
Өмүр ганат ачып билмез,
Учуп билмез, учуп билмез!

1962

ДУКАНДА БОЛАН ВАКА

Догры он йыл ятды мениң китабым.
Алынман,
Дүканда чаң басып ятды.
Хер сапар барамда песелди табым,
Гөзгыны гысылшып, ёң басып ятды.

Ёгса гөврүми-де гөз илмезче дәл
Сахабы салдамлы.
Суратам говы.
Валла, бада пикир берилмезче дәл,
Ялаңач пөлваның муртуның товы.

Эмма... ёе гелип агтарып гөрсем,
Пагтабент гыйкувдан долы сетирлер.
Чемчелерим — сусак,
Пыялам — керсен.
Депрегиң там-тамы ялы сетирлер.

Дүйн барсам, бирем ёк,
Текже тап-такыр.
Чагырдым бада-бат яш дүкандары.
Дылым-дылым этдим, ичен дек чакыр:
— Сатылдымы, шепәм, китабмың бары?..
Гөрдүңизми!
Дүшүнерлер,
Аларлар

Диймөнмидим?
Гиң гөврүмли боларлар!

— Догры, дүшүндилер.
Алдылар барын.
Ахыр китабыңың ачылды багты.
Ахырым тапды ол өз хырыдарын —
Турулар бу фабрик түйс герек вагты.
Хава, шөхөрмизде гурланы говы,
Картон фабригиниң болмаз даннавы...

Сенем, мениң ялы, өз элиң биле
Өз калбыңдан ханжар салмажак болсаң,
Ылхамдан ибалы бир йүрек диле,
Йүрек диле, дири өлмежек болсаң.

1962

ГАРА ДАГЛАР ГЫЛЫЧ БОЛУП АРАДА...

Гасын-гасын гара даглар гершинден
Сынасына сын этдим мен Сумбарың.
Оваз гелди сарсан көңүл киришинден,
Пикирини көп этдим мен Сумбарың.

Оя батдым думанлы даг башында
Элван шапак дага дүшүп барярка,
Серхетчилер ала агач дашында
Дүрби билен дерелере гарярка.

Эй агшамың эрки азат еллери,
Экидиң сиз овазымы Эйрана.
Дашы дешип чыкан ватан гүллери,
Көңлүм билен чыкың сизем сейрана.

Гара даглар гылыч болуп арада,
Ики дүйнөң ыкбалыны кесип дур.
Бу налышым ватаңдашым барада,
Эңче йылдыр хижран ели өсүп дур.

Эңче йылдыр гадым түркмен дияры
Ят элинде етим галды, ялаңач.
Эшидйөрин мен шу ерден о зары,
Гөзи яшлы, гөзни гамлы, гарны ач.

Бу гүнем ол көнеже бийз эшикли,
Башында-да шол гадымкы шырдагы.
Мытдылдапжык гелйер ене эшекли,
Гаңнасындан асылыпдыр жүрдеги.

Гаты маңлайына гоюп элини,
Бу кенара гусса билен эседйер.
Сөвер меканының сазак, селини
Сумбар чайы билен биле сес эдйер.

Гөз өңүнде догабитди дияры,
Экинлер ичинде абадан отыр.
Арман, эдим эди биленок бәри,
Арада энчеме эйямлар ятыр.

Сес етимде чилик ойнан мейданы,
Гадым гоңшулары дүшйер ядына.
Гөйө — гөрүң — диййер Түркмен Сәхрасы,
Етиң — диййер — доганңызың дадына.

Гулактарын саллап гартаң эшеги
Егшерилйер эесинден бәш бетер.
Өйүнде ымсынар оглан-ушагы,
Урбалык унлары хайсына етер!

Мен оны гөрөмде гелмезе гиден
Гожа тарых билен душушан ене.
«Бәри геч! — дийипдим гыгырып неден —
Бир назар салып гөр көне месгене».

Чайханада ак чынардан асылан
Радио диң салып дур ватандаш.
Элинде орагы. Кебзеде — палан.
Ховамыздан дем алып дур ватандаш.

Эркин акян овазасы чыкандан
Доганың дердини гозгаар багшы:
«Ят иллерде мысапырлык чекенден,
Урса, сөгсе, хорласа-да, ил ягшы».

О кенарда Магтымгулың мазары,
Гарып судуры-да йитип гидипдир...
Шахыр Жейхун билен Вахры-Хазары
Бирлешдирсек дийип арзув эдиңдир.

Гара даглар гылыч болуп арада,
Ики дүйнөң ыкбалыны кесип дур.
Ойланярын ватандашым барада,
Чеп кенарда ол кибтини гысып дур.

Хош хыяллар гелйэр мениң гөвнүме,
Умыт билен даг башындан середйөн.
Мен ынанян, чыкар олам ак гүне!
Ол барада ягшы пикир йөредйөн.

1962

ГЫЗЫМЫҢ ГАЗЕТДЕ ГӨРЕН СУРАТЫ

Ёк, сен ялңышысың, гаража гызым,
Сабыр эт,
Алданма,
Айдайын ызын.
Сениң дийёенинден дёл бу ачарлар.
Маядар матлабна мал бу ачарлар.

Не сең оймудыклап йөрйән гуржагың,
Гөк гөзүни говы гөрйөн гуржагың,
Не меле «Волганың»,
Не чемоданың,
Не-де ак отагың ачары булар.
Гыр ганымы бу ачарлар ынсаның,
Ганымы салланчак сазының олар.


Буларам машының ачары, догры.
Арман, о мащынлаң ады апатдыр.
Гөчдүги, алавы яндырар багры,
Гөчмесин,
Гөчмесин,
Оды апатдыр.
Бакма сен буларың непис шеклине,
Апбасылар ялы аклыгна бакма.
Келесаңлар айланмаса аклына,
Боюн болуп бада габахат хөкме,
Бу ачарлар ажал одун ачарлар,

Аңсыз оклар вулкан ялы гөчерлер.
Ышыklar өчерлер,
Тозар ичерлер.

Буздан-да совукдыр,
Пәкиден йити,
Булар дашы жөжек, ичи мөжекдир.
Ямандыр, ямандыр, балам, ниети,
Бу ачарлар дуран бир ганожақдыр.
Эмма эйменме сен биржик-де, гызым,
Гара гөзлериңде горкы гөрмөйин.
Гүл, ойна,
Гүл, ойна,
Овазлы азым,
Бес инди, мен саңа пәстел бермөйин.

Бар, үврә жигиңи,
Ятсын рахат!
Бесле гуржагыңы,
Ойна парахат!
Бу дүнйәде бу ачары бураның
Өзи даша дөңсүн, эли гурасын...
Бар, акыллым,
Бесдир инди дураның,
Оят, көрпежәмиз бакжа уграсын.

Ачарлар,
Габахат,
Гизлин ачарлар,
Габыр дек гараңкы жайларда олар.
Гой, олары шол ерде-де пос алсын!
Оңа гидйән демирлерден сиз үчин
Оваданжа оюнжақлар ясалсын.



**ӨЧМЕ,
ОЖАГЫМ!**

*

Әхли айбым-хатам билен гуруп жең,
Өзүм билен биле алып гидерин.
Ил дердине деркар задым болса мен,
Иле гоюп,
Иң болманда, башарсам,
Нохут ялы ышык салып гидерин.

*

ӘЗИЗИМ, ОТ ЯКДЫМ

Әзизим, от якдым ёл якасында,
Гел, отур,
Гечели оҗак башына.
Ислесең,
Икимиз сөхбет ачалы,
Ялын ялкым салсын дегре-дашына.

Хер кимиң өз дерди,
Өз хыялы бар:
Ким мейлисе баряр,
Кимселер ише.
Эмма от башында,
Оҗак дашында
Гөвүн посы ачыляндыр хемише.

Айбы ёк,
Көте сен бөврүңи динләп,
Оя гидип отурсаң-да седасыз.
Гөреш тутуп,
Хүжүм эдип,
Хич хачан
Ёңен ёкдур ер йүзүңде пидасыз.

Айбы ёкдур,
Арзув барын әксегем.
Көте гаты гүләйсегем,

Айбы ёк.

Гөзден гизлән хатамызы ач-ачан
От башында биләйсегем,
Айбы ёк.

Арзув-кыял от-ялына өврулип,
Түссө дейин гайып болсун гуссалар.
Элмыдама таплайндыр от билен
Ялав ялы яраглары уссалар.

Эзизим, от якдым ёл якасында,
Совул,
Чоюнмага чагырян сени.
Йылын-да, ёлуңа гидибер ене,
Кайыл мен,
Үшөңде ятласаң мени.

1966

ГОЛЫ КИТАПЛЫ ГЫЗА

Китабыңа гүмра болуп,
Гайрамыздан гечип баряң,
Гөр, кимлере хемра болуп,
Гөр, кимлерден бөхра алып,
Геңси дүнийең гатларыны
Эда билен ачып баряң.

Не ёлагчы, не ёл гөрйең.
Не эседйең боссанлара.
Гөр, ниреде ганат герйең,
Гөр, кимлере гевүн берйең?!
Гурбан болсаң шейле хезил,
Шейле дана дессанлара.

Арман, арман, ол китабың
Мең дердими этмез беяң.
Чепер сөзе бол китабың
Агтарсаңам әхли бабын,
Саңа сежде әдип йөршүм,
Вах, нәдейин, болмаз аян:

Гөкде йылдыз гапып, сонам,
Әшитмедин ерде зары.
Бирже пурсат тапып, сонам,
Китабыңы япып, сонам,

Бирже гезек бәри баксаң,
Белли болар бада бары.

Китабыңа гүмра болуп,
Гайрамыздан гечип баряң.
Гәр, кимлере хемра болуп,
Гәр, кимлерден ылхам алып,
Вах, мениң дәл, өзгелериң
Хыялыңда учуп баряң.

1962

ГЫЗ БИЛЕН ТОЛКУН

Гериш-гериш гомлар гаядан галып,
Ганат герен бүргүт болуп герилйэр.
Кө дүйрүлип, кө язылып,
Көпүклөп,
Ашыр атып,
Гиң кенара серилйэр.

Серпикмөнкө бир толкунуң гайтгыны,
Төзө толкун зомап гелйө ызындан...
Аякылаң бир гызжагаз товсуп йөр,
Гырмазы чит көйнежигем дызындан.

Сүлүк алы сүем бармагы билен
Хайбат атяр хүжүм эдйән толкуна.
Чагыллары гайтгын алып гайданда,
Догумсырап, ене баряр алкыма.

Күмүш көпүржиклер тонугна чыкып,
Гыжыклаяр гызы.
Гыз гуша дөййөр.
Йөне гаршысында шо бада ене
Газаплы гомлардан гаялар өнйөр.

Ава зыңжак арслан кимин китүвли
Пагшылдаяр...
Гызам гачяр ызына.

Учгун ялы пытрап гидйән дамжалар
Хүнжи дүзйәр гараголун дызына.

Чит көйнекли,
Шахыр-калблы гызжагаз,
Гомлар билен гөрешинче гувандым.
Деңизлере дарап билйән мертлериң
Несли болуп дөрешинче гувандым.

Эмма, уям, әге болгун, дурмушын
Гомлары кән,
Гайдымы кән,
Бенди кән...
Толкунлары ковалашын кейп әдип,
Улы ынам дөретди, гыз, менде кән.

1962. Газра.

МӘХИР

Агыр асман ягшыны
Синңит билен сепип дур.
Гочак гүжүм астында
Оглан гызы өпүп дур.

Айлав дек айтымда-да
Дурун мен деңзе бакып,
Ягыш сувам сырыгып,
Шаглаяр ашак акып.

Хамала, алан хамыр —
Гүберлип галя деңиз.
Гайнап дуран тошабы
Ядыңа саяя деңиз.

Дуралга гелен гәмиң
Бири өркүн чекип йөр.
Оймулдашып, бир топар
Гумры дәне чокуп йөр.

Ниредендир бир ерден
Пысырдап гелен серче,
Өйүнден айра дүшүп,
Сүллүмбай болан серче

Гайгысыз гумруларың
Гонды ортарасында...

Гумрулар нәме диер
Ят мыхман барасында?

Гогурдашып, гумрулар
Ганатларын гердилер.
Эзилен эҗиз серчә
Бада пена бердилер.

Гең зат: җвуз ягышы
Ашыкларам дуймады.
Мәхре миессер болан
Серчеҗигем буймады.

1963, Ялта

ГӨЗИ ЕЛДА ГАЛАН СӨЙГІ

Гол-пудаксыз галан еке тут ялы,
Ене көне кенарында дур эне.
Сырдам бойлы,
Солан сетин көйнекли,
Башында шол гара сечекли ене.

Дур ол,
Акып барян сувы дурузып,
Ыкбалына эмир этмекчи ялы.
Дөвүр билен,
Дүнийә билен салышяр
Жуван чагы гарран дайхан аялы.

Шепагатсыз шаёл кенары сырып,
Гидип отыр,
Гидип отыр,
Соңы ёк.
Начарың бу ёла назар дикмейөн
Гүндизи ёк,
Гиҗеси ёк,
Даңы ёк.

«Дур ол ене» дийшип,
Халына янып,
Гапдалындан гечип гидйә танышлар.
Усул билен оңа башын эгйәлер
Ыгшылдашып,
Ыраң атян гамышлар.

Дур ол,
Эңчеме йыл шундан озалам,
Шу кенарда шейди дурушы ялы,
Шол гайгылы гүне,
Ыза әкидйәр
Ядамаян яды, хәтжәт хыялы...

Шол гүн салланчага япланып янын,
Эмдирип отырка жан оглуны ол,
Улы умыт билен хувдүлейәрди
Гөзүниң гуванжы, ак ноглуны ол.

Бирденкә:
«Гелнеже!» диен чакылык
Тистиндирди гитди,
Яш эне дымды.
Ак сүйди оглуның агзына дәл-дә,
Ядырап,
Ясыжа яңагна дамды.

Гапыда гөзүне гөрүнән оглан
Гөйә гоңшусының иглиси дәлди.
Ерга тайхарлыжа яш почтальон
Мисли Эзрайылды,
Арвахды-алды.

Нерессе огланың найынжар сесем
Топуң сеси болуп гулагна гелди.
Гөз ачып-юмасы салым ичинде
Эне йүз дирилди, йүз гезек әлди.

Әлине берилән айылганч кағыз
Өртеди...
Гум-гуклук төверек-дашы.
Туташан тамдыра дәнди гиң дүниә,
Гөзи гараңкырап,
Айланды башы.

Тирсеги дегди-дә, гачды текжәден
«Аман гелсин» дийлип, алынан дога...
Оглуна эмдиржәк ак сүйди болса
Дамды дурды,
Дамды дурды босага.

Яшдан долуп гара гөзлең овасы,
Сожап,
Салланчага маңлайын берди.
Дил ачманка етим галан бәбежик
Дул галан дидара элини серди...

Энчеме йыл мундан озал гелинди
Энәни энреден ол ажы хабар.
Энчеме янгынлы йыллардан бөрөм
Шейдип шу кенара чыкып дур начар.

Онуң деря нәме дийип — айдянын,
Ничик сырын ынанянын бу деря
Хич кимсе билмейәр өзүнден өзге.
Йөне ол кенара хемише баря.

Эне умыдыгәр.
Эне нәумыт.
Гарашяр хем гарашмаяр дул эне.
Энчеме йыл кепемедик гөзяшы
Сиңйәр чола ерде деряң дүйбүне.

Сачы агартса-да бирехим вагт,
Гаррадып билмейәр улы сөйгини.
Умыт билен,
Арзув билен еңйәр ол
Эжизи омуриян гамы-гайгыны...

Хөзирем дур эне шол рөвүшде,
Гоя-пудаксыз галан еке тут ялы.
Дөвүр билен,
Дүңйә билен салышяр
Уруш одуна янан эсгәр аялы.

Инди оглы эсгәр,
Молдавияда.
Оглы тарыпламак энә ярашяр.
Йөне көен йүрек көне кенарда
Хенизем оң атасына гарашяр.

Эгәр скульптор болан болсамдым,
Гамы гранитде нагышлардым мен.
Гөзи ёлда галан,
Гарашян сөйгә
Ядыгәрлик ясамага өмрүми,
Бүтин барлыгымы багышлардым мен.

1963

ДҮНИЁ ДӨРЕДЕСИМ ГЕЛҲӘР

Дүниә дөрөдесим гелйәр гошгудан
Өз Гүни,
Өз Айы,
Өз деңзи билен.
Дүниә дөрөдесим гелйәр гошгудан
Өз калбы,
Каматы,
Гүл меңзи билен.

Гой,
Мениң дүниәме гелен мыхманлар
Хемише хош болсун,
Хемише сагдын.
Гөненсин гыйылан, гынанаң жанлар,
Талсын тама билен агтаран багтын.

Чайлары гандырсын тешне додагы,
Чынарлары сая салсын чопана.
Адалат ашыгың болсун идеги,
Ганат берсин атын өңе чапана.

Ашыгына арзын айдып билмейән,
Йыгра йигдекче-де гелсин бинама.
Ил ятса-да,
Өе гайдып билмейән
Менден медет алып, гөндерсин нама.

Агшам екесирәп,
Ичи гысаңда,
Эсгер аялына болсун хөвүрдеш.
Узак мензиллере гадам басанда,
Азык билен алып гитсин дөвүрдеш.

Гой,
Агтарып,
Тапып адам аласын,
Даласын,
Халасын,
Пикре батырсын.
Пагта йыгып йөрөн энәң баласын
Салланчакда хувдүлөңжик ятырсын...

Дүңйә дөрөдесим гелйәр гошгудан,
Гансыз,
Гырлышыксыз,
Парахат дүңйә.
Дүңйә дөрөдесим гелйәр гошгудан,
Асыллы ынсана рахат дүңйә.

1964

ЭНЕ СҮЙДИ

Бәбежик бир яшады,
Торсужак бәбек.
Диш чыкды. Ногул сечдик.
Эерип дөбе.

Сүйтден айыржак болуп
Баласын эне,
Алды эмзикли чүйше
Жигербендине.

Чалдылар эммә көмүр,
Эмди бәбежик.
Чалдылар эммә бурч,
Эмди бәбежик.

Дийди-де: «Сүйт кок» эне
Ялды гөвсүни.
Аглады, элин серди,
Тапды гөвсүни.

Поссужак бармаклары
Япышды эммә.
Дөшүндә энесиниң
Сүйт ёкды эмма.

Сорды бәбек, сорды кән
Сүйтсүз эммени.

Хөвеси хайран этди
Өйде хеммәни.

Хемме хайран галара
Зат ёкды асыл:
Энәниң сүйди билен
Улалаян несил

Топрагының тагамлы
Дузуңдан гая.
Шербетли сувларыңдан,
Нуруңдан гая.

Шейдип Ватаны билен
Перзент бирлешйәр.
Шейдип несили билен
Несил гүрлешйәр.

Шейдип Ватана дөңйәр
Мәхрибан әне...
Бәбежик әммесине
Япышяр ене.

Шейдибем әнә дөңйәр
Мәхрибан Ватан.
Сүйт билен сиңйәр тене
Жана-жан Ватан.

МЕН ЖУВАН

Мен жуван.
Буйсанян жуванлыгыма.
Хекиме зар дөлдигиме буйсанян.
Дамарларда тарсылдаяр гызыл ган.
Мен жуван.
Буйсанян жуванлыгыма.
Элимде ёк хасам-таягым мениң.
Ислэн ерме етйәр аягым мениң.
Элимем узадан ериме етйәр,
Дагы даг үстүне гоюбам билжек.
Дил етирсе бири сагатлыгыма,
Өзүме уллакан айыбам билжек.

Мен жуван.
Буйсанян жуванлыгыма...
Эмма күйсемесе адамлар мени,
Өңе әкитмесе әдимлер мени,
Бу сагат жуванлык,
Бу аяк, бу эл,
Бу бердашлы беден нәмәме герек?
Бидерек, бидерек,
Бары бидерек,
Бу жахыл жуванлык,
Бу сагат сына
Меңзәр онда пычак посладан гына.
1964

БУГДАЙ БИЛЕН АДАМ

Ыгшылдашян бугдайлыгың
Ичи билен барядым мен.
Улы илиң солтанына
Дуруп-дуруп гарядым мен.
Тылла Гүнүң тыгларындан мурт әдинен
Долы башлар,
Толкун атян Хазардакы
Еңил елкен ялы башлар
Әгилишип-әгилишип,
Ере салам берйәдилер.
Торгайларам жүйпүлдешип,
Гекде ганат герйәдилер...

— Бугдай, ханыманымыз сен,
Меле-мыссык нанымыз сен,
Сен болмасаң, седа-да ёк,
Мыдарымыз, жанымыз сен.

Бирден бугдай башын әгди,
Бирден бугдай гелди диле:
«Мениң гөркүм, дирилигим,
Бар мыдарым адам биле.
Әгер адам есдүрмесе,
Эйям йитер гидердим мен,
Адамдадыр эрким мениң,
Адам элин унутма сен».

БЕРЕЗА

Берёза,
Берёза,
Ала берёза,
Меңзейәң чекелик дакынан гыза.
Саясыз сазакдан сайланып чете,
Чыкпысың бир депә шанлы шөвкете.

Берёза,
Берёза,
Киме гарашаң?
Сен сөвер сәхрама чексиз ярашаң.

Гүн ховрундан ганан геолог оглан
Саңа суз гетирйәр гуйыдан гүнде.
Гөзел Волгасының гөк токайлары
Оңа оваз берйәр сени гөрөнде.

Диңлейәр яш йигит сырлы сазыңы,
Гелйәр гөз өңүнә гөк гөзли гөзел.
Берёза,
Берёза,
Ала берёза,
Арзылы йүреге язылан газал.

Айлана-айлана Гарагум чөлүн,
Ене ол яныңа гелйә, берёза.

Ол сени гетирди,
Экди,
Өсдүрди.
Ол сени меңзетди гөк гөзли гыза.

1964

АШГАБАТДА ХАЯТ ЙЫКЯЛАР

Ашгабатда хайдап хаят йыкялар,
Йыкялар галыңдан галың хаятлар.
Менем муңа хошал, бегенйән бичак,
Габра гөмүлйән дек гадым гыбатлар.
Гөрүнйәр гөрк ачып,
Гөрүнйәр ачык
Гөзлерден гизленен зыба-зынатлар.

Ачылар айналаң, гапылаң өңи.
Гиңелйәр көчелер, гиңейә дүңйә.
Гоншы гоншусыны гутлаяр сәхер.
Гүлден-гүле гонян гушам гөнөңйә.

Гөрүнйәр гызарып көз кимин алча,
Гөрүнйәр гүнөшден гүлен майсалар.
Гөзеллик әлемин гөзден гизлейән
Әхли хаятлары йыкардым бирчак,
Әгер ыгтыярын маңа гойсалар.

1964

МУҢА ДУРМУШ ДИЕРЛЕР

Муңа дурмуш диерлер,
Ажысам бар, сүйжүсем.
Адамыны катдындан
Чыкармасын хижисем.

Эне азабы билён
Бөбөжик дүниө инйө.
Баласын багра басан
Энеси дүниө дөңйө.

Бири болса гүнешден,
Сөйгүден доябилмөн.
Башлан төзө эсерниң
Нокадын гоябилмөн,

Гөзүн юмя арманлы,
Көйүп гидйөр хыялы.
Сыпап сован йүзүни,
Нала чекйөр аялы.

Шөл махалам нахада
Шейда билбил сайраяр.
Шадыяна овазы
Яслы өө яйраяр.

Хич кес оны көтеклөп,
Гоям дийип билмейөр.

Адам өлйәр дурмушда,
Дурмуш өмүр өлмейәр.

Муңа дурмуш диерлер,
Ажысам бар, сүйжүсем.
Адамыны чыгырындан
Чыкармасын хижисем.

1964

АДАМ ЙҮРЕКДЕН ТАНАЛЯР

Гасын үстүне гасын.
Гасын үстүне гасын:
Йүзе чыкяр адамың гечен өмүр ёллары.
Хер гасындан сорасаң,
Хер гасыны ызласаң,
Айдып берер энчеме ахвалаты-халлары.

Артып акжа ёдалар шар-гара сачында-да,
Гырав дүшен гая дек
Чаларып баряр башың.
Көте ёкуш дегсе-де,
Якмаса-да жаныңа,
Адыңа ага гошуп башлаяр дегре-дашың.

Эмма йүрек өмуриң тагмаларна бакмаяр,
Өңкүси дек хыжувлы,
Элмыдама яш йүрек.
Гөрешйәр вагт билен,
Гөрешйәр вагт билен,
Ал шапакдан,
Айдымдан алып төзе жош йүрек.

Гой, гасынлар көпелип,
Сачам агарыберсин.
Эшит,
Сенден мүн-де бир разы мен, йүрегим.

Иүзүндөн дэл, йүрекден
Таналяр адам оглы.
Галкын, мениң йүрегим.
Галкын гөге, герегим.

1964

ГҮЛҮМ БАР, ГҮЛЗАРЫМ БАР

Гүлүм бар, гүлзарым бар,
Ал аңаклы ярым бар,
Ал аңагы нар ялы,
Ак алкымы гар ялы,
Дүнйө гөзеллигинин
Бары шонда бар ялы.

Сергин сөхөр чагында
Алма йыгя багында.
Шейле бир оң нәзи бар,
Шейле бир овазы бар,
Гөзи гидйө йигитлең,
Хушы гөчйө йигитлең
Сесин эшден чагында.

Гой, гөзлери гитмесин,
Хич кес умыт этмесин,
Мениң мессан маралым
Менден өзгө серетмез,
Менден өзгө хич йигит
Йүрегинде ер этмез.

Гүлүм бар, гүлзарым бар,
Ал аңаклы ярым бар,
Ал аңагы нар ялы,
Ак алкымы гар ялы,
Дүнйө гөзелликлернин
Бары шонда бар ялы.
1964

СОҢЛАНМАДЫК САЗЫМ

Бәш йыл бәри гөрийән оны шәхерде,
Кесесинден көйүп,
Сын әдип йөрийән.
Бәш йыл бәри гөрийән оны бахарда,
Бахар байрамында хатарда гөрийән.

Вадалашан ялы озал оң биле,
Ир билән уграян Биринжи майда.
Дүнийә долы айдым биле, яң биле,
Бу гүн отурмаяр нәхошам жайда.

Магтымгулы көчесиниң бурчунда
Гөрмезек гөзлери авлаяр мени.
Кәте гүлүп, дишлейәр ол хырчын-да,
Бир гезегем бәри бакмаяр гөни.

Середйән мен,
Середйән мен,
Середйән.
Доюп бормы кесесинден сын әдип?
Эредйән мен өз багрымы,
Эредйән.
Белки, өзүм аңсат иши кын әдип...

Бу гүнем Май.
Саны да ёк сазлының.

Хатар гелди,
Хатар гечди, гөр, энче...
Элмыдама эли шарлы нәзлиниң
Гужагында... бәбек барды гүл-гулча.

Пенжегимиң илигини ёланмы,
Ах чекенми дуймандырын өзүмем.
Алла билйәр нәдип өе геленми.
Гутарылман галыберди сазымам.

Яш энәниң гелжегиниң шанына
Бада ичдим еке өзүм седасыз.
Бөш йыл барып билмедим бир янына,
Бейки, сөйги болян дәлдир пидасыз?

1964

ГАРА ГӨЗЛИ, ГҮЛ БЕДЕН

Сенде жөвхер-жады бар,
Гара гөзли, гүл беден.
Ылхамларың оды бар,
Гара гөзли, гүл беден.

Назар дүшсе назара,
Гөз ышык алыберйө,
Гайрат герек дөзере,
Йүрек ат салыберйө.

Ең-якамы тимарлап,
Чигинлерми галдырян.
Бирже гыя назара
Өхли эрки алдырян.

Бирчак гечип гитсеңем,
Ганрыян бир ызыма.
Гол булап гаян ене
Яшлыгыма-языма.

Сенде сырлы жады бар,
Гара гөзли, гүл беден.
Совук булак дады бар,
Гара гөзли, гүл беден.

ЭЖЕ, ЭШИДЙӘМИҢ?

Эже,
Эшидйәмиң оғлуң сесини?
Гамсыз гезип йөрүн Ашгабатда мен.
Яндак билен якып демир пежиңи,
Дулуңа дувланып отурансың сен.

Я жорапжык өрүп,
Я ямағ ямап,
Унутжак болянсың гайғыны-гамы.
Чыраның пелтесин галдырып көте,
Диң салып,
Улудан алянсың деми.

Диңе пежиң шытырдысы диймесең,
Гум-гуклукдыр,
Билиән,
Ичериң, эже,
Әгсилен түңчәни долдурып гаршы,
Гоярсың хемише хөвүрдеш пеже.

Кендирик чейнейән көр сычан кимин,
Дырмалар айнаңы дашарың ели.
Дивардан асылгы дурандыр шиндем
Какамың гетирен кағыздан гүли.

Билйән,
Гыңач биле чаңыны сылып,
Кағыздан ысымы алянсың,
Билйән.
Укусыз гиҗелер,
Узак гиҗелер
Хыялыңда ене яныңа гелйән.

Ене Ашғабада учар хыялың.
Ене мен барада гайга гидерсиң.
«Оглум аман болсун!
Дик болсун башы!»
Алладан диләрсиң,
Алкыш эдерсиң.

Мен болса әрниме сигар ғысдырып,
Биллиард ойнамаға барярын баға,
Белки,
Сораянсың хәзир шо гүлден:
«Ханы сени сансыз ысгадан чага?
Ханы, бу хутдүгін хан оглы ханы?
Инди учурмазмы оглум батбөрек?
Екесирәп,
Етим галаймалымы
Ышкыны перзенде сиңдирен йүрек?»

Мен болса әрниме сигар ғысдырып,
Биллиард ойнамаға барярын баға,
Шол кепбеде салланчагы үврелен,
Нече чырчыгына чыдалан чага.

Шол тамда әлеме индердин мени.
Шол кепбеде ачдым,
Әже,
Гөзүми.
Ядыңдадыр,
Бегендирип бахарда
Илкинжи айдышым «әже» сөзүни.

Шол кепбеде дурҗан-дурҗан болуп мен,
Гужагыңа голларымы герипдим.
Шол кепбеде йөрҗен-йөрҗен болуп мен,

Гапа чыкып,
Гүне салам берипдим.

Инди адам болдум.
Алым болдум мен.
Жорабым нейлондан,
Көйнегим капрон.
Билйән, эгниңдәки серпайың сениң
Какам гиден йылы тикилен нах дон.

Инди адам болдум.
Алым болдум мен.
Догруданам,
Адаммыкам асыллы?
Шу совалы сорады аң йүрекден.
Йүрек дымды,
Йүрек аңдан басылды.

Намыс нәме?
Гайрат нәме?
Ар нәме?
Бу бабатда акыл берип ысана,
Сапак гечйән,
Макала-да язян мен...
Совулян шовхунлы,
Жазлы мейхана.

Пиводакы дүвме-дүвме көпүкләр
Бирден гөзяшыңа өврүләй, эже.
Мен олары ишдә билен ичйәрин...
Ене яндак саяң сен сован пеже.

Дивардакы айнадан өз суратым
Гыңыр гарап,
Дегйә мениң дегнама:
«Алым болсаң,
Айт, эшдели, хан огул,

Намыс нәме?
Гайрат нәме?
Ар нәме?»

Эшидйәмиң, әже, оғлуң сесини?
Ағыр ойлар душаклаяр әдимми.
Сенден улы еуд ёк маңа,
Жогап бер:
Мен адаммы,
Мен асыллы адаммы?

1964

ЕКЕЛИК

«Диңе таңра ярашямыш екелик.
«Екөң чаңы чыкмаз» дийипдир дана». —
Диен делилиңе гаршы дәл менем,
Менем — еке яша — диймен ысана.

Эмма өз-өзүме буйруп билмейән.
Мен еке болмагы халаян биңай.
Мен еке боламда,
Яныма гелйө
Асманың айнасы — о нурана Ай,

Мен еке боламда,
Марыда мөлән
Гоюнларың сеслерини эшидйән,
Мен еке боламда,
Ханойда налан,
Эңиз эне билен биле үшүдйән.

Мен еке боламда,
Магтымгулының
Меңли хана гошгы окашын гөрйән,
Эльбрус дагына дырмашып барян
Альпинист иниме голумы берйән.

Бивепа ярындан янан яш гөзел,
Мен еке боламда,

Сырын ынакя,
Гумлы геологын чырасы гелип,
Гараңкы гижеде өйүмде яня.

Мен еке боламда,
Дереклер билен,
Алтын шапак билен ачык гүрлешйөн.
Мен еке боламда,
Бөгүллер билен...
Бүтин барлык билен бакы бирлешйөн.

Мен еке боламда.
Айдым чагырар,
Айдым акып баряр өрөн мылайым,
Айырмасын мени,
Айырмаверсин
Шейле екеликден өмүр худайым.

1964

ЯРОСЛАВЛЬ МЕЙДАНЫНДА

Агшамара.

Асманың дүндерилеп керсени

Ашак иийә ағралып,

Ашак иийә үмүрли.

Елли ягыш елпейәр япракларың херсини.

Елли ягыш якаңа гирип гелйә эмирли.

Гадым орус шәхерниң дабара-той мейданы.

Алма атсаң асманә,

Хәзир ере дүшжәк дәл.

Ким чагырды бу махал

Муңа мунча мерданы?

Бу мертебә буйсанып,

Ким калбыны ачжак дәл?

Гелинкөмелек кимин гүберйәр саяванлар,

Кимсе келлеялаңач,

Кимсе-де кағыз папак.

Бары аяқ үстүнде.

Чепер сөзе сувсанлар

Чепер сөзи диңлейәр.

Чапак ызына чапак.

Трибунада түркменлер.

Менем трибунада.

Гоңгы окаяс Кеймириң горан гумуны сөйүп.

Волга етди яңлары,

Етендир Жейхуна-да.

Гарагумы —
Түркмениң тылла хумуны сөйүп,
Гошгы окаяс арзылы
Ак пагтамыз барада,
Гаралы дек гөзлери деңөп лөле пыяла...
Бирден ике бөлүнди мереке шол арада,
Ел берип
Йүң аглыклы, чал сачлы бир аяла.

Ол седасыз гелди-де,
Белент трибунада
Гужаклады, огшады бизиң шахыр гелини.
Волга дүшди сураты,
Дүшендир Жейхуна-да,
Менем гөрдүм энениң сандыраян элини...

Нөче көклер көвлөндир о чеписиже эллер,
Не жепалар чекипдир өз өмрүнде бу зенан!
Он секиз яшындака, гөрүпдир оны чөллер,
Гөрүпдир хат-соватсыз,
Пукара Түркменистан.

Гирип түркмен геймине гаража өй дулунда,
Галтамадан гизленип,
Чувалда-да ятыпдыр.
Миллете ёл гөркезип юмрук ялы халына,
Нөче гезек ябылы ёлда даңы атыпдыр.

Элли гапа айланып,
Хек, небит, одун тапып,
Окадыпдыр обаны,
Магарыфа бергили.
Отланан ликбезденем сөв билен аман сышып,
Даң атынча, тамдырда гизленипдир гөргүли.

Шейдин улы өмрүниң айны диен багтыны
Гечирипдир гөзел гыз ганлы гөреш ичинде.
Оянян жорасының ачып төзе багтыны,
Ак гыл пейда болупдыр тылла ялы сачында.

Гадым орус шөхерниң бейитлер байрамында
Жуванлык арзувының гүлүни гөрдү эне.
Ятлады; bize ачды
Шатлыгын-да,

Гамын-да,
Өлүп сәхра гызыны,
Гөвни йигделди ене...

Трибунада түркменлер.
Менем трибунада.
Гошгы окаяс гадырлы орус адыны сөйүп.
Волга етди яңлары,
Етендир Жейхуна-да,
Гошгы окаяс:
Яшасын эркин доғанлык дийип.

1984

МЕНЕМ АДАМ

Менем адам,
Боюн алян,
Мениңем
Ялңышым бар,
Еңишим бар,
Хатам бар.
Дийипдирлер: тегмилди бар Гүнүңем.
Эмма йүрек арзувыны этмен хар:

Әхли айбым-хатам билен гуруп жең,
Өзүм билен биле алып гидерин.
Ил дердине деркар задым болса мең,
Иле гоюп,
Иң болманда, башарсам,
Јохут ялы ышык салып гидерин.

1964

СОҢ ГӨРҮП ОТУРСАК...

Олар өйлерине эңче йыл бәри
Базардан хич харыт алмады сатын.
Улы эмелдарды аялың эри,
Ачмады кейваны гапжыгының гатын.

Товукдыр тошапмы, сүзмедир соған...
Йөне муғт ягды-дурды обадаң.
Биз-ә бу гудраты гең гөрдүк, доған.
Мираҥ галаң ялы ата-бабадаң.

Гүнде-гүнде гавун, гунаша гоңон
Гелди дурды герек болса-болмаса.
Башга бири совды оғлуның тоңон,
Ил белет, ол боюн алса-алмаса.

Гатнавларың бирден кесилди бары,
Елы басды гитди чайырдыр тикен...
Соң гөрүп отурсак, аялың эри —
Парахор постундан пызылан әкен.

1964

ӨЙДЕЧИ ДЭЛ, ДҮЗДЕЧИ

Өз илиминң галың гарлы
Дагларыны күйсейән,
Салкын сая салып барян
Багларыны күйсейән.
Күйсейән гүйз гижелери
Чопанларын гошунда,
Йылдыз билен гөз гыпышян
Таңкалы от башында
Ак мараллаң нәзи хакда
Эшидип хош сөзлери,
Сынламагы обалара бакян ашык гөзлери.

Гумдан-гума гөчүп йөрөн геолога гошулып,
Гитсем диййән ымгыр чөле,
Гитсем диййән баш алып.
Гыңыр гомлаң ялларындан
Ялын болуп япышып,
Чыksam диййән чал Хазара,
Еллер билен чапышып.

Ерунжаның дессесини яссанып
Чил үстүнде,
Торгайлара диң салмагы халаян
Тут астында.
Гөрсем диййән Гүнден ганан
Гозаларың ачылшын,

Бирже демде Байконурдан
Ая бакан учулшын.
Багт билиән сувсап гелйән
Сепиле сув беренми,
Гөк деңизе батып барян
Ал шапагы гөренми...

Бир ерде бош отурмага етенок хич карарым,
Иллер мениң,
Еллар нениң,
Мензил мениң мыдарым.
Өйдечи дәл,
Өйдечи дәл,
Дүздечи мен,
Дүздечи.
Еллар билен яран болуп,
Гечип дур өмүр гөчи.

Шейдибем
Өз йүрегимиң хыжувыны, одуны,
Гайлы гүнде гайрат берйән
Гылавыны, бадыны
Пайлап барян ёлбойы мен,
Пайлап барян илиме.
Ене тәзе мензил күйсәп,
Уграян кын ёлума.
Шейдибем
Өз йүрегими түкедерин ёлда мен.
Кысматымдан мүң разы,
Яшасам бу халда мен.

1965

АГЫР ЙҮКЛИ МАШЫНЛАР

Пенжирәниң өңүнден
Гечип дур машин бары:
Меле машин,
Чал машин,
Гөк, гырмызы хем сары...

Йүлмек еңил машинлар
Тайпы дек тайып баряр,
Атылан ока дөнүп,
Ялп ясап, гайып баряр.

Асфальта аграм салып,
Агыр йүкли машинлар
Гаты хаял гечйәрлер,
Мисли ядав гошунлар.

Моторлары иңлейәр,
Овадан дәл өзләрем.
Месе-мәлим оларың
Гечип гиден ызларам.

Агыр йүкли машинлар
Аграс адамлар ялы:
Гүҗеңленок гөркүни
Агыр йүкли машинлар.

Олар тайып гитмейэр,
Олар гайып гитмейэр,
Үстү пагта, бугдайлы,
Цемент, хекли машинлар.

Танаян ол машины,
Гечип гидйә гүнде ол,
Дөрт диварлы тамлары
Дашаяр әгнинде ол.

Олам хаял йөрейэр,
Агыр, оң йүки агыр.
Гайратлы иш үстүнде
Гердени-герши агыр.

Агыр йүкли машинлар
Гечсе, бина дөрейэр...
Агыр йүкли машинлар
Алңасаман йөрейэр.

Алңасаман хайдаяр
Агыр йүкли адамлар.
Яшасын ер йүзүнде
Ыз галдырян әдимлер!

1965

ПАГТА БАЙРАМЫ

Бу гүн пагта сөзүнден асманам, ерем долы,
Пагта сөзи,
Той сөзи әхли түркмен дилинде.
Гөчүп барян гушларам биле бегенйән ялы,
Гөкден дүшүп,
Гезип йөр бу гүн түркмен чөлүнде.

Бизем бардырыс дийшип,
Толкун атя дерялар.
Аладалы адамлар арзув биле бесленйөр.
Пагта хакда
Огланлар айдым айдып барялар.
Телеграфың симлерем пагта хакда сесленйөр.

Гадыр-гутлаг барыны сизе айдасым гелйөр,
Гуванч берйөр гөвнүме бу гайратлы әдимлер.
— Гөзүңиз айдың! — дийип,
Барып гайдасым гелйөр.
Ак өйңүзе берекет,
Ак пагтачы адамлар!

Бизем билйәс,
Бу еңиш өз-өзүнден гелмеди!
Көп укыны,
Мейлиси,
Ыхласы алып гитди.

Ядавлыгам,
Ягмырам сизи еңип билмеди,
Хер ким еңиш йылдызның ызыны чалып гитди.

Жокрама жөвзада-да
Мейданда гөрдүк сизи,
Аңзаклы аязда-да
Мейданда гөрдүк сизи,
Яз ягыш яганда-да,
Мейданда гөрдүк сизи,
Гиже Ай доганда-да,
Мейданда гөрдүк сизи,
Гөк гаралса,
Говача күкрегини герен сиз.
Эне ере овадан,
Бакы безег берен сиз.

Дүвме-дүвме дер дөкүп,
Етдиңиз пеллехана.
Бизем билйөс,
Бу еңиш өз-өзүнден гелмеди,
Тагзым этдим топрага эмир эдйөн дайхана!
Бу гүн бизиң багшылар адамагы билмеди,

1965

ЧОПАН АЙДЫМЫ

Түйдүк чалып,
Чыкдым чөле,
Чөллөр:
«Чопан, салам!» дийди.
Гөрүшдим мен гүллөр биле,
Гүллөр:
«Чопан, салам!» дийди.

Салланчагым сәхра мениң,
Гөзүм гидйә яшыл чөле.
— Арма! — дийди сергин шемал,
Гердениме какды чала.

Ак булутлар ал-асмандан:
— Арма! — дийип, гечди гитди.
Чал түйдүгим,
Чал, түйдүгим,
Мең яйлама деря етди.

Овлак-гузы ойнаклашып,
Сонарлары сөкүп баря.
Овлак-гузың ышкы билен
Йүрегим-де бөкүп баря.

Акбилегим, Акбилегим,
Ненең түйдүк чалмайын мен?
Ненең гызыл гүле гарап,
Яры яда салмайын мен?

1965

ГӨЗЪЕТИМ

Гөзъетиме етдим-етдим диенде,
Үркен кейик кимин араны ачяр.
Ене-де мензиллер дөрөйәр өнде.
Ене гидйәң.
Ене гөзъетим гачяр.

Дурмушның дерясам,
Билимем шейле:
Йүздүгинче, ачып баря араны,
Гачакчы гөзъетим дур, пикир эйле,
Сен кимиң яраны,
Кимиң яраны?

Окаян,
Яшаян,
Яшадыгымча,
Гөзүм етйә гаты аз билйәниме.
Тәсин тәзелик кән дүнйәде шунча,
Мен буйсанан болян өз билйәниме.

Индики китабың ачынчам гатын,
Индики ялңышым гөзүм ачынча,
Гаты кән зат билйәмикәм өйдйән...
Гөчгүн хыялымың герип ганатын,
Гөзъетимиң кенарының зынаатын
Гержек болуп,
Гөрүбилмән гайыद्याн.

Нәме барка гөзъетимден ачырда?
Чагырып дур, чагырып дур дүнъелер.
Ене гидйән.
Ене гачяр гөзъетим.
Хачан оңа етип болжак гүн гелер?

1965

ГҮН БИЛЕН КӨРПЕ

Гүнүң гызыл гыраны
Айнадан өө дүшди,
Еринден яңы туран
Көрпе-де гөзүн ачды.

Голун герип, бирден ол
Этди, өтди, йөреді.
Гочак гара гөзүндө
Төзе учгун дөреді.

Бир гапдала, бир өңө
Гачды Гүнүң шелпеси.
Хош якды әжесине
Гөчгүнли балаң сеси.

«Әже, мен Гүни тутжак».
Гыран гачды. Ол ковды...
Шейдиіп ягты жаханда
Ене бир арзув догды.

1965

КОМИССАР ХАКЫНДА БАЛЛАДА

Гидип барян,
Гидип барян чөл билен,
Далаш гуруп,
Эпгек билен,
Ел билен.
Гидип барян.
Салкын сәхер сәхрасы.
Толкун атя тәзе түркмен дерясы...

Чөл ичинден чыкды бирден тәк чынар.
Тәк чынарың астында-да тәк мазар.

— Гарагума гайып дүшен гөк чынар,
Аян эт сен,
Бу ненеңси гең мазар?

— Ганлы гүнлер
Гүнортанлар сөвешде
Галтаманлар габады ол мерданы,
Дөкүлди шу ерде большевик ганы.

— О нәмүчин гурбан этди жаныны?
Эшдилдими, чынар,
Ахы-наласы?
Бу кимсәнің яры?
Кимиң баласы?

— Азатлык! — диенде,
От ялы гуршун
Ажал болуп чыкды онуң кастына.
Шондан бери шелпелерми шабрадып,
Сая саян гоч йигидиң үстүне.
Ганыны сынама синдирдим менем.
Баш эг-де, дөвүрдеш,
Дуруп геч сенем.

— Мерданың мазарын хүвдүлөн чынар,
Ким батыр большевик?
Ким ол комиссар?
Хабар бер:
Нирели? Ким онуң ады?
Ол кимиң перзенди? Кимиң зүряды?

— Илинем, адынам билемок, ёлдаш,
Герчек гурбан болды түркмен чөлүндө,
Ал байдагы азат халкың элинде,
Адыл ады адамларың дилинде.

ЯШАЙШЫҢ МАНЫСЫ

Нәмүчин бу гоҗлы дүниә гызыклы?
Чүнки дүниә ала ынсан меканы.
Әхли ынсан бир гылыкда болсады,
Яшда,
Яшайышда болмазды маны.

Нәмүчин бу дәли дүниә гызыклы?
Бир гүлдүрйер,
Бир агладар ынсаны.
Әгер әхли гүнлер меңзеш болсады,
Яшда,
Яшайышда болмазды маны.

Нәмүчин бу гысга өмүр гызыклы?
Чүнки ол танадып агы-гараны,
Гара гаршы гөрешмәге чагырар,
Гөрешсиз өмүрде ёк асыл маны.

Нәмүчин бу гоҗа дүниә гызыклы?
Чүнки ол кәмил дәл,
Гурав дәл җаны.
Дүзетмеҗек болсаң дүниәң кемини,
Яшда,
Яшайышда бармыдыр маны?

ПАТА БАРАМДА

Хачан,
Хайсы ерде йүрек дуржагны
Хич кимсе билмейәр.
Бу өрән говы.
Адам өз өлүмнн ядына салман,
Беслейәр калбында сансыз арзувы.

Арман, өлүм гарашмаяр адама.
Өлүм арзувлара сала салмаяр.
Тагапыл өт,
Энтеқ ишим кән дийип,
Ялбарыбам-якарыбам болмаяр.

— Сагат жаның гадрын бил-де, говусы,
Ховлук! — дийди ел ганатлы секунтлар,
Яйданяны орта ёлда ташлаян,
Яйданяна хыянатлы секунтлар.

1966

ДУЗ

Гайдып бержек болма,
Дуз карз алсаң,
Башарсаң,
Шол иен дузуңы хакла.
Хер ерде хер бела гелсеңем габат,
Дуз берен топрагың сарпасын сакла.

1966

ЕК, ЕЛДАШ МУГАЛЛЫМ

Ватана сөйги хакда цитаталары сайлап,
Ят тутуп гел биригүн! —
Дийип, ёлдаш мугаллым,
Йигит чыкан оглума
Табшырыпсың юмуш сен.
Мен разы дёл муца.
ЕК,
Мен негиле болдум.

Мен разы дёл муца,
Эшит,
Ёлдаш мугаллым.
Мен оглумы машына өвүрмек ислемейөн.
Я-да икатёк эдип, орта чыкармак үчин
Перзендими эзизлөп, өсдүрүп-беслемейөн.

Илиң айдан сөзүни ятдан тутаны билен
Баха берип болмаяр адам аслына өмүр.
Адамың хут өзүниң
Калбы,
Аңлы акылы
Этмелидир элмыдам адам эркине эмир.

Мениң оглум,
Мугаллым,
Дурмуша гадам урса,

Цитатаны ятлажак болуп азара галман,
Сөйсүн Ватан дузуны,
Дерлесин дерде ярап,
Яшасын цитатаны асыл-ха яда салман.

Шонда эне топрагың билер гадыр-гымматын.
Яданда, йүзүн елпәр салкын сөхра шемалы.
Йүрегинден ер алар,
Гайрат берер голуна
Өз элиниң мивеси — Ватаның гүл жемалы.

Шонда ата Ватаның чаңыны-да сөөр ол,
Өмүрбойы арзылар элин якан көзи-де,
Патефон дек гайталап дурман илиң сөзүни,
Ватан хакда гөр ниже сөзлөр тапар өзи-де!

Шо сөзлөрем өзүниң болар өмүр байдагы.
Цитатдан дөл,
Илинден алар оглум ынамы.
Диңе шейле огуллар ярар Ватан дердине,
Диңе шейле огуллар бегендирер энеми.

НӘМЕ ЯЗЫГЫ БАР?

Ек, яшыржак болуп мейилем атме.
Мен муны билйерин,
Өңденем аңан.
Эмма өзүм чекип гам кервенини,
Башарсам,
Бу хакда агзаман оңан.

Белки, эрким алаан ала гөзлерин
Гахармың өңүне бөвет басындыр.
Белки, бизе — диййән — дашардан бири
Бөгүле букулып,
Гулак асындыр.

Иң эсасам өз янымдан илки мен:
«Эрте өврөншерлер,
Чешүлер товлар.
Эне эне билен ыснышар хөкман,
Совук дуйгуларың думаны совлар» —

Дийип, тама этдим,
Умыт багладым.
Көте сениң тарапыңам чалдым мен.
Калбымың көбесин халамаянңы
Дуймадык,
Билмедик болан болдум мен,

Шейдип йыллар гечди...
Эжем болса мең
Барха сейреклетди bize гелмесин.
Эйсем ол чат ачан, чекен йүрегни
Ничик сейиклесин,
Нәдип елмесин?

Эжем инди өрән аз гелйә bize.
Эмма аян маңа бизи күйсеши.
Гелин гүлүп чыкса,
Гелжек гөргүли,
Галса-да өйүнде иши-пишеси.

Догры,
Гелсе, оңа тыгыңы пүркүп,
Гаты-гайрым сөзем айдаңок шинди.
Йөне жебир чекен эне йүреги
Мөхирсиз йүреге сөзсүз дүшүнди.

Эжемиң
Өкжели туфли я атыр,
Я гырмызы хына,
Я балония
Тамакин дәлдигни өзүңем гөрйәң,
Йылда тикдиренек тәзе доны я.

Бир кило хурманы бир йыла бөлүп,
Бир йылда мүн йыллык алкыш айданы
Хенизем ядымдан чыканок мениң,
Оңа дүниә берилендир өйдени.

Хава,
Хич зат хантама дәл бизден ол.
Хош сөз гөрөк оңуң аргын жанына.
Агтыклары:
«Мама!» дийшип ир билен,
Гол геришип, барса боля янына.

«Балам!» дийип,
Бада басы багрына,
Шо пурсатда тапанок ол кән сөзем.
Яшлык оды билен ягтылып гидйә
Ак мержен гачырян губарлы гөзем.

Әне йүрегиниң бу бейик багтын
Сен
Ише гүйменип,
Гермедик боляң.
Эрте гайын әне болжак,
Яш әне,
Гайын энә пикир бермедик боляң.

Гайын әне гамлы-гамлы гараар:
«Гуванайын, балаларым, бойнуза».
Сыпалаар көрпелериң гулпагын:
«Гелейин мән эрте улы тойнуза».

Соң ене-де гидибәриә седасыз.
Гөвни бизде галя.
Гөвреси — ёлда...
Нәме дийип,
Нәме айтжагым билмән,
Менем гарап галян гөзгыны халда.

Бизе бу әлеми берен әнәниң
Нәме языгы бар?
Нәме айбы бар?
Белки, сен билйәнсиң,
Дүшүндир маңа,
Бу думана дөзейин мән ничезар?

Ек,
Яшыржак болуп мейилем әтме.
Мен муны билйәрин,
Өңденем аңан.
Ахырым өзүңден билерсиң өйдүп,
О хакда әнтегем агзаман оңан.

Йәне мен бир зады билемоқ анык:
(Гөрән бамы, хий, әнесиз догланы?)
Гайын әнесини сөймейән гелин
Сөйүп билермикә онуң оглуны?

АСЛЫНДА ОТ НӘМЕ?

Аслында от нәме?
Ожагың нәме?
От — ялын.
От — ялкым.
От — ышыклы газ,
Эмма өзи адам болан адама
Ожар оды билен
Отлы оҗак аз.

Өмүрбойы от яксаңам,
Хайры ёк,
Одундан өзгелер ышык алмаса,
Йылытмаз алавлы одун адамы,
Ялынлы йүрегиң оды болмаса.

Оҗак-да ынсаның өмүр ёлдашы.
Оҗак — ачык гөвүн.
Оҗак — машгала.
Эмма ожагың-да хайры ёк, хайры
Адамлар гелмесе,
Оды башгала.

1966

«АГЛАМА, ГЫЗЫМ!»

Гараңқы гатлышды.
О тамда эмма
Вагты билен чыра ялмады бу гүн.
Матамлы мүйнүргөп,
Энреди о там.
Галды йүреклерде гайгыдан дүвүн.

Ачык пенжиреден көте эшдильән
Сазың,
Самолётың,
Адамлаң сесем
О тама хич төсир этмеди хәзир,
Герек дәл о тама хәзир хич кесем.

О тамың өз дерди өзүне етик:
Бу гүн гара гейди гамсыз ләлеси.
Калбымы кез кимин даглады гитди
Харланан сөйгиниң ахы-наласы.

Диңе ики йүрек
Янды о тамда.
Диңе ики йүрек
Дердин пайлашды...
Айнаң өңүндәки көне күрсүде
Көрөйән шыбыклы гоҗа җайлашды.

— Аглама,
Аглама,
Аглама, гызым.
Оңа гөзяшыңы гөрөмок рова.
Бесдир инди,
Болды.
Гөтер башыңы.
Волмаса,
Бага чык,
Балам, бирхова...

Ене-де седасыз хоркулды билен
Гамлы гара гөвре чөкди дызына.
Гожа шыбыгыны газаплы соруп,
Ене өвүт берди еке гызына:

— Аглама.
Гой, онуң өзи агласын.
Ел оды туташдыр,
Өчүрер шеми.
Жөхеннем.
Гынанма.
Сөнен шем болсун.
Шүкүр,
Сең сынаңда гөрөмок кеми.

— Ах, кака,
Кака жан,
Жаным, кака жан,
О шем мени якды,
Якансоң,
Өчди.
Шу гүн эжесиниң ызына дүшүп,
Бивела башга бир...
Мекана гөчди.

Ненең агламайын,
Энремөйин мен?..
Өлдүр мени, атам.
Ур мени, атам.
Бакы тагма салды төмиз калбыма,
Саңа гулак салман,
Әден бир хатам.

Ненең агламайын,
Энремәйин мен —
Акылны алдава алдыран дәли!
Намысыма дегди...
Өлдүр гызыңы.
Өлдүр,
Мен өңүңде улы гүнәли...

Гуршун гуюлан дек отагың ичи.
Йүреклерің гүрсүлдиси эшдилйөр.
Ниредендир узаклардан бир ерден
Аглаян ғыжагың овазы гелйөр.

Аглаян ғыжагың овазы гелйөр.
Шыбыгыны ғысяр сандыраян эл.
«Ери,
Бу шумлуга нәме диерсиң?
Намыс эт-де, гожа,
Өлүп билсең, өл!»

Сандырады сеси элинден бетер.
Ялын якып барян ялы ичини,
Үсгүрди,
Үсгүрди,
Ажы үсгүрди,
Сыпалады ғызың гара сачыны.

— Өгә бол,
От билен оюн этме, ғызым.
Яшлыгың елгини ялынлы өсер —
Дийип, мен нәчелер табшырдым саңа.
Учгунлы дуйгулар пайхасдан есер...
Сув дийсең,
Сүйт бердим,
Сүйт дийсең — гаймак.
Нәме дийсең,
Гайтмадым мен кежңе.
Дүниә диңе айдым-саздыр өйүтдиң.
Дурмуш дузаклары дәлди вежңе.

Намысыны башдан горамадыгың
Йүрегинде тә өлүнчә, от галар —
Дийип, мен нәчелер табшырдым саңа.
Алңасанлар арман чекер, әт галар.

Ирден: «Ойлан!» дийсем,
«Сөййөрин!» дийдин.
Агшам: «Ойлан!» дийсем,
«Сөййөрин!» дийдин.
«Сөйги көрдүр» дийсем,
«Сөййөрин!» дийдин,
«Сөйги кердир» дийсем,
«Сөййөрин!» дийдин.

Гөзүмө гөгеле гөрүксө-дө ол,
«Сервимиң башыны эгмөйин» дийдим.
Аталык сөзүмү гөгөртжөк болуп,
Сениң гүл гөвнүңдө дегмөйин дийдим...

— Нөдейин,
Кака жан,
Мен ол огланы,
Мен ол бивешаны халадым,
Көййөн.
Эркиме ыгтыяр этмекден эжиз.
Йүрөкден йигренйөн,
Йүрөкден сөййөн.
Мен инди нөдейин,
Нөдейин, кака?
Урайынмы инди өзүмү ода?
Иле рысва болдум мен петигара.
Чыкып гидейинми «хүв» дийип я-да?

— Сатылып-алынан харыт дәл йүрөк.
Йүрөк гүлден нәзик,
Полатдан чее.
Гачаны ковуужы болмагын хергиз.
Эркиңе эе бол,
Эе бол,
Эе.

Өкүнжиң ызындан етип болмаяр.
Бесдир инди,
Гызым,
Гүйлүнмө гама.
Дердинден белент дур,
Дик тут башыңы.
Ол аяк ызыңа дегмейән сама.

Азапан ызыны тапса,
Айбы ёк.
Аглама,
Дуйдансыз чакыпдыр ичян.
Билими бүкс-де бу эден ишиң,
Бир сапар, бир сапар гүнәңи гечйән.

Мен агыр гүнәңи гечйән,
Жан гузым.
Сениң багтың үчин.
Өз багтым үчин.
Аглама,
Аглама.
Тур,
Чыраны як,
Ягты ялкым салсын хош багтың үчин.

Мей гетир.
Ичейин...
Сөйле чыкалы.
Бу гүн
Майып какаң яшады элли.
Эрте ез багтыңы,
Өз ыкбалыңы
Тапжагың
Саңа-да, маңа-да белли...

Аглаян тыжагың овазы гелйөр.
Аглаяр седасыз ики йүрек-де.
Эседиң,
Доң йүрек,
Дуйгусыз йүрек
Сөйгә каст этмәге нәхили өкде!

Шыбыкда гөрүнди йүрегиң оды.
Асылды эгинден дегирмен дашы.
Арман, гараңкыда гөрмеди гызы
Нахралы яңакдан сырыган яшы.

АШЫКЛАР ШӘХЕРИ

Ашгабатда айратын бир жады бар,
Ашыклар шәхери диен ады бар.
Арзылы ашыгын агтарса хер кес:
Айдың асмаына әсетдиги, бес:
Какып йүрегиниң нәзик тарына,
Ак йылдызлар ёл тапышар ярына.

Ашгабатда айратын бир жады бар,
Шапаклар шәхери диен ады бар.
Арзылы ашыгын агтарса хер кес,
Сәхер элванына сын этдиги, бес:
Какып йүрегиниң нәзик тарына,
Ал шапаклар ёл тапышар ярына.

Ашгабатда айратын бир жады бар,
Гөзеллер дүңйәси диен ады бар.
Арзылы ашыгын агтарса хер кес,
Ашгабада сөйги синдирдиги, бес:
Хормат гоюп хөвесиниң барына,
Говшурар Ашгабат яры ярына.

ЯДАДЫҢМЫ?

Нәме, ядадыңмы?
Ичиң гысыямы?
Нәме дымдың бейле?
Ким дүшди яда?
Я-да иризими пелсепәм сени?
Якынак сүйшсене, эзизим, ода.

Сөзләп отур сенем өз ахвалыңдан,
Гайгы-гамың болса,
Пайлашайын мен.
Ачык йүрек берсең,
Йүрек берейин,
Сүйш бәри,
Сең билен чайлашайын мен.

1966

ЖИГИҢ ЭЛИНДЕН ТУТУП...

Багрың бадашан ялы,
Гүнде эл берип эле,
Гечйәсиң гайрамыздан
Сабырлы жигиң биле.

Гүнде ёла чыкмасам,
Өлдүр, ятып билмейөн.
Аңар өйдүп огланжык,
Лакам атып билмейөн.

Еке ёла бир өзүң
Бу багдан гечсең диййөн.
Булдураян булақдан
Совук сув ичсең диййөн.

Шонда, белки, май тапып,
Дуйдуардым дердими.
Я-да әжең жигиңи
Саңа сакчы бердими?..

Йүрек урды гүрсүлдөп,
Дүшди бирден ховсала:
Жигиң бир өзи гелйәр,
Бу не шумлук, не бела?

Бияжек болуп себәбин,
Өңе үмзүк атдым мен.
Арман, оглан товсаклап,
Гечип гитди көпрүден.

Вах, гөзүм өңе ёлда.
Дидарыңа майыл мен.
Жигиң билен гечсеңем,
Геч, маралым, кайыл мен.

1966

СЕН АЙЫ ӨЙӨРСИҢ

Сен Ая бакярсың,
Айы өйөрсиң.
Ай болса тарыпа өврөншөн гөзөд,
Айдым,
Алкыш барын эшдиндир озал.
Гөдемсирәп,
Гүлүмсирәп,
Сүлмүрәп,
Гөкдөн гайып баряр өвмезлик билен.
Белки,
Бу халыма гүлйөндир о-да?
Белки,
Онуң билен диллешенсиң сен?

Аям саңа меңзеш
Гыйылсам,
Гүлсем,
Пархы ёк оң үчин,
Ол йүзүп баря.
Гөркүни гүҗөңләп перишде-пейкер,
Деряда яйылап сачыны даря,
Нур сачса-да,
Йылыданок Ай мени....
Ненең меңзетмәйин шол перә сени?

Сен Ая бакярсың,
Мен болса янян.
Мен сачыңы сыпал, ялбарян ене.
Сен Ая бакярсың,
Айы өвйөрсин...
Мен болса мәтәч, гыз,
Мәхирли Гүне.

1966

БУ ГҮН

Йөрәп гелйән,
Йөрәп гелйән матлапсыз.
Инди мениң өкжәм ере дегмейәр.
Аңым нөче дур дийсе-де аягма,
Йүрек гидйәр,
Йүрек боюн эгмейәр.
Йөрәп гелйән Ер билән дең айланып,
Дүйшүм ялы дурмуш хакда ойланып.

Гагылдашыи гаргалар-да гөвнүме
Гөз гыпышып, лак атмакда хыялы.
Ак маралым, ак жереним, неңең мен
Адамлара бушламайын бу халы!

Чал палтунлы, чытык йүзли ёлагча
Нәмүчиндир, салам берйән мылайым.
Танаманда, пархы нөме?
Ол — адам.
Адам оглы ынжамасын ылайым!

Эли шарлы, буйра сачлы огланың
Гулпагыны евран-евран сыпаян.
Мен ичемок,
Дадамогам, дилдарым,
Эмма хәзир менден мес ёк,
Мен пъян.

Гөзлериңден гөзе дүшен учгуны
Төрөҗиме гөрөч әдип саклаян...
Әлимдәки кағыз гаплы көкәни
Үшәп ятан ала ите оклаян.

Мен хем адыл,
Мен хем сахы,
Мерт бу гүн.
Гахар-да ёк,
Гайгы-да ёк,
Кине-де.
Чын, озаллар бейле багты түвени
Кәмахаллар гөрйәдим мен кинода.

Йөрәп гелйән,
Йөрәп гелйән ойланып,
Йигделен Ер билеи биле айланып.
Адамлар-да,
Көчелер-де гоп-говы,
Диңлесем дар салмадакы шат сувы,
Сениң сесиң гулагыма гелип дур...
Менден башга ким бу сазы билип дур!

Адамлары,
Агачлары,
Әлеми
Гуҗакласам,
Гутласамдым диййәрин.
Бу җаханда бир сөйгиниң артанын
Шинди мениң диңе өзүм дуйярын.

Йөрәп гелйән...
Сен өйңүзе етдиңми?
Әҗең ничик бакды гара гөзүңе?
Окаяңмы?
Я хыяла гитдиңми?
Бегенәймиң яңкы айдан сөзүңе?

ЛЕЙЛИСАЧ

Ненең ятдан чыксын яшыл Пәвризе?
Дагдан дөмөн булак ненең акмасын?
Ненең яшлыгмыза яран болан Ай
Дуйгудашлык билен бизе бакмасын?

Ай-да бакар,
Чай-да акар элмыдам,
Гөзел гүнлермизин гечиши ялы.
Сөхер чагы ачылар тер гүл мыдам,
Сөхер йылдызларын өчүшү ялы.

Эмма гөз өңүнден гитмез өлинчәм,
Гайга батан лейлисачын зүллери.
Шо зүллери Ай ышгына сыпалап,
Перишан халыны пышырдан пери.

1966

НИРДЕ СЕН?

Гайдып гелдим ылгап йөрөн ёлуца,
Ала гөзли, ак маралым, нирде сен?
Ят ерлерде яндым йөрдүм халыңа,
Гөрермикәм гара гөзи инди мен?
Башкы сөйгим,
Шатлык,
Гайгым,
Нирде сен?
Мен арманлы,
Дат, хижранлы,
Кеен мен.

Ак булутлар,
Ак булаклар,
Айдың сиз,
Ничик болды нәзли гызың ыкбалы?
Дидарына зар болуп мен,
Зар болуп,
Узаклардан учуп гелдим гуш ялы.

Далашлара шаят болан
Дереклер,
Нәмүчин сиз чекмедициз элинден?
Мейиллиди мухаббетли йүреклер.
Жыда дүшдүм башкы бахар гүлүнден.

Башкы сөйгim,
Шатлык,
Гайгым,
Нирде сен?
Мен арманлы,
Дат, хижранлы,
Көөн мөн.

1966

НИРДЕ СЕН?

Гайдып гелдим ылгап йөрөн ёлуңа,
Ала гезли, ак маралым, нирде сен?
Ят ерлерде яндым йөрдүм халыңа,
Гөрермикәм гара гези инди мен?
Башкы сөйгим,
Шатлык,
Гайгым,
Нирде сен?
Мен арманлы,
Дат, хижранлы,
Көөн мен.

Ак булутлар,
Ак булаклар,
Айдың сиз,
Ничик болды нәзли гызың ыкбалы?
Дидарына зар болуп мен,
Зар болуп,
Узаклардан учуп гелдим гуш ялы.

Далашлара шаят болан
Дереклер,
Нәмүчин сиз чекмединиз элинден?
Мейиллиди мухаббетли йүреклер.
Жыда дүшдүм башкы бахар гүлүнден.

Башкы сөйгим,
Шатлык,
Гайгым,
Нирде сен?
Мен арманлы,
Дат, хижранлы,
Көөн мен.

1966

АЛАВ АЛЫШДЫКЧА...

Алав алышдыкча,
Артып ялкымы,
Серет,
Гицеләйди гараңкы дүниә. .
Бизи гөржек болуп,
Бир булут-көшек
Аркан ятан Айың шахына мүйә.

Гаршы гез гыпышян йылдызларың-да
Улы одумыза гези гидйә кән.
Я-да үшәп олар,
Чоюнсак дийип,
Бизиң оҗагмызы күйсейәмикән?

1966

ДӨВҮРДЕШИМЕ

Тарып эдип ипиңи,
Танатжак болян,
Макалада,
Гошгуда язян адыңы,
Гижелер шөвүр чекип,
Укусыз гаян,
Гайлы гома деңейән гүйчли бадыңы.

Говача мейданында,
Вышка янында,
Я-да чоһан гошунда,
Одун башында
Душунайсак,
Танышсак,
Отурсак-турсак
Я ачылан гүллере сын эдип дурсак,
Мен саңа тиз дүшүңйән,
Беледем болян,
Кераматлы кешбинден медедем алян.

Ничикми,
Соң элиме алып галамы,
Шол кешбини илиме танатжак болсам,
Нәмеденкә,
Хемише етенок бир зат?

Сениң сыпатларыңы,
Бойнума алсам,
(Яңсылар я йылгырар бу сөзе уссат)
Вах, мен ачып билмейән ачарын тапып...
Гөр, даңам етип гелйәр атыны чапып.

Я мен сени галына салжак болянмы?
Я-да диңе кесәңден сурат алянмы?
Гараз, болушың ялы
Беян әтмек кын,
Йүрек толкунларыны аян әтмек кын,
Кагызымда диңе сең судурың мәлим...
Гөр, даңам атып гелйәр,
Акжарып әлем.

1966

ЕНЕ ЕЛ БЕРДИЛЕР

Ене ёл бердилер:

— Гошгы ока! — дийип.

Гошга герек болсам, мен мыдам тайын.

Йене, вах, ниреден, ничик сөз тапып,

Мен сизе нәхили гошгы окайын?

Маңа ёл бердилер,

Сөз бермедилер.

Сези инди өзүм ойлап тапмалы.

Сөз билен гөвүнлең ачып посуны,

Сөз билен дуйгыны тара сапмалы.

Маңа ёл бердилер.

Яйданян ене...

Яшулы, яш йигит, гызлар, гелинлер,

Гарашяр хырыдар сөзүне менден,

Гарашяр хак сөзе сувсап геленлер.

Нөче адам болса,

Шонча йүрек бар,

Хасапсыз хыял бар хәзир бу залда.

Кимселер умытлы,

Кимсе арманлы,

Кимселең атланан арзувы ёлда.

Ничик ачар тапып,
Ничик сөз тапып,
Шейле дүрли йүреклери ачып бор?
Сиз билйән болсаңыз,
Айдың, адамлар,
Айдың,
Бу сынагдан нөдин гечип бор?

Сув гысымлан ялы,
Сувжук сөз билен
Такал окап дурайынмы я-да мен?
Сизин вагтыңызга хормат гоймагы
Турувбашдан эдинипдим када мен.

Бу сапарам языклы мен, языклы.
Әкли гөвүнлери авлап билмейен,
Шол себәплем айыплашмаң, адамлар,
Мундан артык вагтыңызы алмаян.

1966

ЯШАСЫН ГӨРИП!

Ганат герип, учуберсең,
Гөрүбиленок.
Арзылыңы гучуберсең,
Гөрүбиленок.
Бөвет бөвсүп гечиберсең,
Гөрүбиленок.
Тойда ногул сечиберсең,
Гөрүбиленок,
Чүнки
Онуң өз элинден хич зат геленок.
Шу назардан герибиңем,
Валла, непи бар:
Гайратыңы гыжындырян
Герип гепи бар.
Шол себәпләм көнелер дек гыжыт берип мен:
«Гәзи чыксын гөрүбилмез герибиң» диймен.
Яшасын ол,
Яшадыкча, ягышыны гөрсүн.
Өз ичини өзи якып,
Гаргынсын йөрсүн.

1966

ӨЧМЕ, ОЖАГЫМ!

Эзизим, от якдым ёл якасында.
Гел, отур,
Гечели оҗак башына.
Ислесең, икимиз сөхбет ачалы.
Ялын алкым салсын дегре-дашына.

Янып дур,
Янып дур оҗагым мениң...
Саңа-да, хий, йылысындан етдими?
Алада, аргылык, үнҗи азалып,
Йүрек төзе хыяллара гитдими?

Мен хошал.
Гел, онда айдым айдалы.
Айдымлар-да йылыдындыр от ялы.
Икимизе улы ишлер гарашяр,
Хакыкат эдели хемме хыялы.

Янып дур,
Янып дур оҗагым мениң.
Аз боля алавы-ховры хенизем...
Көрейөр,
Серет, ол
Сөнер, күл болар,
Сенем одун окламасаң, эзизим,
1966



АЙЛЫ
АГШАМ

*

Шатлык бержек болалың бирек-биреге.
Шатлык берйәр адама билбил овазы.
Эйсем инди адамлар гушча-да ёкмы?
Гысганмалың адамдан айдымы-сазы.
Гөвне дегмек аңсат.
Ынжытмак аңсат.
Шатлык бержек болалың бирек-биреге.

*

АЧЫЛ ГУРБАНЫҢ ДОКЛАДЫ

Хеммеден өң Саятда
Долды Ачыл планы.
Әхли оба гутлады
Ене Ачыл Гурбаны.

Иылың-йылына шейл
Ачылың бригадасы.
Бол хасылы болартмак
Бригаданың кадасы.

«Гел, гидели йыгнага.
Йөр, Ачыл жан, йөр! — дийдик. —
Иш усулың барада
Иле айдып бер!» дийдик.

Ялбар-якар билен биз
Геплемөге гөвнетдик.
Агшамам Ачыл билен
Ягты клуба етдик.

Трибуна чыкандан
Гитди улы хыяла.
Дымды дурды бригадир
Гөз айлап таныш зала.

Өнде бөвет бар ялы,
Дурды Ачыл айданып.
Ахырсоңам онки сөз
Болды онуң айданы:

«Пагта бизи, доганлар,
Етирди бакы багта.
Элде барыны эдип,
Пагта йыгалың, пагта».

Бир шо балды Ачылың
Әхли айдан зады-да,
Шонуң билең сабады
Дилеварлык бады-да.

«Гешледенден, Ачыла
Ишле диен ягшыдыр.
Шол кичигөвүнлилик
Хәснәтинияң нагшыдыр» —

Диен обадашлары
Акладылар Ачылы.
Аз сөзли, көп ишлини
Менем сөййән ачыгы.

СӘХЕР АЙДЫМЫ

Сәхер-сәхер сейран эдйән илиме:
Ак телпекли даглары бар, даглары.
Гүл дүшелйәр гидип барян ёлума,
Гүн гечмейән баглары бар, баглары.

Гөвүн ачяр гөзел гөрки-жемалы,
Гувандыряр гөк майсалар гөркүне,
Ганат берйәр салкын сәхра шемалы,
Ганат берйәр эдерменлең эркине.

Гара гөзли гелин-гызлаң нәзлери
Гара гөзли герчеклере ярашяр.
Бизиң илиң ширин-шекер сазлары
Ак йүреклә алкыш билән гарашяр.

Гой, хемише айдым болсун, саз болсун,
Сәхерлерде сайрасын шат гөзеллер.
Мавы асман, яшыл мейдан, яз болсун,
Часлы чайлар кимин аксын газаллар!

1967

ЯДЫНДАМЫ, НУРГӨЗЕЛ...

Ядындамы, Нургөзел,
Дурдың ябың боюнда.
Отлап йөрди янында
Токлы билен гоюн-да.

Дагың часлы чайы-да
Айдым ялы акады.
Тут үстүнден яш йигит
Огрын-огрын бакяды.

Яшыл япрак ичинде
Ялпылдады орагы.
Өзи тудуң үстүнде,
Ерде — ашык йүреги.

Өвран-өвран ёкардан
Тер чыбыклар оклады.
Өвран-өвран назарны
Назарыңда саклады.

Ядындамы, Нургөзел,
Эжап этдиң бирхиле.
Билдирмежек болуп сыр:
— Агыр — дийдиң — шу пиле.

Гурчукданаң соң ятып.
Гурчукдан өң турмалы.
Узынлы гүн хысырдап,
Янында дик дурмалы...

Чыбыклары чугдамлап,
Сүйжедипдиң дилиңи:
— А-ю, оглан, орага
Кесдирейме элиңи!..

Шол алада,
Шол хөвөс
Ядымда мең,
Ядымда.
Бу гүн газетде гөрдүм
Сениң зарпчы адың-да.

Гөзүң айдың, гөзөл гыз!
Оглана-да салам айт.
Япрак йыгмасаңыз-да,
Клубына барып гайт.

1967

УНУТМАН

Мен сени хич хачан унутман, гөзел.
Унутман, өзүмн унудамда-да.
Ыкбалымдыр өйдүп чак этдим озал,
Унутман одуңы соңкы демде-де.

Мен касам этмейөн.
Мен муны билйөн.
Өзүм унутсам-да,
Унутмаз йүрек.
Мен саңа бирже йыл ойнатгы болдум.
Сен маңа өмүрлик, өмүрлик герек.

Өртөңсөм-де ыграрсызлык одуна,
Сенсиз багт арзылара чакым ёк.
Эмма бу дердими адам оглуна
Ирде-гичде дуйдурмага хакым ёк.

Шол себәллем, хесретини йүрегим
Диңе дилсиз йылдызлара сөзлейәр.
Өмүрбакы миземейөн даглардан
Мертлик өврөт дийип,
Медет гөзлейәр.

Эгер бир гүн шаңламаса гулагың,
Бу дүйнөдөн өтөндигми билгиниң.
Турамака мазарымың топрагы
Бирже гезек хошлашмага гелгиниң.

1967

КАСАМ

Мен Совет эсгери,
Совет перзенди,
Хемише ядымда халкымың пенди.
Ек болсун гараңкы,
Яшасын ягты!
Мен мыдам гораан гүнешли багты!

Парахатлык эсгери мен,
Рахатлык эсгери мен.
Эне топрак, өмүр сени
Душманлара дебсилетмен.

Энелер эмдирсин эзиз баласын,
Йигитлер сайласын сөөн ләлесин.
Гурулсын гөзөлдөн гөзөл биналар,
Бейик биналары эрким пеналар!

Айдым-сазың ганымлары сем болсун.
Жаным Ватан мыдам хатыржем болсун.
Мен мыдама мертебеми саңлаан.
Мен мыдама халал дузы хаклаан.

Парахатлык эсгери мен.
Рахатлык эсгери мен.
Эне топрак, өмүр сени
Душманлара дебсилетмен!

1967

ГҮН ХАКЫНДА БАЛЛАДА

Какам билен биле сөвеше гиден
языжы Н. Сарыхановың хатырасына

Кә дикелип,
Кә эгилип тамдыра,
Икиндинлер нан биширйәр бир эне,
Жотда сачлы,
Жайты бурун човлугы
Агзын ачып, середип дур ал Гүне.

Эгиндәки көйнеги дек гызаран
Гүн меңзейә энесиниң нанына.
Хайран галды гөк монжуклы гызжагаз
Асуда асмаңың алтын жамына.

— Әхли ериң йүзүнде бирже Гүн бамы, эне?
— Бирже Гүн бар, бал гузым.
— Әхли, әхли, әхли ериң йүзүнде?
— Әхли ериң йүзүнде, жан көшегим.
— Әхли ериң йүзүне етйәми шоң шөхлеси?
— Әхли әлем-жахана, әхли адама етйә.
— Мен-ә хер бир юрдун,
Хер адамың өзүниң Гүни бардыр өйдйәдим...

Ак гыңажың ужы билен алңасап,
Әне маңлайының сылды дерини,

Усул биле ачды яды яңадан
Кырк биринжи йылың гам депдерини.

Шонда-да ол шу тамдырың башында
Эдил шу махаллар нан япып дурды.
Гызыл Гүнүң ере сиңйән шапагы
Гызыл гана дөнүп,
Жан якып дурды,

Тамдырындан чабыраян алындан
Бетер якды шол шапагың ховуры.
Гулагына гелди дурды яң билен
Уруш зензелеси,
Уруш говуры.

Кә еңлиги сыпды,
Кәте репиде,
Гөзи немли эне ховлукды, арды...
Уруша атланан ики эсгерин
Диңе ярым сагат мөхлети барды.

Эрни ажы махоркалы йигитлер .
Седасыз гелдилер тамдыр башына.
«Хош гал, эже!
Бизе отлы гарашяр...»
«Энелер гарашяр Гызыл Гошуна».

Сөз тапмады...
Дидарының достуна
Нан узатды,
Меле-мыссык, йылы нан.
Гүн шекилли наны алып элине,
Шей дийипди шонда гамлы Сарыхан:

«Гырмызы шапагы гөрйөмиң, эне?
Ол уруш одуның гырмызы ганы.
Ол оды биз өчүрмели, эне жан,
Биз халас этмели инди ынсаны.

Гүн гизленип баря...
Гөрйөмиң, эне?
Душман дүнйөмизден алмакчы Гүни.

Гүни гара түмден гутармак үчин
Сениң дузуң билен гидйәрис гөни».

Гитди ики инер гизленен Гүни
Ене дүйә гайдып гетирмек үчин.
Урды ики инер одуң ичине
Ажалың одуны өчүрмек үчин.

Олар адамзада горап бердилер
Гүнүң шөхлесини,
Гүнүң чогуны.
Әхли, әхли ериң йүзүне етйән
Гүн беслейәр бу гүн Батан багыны.

Арман, инди оглуна, оң достуна
Гүнүң ялкымындан ягты етмейәр.
Наны огшап,
Ела дүшен эсгерлер
Әнәниң хич гөз өңүнден гитмейәр.

Олар өзлериниң гүнеш пайыны
Несиллере пешгеш гоюп гитдилер,
Гайым горамагы гүнеш нуруны
Несилден несиә саргыт этдилер...

Ак гыңажың уңы билен алңасап,
Сылды ене маңдайының дерини.
Гүне гарян ләлесине узатды
Меле-мыссык наның сүйжи ерини:

— Ал, көшегим,
Ий, гөзүмиң рөвшени!
Ики инер гоюп гитди бу наны.
Шол сәредйән Гүнүң билен бу наның
Икиси-де бу дурмушда бир маны.

ТОРГАЙЫҢ ОВАЗЫ

Сен өмрүңде бир гезек чөгө батып гөрдүңми?
Вах, жебрини чекдим мен.
Ымгыр чөлде азашдым.
Хава, еңил машинлы.
Еке өзүм. Бир өзүм.
Сыпжак болуп симапдан,
Көн дызадым, газ ачдым.

Яралы ёлбарс кимин
Арлап, иңледі мотор.
Зарын-зарын хызынлап,
Диле гелди тигирлер.
Машын дөңдi хысырдап хия газынян алака.
Маңлайымда дөрөдi бурчак-бурчак дигирлер.

Тыйпак тигири дәл-де, —
Ювдарха йылан болуп, —
Өз гөврөңи ак чөгө дартып баряр демине.
Арман, оңа чөре ёк.
Ичиң яня, Хопугяң.
Эмма сениң ахвалың дәл чөгөниң гамына.

Кө арманлы арлаян,
Кө иңлейән, зомаян
Демир йүрек демигиң, бирден кесди зарыны.
Шол бада-да айылганч,

Өрөн агыр үмсүмлик
Турушдырды дартылан дамарларың барыны.

Гонамчылык суслугы —
Дым-дырслык чөлүстан.
Чөлде жанлы-жеменде,
Чөлде адам-гара ёк.
Менден өйкөли ялы, дымды даралан асман.
Екеликден экскурун
Хем ызалы яра ёк.

Үнжүли оя гитдим:
Бу жаханда бу махал
Хич ким мени, мегерем, хэзир яда салмаяр.
Тамакин бела бүргүт айланып йөр депөмде.
Сазак пүрүн ялынылы эпгек якып-ялмаяр.

Умытлы арзув этдим:
Хий, болманда сөв билен
Чыдамлы чопан чыкса,
Чолук чыкса бир ерден.
Я гайратлы геолог гара берсе, гөрүнсе...
Ховур галяр чабырап, хөвүр дерегне ерден.

Тамакин бүргүт болса
Айланып йөр депөмде...
Гайып болды салгыма дөнүп умыт-арзувым.
Гонамчылык суслугы —
Дым-дырслык чөлүстан.
Сабап баряр соңкужа сабрым билен
Бал сувум.

Шол арада, —
Бегендим, —
Эдил мениң депөмде
Ганат какып, галкынып, торгай тэсин сайрады.
Агыр ойдан, үнжүден алып чыкан овазы
Чөгели чөлүстана,
Доң асмана яйрады.

Мени гыңыр гапандан халас эдөймөге-де,
Элбетде,
Ол әжиэже гушун гүйжә етмеди.

Эмма онуң гөвнүмө голдав берен овазы
Мени чөгөли чөлде еке ташлап гитмеди.

Эшитдим хөвүр чыкан хош овазлы торгайың
Шонда дердими дукуп, маңа эден весьетин:

«Дарыкма-да,

Эй адам,

Айгытлы өңө өтлө!

Сең өзүңө баглыдыр хер өңдөки гөзъетим.

Өңө өтлө, ёлагчы!

Яйданма,

Өңө өтлө!

Сен дуйгусыз демир дөл.

Сен-адамсың.

Унутма!

Өңө өтлө, ёлагчы!

Гой, батан машын болсун.

Эмма өзүң эжизлөп,

Хич хачан ёлда батма!

Гарашма тетөнлиге,

Керамата гарашма.

Керамат-да,

Гудрат-да сениң өз эркиңдедир.

Өңө йөре, ёлагчы.

Өңө йөре!

Яйданма,

Тебигатың гөрки-де

Сениң өз гөркүңдедир!»

Мени гыңыр гапандан халас эдөймөге-де,

Элбетде,

Ол эжизже гушуң гүйжи етмеди.

Эмма онуң гөвнүмө голдав берен овазы,

Чекди чөлде голумдан,

Еке ташлап гитмеди.

ЖЕДЕЛ

Жедел этди жуванлар
Обамызда арада
Онки сынаң хайсының
Иң зорлугы барада.

— Гөз! — дийди гарры мерген.
Халычы гыз дийди: — Эл!
— Иң зоры аяк — диен
Чопан-да этди жедел.

— Акылдыр иң гүйчли зат! —
Дийди дана-да ахыр.
— Әхли задың өзени
Сөйгүдир — дийди шахыр.

1968

МЕЖНУН

Шол гидип отырыс...
Әли хасалы,
Гоңур береткалы, гоңа мыхманым
Елбойы кемсинип, кәйинип гелйә.
Кән зада янып дур мениңем жаным.

Иыкылан хаятлы көне ховлының
Айтымында аяк чекдик асуда...
«Шу хұтдүкде яшадымы шол уссат?»
Ысгыны гачды-да,
Яшланды туда.

«А сиз нирдедиңиз?
Ниредедиңиз?
Гөзүңиз ёкмуды?...»
Дуйдум халыны.
Бада бахана-да тапып билмедим,
Көшешдирер ялы мыхман алымы.

Хава,
Шу хұтдүкде яшапды бенде.
Халха битирмедик бююстам ятыр.
Көне пенжирели,
Дар гапылы там
Екирлен етим дек егшерлип отыр.

Бу хутдук
Хупбатлы сарсан Ермизин
Сынасында галан ярадан нышан...
Өз жайыны гурнамагың гайгысы
Онуң ядына-да дүшмәни аян.

Оңайсыз өйүннң сансыз айбыны
Онуң өзи, белки, биленем дөлдир.
Маңа мәлим:
Маңа жай бериң дийип,
Исполкома бирже геленем дөлдир.

Онуң өзи хакда
Я
Өйн хакда
Ылгап-ойланмага вагты-да ёкды.
Межнунды ол,
Мушдагыды сунгатың,
Сунгатдан сөйгүли багты-да ёкды...

Түркмениң Ленине миннетдарлыгын
Беян этжек болуп, кән арзув этди.
Отузынжы йылда аялы билен
Лениниң суратын халыда читди.

Төзе яраг ясады.
«Атыланда, хатасыз дегсин душмана».
Эл дегирмен дөретди.
«Айламак аңсат дүшсүн дашы зенана».

Гөме ганат бекледи.
«Гайлы гомлары бөвсүп, гечсин окгунлы».
Ясады төзе дутар.
«Түркмениң мукамлары болсун акгынлы».

Чыкарды газлы чыра.
«Әлеме ышык салсын бакы ышыклар».
Дүзди дүрли дессанлар.
«Гой, теселли тапсынлар жуван ашыклар».

Дессанлар дөретди.
Газетлере-де
Гүн ырман, гахарлы гатнап дурмады.

Сураты сергиде гөркөзүң дийип,
Серги башлыгына боюн бурмады.

Өмүрбойы сурат чекди чызгайып,
Суратсыз, реңксиз гүни яшмады.
Бир гезек еңенде,
Онларча гезек
Хыжувлы хужуми көйди,
Пашмады.

Ене ыңжалыксыз,
Өчлү зехини
Реңкден башлады төзө даңыны.
Төзө реңк билен ювжак болды ол
Көңө дүйнөмизин киршен-чаңыны.

Дон Кихотам диең ташылды оңа.
Кимсе сөхнө дийди,
Кимсе хам-хыял.
Яңсылардан белент тутды өзүни,
Төзө мензиллере учурды хыял.

Элмыдама оба-оба айланып,
Төзө өвүшгинлер гөзлөди йөрди.
Йүрөк шатлыгыны,
Йүрөк гамыны
Белент булутлара сөзлөди йөрди.

Чал папаклы.
Чынар бойлы.
Сыратлы.
Элинде-де мыдам шемшат таягы.
Гезди йөрди.
Гезди йөрди элеми,
Тө элинчө, ядамады аягы.

О затлардан хабары ёк мыхманың,
«Шу хүтдүкде яшадымы шол уссат?
А сиз нирдедиңиз?
Ниредедиңиз?»
Профессор өңө өтлөди тукал.

Эскизлери,
Этюдлары,
Эстампы...

Алып гитди алым Ленинграда.
«Хич кесе-де меңземейөн зор зехин!
Сежде эдиң — дийди — улы уссада!»

Өзүм үч эпленип, салам берердим
Дири болса,
Дөврүмизин ымматы,
Вах, йитирип,
Сонра билип гаярыс
Көте генжи-гөвхермизин ыматын.

1968

ГАРЫНЖАНЫ МЕН НӘМҮЧИН ХАЛАЯН?

Пикир берсең,
Халап-халамаз ялы,
Гарынжа бир гөзе илйән задам дәл.
Эмма халаян мен ол жанавери.
Ёгсам ол дил билйән, аңлы адам дәл.

Гошга-да гарынжа гелшип дуранок.
Йөне мен шонда-да шоны халаян.
Дымянлыгы,
Дилсизлиги үчин дәл,
Гүйчли гара зәхметини сылаян.

Дымянлыгы,
Дилсизлиги дәл дәнним,
Ялан сөзлемиши хормата лайык.
Гүнузын гыбырдап йөрөндир өзем,
Не серпай тамакин,
Не улы байлык.

Икатёк өзүнден ики әссе агыр
Иймит иййөр,
Бир диенин гайталап.
Гарынжа өзүнден үч әссе агыр

Иүк гөтерйөр,
Ене ише дөвталап.

Шондан гарынжаны халаян мен-ә,
Гарынжаны басмак гүнәдир, гүнә.

1968

ОЙНАДЫ

Гары эрөн дагымызда
Еллер ойнады.
Бахар гелди. Багымызда
Гүллер ойнады.

Думлы-душда жак-жак уруп,
Сайрады билбил.
Хөвөс этдим сөхөр туруп,
Ачылды бөгүл.

Билбил сеси,
Бөгүл ысы
Яйрады гитди.
Балалар-да гушлар билен
Сайрады гитди.

Саз чалынды. Той ичинде
Эллер ойнады.
Гара гөзлөр нур сеченде,
Чөллөр ойнады.

Багшы бары айдым айтды :
Бахар ышкына.
Шат мукамлар безег берди
Гөвүн көшгүне.

1968

ПӨВРИЗЕ ЖҮЛГЕСИНДЕ

Женнетің бір пурсатыды,
Шөл пурсат маңа.
Довзахың бір пурсатыды
Шөл пурсат маңа.
Гүрледі гөк,
Гүрледі гөк,
Иылдырым чакды.
Буркут баба бұйсанч билен депрегін какды.

Шабыр-шабыр
Шабырдады шадыян чабга.
Дүние яшлы дымма даглар дерледі шагга.
Ювундылар,
Иигделдилер гожаман даглар.
Ювундылар,
Иигделдилер бадамлы баглар.
Ялдырады япракларда акжа хунжүлер.
Бир көпелди,
Бир азалды гайгы-үнжүлер.
Тогаланшып,
Тайды мержен дамжалар дашдан.
Хем тапышык,
Хем айралык
Дуйгусы хушда.
Гапма-гаршы бу дуйгулар ничик өлченер?..
Бөвүрслениң бөвүрүнде-де бусды серчелер...

Гуйды асман,
Гуйды асман,
Икимиз болса
Гол тутушып,
Булда бакдык белент гаяда.
Алңасадың:
«Йер, эзизим,
Йер, эзилдик, йер!
Бесдир инди...
Етмели биз басым өе-де...»

Женнетин бир пурсатыды
Шол пурсат маңа.
Довзахың бир пурсатыды
Шол пурсат маңа.
Йылдырымың йыланы дек ялпылдан чайлар
Бирден гөзден гайып боляр,
Дагдан сырыгып.
Бу хесретли душушыга дүшүнмөн асла,
Гамсыз шемал гечип гидйер чала сыгырып.
Гайып болан часлы чай-да мениң гөзүме
Сениң өңки отлы ышкың болуп гөрүнди.
Инди ондан нышан-да ёк,
Умыт ёк маңа!
Тас дийипдим:
«Йүрегими гайдып бер инди».
Диенимде непи нөме?
Дилим бармады...
Элим билен чеп зүлпүниң халкасын бурдум.
Менден өрөн узаклара середйөн гөзүң
Гайга гиден гөрежине серетдим дурдум.

Яз агышы,
Ак жөвенми,
Ак ногоулмы сен?
Я-да шинди мүнүлмедик дөли тайчанақ?
Хайсы болсаң, бол-да,—
Дийдим —
Ягсана ене!
Ак ялынылы йылдырым, чак!
Ачайын гуҷак.
«Бесдир инди, гайдалы йер,
Эзилдик бир чак!..»

Гечен-гечди.
Гүнә кимде?
Белли дәл бизе.
Белки, бизиң икимизем языклы өрән.
Бу пурсатда,
Биз дүшүнйәс,
Орун ёк сөзе.
Сөйги билән айралык, сах, бир гүнде дөрән.
Гөк кирини ягыш ювар,
Гөвнүңкини — багыш.
Белки, бизе пейдаң дегер,
Ягсана, ак ягыш!

1968

ЖҮБҮТ ХЕМ ТӘК

«Еке доғяр энеден
Еке-де өлйәр ынсан» —
Диен пелсепәң билен
Асла ылалашмаян.

Әкиз тайы хасап дәл,
Оны мысал алжак дәл...
Иәне яңкы пикирңе
Шәрик болуп билжәк дәл.

Гыз машгала догулса,
Шүбхесиз шейле болар:
Шол гыз үчин нирдедир
Тай огланам догулар.

Шол гыз билен шол оглан,
Алып гөрсек, аслында
Дүнйәниң башлангыжы
Хем довамы неслинде...

Геп шол гөрекли гызы
Иигидиң тапмагында,
Ики улы арзувың
Ыкбалы чатмагында!

Шол гыз тапса огланы,
Огланам гызы тапса,
Өлмейәр өмүр олар,
Мүнде бир бела чапса!

Гыз огланы тапмаса,
Тапмаса оглан гызы,
Йитип гидйө дүнбеден
Оларың аяк ызы.

1968

СЕНИ ГӨЗЛЕЙӘН

Мен авара-сергездан,
Сени гөзлейән:
Арзувымы огрынча
Булда сөзлейән.
Гөзлейән, вах,
Гөзлейән,
Гидип барян мен.
Гечип барян гызлара ене гарян мен,
Ене-де сен ёк,
Ене-де сен ёк,
Нирде сен, нирде?
Нирде сен, нирде?

Ганат болуп галгаяр гызың өймеси.
Кын болды, вах,
Кын болды мени сөймеси.
Эй, адамлар,
Айдың сиз,
Нәме этсемкәм?
Хайсы ёдадан йөрөп, яра етсемкәм?

Көшгө гөрмедик болсам мен ак маралы!
Нәдейин, вах,
Нәдейин,
Йүрек яралы.
Мен билйән-ле,

Ол гызың өзи лукманы.
Я гелсин-де,
Гутарсын
Я алсын жаны!..
Ене-де сен ёк,
Ене-де сен ёк.
Нирде сен, нирде?
Нирде сен, нирде?

Ганат болуп галгаяр гызың өймеси.
Кын болды, вах,
Кын болды мени сөймеси.
Эй, адамлар,
Айдың сиз,
Нәме этсемкөм?
Хайсы асмандан учуп, яра этсемкөм?

1968

ГОҢШЫ ГЫЗ

Тапдым.
Гердүм.
Эл бердим.
Сен йылгырдың, алмадың.
Төржө дессе гүл бердим,
Мүң ялбардым, алмадың.
Хепде гечди,
Ай гечди,
Биржө назар салмадың.

Сен ненеңси дәли гыз,
Ай парчасы ялы гыз,
Ашык калбым адыңа
Айдымлардан долы, гыз.
Хий, сениң доң йүрегин
Дуймазмы бу халы, гыз?!

Лачын дек учар яшлык,
Сөздүгин сечер яшлык,
Гачма, гөзел,
Гачма, гел!
Бизденем гечер яшлык.

Сен ненеңси дәли гыз,
Ай парчасы ялы гыз,
Ашык калбым адыңа

Айдымлардан долы, гыз.
Хий, сениң доң жүрегин
Дуймазмы бу халы, гыз?!

Гурбан эзиз ада мен,
Яндым яман ода мен.
Бир назар сал, ала гөз,
Телбе болян я-да мен.

Сен ненеңси дәли гыз,
Ай парчасы ялы гыз,
Ашык калбым адыңа
Айдымлардан долы, гыз.
Хий, сениң доң жүрегин
Дуймазмы бу халы, гыз?!

1968

АДАМ ДОГУЛЯР

Эли пөкгули гызым
Товсуп гелди яныма.
Гөзлериниң ышнагы
Арам берди жаныма.

— Бушлук!
Дөвлет дәдемиң
Оглы болды, кака жан!
Арман, билип билмедим:
Түркменми я орсмыкан?

— Миллетиниң пархы ёк,
Адам дөредйөр эне!
— О нөхили адам ол? —
Дийди бал гузым ене.

— О меселе, меневшәм,
Онуң өзүне баглы...

Төзе ыкбал,
Төзе гүйч
Ятыр шинди гундаглы.

1968

КӨЧЕЛЕР-ДЕ АДАМЛАРА МЕНЗЕЙӨР

Көчелер-де адамлара мензейөр,
Дар я-да гиң,
Шат я тукат көчелер,
Дүрли хәсиет,
Дүрли сыпат гөрерлер,
Сын әтселер көчелере ничелер.

Гайкысы бар.
Күйкүси бар.
Мерди бар.
Кәси гума гарсам диер чаң билен.
Гужак ачып гөк гаймалы көчелер,
Сейле чагыр ылхамыңы даң билен.

Гысар,
Габат гелсе,
Гараңкы көче,
Горпа гачман,
Аман сыпсаң, кайылсын.
Ене ягты көчә етен бадыңа
Хемра болан хош гөркүне майылсын.

Көче кәндир чаркандаклы, чукурлы,
Йөредикче, бадак салар бадыңа.
Көп көчелер гүллер билен гаршылар,
Башкы сөйгиң сазын салып ядыңа.

Көчелер-де адамлара меңзейер,
Биналары көпелдикче, кичелер,
Иөне вели көчелери йигделдйөр
Мең башыма ғырав сепйөн мүчелер.

Хер көчөнің өз тержимекалы бар.
Әлем билер кө дөреден задыны.
Шол себөппем,
Еди өлчөп, бир кесип,
Дакалың биз көчелериң адыны.

1969

ХОШЛАШЫК АЙДЫМЫ

Галкынан гөвнүмө ганат бекледин,
Мәхрибан мекдебим,
Мен бу гүн учян.
Экен алмаларым гол булап гаяр,
Өзүм инди сенден араны ачан.

Бу агшам үйшүшип,
Иң соңкы сапар
Класлардан класлара айланас.
Эзиз мугаллымлаң алкышы биле
Ирден узак мензиллере шайланыс.

Икилик үчинем,
Бөшлик үчинем,
Мердем мугаллымлар, миннетдар сизе!
Чалардыкча сизин гара сачларңыз,
Кем-кем акыл гелди,
Аң гелди бизе.

Сынаглар үчинем,
Сылаг үчинем
Мыдам,
Мугаллымлар,
Сизе бергидар.
Ил дердине ярап,
Яшадыгмызча,

Сизе боржумыз бар,
Сизе хормат бар.

Бу хошлашык айдымының овазы
Яңланар ялынлы калбымда мениң.
Эзиз тартадашлар,
Нирде болсагам,
Бу айдымы эшдеңизде, сеслениң.

Сенем бу айдымы унутма, мекдеп,
Унутма эй гөрөн көрпелериңи.
Нирде болсагам,
Гөвнүмиз күйсәр
Адам этжек болуп дөкен дериңи.

Нирде болсагам,
Гөвнүмиз күйсәр
Он йыл оваз берен мекдеп жаңыны.
Ян боюнда айдым билен гутлаяс
Тәзе дүниәмизин илки даңыны.

Ал шапак гызартды алма багыны,
Йөрүн, тартадашлар,
Ела беслениң.
Нирә әкитсе-де ыкбалың аты,
Шу айдымы эшдеңизде, сеслениң!

1969

ЭНЭНИҢ ГӨЗЯШЫ

Гитди кын окува учурым оглы,
Учды илки гезек хөвүртгесинден.
Гуванямы?
Гынаиямы? —
Билмедик
Гөзяша гатышан эне сесинден.

Гелди гечип билмән сынагдан оглы,
Гелди ол доланып хөвүртгесине.
Ене дүшүнмедик —
Гуванчмы?
Гынанч? —
Гөзяша гатышан эне сесине.

ЧЫНАР БИЛЕН НАЧАР

Ак чешмеде аглап отыр ак чынар,
Ак чынар.
Ак чынарың ажы-ажы дерди бар.
Дерди бар,
Дерди бар,
Саясында сөвер ярдан айрылан,
Сөвеш гүни өңө эңен мерди бар,
Мерди бар,
Мерди бар.

Адам бар-да, арзуу бардыр жүрекке,
Жүрекке.
Арман, арзуулар етип болмаяр.
Болмаяр,
Болмаяр.
Ак чынарың ак шелпесин сыпалап
Арслан жүрек нөмө гайдып гелмейэр?
Гелмейэр,
Гелмейэр.

Шемал шабрам шелпелери сыпалап,
Сыпалап,
Чынар биле яна-яна сөзлөшйэр,
Сөзлөшйэр,
Сөзлөшйэр.
Голлар ашып,

Еллар ашып,
Айланып,
Ак чынарың арсланыны гөзлөшйөр,
Гөзлөшйөр,
Гөзлөшйөр.

Адам аңмаз шелпелериң сазыны,
Сазыны
Көте гелип гидйөн гелинден гайры,
Вах, гайры,
Вах, гайры.
Арман, ак чынарың ажы мукамның
Бичерөнің шум дердине ёк хайры,
Ёк хайры,
Ёк хайры.

Гара гөзден гачан мержең монжуклар,
Монжуклар
Ак чешмеде айлав барын дөредйөр,
Дөредйөр,
Дөредйөр.
Белент башын эген арманлы чынар
Ялңыз галаң вепадара середйөр,
Середйөр,
Середйөр.

БАҒЫШЛАҢ, ГУМРУЛАР!

Гумрулар,
Гумрулар,
Гарып гумрулар,
Бағышлаң,
Мен бу гүн бутдай бермедим.
Начар назар саян монжук гөзлерде
Гайгы гөрдүм бу гүн,
Гуванч гөрмедим.

Шатут шахасындан секә дүшдүңиз.
Бирден-бире говурдыңыз кесилди.
Бу доганлык-дуйгудашлык нышаны.
Дамагмы долдурды,
Йүрегми дилди.

Гамлы гүнүмде-де,
Гамсыз гүнде-де
Ягчыма,
Яманма болдуңыз шәрик.
Нәче маңыз бердим сизе, гумрулар,
Эриклер астында чөпләдим шеник!

Өйден уграмымда оواز бердиңиз,
Өйде-де болдуңыз көвүрдеш, хемра.
Эшидин, адамлар,
Билиң, адамлар,
Мен мыдам миннетдар бу гоша гумра.

Гадырдан гумрулар,
Эркин гумрулар,
Багышлаң,
Мен бу гүн бермедим бугдай.
Энче йылдан бәри илкинҗи гезек
Еримден галмага ёк менде ягдай.

Ёк мениң меҗалым дәне бермәге.
Инди мең өзүме эседен герек.
Серетмәң гуссалы,
Серетмәң бейле,
Галкының, гумрулар,
Янмасын йүрек.

Белки, сиз даң билен дердими дуоуп,
Сорамага геленсиңиз халымы?
Айдың сиз ачыгны:
Мамламы лукман?
Инди мен еримден турмаз ялымы?

Ёк! Ёк!
Бейле достлук гадрын билмедик
Адамының арзув тагты юмрулар.
Турайын.
Турайын.
Дәне берейин...
Вах, сиз әййәм учдуңызмы, гумрулар?

АЙЛЫ АГШАМ

Ала язым,
Айдым-сазым,
Алкыш этсин овазым!
Айлы агшам
Айы гөрдүм,
Гайып болды бу дердим.

Калбымың ханы сен,
Ханы, солтаны сен.
Адыңа мен гурбан.
Сениң сапаң үчин,
Сениң вепаң үчин,
Өлсем, этмен арман.

Арзув этдим,
Көн гарапшдым,
Көн гарапшдым мен саңа.
Ак мелеклер,
Пәк мелеклер
Той гүни хайран саңа.

Калбымың ханы сен,
Ханы, солтаны сен.
Адыңа мен гурбан.
Сениң сапаң үчин,

Сениң вепаң үчин,
Өлсем, этмен арман.

Сен гидерсиң,
Ят эдерсиң.
Яш йүрегим янында.
Эй женаным,
Мөхрибаным,
Сөйги оды жанымда.

Калбымың ханы сен,
Ханы, солтаны сен.
Адыңа мен гурбан.
Сениң сапаң үчин,
Сениң вепаң үчин,
Өлсем, этмен арман.

1969

ГӨЗЛЕРИҢ ГҮЛСЕ-ДЕ...

Чагыряң.
Чай берйең.
Чакырам берйең.
Отлы учгун гөрйөн гара гезде мен.
Көте гең гыжалат,
Көте чакылык
Эшидийән өврүмли, сырлы сөзде мен.

Бирден-ө булутдан чыкан Ай ялы,
Бирденем ене-де гамашяр йүзүң.
Гыжакда налаян хесерли мукам
Көне дердимизи гозгаяр бизиң.

Сен болса сырыңы гизлежек болуп,
Булгуры сүйшүрип,
Йүзүңи соаяң.
Калба талаң салан ятламалары
Гуванып,
Гамланып,
Чөллере ковяң.

«Кейпи көк» дийдиржек болуп өзүңе,
Көте гүлен боляң,
Көте дегишйең.
Шонда ак кебелек ковалап йөрен
Гайгысыз гыз болуп ядыма дүшйең.

Арман,
Кебелек-де,
Лалезар-да ёк.
Торгайың-да сайрак сеси гелмейёр.
Бу беземен отагларың ичинде
Гөзлериң гүлсе-де,
Гөвнүң гүлмейёр.

Инди менем билиён,
Өзүңем билиён
Икимизиң арамызың дашлыгын.
Хич кимсе
Хич хачан долдурабилмес
Сөйгүсиз йүрегиң тукат бошлугын.

Дөрт диварда гайталаяр шеклиңи
Якут ялы ялпылдаян мебеллер...
Нәмүчин көз кимин гызарды яңак?
Нәмүчин тисгинди бадалы эллер?

Велки, шол себөплем гайдып шу ерде
Гөрүнмөйин диен карара гелйөн.
Эмма саташан дек дәрисиз дерде,
Ене-де, ене-де гелжегми билиён.

ШАХЫРЫҢ АЯЛЫ

«Шахыр аялы кимин
Екдур чыдамлы аял.
Гүнде әриң башына
Гелип дур сет-мүң хыял.

Бир гөзелиң гамзалы
Гашыны тарыплаяр.
Бир гөзелиң он секиз
Яшыны тарыплаяр.

Бир гөзелиң элиниң
Ишине алкыш әдйә.
Бир гөзелиң дүрдәне
Дишине алкыш әдйә.

Зире-зире зүллериң
Тарыны тарыплаяр.
Тараз, гайры гөзеллең
Барыны тарыплаяр.

Мүйнүргемекден гечен,
Яздыгы, окап берйә.
Сәхелче ат даксаңам,
Учурсыз гаты гөрйә.

Өзгелерің васпыны
Такатлы диңлемели.
Мениң чыдап йөршүми
Гөренлер геңлемели» —

Дийип, жораң яында
Гүрледің гүле-гүле.
Менем гөвүнлик бердим
Саңа батырлык биле:

— Әжіз аялы шахыр
Асыл-ха алып билмез.
Ылхам одуна әжіз
Учгунам салып билмез.

1969

СУВ АКАР, ДАШ ГАЛАР

«Сув акар, даш галар» —
Дийди бир достум.
Асырларам шаятдыр бу накыла.
Арман, хаял акян буланых сувлар
Көте кереп сая айдың акыла.

Яшыл гурбагалы яшыл кереплер
Гөзлерден гизлейөр гымматлы дашы.
Адамлара асла билинмөн галар
Не догулан гүни,
Не яшан яшы.

Даш-да дүйбе чөкүп,
Гарашып ятман,
Көпүкли керепден чыкайса кем дөл.
Дашың зарбасындан бат алан сув-да
Дурланып,
Часлырак акайса кем дөл.

1969

МУҢКУР ХАКДА ХЕКАЯТ

Өй эси хормат эдип бир көре,
Иң улы бәлеги берипдир сайлап.
Омача элине илен дессине
Кары ойланыпдыр өвүрип-айлап:

«Маңа беренлери шуң ялы болса,
Нехиликә өзлериңиң иййәни?..»
Бу сөздән бихабар хожайы, хайып,
Ене узадыпдыр оңа чемчәни.

1969

ХАБАРЧЫ

Гарагумда галкынанда ал байдак,
Гайрат билен гадам урдуң галамлы.
Тешнелери төзе дүйнө чагырып,
Өң хатарда даяв дурдуң галамлы.

Кә ябылы,
Арабалы,
Пыяда
Мирәхитсиз мензиллери гечдиң сен.
Мерданлара медет берен сөзлери
Ил ичине мерҗен эдиң сечдиң сен.

Хакыката хоссар чыкды газетиң.
Газетинде гайлы гөрөш гатланды.
Гудуз ачан галтаманлар чозанда,
Хабарчысы эсгер билен атланды.

Паш эденде пагта отлан байлары,
Перделенип, пычак урды хайынлык.
Гызыл кервен уградаңда завода
Елда дурды,
Хиле гурды хайынлык.

Эмма сениң хош хабарың, халынам,
Кервен билен биле етди мензиле.

Газетин-де жемагата жар этди
Бу еңиши даң атанда сен биле.

Айлар гечди,
Йыллар гечди ёлларда.
Эркин үлке өсди, өңе йереди.
Бу өсүшин, бу еңишин хақы үчин
Нече сетир,
Нече хабар дөреди!

Кө бегенип,
Кө гынанып,
Кө янып,
Елда яздың,
Залда яздың,
Ишледин...
Хем түпеңди, хем галамлы, халыпам,
Берлинденем Бейик Еңши бушладың.

Хөзирем сен гөк каналың боюндан
Гидип баряң багбан билен гүрлөшип.
Эртир болса ак сазагы яссанып,
Чопан билен чай ичерсин дерлөшип.

Ак алтынлы атызларың ичинде
Эңче гезек гөрдүм сени галамлы.
Геологлар гумдан-гума гөченде
Эңче гезек гөрдүм сени галамлы.

Төзе йылдыз ачылайса асманда,
Барымыздан илки гөрүп билйөн сен.
Небит чешме эчилөйсе земинде,
Илки билен хабар берип билйөн сен.

Элмыдама гөзлегде сен.
Елда сен.
Он гүн гөзйөң он сетиринг ышкында.
Хак сөз билен адалатың жарчысы,
Орун аляң гөвүнлерин көшгүнде.

ГОЖА ЭСГЕРИҢ НҮРЕГИ

Онуң ики аягының биринин
Агачдандыгыны билмедик болян.
Чаларан башына гөзүм дүшенде,
Ялынлы ёлуны ядыма саяян.

Хава,
Мен гөрмедик,
Билмедик болян,
Өзүмем өңүнде айыплы ялы...
Оң вели Вьетнам барада хөзир
Алада-гайгысы,
Пикри-хыялы.

Донда аягындан дүшүпдир жыда
Шонда-да урушдан чыкып гайтмандыр.
Төзе баран сөвеш бөлүминде-де
Майыплыгын дуйдурмандыр,
Айтмандыр.

Онуң аягының галан еринде
Энайы ыгшылдап,
Бой алды бугдай.
Арман, оңа вели аяк битмеди,
Шол өңки авусы,
Шол өңки ягдай!
Йөне ол өзүне эдингир када:
Той гүни гөтерйөр чакырлы бада.

Кейши кәклүгини гөрийә достлары.
Хич ким онда гусса бардыр өйденок...
Дүйшүнде-де аягыны гөзлешин
Ол хич киме
Хич хачанам айданок.

Ол бада гөтерйәр еринден туруп.
Гөрийәмәге гоҗа эсгер шадыян.
Эсгер йүрегиниң авылары-да
Сачакдаш достлара болмаяр аян.

1970

ТАРПА ТАЙЫНМЫ?

Даң билен бир шум хабар
Какды гапымы нәгехан:
— Тарпа тайын өлди — дийди —
Өлди — дийди — ёлдашың...
Дек өтен агшам-да өйде
Чай ичишдик ахыры?!
«Ир билен Багдада учян» —
Дийди шонда хошланып.

Саңсар этди,
Жана етди тарпа тайын бу өлүм.
Көн делилдер гөзлесем-де,
Гөзнүмө бап гелмеди...
Йөне мен бир зады билйән,
Мен гүвә гечйән муңа.
Тарпа тайын өлмеди ол,
Тарпа тайын өлмеди.

Парча-парча парчаланды онуң сагдын сынасы.
Эмма оны кесесинден адам оглы гөрмеди.
Ол сөвешди,
Ол гөрешди,
Ода урды өзүни,
Санжылара,
Үнжүлере
Ол үнсем бермеди.

Белостокда
Бир ок онуң парчалады багрыны.
Берлинде-де
Бир ок онуң алды гитди элини.
От-ялылар апатындан аман гелип,
Ене-де
Окдурылды
Оятмага тешне түркмен чөлүни...

Башлыгындан белент тутды
Хак сөзүң хатырасын...
Адыл ишиң гөзлегинде энче айлап гезди ол.
Ики дилли,
Ики йүзли,
Доң йүрекли нәкесиң
Төхметине
Дишин гысып,
Демир ялы дөзди ол.

Элли яшдан өң йүрегне эмир этди валидол.
Шонда-да ол вагтындан ир
Ишден гайдып гелмеди...
Вах, эсеван болалың-ла бир-бирегин дердине!
Тарпа тайын өлмеди ол,
Тарпа тайын өлмеди!
Арман,
Оны бир өзүнден өзге адам билмеди.

ДУНИӘНИҢ ГӨЗБАШЫ

— Ниреден, нәмеден башланды дүниә? —
Дийип, совал берди арада көрпе.
(Сөзе гезек гелсе, көрпе гөнөй!)
Жогап бер сен оңа, сакла-да сарпа,

Башга жогап берер, белки, бир алым.
Мен боюн товламок ылым сөзүнден...
Маңа йөнекей бир керамат мәлим:
Бу дүниә дәрәпдир эне гөзүнден.

1970

САДАЛЫК

Шинди ерде еке чыра якып билеңок вели,
«Ал-асмана нур сачарын» дийип,
Гошупсың газал.
Өвүт берен боля дийип,
Менден гаты гөрме-де,
Сен энтежик ерде, иним, екеже шем як озал.

1970

«БАР, БАЛАМ, АМАН ГЕЛ!»

Сачлары сырылан сырдам йигитлер
Вагонлара шовхун билен мүндүлөр.
Гарым-гатым айдым-сазлы хошлашык
Тулагымда яңланып дур шиндилер.

Гитди отлы яңландырып голлары.
Ызда-да эл булап, энелер галды.
Гечди отлы, гечди узак ёллары,
Ызда-да сүлмүрөп, соналар галды.

Гөр, нөчө арзувлар галды бу ерде!
Нөчө арзувларам хәзир ёлдады...
Бирсалымда бошап галан перронда
Диңе бирже акжа гыңач галгады.

Байдак болуп пасырдады ак гыңач.
Ахыры дикелип, йөреді эне.
«Бар, балам, аман гел!» — диен алкышы
Мен дуран еримден эшитдим эне.

«Бар, балам, аман гел!»
Арзылы алкыш
Яң салды сынасы авлы даглара.
«Бар, балам, аман гел!»
Арзылы алкыш
Яң салды кемери навлы даглара.

Эне эсгерлере ак пата берди.
Энеден гүйч алып, гитди огланлар.
Мөхрибан Ватаның мөкөм билини
Хас беркитмек үчин тәзе догланлар.

«Бар, балам, аман гел!»
Тигирлер билен,
Ой-пикирлер билен биле айланды...
Мензиллере етен мердан йигитлер
Эйһәм эсгер лыбасыңа шайланды.

Эне болса ене почта баряр.
Энтект хат гелерден ир дөми, эне?
Байдак болуп пасырдаяр гыңаңы.
«Аман гел, инерим, эзиз месгене!»

Өзүнденем өң бир гара гөзлиниң
Яп-яңы почта гелип-гиденин,
Шол огландан хат гелмәни зерарлы,
Огландан нәгиле болуп гиденин.

Билмейәр, элбетде, гыңачлы эне.
Гыз болса илерки ёдадан баряр.
Гөзеле гол булан лейлисачы-да
Шабрам шелпесини шемала даряр.

Яш эсгериң болса лачыны хәзир
Бөвсүп баряр булутларың гатыны.
Гүне ловурдаян күмүш ганатлар
Булутлара язәр йүрек хатыны.

«Бар, балам, аман гел!»
Эне алкышы
Гулагында, йүрегинде яңланяр.
Булутларың арасындан нәз билен
Середип дур гара гөзли гөзел яр.

БОЛМАСА

Гышыңа-да гыш диймезлер,
Мейданда гары болмаса.
Сөзүңи сана алмазлар,
Билегиң зоры болмаса.
Бидерек гечди диерлер,
Яшлыгың яры болмаса.
Дутарың овазы чыкмаз,
Жүп-гоша тары болмаса.
Газалың гөвүн гөтермез,
Иүрегиң горы болмаса.

1970

ӨЗҮНИ БИЛЕН — ВЕЛИ

«Кән кәре улашдым,
Кән ише гирдим.
Инди боюн алян, болса-да айып,—
Зейренди сертараш.—
Гезел өмрүми
Өз орнумы тапман, гечирдим хайып».

Шол махал дулугмы дилди пекиси.
«Вах, пәкими чалмандырын мен акмак»...
Догруданам, кын дурмушда орнуңы,
Ылайта-да занды көрини тапмак.

1970

СУВ САРПАСЫ

1

Мыхман гелди дүйн бизе
Мургабың кенарындан.
Догай-салам гетирди
Балаларның барындан.

Гурултая гелиндир
Арзылы Ашгабада.
Кән отурдык гүрлешип,
Дашарда хош ховада.

Улы оглы эсгерликден гелиндир.
Кичи оглы эсгерлиге гидиндир.
Чары гызын чыкарыпдыр той эдип.
Сары огул өериндир той эдип,
Гурбан тәзе «Волга» машин алыпдыр.
Дөвран тәзе эйванлы там салыпдыр.
Өз егени чыкып гайракы чөле.
Шор сувы сүзүндир Гүн ховры биле...

Гараз, телим тәзелик
Эшитдим обадашдан.
Сөз ачды агтыгындан,
Сөз ачды бабадашдан.

Дайханыңкы ер билен.
Белет ериң көкүне.
Дура-бара сөхбети
Сырыкдырды экине.

— Түвелеме, миве бол.
Гөгем етишйә — дийди. —
Бакжаларың бир чети
Гума битишйә — дийди.

Ериң хаклы хәкими
Тарыплады ерини.
Гайтарды гөк чайыны,
Сыяды күмүш дерини.

Арасында обадаш
Зейренди зейли шордан:
— Зейкеш газып, көп ери
Алып чыкайдык зордан.

Бирденем ол ахмырлы,
Лапыкеш халда дымды.
Чилим чекди күкеди,
Гашлак гөзүни юмды.

Менем мердан кешбине
Сын этдим, пикир этдим.
Хөвесли хыялымда
Мургап боюна етдим.

«Нәме — дийдим — пагтач
Шунча сөзе гүймеди?
Пагтасы хакда вели,
Еке сөзем диймеди?»

Бу совалы өзи-де
Аңан ялы йүзүмден,
Обадашым ардынып,
Дадып герди үзүмден.

Өвран-өвран сорды-да,
Чилимини тапылады.
Мени хайран галдыран
Сыры ачып башлады;

— Ягдай яман дәл вели,
Сув азалды Мурганда.
Бир тутарлык сув галды
Илерки эне япда...

Гөк чөйнегиң гапагын
Шол айлады отурды.
Сув сарпасы барада
Накыл барын гетирди.

— Өзүң билйәң, обадаш,
Пагта бизиң багтымыз.
Пагтаң халы хош болса,
Хош бизиң-де вагтымыз.

Бизе байлык-берекет,
Дөвлет пагтадан гелйә.
Муны инди обада
Көрпе чага-да билйә.

Говачанам эдил бир
Гөреч ялы гораяс.
Хер дүйбүниң халыны
Хер сөхерде сораяс.

Гөвнүмизи гөтерйәр
Ачыланда тер гүли.
Йүрек яман гыйыляр
Солса онуң бир гүли.

Арада Андижандан
Өзбек доганлар гелди.
Танкыдаңам тәсири,
Иним, өзүңе белли.

Ачылан атызлара
Айладык ярышдашы.

Хайсы пеле барсагам,
Сув болды сөхбет башы.

Гоша бентде гүнортан
Вир көсе чай ичдилер.
Сөз ичинде яңкылар
Менем агзап гечдилер.

«Сувчыларың зәхмети
Учурсыз улы зәхмет.—
Дийди таныш агроном,—
Ортак, кетта рахмет!»

Оклав ялы кешлерден
Шилдирәп сув аканда,
Тебсирейән көклери
Иһе-гана яканда,

Өзүмем сувдан ганып,
Гөнөнән ялы болян.
Сув сесинә диң салып,
Чил үстүндә дынч алян.

Ягдай яман дәл вели,
Сув песелди Мургапда...—
Ол ойланды отурды
Шу ахвалда, шу тапда.

4

Бейле-бейле беланы
Еңмели дәлди яңы.
Бөветлери яссанып,
Атырыпды кән даңы.

Бу сапарам сувчының
Билйән өкдә чыкжагын,
Гайратлы гөрешинде
Гураклыгы йыкжагын,

Еңип ене элгеги,
Еңип ене эмгеги,
Хер дамжаны хасаплап,

Хер дамжаны тыгшытлап,
Говачаның хер дүйбүн
Шербет сува якжагын

Мен гаты говы билйән.
Мен ынанян гүйжүне.
Белет онуң пилине,
Белет тохум-тижине.

Онуң эржел хыжувы
Әлеме-де аяндыр...
Хәзирем полат пили
Гүне ловурдаяндыр.

Бөвет япып дурандыр.
Бөвет ачып дурандыр.
Гараз, әкин ичинде
Дерин сачып дурандыр.

Ненең онсаң оңа мен:
«Армавери!» диймөйин!
Ненең онсоң оң билен
Сув гамыны иймөйин!

Сув ишини оңа мең
Өвредере чакым ёк.
Эмма эржел әркини
Өвмезлиге хакым ёк.

Мен ынанян әркине,
Улы илем ынаняр...
Гиже бөвет башында
Ене панусы яняр.

ГҮЗЕР

Башыма уранда ышкын хесери,
Тапындым шу салкын сувлы гүзери.
Белки, сенем бир гүн чола ер гөзлөп,
Гелерсиң гыз билен салкын гүзере.
Эмма унутмагын,
Унутмагын хич:
Гайрат герек бу гүзерде йүзере!

Арзув билен ал яңакдан өпенде,
Сергин сувда суратыңыз ыранар.
Сөйгүсини саңа сылаг берен гыз
Гүле-гүле,
Гужагында даранар.
Сапалыдыр,
Жепапыдыр бу гүзер,
Диңе мерде вепалыдыр бу гүзер.

Ант ичин, гөзеле берсеңем вада,
Гара сачларыңдан өпсеңем я-да,
Унутма,
Унутма,
Гөрийөндир гүзер.
Диңе халал сөйгө,
Хакыкы сөйгө
Өмүрлик ак пата берйөндир гүзер.

1970

ШЕМАЛЫҢ БУШЛУТЫ

Шемал маңа нәме дийди дийсене:
Ашыклығың чын болса,
Өйкелән болма — дийди.
Гызың гаты сөзүни
Гөвнүңе алма — дийди.

Шемал маңа нәме дийди дийсене:
Нәзлиң нәзин чекмедик
Ашык яландыр — дийди.
Нәз үчин не мердаңлар
Гурбан боландыр — дийди.

Шемал маңа нәме дийди дийсене:
Саңа сәхра гызыңдан
Салам гетирдим — дийди.
Мен-ә пәкизе калбың
Юмшун битирдим — дийди.

Шей дийди шемал маңа.
Мен ене ёлда... барян.
Кәң ковулан ериме
Гөр, ничик халда барян!

1970

ГҮЙЗ ГИЖЕСИ

1

Гүйз гижеси.
Ягыш сеси.
Айнамыздан Ай гөрүнйәр...
Ене яшыл жүлгедәки
Ак чыралы жай гөрүнйәр.

Азашдым мен гүйз гижеси.
Эгнимде-де оклы гоша.
Еда гөзләп улы ёла,
Гиң жүлгеде гитдим даша.

Йылдызлар-да йитди гөзден.
Алкымда шагал увлады.
Керкавларың башларында
Якымсыз шемал шувлады.

Орак ялы Айың йүзем
Бир тутулды,
Бир ачылды.
Асман элегинден болса
Майдажа хүнжи сечилди.

Ахырсоңы угур тапман,
Гыгырып башладым гаты.
Маңа оваз берди дине
Бу жүлгәниң тебигаты.

Алжырадым.
Акбилеги
Алманыма этдим пушман.
Хер бир учут,
Хер бир гая
Гараңкыда болды душман.

Шол арада даг башында
Йылпылдаян ышык гөрдүм.
Бирден-бире гудрат биле
Еңлөн ялы болды дердим.

2

Дырмашдыкча дашдан-даша,
Узаклашды ышык менден.
Шо бармана тайып гитдим
Гыйчаклы гаяң четинден.

Гайып болды гөзден ышык,
Пырланды, айланды башым.
Увлап дуран шагал болды,
Межек болды дегре-дашым.

Бирхаюкдан соңра сожап,
Ене-де өзүме гелйән.
Ики гезек түпөңимиң
Гулагны гысанмы билйән.

Шол горкулы гараңкыда
Гөйө чыкан ялы ерден,
Ак пануслы овадан гыз
Үстүме абанды бирден.

Гаралы дек гара гөзлөр
Балкылдады,
Горка бакды.
Гаралы дек гара гөзлөр
Йүрегимде чыра якды...

Пессежикди,
Даражыкды,
Ышыктыды онун тамы.
Чай демледі.
Сачак ачды.
Гойды говурмалы жамы.

Шатырдаян демир пеже
Одун салды усул биле.
Дулда ятан ак ичмеги
Ямамага алды эле.

Не сөз гатды, совал берди,
Не-де бир серетди сиңе.
Гыз мылайым гүлүмсирәп:
— Горкдунуңмы? — дийди диңе.

Балкылдады белең билең
Гаралы дек гара гөзлөр.
Нирә гайып болды шонда
Хәзир диле гелйән сөзлөр!

Ене яңкы панусыны
Алңасамаң якды гөзел.
Ах, жадылы назар билең
Маңа тарап бакды гөзел.

— Чай ичин сиз, авчы йигит.
Мен какамы гаршылайын.
Эгер ятмак ислесеңиз,
Халха, ёрган-дүшек тайын...

Гөзел гызың какасы-да
Есер экен өзи ялы.
Гүлүмсирәп гирди о-да
Гара гөзли гызы ялы.

Өрөн алчак адам экен,
Сада экен гарры авчы:

— Нәме, йигит, яры гижә
Геләйдиңми бизе савчы?

Белет экен көне мерген
Бу дагларың гатларына,
Дашларының дөшлерине
Язылан кын хатларына.

Ләлесиниң энесинем
Шу гаяда жайлапдыр ол.
Ягты яшлык йылларыны
Шу даглара пайлапдыр ол.

Ав барада,
Зав барада,
Нав барада гүрледи ол.
Гаршы маңа чай хөдүрләп,
Гүрледи ол,
Дерледи ол.

Гызы бабатында вели
Бир агызам сөзлемеди.
Ол отага гечен гызам
Гайдып ызын гөзлемеди.

— Авчы болжак болсаң, иним,
Гөрерсиң шинди шатыны.
Гаплаң ялы гайрат гөрөк,
Сабырлылык — хасам кыны. —

Шу даглара ава гелсең,
Мен бардырын,
Биләйгиниң.
Азашайсаң, херан-хачаң
Бизиң чыра геләйгиниң.

5

Гүйз гижәси.
Ягыш сеси.
Айнамыздан Ай гөрүнйәр.
Ене яныл жүлгедәки
Ак чыралы жай гөрүнйәр.

Гаралы дек гара гөзлөр
Балкылдаяр,
Маңа бакяр.
Бу гараңкы отагымда,
Йүрегимде чыра якяр.

Гүлүмсирәп, ене маңа
Лак атып дур өкде авчы:
«Нәме, йигит, яры гиҗе
Геләйдинми бизе савчы?»

1970

ГОША ТАР

Диңле сен зарымы,
Бир сөзүм бар:
Мен сениң ашыгың,
Нәзенин яр.
Шелпели дутара,
Хош дилли дутара
Биз гоша тар,
Биз гоша тар.

Бу дүнье байлыгы эркимде болса,
Мен саңа берердим барыны, гунчам.
Менки дек сөйгини,
Вах, гөрөн дәлдир,
Эшденем дәлдир ашык ынсан.
Дүйшде-де сенсиң,
Хушда-да сенсиң,
Сен мениң дердиме
Дәри-дерман.

Арзувда яшаян
Мен чекип зар.
Мен гарып, нәдейин,
Нәзли дилдар?
Менде кән җепалы,
Менде пәк вепалы
Бир йүрек бар,
Бир йүрек бар.

Бу дүнъе байлыгы эркимде болса,
Мен саңа берердим барыны, гунчам.
Меңки дек сөйгини
Вах, гөрөн дәлдир,
Эшденем дәлдир ашык ынсан.
Дүйшде-де сенсиң,
Хушда-да сенсиң.
Сен мениң дердиме
Дәри-дерман.

1970

ИНДИБИР АГЛАТМА!

Гөзеллер гелйәрлер бу агшам чагы.
Гелйәрлер сонарлап ал-яшыл багы.
Гөзеллер солтаны бир пери-пейкер.
Мен шонун гурбаны.
Вах, алды жаны.

Индибир аглатма,
Эй пери-пейкер,
Яндым-ла,
Етсене дадыма мениң.
Гарагол огланлар,
Гара гөз гызлар
Дивана гойдулар адыма мениң.

Мен ненең болмайын Межнун-дивана?
Жадылы назарың жан берди жана.
Гой, маңа гүлмесин деңим-душларым.
Гел, алма-энарым,
Гош мени сана.

Индибир аглатма,
Эй пери-пейкер,
Яндым-ла,
Етсене дадыма мениң.
Гарагол огланлар,
Гара гөз гызлар
Дивана гойдулар адыма мениң.

Гөк диплом алдык биз, гелдик кемала,
Биз басым болярыс ёла рована.
Сен эгер сөйгиме сес бермесен, яр,
Мен бакы дивана,
Бакы дивана,

Индибир аглатма,
Эй пери-пейкер,
Яндым-ла,
Етсене дадыма мениң.
Гарагол огланлар,
Гара гөз гызлар
Дивана гойдулар адыма мениң.

1970

ЫРЫМ

Дүйшүңө,
Тебигат аламатына
Я-да тоты гушуң берен хатына
Бири ынанмаяр,
Бири ынаняр.
Бири ырым эдйөр,
Бири этмейөр.
Мең вели мыдама ёла чыкамда
Шо гүлендам гөз өңүмден гитмейөр.
Симу-зер парчалы,
Гүлгүн парчалы
Сөхөр сергининде сүлмүрөп гечйөр.
Гөвнүмө болмаса, аңк болушыма
Гамзалы гашлары гүлмүрөп гечйөр.
Мен оны танамок, ол гызам мени.
Йөне ырым эдйөн,
Йүрөк көшөшйөр:
Сөхөр чагы шол чыкайса өңүмден,
Элмыдама ишим шовуна дүшйөр.
Мен диййөн,
Бир гезек тапып төрини,
Бу ахвалы оңа дуйдурып болса...
Адам кәте меймес болян экени,
Узакданам атыр ысыны алса!

1970

КӘШГӘ...

Гөр нәче гөгеле гошгы дөрөтдим,
Меңзедип вагтындан өң болан чага,
Әлеме иненже гүнүнден башлап,
Гөрени гөргүдир ёң болан чага!

Не ериң ширеси сиңди сүннүне,
Не гүнүң ховрундан ганды сетирлер,
Йүрек йылысындан,
Дуйгудан махрум,
Йөне бир,
Йөне бир санды сетирлер.

Не гавун,
Не мавун,—
Тагамсыз түршек.
Эрким оны дүвен бада ёлсады!..
Кәшгә улы пушман эдениң биле
Атылан ок ыза гайдян болсады,
Йлден өтүнч сорап
Хем алкыш айдып,
Олары ызына алардым гайдып.

1970

МИННЕТЛИ ЧӨРЕК

Закгунданама ажыдыр

Мыдам миннетли чөрек.

Адам оглы адамдан ажы чөрек алмасын.

Элмыдама эркин бол, эркин бол, жаным йүрек!

Саг гезүме сол гезүм өмүр мөтөч болмасын.

1970

АРКАДАГЫМ

Гошгулар,
Гошгулар,
Гезүм гошгулар!
Сизде мениң соңкы сөзүм, гошгулар!
Башымың башагай беласы-да сиз,
Дашымың демирден галасы-да сиз,
Сиз маңа жебирли жеңа, гошгулар.
Сиз маңа саялы саңа, гошгулар.

Гошгулар,
Гошгулар,
Гөркүм гошгулар!
Сиздедир гуванжым, әрким, гошгулар!
Эгер ярасаңыз илиң дердине,
Иле етирсеңиз идили мань,
Диймек, нәхак күтелмәндир гөречлер,
Йүзи гара әтмәндириң выжданы.

Гошгулар,
Гөрешде аркадагым сиз,
Гуссадан гутарың чола багым сиз.

1970

ЕКШЕНБЕЛЕР, ШЕНБЕЛЕР

Бу екшенбе.

Ене шенбе.

Ене-де

Чалышып дур чөйнеклерде шеммелер.

Бир гүнем дәл,

Он гүнем дәл,

Отузам...

Шол гечип дур екшенбелер, шенбелер.

Екшенбеде

Я шенбеде адамлар

Саялы баглара сейрана гидйә.

Екшенбеде

Я шенбеде адамлар

Сапалы даглара сейрана гидйә.

Екшенбеде

Я шенбеде калбыңы

Якымлы яңланян сазлар чагыря.

Екшенбеде

Я шенбеде калбыңы

Нәзиклерден нәзик нәзлер чагыря.

Сен болса шол отурансың дүмтүнип,

Бага-да, дага-да

Гидип билмерсиң.

Саза-да, нәзе-де
Гидип билмерсиң.

Сен өзүң сөзлерден,
Кесир сөзлерден
Бағ дөретжек,
Дағ дөретжек болянсың,
Саз дөретжек,
Нәз дөретжек болянсың.
Барыны-да хырыдара хөдүрлөп,
Йүрегінде аз дөретжек болянсың.

Гөвүн нәче галкынса-да,
Гөчсе-де,
Сениң туруп гидәймөгө чакың ёк.
Сөзләр сениң бадак саяр бадыңа,
Гөреш тутман,
Чекилмөгө хакың ёк.

Бу екшенбе,
Ене шенбе.
Душенбе...
Шол гечип дур екшенбелер, шенбелер.
Кәте диййөң өз-өзүңе игенип:
Бу укусыз гижелери ким билер?

ДӨРТЛЕМЕЛЕР ДҮВҮНЧЕГИ

* * *

Акыллының хазынасы аклыдыр.
Акмагың-да хазынасы — байлыгы.
Акыл эдинжек бол бирнеме сенем,
Ковалап йөрме-де артык айлыгы.

* * *

Овадан гелинлик гөзлөп бир оглан,
Энче обалары гезипдир беңде.
Ядына дүшмөндир йөне бир өвүт:
Гөзел тойда гөрөк, акыллы гүнде.

* * *

Гүн ялкым яйып дур жүмле-жахана,
Оңа серетмедик болясың сенем.
Мегерем, пархына дәл болса гөрөк,
Сенден гаты гөрүп дуранок Гүнем.

* * *

Мен гүле сув берйөн гүнде-гүнаша.
Бал сувдан бидерек отларам ичйөр.
Шейдип ягышылара япышып чендан,
Яман йүрекли-де төрүме гечйөр.

* * *

Эшеге бал берме. ялта ял берме.
Ойнатгы адама асла ел берме.
Гүл билен гызганың пархын билмезе
Гадыр этжек болуп, гунча-гүл берме.

* * *

Өвүнме сен өңде галгаян дийип.
Сиңеги-де атың зерне даксаң,
Сәхелче салымда уммадан чыкар,
Өзи шол сиңекдир, аслына баксаң.

* * *

Аталарам рас айдып гечипдир:
Акыллы өврөнер, акмак өврөдер.
Акмагың элине ыгтыяр берсең,
Дүз иши-де алага-да чөвре эдер.

* * *

Гыр аты гожа-да чапса, айып дәл,
Азашан ызыны тапса, айып дәл.
Йыршарып, гапыны какайса гөрип,
Әеси гапыны япса, айып дәл.

* * *

Бейдип сен бимамла батырсырама,
Дашы дөвүп болмаз юмуртга билен.
Хайбат билен, гыйбат билен гомалман,
Иш билен гөркезер элинден гелен.

* * *

Багтың ятса, буламак дөвер дүр дек дишиңи.
Багтың чүвсе, гөрибем өвер гелип ишиңи.
Баша бела геленде, даянгының илиңе.
Ил гутарар беладан хем узалдар яшыңы.

* * *

Көнелери көтекклеме даннавсыз.
Ага ак диели, гара-да гара.
Бу гөллер әлеми гувандырмазды,
Болмадык болсады аслында тара.

* * *

Ажыны иймедик сүйжини билмез.
Яманы гөрмедик билмез ягшыны.
Иң ширин овазам авламаз гөвүн,
Өз еринде айтдырмасаң багшыны.

* * *

Сөйги гөри ислебез диенлери чын.
Дашкы гөзеллигин гөркүңе мыхман.
Ынсан гөзеллиги — адамкөрчилик.
Шоң билен бадашар ынсана ынсан.

* * *

Гидиберсе гылав алып, гомпарып,
Пыядаңам перзи чыккан багты бар.
Эмма дахылы ёк өзүниң оңа,
Оны сүрйөн оюнчыда багты бар.

* * *

Нышаны гөрмедик, чак билен атмаз.
Агажы әкмедик, саяда ятмаз.
Деңизе дүшсе-де сары сувкәди,
Гаяр гидер отыр, деңизе батмаз.

* * *

Акмагын йүреги дилинде болар.
Акыллының дили йүрегиндедир.
Әли ише өврөнмедик баярын
Гөзи мыдам илиң чөрегиндедир.

* * *

Эгер өзүң өзгө ягшылык этсең,
Мен-ө мерекеде магтанма дийжек.
Эгер өзгө саңа ягшылык этсе,
Иле бушламага ялтанма дийжек.

* * *

Болманда-да күтек пычак кесйөндир,
Сен оңа гахарам эдиң отурма.
Эбединде худай уран надана
Сен бир инди эселип, эл батырма.

* * *

Өмүр диен задың гошга меңзейөр,
Баха берилмейөр саны боюнча.
Адам өмүрү ялы, гошгулара-да
Хырыдар тапылар маны боюнча.

* * *

Өз-өзүни якса-да шем,
Өзгө ышык салып гидйөр.
Шөгирди ёк уссат киши
Көр йитирип, өлүп гидйөр.

* * *

Гөзли көрө ак-гараны гөркөзсө болар.
Узагындан сайгарар ол реңки-задам.
Йөне вели көңли көрө иш дүшсө, четин.
Гөзли көрдөн хас ямандыр көңли көр адам.

* * *

«Гел!» диймезден, гетирсе бор.
«Гит!» диймезден, гидерсе бор.
Хер бир сөзүң айдылшында,
Хер басымда мүң маны бар.

* * *

Гепе гитме, көпе гит.
Гепе гиден геп гетир.
Көпе гиден илине
Элмыдама неп гетир.

Сетирсиз гечмесин гымматлы гүнлер.
Сөйгүсиз гечмесин гымматлы гүнлер.
Ёгса яташәрик диерлер маңа
Сөйгүли, сетирли, хумметли гүнлер.

1970

МУЗЕЙДЕ

Бир акылдар билен бардым музее.
Бир сурата кән сын әдиш дурдук биз:
Бир бенде зынданда отыр ойланып.
Онуң ажы гөзяшынам гөрдүк биз.

— Гөр, нәхили говы сурат! — дийдим мен.
— Айт, нәмеси говы? — дийди ёлдашым.
— Бир бичөре бенде гайга батыпдыр.
Гараңкы габапдыр төверек-дашын.

— Оның өрөн догры. Батыпдыр гайга;
Гамлы гөзүне-де ёк хич сөзүмиз.
Яман ери, середип бу сурата,
Гайга гитмедик, вах, бизиң өзүмиз.

1971

МУГАЛЛЫМ

Сениң мертебәңе,
Сениң сарпаңа
Хемише хөвесли хырыдар болдум.
Сениң мертебәңден,
Сениң сарпандан
Мен гөрелде алдым, ёлдаш мугаллым.

Белки-де, тарыха назар айласаң,
Мугаллым сөзүнден улы сөз ёкдур.
Хәсиетлере белет гөзлер сайласаң,
Мугаллым гөзүнден йити гөз ёкдур.

Йүреклерде арзув барын дөредип,
Нәче кын болса-да,
Дөзүп жаныңа,
Басганчак-басганчак гөтерип баряң
Билимлериң белент мердиванына.

Кәте гызыл-гыран гүлдүрйә сени,
Кә маңлайда гойя гасынлы ызлар
Өз гөзүң алында учурым болян
Гарагол огланлар,
Гарагол гызлар.

Сен — ата,
Сен — эне,

Сен — мәхирли дост.
Өмүрлөр өмүрлик миннетдар саңа.
Дүниә дурдугыча, ёлдаш мугаллым,
Дүниәден зыяда сөйги бар саңа.

Океан ёлы-да,
Айың ёлы-да,
Әлеме аяндыр,
«А» — дан башланяр.
Хер чага хер харпы өвретмек үчин
Бир гүнде, гөр, нөче нерви харчланяр!

Оны диңе өзүң билйән, мугаллым.
Ёк, мен хата әтдим,
Несиллер билйө.
Шол себәплем ак мекдебе көрпелер
Әллери ал-яшыл чеменли гелйө.

Көрпелер ал-яшыл чеменли гелйө,
Саңа гүл гетирйө ата-энелер.
Мугаллымың белент мертебесиңи
Бейгелдип баряндыр шанлы сенелер.

Сениң мертебәңе,
Сениң сарпаңа
Хемише хөвесли хырыдар болдум.
Узак мензиллере айдың ёл ачян
Зехиниң йителсин,
Ёлдаш мугаллым!

1971

ГҮЛ, БИЛБИЛ ХЕМ ДУРМУШ

Мен гүл дийдим,
Бәгүл дийдим гөзеле.
Шейда билбил сазына-да деңедим.
Гошдум оны гөвүн ачян газала,
Яшыл отлаң язына-да деңедим.

Арман, дурмуш диңе гүллер багы дәл.
Пычагам бар.
Чөреге́м бар.
Шерем бар.
Бәгүллери азап билен өсдүрйән,
Азап билен тохум сөййән дерем бар.

1971

СЕДАСЫЗ СӨЙГИ

Ише угран чагымызда,
Ирден көне багымызда
Габат гелйөр ики йүрек.
Шаят-муңа дагымыз-да.

Сенем середйөрсин маңа.
Менем середйөрин саңа.
Белки, гара гижелер-де
Шейдип гарашяндыр даңа.

Еке сөз айдаңок сенем.
Еке сөз айдамок менем.
Белки, шейдип шөхлесини
Габаняндыр гышда Гүнем.

Яшыл баглар...
Баглар сары...
Ене гечйә пасыл бары...
Белки, шейдип үзүлйандир
Кәте йүреклерин тары.

1971

ХАЛАЛ

Ягшы яр ирден туруп, дарак дилер.
Ялта яр ирден туруп, черек дилер.
Ёв гүни яныңа ёлдаш ягшы яр.
Док гүнүң наныңа ёлдаш яман яр.
Шол себәплем,
Ягшы яра жаныңы берсең, халах.
Хут өлүмден халас этжек
Наныңы берсең, халах.

1971

ГҮН ГҮНОРТА ЧАГЫ

Ак булутлар гайып баряр батбөрек ялы.
Ак булутлар,
Бир серетсең,
Меңзейә гува.
Эркини элден гидерен гөчгүнли гөвнүм:
Булутлара гошул сенем — дийди — араува.

Гиң сәхраның гөк гөзүне өврүлен көлүң
Якасында яшайр бир гарры гаравул.
Онуң чола чатмажыгы чагыря ене:
«Багтың менде.
Багтың менде.
Батыргай совул!»

Ак чатманың илерсинде — атыз ичинде
Бир гара гыз гүне янып,
Йыгып йөр гавун...
Гүле ашык,
Чөле ашык авчы хыялы
Гөзлемезми гиже-гүндиз арзылы авун!

Сергин,
Сахы булут болуп,
Саяван болуп,
Сая саяр гара гыза хәзир хыялым.
Гара гыза совал берйән узак мензилден:
«Горкүйзеде бамы ене шол ичен чалым?»

1971

СЕСЛЕН, СОНАМ!

Агшам Айдан сорадым мен.

Акар чайдан сорадым мен.

Аям:

— Ярың гелер — дийди.

Чаям:

— Ярың гелер — дийди.

Сорадым мен гышда гардан.

Сорадым мен гоша тардан.

Гарам:

— Гараш, гелер — дийди.

Тарам:

— Гараш, гелер — дийди.

Сорадым мен энче гыздан.

Сорадым мен сет-мүң ыздан.

Гызлар:

— Ярың гелер — дийди.

Ызлар:

— Ярың гелер — дийди.

Гараш, оглан,

Гараш, оглан,

Ярың ене гүлер — дийди.

Гарашмагы башарянлаң

Гызлар гадрын билер — дийди.

Арман, арман, гачгак гөзел,
Зар мен сениң дидарыңа.
Язып өне саңа газал,
Сеслен, сонам, өз ярыңа.

1971

ЯГШЫЛЫК

Мен гышда азыксыз, отсуз отырмам,
Гоңшым гоюн сойды, бир багыр берди...
Ол болса даңданлар обаң четинден
Чигнинде бир халта көмүр гетирди.

Агшам өйлерине барсам, барысы
Көне ёрганларны япыншып отыр.
Ичери — бузхана.
Печде-де от ёк.
Көмүрсиз легени дулунда ятыр.

Маңа сап тылладан там етенде-де,
Ядымдан чыкарман шол ягшылыгы.
Мазармың үстүне от битенде-де,
Ядымдан чыкарман шол ягшылыгы.

1971

СЫНАҒ

Узак ёл аты сынар,
Гара гүн — мерди.
Йөремедик ёлларым ене чагыря.
Ёлдашың яман болса, —
Даш пеллехана.
Яғшы ёлдаш ёлуңы ғысгалдып баря.

1971

ГӨВҮН СЫГСА, ГӨВРЕ СЫГАР

Дайым гелди дийип, дарыкма, оглум.
Өй дарлыгы билен онушса болар.
Гөвнүң дарыкмасын.
Гөвнүңи гин тут!
Гөвни дар адама дүнъе даралар.

1971

ЕКЕ БОЛУП, ЕЛ ТАПАНДАН...

Сен атыңы еке чапма,
Еке чапма, егеним.
Еке болуп, ёл тапандан,
Еди бол-да, азашай.
Гевни ачыгың — ёлы ачыкдыр,
Чөле чык сен бегенип.
Чөлде саңа чын ёлдашың чешме болар
Я-да чай.

1971

ТОСТ

— Узак яша! — дийип, гөтердик бада.
Эмма бир сөзи-де салалың я-да:
Деря сувдан доймаз,
Адам — өмүрдөн.
Мертлиги өвренсин адам демирден.
Бүргүтден учмагы өвренсин адам.
Янмагы өвренсин адам көмүрдөн.
Аз яшасын вели,
Оңат яшасын,
Сынасы хем калбы сагат яшасын.

1971

АБРАЙ

Саман совурсаң еле,
Чөплөп болмаз сыпалы.
Абырай диен задам
Эдилжек шонуң ялы.

Абырайы газанмак
Ант иченден кын өрөн.
Оны дөкмөгө велин,
Көтө бир минудам көн.

Сөхөл самалык этсең,
Абырайың сөкүлйәр,
Чемче билен йыгнаның
Чанак билен дөкүлйәр.

1971

ГАХАР БИЛЕН ПАЙХАС

Гахар өңүнден гелер, пайхас — соңундан.
Гахарыны ювданы пэлван хасапла.
Адылсызлык одуна көймежек болсаң,
Адыллык ожагында эркиңи тапла.

Гахарың гелжек болса, йүз гезек сана.
Юмрук саямаздан бурун сана муң гезек.
Шейле сабыр-чыдамлы, чее ынсана
Көр этмез кеседен атылан кесек.

1971

ИЫКЫЛСАҢ, ЕРЕ ЯПЫШ

Сынындан тутаклап йөрме-де онуң,
Өз гүнүңи өзүң гөржек бол инди.
Ол худайың кабинетден ковулды.
Болубилсе, сенче болар ол инди.

Нәмүчин сен ынанмаяң өзүңе?
Белки, сениң өзүңде-де гүйч бардыр?
Укыбыңам бардыр, белки, бириче?
Белки, бары диңе гайрата зардыр?

Өзге ата мүнөн өрөн тиз дүшер.
Сен пала ынанма,
Сөөнме сува.
Иыкылсаң,
Ялңышма,
Ере япыш сен.
Эне ер етирер адыл арзува.

1971

ДУШУШЫК

Бир бөлчирәп гелйән оглан
Аяк чекди гөк гүзерде.
Ялтаклады яш тайчанақ:
Жан-жеменде ёк бу ерде.

Ак алмалы себедини
Оклады-да кенара ол,
Маймын ялы дырманшы чалт
Гүзердәки чынара ол.

Әпет шаха аграмына
Әгилди-де, чөкди чала.
Бат алды-да, бирден оглан
Чынардавам бөкди тала.

Аякларны халланладып, —
Хезиллик! —
Хиңңиллик учды.
Гушлар билен сес алышып,
Гушлар билен гөвүн ачды.

Яба оклан япрагы-да
Йүзди гитди гайык болуп.
Тәсин айдым айтды оглан
Бу әлемден бейик болуп.

Соңам сува серетди-де,
Улы оя гитди оглан.
Гечип барян яшулыны
Гаты хайран этди оглан.

Голы гочак портфелли
Яшулы яйкады башын.
Танамады, аңмады ол
Ажап огланлык ёлдашын.

«Ягшам бир ип тапындыр-ов!
Хэй, бихепбе!» диен ялы,
Яңсы билен башын яйкап,
Довам этди гожа ёлы.

Өрән хайшым гелди оңа:
(Гөвүн ганат ачып галса!)
Догруданам, гаррапдыр ол
Огланлыгы ундан болса.

ХЕМИШЕЛИК ХАЛЫПАМ

Дурмуш бар.
Дурмушда халыпа-да бар.
Халыпан-да шәгирди бар, элбетде.
Сен кимиң шәгирди?
Халыпан ким сең?
Мундан маны чыкар, аслына ет-де.

Дыммагы дашлардан өвренмек герек.
Гүнешден өвренсең ер йылытмагы!
Шатлыгы гушлардан өвренсин йүрек,
Денизден өвренсин толкун атмагы!

Гиңлиги өвренмек герек әлемден.
Ерден сахылыгы өвренмек говы.
Сөйгини кенара сүрүнйән сувдан,
Йигренжи байгушдан өвренмек говы.

Әмма өвренмегем аңсат дәл гаты.
Өвренмек үчинем улы эрк герек.
Мыдам мамла билйән мен тебигаты,
Өмүрлик халыпа әдинди йүрек.

1971

ХАЛКЫҢ АКЫЛЫ — ИЛИҢ НАКЫЛЫ

Халк бир зада баха берсе,
Аңсат өте гечмейөр.
Халкың якан ышыкларам
Өмүрбакы өчмейөр.
Халкың йүрек сынагындан гечен
Дана акылы
Дөредипдир асырларча көнелмейөн накылы:
«Пис писи тапар,
Сув — песи».

Күтек адам-да мыдама
Күтек адам гөзлейөр.
Шол күтек-де ол күтеги йити гөзден гизлейөр.
Өзүнден күтек
Күтегин айбын ачып билмейөр.
Күтек башлыгың-да ондан
Айрыласы гелмейөр.

1971

ГУЛАГЫНДАН ГӨРМЕЛИ

Гулагындан семреди ол көмахал.
Гулагындан хорланды ол көмахал.
Гулагындан гөвни гөчди, сүйжеди.
Гулагындан гахарланды, ажады.

Яланчыны,
Ягышыны хем яманы
Гулагы аркалы кабул этди ол.
Кимден,
Хачан,
Нәме эшитсе гулагы,
Шоңа уйды,
Шо ёдадан гитди ол.

Селжөрмеди дүзүңи я хатаңы.
Асуда уклады акылы-аңы.

1971

АГРАСЛЫК СУНГАТЫ

Арасса ак көйнек,
Гара галстук,
Дел бичув костюмда габара билен
Дымып отурмагы башармагам бир
Сунгат дәл диене ынанмаян мен...

Ол өзүнің акылыны, ылмыны
Адамлардан, эмел эдип, гизледі.
Бирже гезек ялңышды ол арада:
Бирже гезек ил ичинде сөзледі.

Эгер ол шонда-да дымаян болса,
Белент биңасында галарды, мегер.
Арман, ол гешледі —
Ачылды айбы...
Дыммак хүнәри-де кән кәре дегер!

1971

УНУТМА

Ак йүрекли адам ынанжаң боля.
Мүңкүрлик дуйгусы ят боляр оңа.
Йүрегини ачып гоюп ортада,
Сырының сырынам ынаня саңа.

Эгер сен ынама хыянат эдип,
Бет ниетин үчин базара салсаң,
Өз-өзүңи харам өлдүрдигиңдир.
Өлүсиг, унутма, дири-де болсаң!

1971

ШУГУЛЧЫНЫҢ ӨЛҮМИ

Хич ким оңа гынанмады о диен:
Шөхерде азалды ене бир төхмет.
Бир эмелдар велин өлен барада
Адам оглы билен этмеди сөхбет.

Ики дуйгы алжыратды калбыны.
Бир бегенди,
Бир гынанды эмелдар.
Яндагың ялынсыз янмайшы ялы,
Элбетде, онуңам өз себеби бар.

Төхметлери, гараматы, гыбаты
Өзи билен алып гитди нөкери.
Эмелдарың этмишлери гөмүлди!
Ине онуң бичак бегенйән ери.

Арман, оны голсуз, гулаксыз гойды,
Гөзсуз гоюп гитди садык нөкери.
Эмелдарың мыдарыды ол пахыр!
Ине онуң гаты гынанаян ери.

1971

ЯГШЫ НИЕТ

Ягты бержек болалың бирек-биреге.
Нурана Ай нэхили ягтылык сачар!
Совукмы Айдан эйсем йүрегмиз бизиң?
Айлы агшам ашыклар гөвүнлер ачар.
Гөвне дегмек аңсат.
Ынжытмак аңсат.
Ягты бержек болалың бирек-биреге.

Гүнеш бержек болалың бирек-биреге.
Ничик йылыдыр бизи Гүнүң шөхлеси!
Гүнден узакмы эйсем өз аралармыз?
Гүн ышгындан узаляр өмүр мөхледи.
Гөвүн йыкмак аңсат.
Ынжытмак аңсат.
Гүнеш бержек болалың бирек-биреге.

Шатлык бержек болалың бирек-биреге.
Шатлык берйөр адама билбил овазы.
Эйсем инди адамлар гушча-да ёкмы?
Гысганмалың адамдан айдымы — сазы.
Гөвне дегмек аңсат.
Ынжытмак аңсат.
Шатлык бержек болалың бирек-биреге.

1971

ГӨТЕРИҢ ЭНӘНИ!


Эне юмрук ялы.
Эне бир гысым.
Инер ялы огуллары дегишйәр:
«Әже, гөтерсене, гел, гөтер бизи».
Гәр, олаң немелер ядына дүшйәр!

Ёк, огуллар, әжиз инди әжеңиз.
Сизи гөтермәге гүйжи етенок.
Учурсыз кән гөтерендир ол сизи.
Йөрән ёдалары шиндем йитенок.

Сиз межалсыз көшекдиңиз бир махал
Гөтерле-гөтерле, болдуңыз инер.
Ким сизе шу юмрук ялы энәниң
Гөвресинден өнен инерлер диер?!

Учурсыз кән гөтерендир ол сизи.
Ёлларда гердени гурушды гитди.
Гөтермек гезеги инди, инерлер,
Гөтермек нобаты, хак, сизе етди.

Гөтериң,
Энәни төч әдиң баша!
Гөтериң,
Энеден соғап газаның.
Өмри узак болар,
Ыкбалы — айдың
Энәниң ёлуна халы язаның!



ГҮЙЗ
ЭТЮДЛАРЫ

Бу жаханда бир бела-да сенден айра салмасын.
Гоша гөк золаклы байдак парласын, хич солмасын.
Сада сөйги сиңмедик бир сетирим-де болмасын.
Өс ене, адыңа гурбан, Түркменистаным мениң.
Герегим сен,
Йүрегим сен,
Жыгерим-жаным мениң.

*

МИХАЙЛОВСКОЕ ОБАСЫНДА ОКАЛАН ГОШГЫ

Оба огланыдым мен.
Орус дилинем
Билемокдым шо махал,
Оңат адымда.
Эмма огланлык чагың тәсин арзулар
Ганат ачян экени кәте адамда.

Какам маңа бир сапар салкын саяда
Бир энайы эртеки окая берипди.
Агзын ачан оглуның толгунышыны
Шонда чала йылгырян какам гөрүңди...

Гөк деңизде балыкчы торун герипдир.
Тылла балык дүшүңдир торуна бирден.
Тылла балык адама овоз берипдир:
«Нәме дийсең, берейин, бошат бу ерден!»...

Эркинлигин ашыгы, гарып гожа-да
О бичәре балыгы азат эйләңдир...
Жанавери сыламак — дийипди какам —
Бизде гадымдан гелйән бир говы дөңдир.

Пушкин азыпдыр — дийди — бу поэманы.
Шонда эшитдим илки Пушкин адыны.
Шондан бәри йүрекде ер алды шахыр.
Шондан бәри окаян язан задыны.

Окадыкча, шахырың дүрли дүйәси
Овадандан овадан нагышлар ачяр.
Ганатлы гошгусындан галкынян гөвүн
Улы арзүвлар билен асмана учяр...

«Гүндогары тәзе бир шапак гызартды» —
Диен сөзи дүйәме хас-да акымлы.
Сонарлы сөхрамызда
Сөхер чагында
Гөрийән бу говы сөзи тәзе акымлы.

Гүндогары тәзе бир шапак гызардыр!
Галкыня гүлли ватан,
Галкыня түркмен...
Айдым айдышып барян гөзел гызлары
Элван шапак чайылан чөлде гөрдүм мен.

Элван шапаклы чөлде,
Ажап айдымда
Бейик рус оглуның арзувлары бар.
Сөхер соналар биле
Сөйгүли Пушкин
Түркмениң топрагына гуванып баряр.

ИЛИМИҢ АҚ ПАГТАСЫ

Сенде ғышың гары бар,
Илимиң ақ пагтасы.
Сенде язың нуры бар,
Илимиң ақ пагтасы.
Сенде төмсүң горы бар,
Илимиң ақ пагтасы.
Гүйз пастының зоры бар,
Илимиң ақ пагтасы.
Эмгек-азап бары бар,
Илимиң ақ пагтасы.

Сениң үчин адамлар
Гижелер-де ятмады.
Горап сени беладаң,
Күкреклери гердилер.
Сенсиз гүнлер яшмады,
Сенсиз даңлар атмады.
Өвшүниңде адамлар
Ақ багтыны гөрдүлер.

Сениң үчин йүреклер
Говы гүнлер иследи.
Сәхер «Салам!» дерегне
«Пагта ничик?» дийдилер.
Сени сабырлы адам
Баласы дек беследи.

Сениң үчин тойы-да
Көте соңа гойдулар.

Бу гүн болса гозалар
Сачак ялы ачылды,
Арзылы ак алтыны
Улы иле әчилди...
Улы-кичи ир билен
Чыкды бу гүн мейдана.
Гадыр гойдуң, говачам,
Бѣхлас билен хайдана.
Сениң үчин сөкүп ер,
Әкен адама алкыш!
Сениң үчин гара дер
Дөкен адама алкыш!

1972

АК СӨЗҮНИҢ ОВАЗЫ

Аслында ак сөзүнің
Өзи айдың акымлы.
Айдаңда-да овазы
Явланып дур акымлы.

Элмыдама ак сөзи
Оңатлык аламаты.
Инкөр әдйәр ол мыдам
Гараны, гараматы.

Оңат арзув әдилсе,
Ак сөзүнден башланяр.
Ак бугдайда гарабаш
Душса, ёлнуң ташланяр.

Ак гуш гөкден геченде
Яшыл отлы яз гелйәр.
«Бирим мүң болсун!» дийлип,
Ере тохум сепилйәр.

Алныңа ак Гүн догсун! —
Диййәр адам адама.
Ак ёл арзув әдилйәр:
Йигит, ёлда ядама!

Елдан ядап гелеңде
Ак агаран ичилйөр.
Диш чыканда чагаңа
Патрак-ногул сечилйөр.

Ак пата берип гидйөр
Шөгирдине уссады.
Ак сөзүнден башланяр
Эне сүйдүниң ады.

Оглы айлава гитсе,
Гыр атыны сөпжедип,
Атының маңлайына
Ак ун чалар эжеси.

Элмыдама ак сөзи
Оңатлык аламаты.
Инкөр эдйөр ол мыдам
Гараны, гараматы.

Ак кепдерө өлемде
Дынчлык гушы дийилйөр.
Атбашчы гидилеңде
Шемпа телпек гейилйөр.

Ак дуз атылар хөкмаң
Нахара-да, нана-да.
Ак пагта ат гетирйөр
Дөвлетли дайхана-да.

Хемра болсун хемише
Ак сөзи адам билең! —
Диең дилегими-де
Ак кагыза яздым мен.

СЕЛИНИҢ ГҮЙЖИ

Сыргын гөмсе гөвресин,
Гөвреси көк яйрады.
Ел гопарса көкүни,
Көки шире пайрады.
Шейдиң, ене топрага
Битишйөр гумда селин —
Язда яшыл өвүсйән,
Илкинжи зыба гелин.
Ол чөгәни беркидйөр.
Чөгә беркидйөр оны,
Ол чөгәниң перзенди.
Чөгә онуң ватаны.

Менем өз топрагыма
Селин болуп апышян
Нирелере учсам-да,
Ене гелйән,
Тапышян.
Селин болуп гөрешйән.
Алын болуп гөрешйән.
Сөзән болуп көк урян.
Өзен болуп көк урян.
Көкүм көпелдигиче,
Барха бой алып барян.
Мен чөгәни беркидйән,

Чөгө беркидйөр мени.
Сапалыдыр, сапалы
Селинлере месгени!
Мен сөхраны саклаян.
Сөхра саклаяр мени.
Бейле битишен көклер
Гачырмаяр гүйжүни.

1973

БАЙРАМХАН

Нирә дүшүп,
Нирелерден чыкды ол!
Ахырда-да ене гелди,
Йитмеди.
Эркинлигиң айдымчысы, сердары
Эркинлериң арасындан гитмеди.

Нирә дүшүп,
Нирелерден чыкды ол!
Туташдырды адалатың одуны.
Ягшы ниет яран болды калбына.
Буйсанч билен айдым эдйәс адыны.

Нирә дүшүп,
Нирелерден чыкды ол!
Исләп экен достлук гүли гүлледи.
Айдымыны әпет түркмен оглуның
Хинди халкам йүрегинде белледи.

Нирә дүшүп,
Нирелерден чыкды ол!
Ахырда-да ят болмады,
Йитмеди.
Ынсанлара ынсап дилән акылдар
Өз илиниң айдымындан гитмеди.
1973

МИРАС

Мерди өлдүрдигиң — ендигиң дөлдир.
Акылы өмүр өңөн өкдүр гүйч биле.
Отлара атсаң-да,
Дардан ассаң-да,
Акыл дири галар
Адыл өч биле.

Акыл дири галар,
Дүйнөни безөр,
Өлөм тазеленер акыл одундан.
Гайгы, гулдук, байлык гечер дүйнөдөн;
Адамзада акыл галар адамдан.

1973

ДИАЛОГ

- Киме сен асыллы адам диерсиң?
- Достуның айбына гүлмейән мерде.
- Киме сен эдермен адам диерсиң?
- Намарт билен дең болмаян серкердә.
- Киме сен иң адыл адам диерсиң?
- Бир гүнәни гечип билиән халыпа.
- Киме сен иң сахы адам диерсиң?
- Өз небсине буйруп билиән хусыда.
- Киме сен акылдар дана диерсиң?
- Ил-гүнсүз оңмаян, ачык йүреклә.
- Киме сен иң бейик ынсан диерсиң?
- Ынсана ынанаян ягшы ниетлә.

1973

ДУРМУШДА БОЛМАЯН ЗАТ

Бу гылык хер кимде-де азда-көндө бар:
Кө адам өз болшуны,
Өз эдебини
Аслындан-да ибалы гөркөзжөк болуп,
Иылмаяр хем йүлмейяр говшак сепини.

Ил гөзүне хас говы гөрүнмөк кын дәл.
Айбыңам ил гөзүндөн гизлемек мүмкин.
Эмма өзүни өзи алдап билен ёк.
Өзүңө өз зандыңдан гачып гитмөк кыл.

1973

АДАМЫҢ АСЛЫЕГИ

Көте өте гечдим.
Көте етмедим,
Эмма адалаты эдиндим байдак.
Яяплан ёлдашың гачдым янындан,
Гачмадым хич хачан гөрешден, гайдан.

Көте көтек ийдим хак сөзүм үчин.
Эмма йүң газык дәл йүрегим мениң,
Гүйчли көтеклерден гирмеди ере!
Агырды,
Авады,
Чырпынды көте,
Доңды,
Даша дөнди, гөр, нәче кере!

Мен — алавлы ялын,
Ажы түссе дәл...
Көне достум гелди ене яныма.
Маңа акыл берди.
Несихат берди.
Хайпы гелди онуң янан жаныма.

Вах, сен оны эйитмели экениң!
Вах, сен муны бейитмели экениң! —
Диен ялы, оңат өвүтлер берди.
Гылавмы ятырмак иследи мениң.

Олаң догры-дийдим-ахыры менем. —
Бу акыллы өвүтлери алардым...
Эмма онда мен өзүм дәл, өзүм дәл,
Башга бири...
Белки-де, сен болардым.

1978

МЕРТЕБЕ

Бири ада хызмат эдйөр.
Бири зада хызмат эдйөр...
Эмма ады-да унудып,
Байлык-зады-да унудып,
Халка хызмат эден өрлөр,
Халкы үчин,
Хак иш үчин
Гайдан гая гиден өрлөр
Атлыдан-да зыят мыдам,
Затлыдан-да зыят мыдам!

1973

ХАКЫКАТ

Дүйәни-де гоюн ялы асса бор,
Зехиниң өңүне бөвет басса бор.
Ерли-ерден — сен-ә сыркав — дийселер,
Саг адамам саилы гүнде хасса бор.

Асмак билен дүе дөнмез гоюна.
Сагат беден чыдар самсык оюна.
Зор зехинлер дөмер чыкар дашданам.
Гүн питива этмез Ериң гайына.

1973

ӨЛЧЕГ

Дагыңам иң белент герши боюнча,
Деңзиңем иң чукур дүйби боюнча
Бейиклиги я чунлугы өлчөйлөр.
Муны өз окувчы оглуңам билйөр.

Сенем баха бержек болсаң бирине,
Шол нукдай назардан угур ал, иним.
Ногсаныны гөзө дүртжек болма-да,
Говусына илки назар сал, иним.

Диңе пес пыгыллы,
Түйси пис адам
Өзгөниң хатасы хакында сөзлөр.
Асыллы адамлар адатча мыдам
Көнелен күлүң-де көзүни гөзлөр.

1973

ГҮЙЧ БИЛЕН АДАЛАТ

Гүзап адыл адама,
Элде эрки болмаса.
Зарым бар-да, зорум ёк —
Диер гидер, зейренер.
Адалатсыз адама эмел етөйсе вели,
Дик отуран дарагтам
Бащак эдер, чүйредер.

Шу гадымы хакыкат
Бакы мениң ядымда...
Эмел билен адыллык
Бап геләйсе адамда!

1973

ЭРКИНЛИК ХЕМ ТАБЫНЛЫК

Туркана адамың,
Надан адамың,
Тә окынча,
Герер гези ёркалы.
Шол себәплем оңа әрк әдип боляр
Дийдимзорлук,
Хайбат-хөкүм аркалы.

Иш салышсаң аң-билимли әр билен,
Иш буйрмагам,
Ишлетмегем ап-аңсат.
Әмма оны әкди әлгуш әдинип,
Я-да ягыр әшек орнуна мүнүп,
Табын әтмек вели башартмазақ зат.

1973

МЕНИҢ БИР ТАНЫШЫМ БАР

Ол худаидан горкмаяр,
Ынанмаяр худая.
Худай харай өтмөнмиш,
Ялбарса-да, гедая!

«Маңа — дийди — алладан
Делалат ёк ишимде.
Гудратынам гөрмедим
Хушумда я дүйшүмде».

Боюн алды буйсанып.
Гараз, оидан горкмаяр...
Эмма худаидан бетер
Горкян бир адамсы бар.

Ол адамың элинден
Әхли иш гелйәмишин.
Хем везиле эчилип,
Хем ковуп билйәмишин.

Ялкаса, яза меңзеш,
Гаргаса-да, гай гоңяр.
Гарасыны гөрөнден,
Танышым тебил тапяр.

Ол худаидан горкмаяр,
Ынанмаяр худая.

Ол өз иши...

Йөне сиз

Сораң,

Гелсе бу жая:

Нәмүчин ол өмрүнде

Өзүне ынанмаяр?

Шол түтөп йөр түсселәп,

Бир гезегем янмаяр?

1973

СӨЗИ ЕЛЕ СОВУРМА!

Акылсыза акыл бермек небесдир,
Ол өмрүндө өвүдиңе уймаяр.
Асырлардан ашып гелен шу сөзи
Нәмүчиндир, акыл берйөн дуймаяр.

Эгер акмак уйян болса акыла,
Дүнье диңе даналара дөнерди.
Дүзлерде-де демир тикен дерегне
Диңе бөгүл,
Диңе алма өнерди.

1973

КӨЧЕ СҮПҮРҮЙЭН АЯЛ

Данданлар чыкян көчө
Гечйөр гара судурлар.
Сагадына гарашян
Машынлар хатар дурлар.

Гахарлы гүйзүн ели
Шахалары дараяр.
Даң йылдызы асмандан
Соңкы сапар гараар.

Шабырт-шабырт.
Шыбырт-шыбырт.
Шыбырт-шыбырт...

Сыза сүбсели эне
Дандан көче сүпүрйөр.
Гөйө өз ичерсинде
Гүлли көче сүпүрйөр.

Шыгырт-шыбырт.
Шагырт-шыбырт.
Шабырт-шабырт...

Эне көче сүпүрйөр.
Көте бири гечип дур.

Яңы сүпүрлен ере
Ене япрак гачып дур.

Өл япраклар асфальта
Елим ялы елмешйәр.
Ише гечжәк адамлар
Энәң ядына дүшйәр.

Оларың иш ёлуны
Айна ялы эдер ол.
Соңкы сүплүги сырып,
Өз өйүне гидер ол.

Шабырт-шабырт.
Шыбырт-шабырт.
Шабырт-шыгырт...

Инер оглам өйүнде
Хәзир хор чекип ятыр.
Басым сүйтчи дайза-да
Гаймаклыжа сүйт гетир.

Инер оглы турыпча
Биширер суйди эне.
Ол гушлукда оянса,
Тайындыр гаймак ене.

Шыбырт-шабырт.
Шыгырт-шыгырт.
Шагырт-шабырт.

1973

ЯШЛЫГЫҢ ЯЗЫ

Бир гезек гүллейәр яшлығың язы.
Бир гезек чалыңар мухаббет сазы.
Шол язы-да ягшы язлап билмесең,
Шол сазы-да сагдын сазлап билмесең,
Өзүңден гөр.
Өзүңден гөр.
Өзүңден.

Яшлык язы алынлыдыр, яттыдыр,
Гудратыңы гөркездегін вагтыдыр.
Яшлығыңда дүрдәне дер дөкмесең,
Иң болманда, бир дарагт әкмесең,
Өзүңден гөр.
Өзүңден гөр.
Өзүңден.

Яшлык-ягшы арзувларың ганаты,
Гысга өмрүң гайталаймаз зынаты.
Шол ганатда кәмиллиге өтмесең,
Өтүлмедик мензиллерден өтмесең,
Өзүңден гөр.
Өзүңден гөр.
Өзүңден.

1973

ЯРЫШ

Өзбекдир азербейжан,
Тәжик гонды илиме.
Доганлык дуйгусындан
Кувват гелди билиме.

Херси өз экини дек
Айланды пел барына.
Меңзетди ак пагтаны
Өз илиниң гарына.

Говачаны, гозаны
Әллешдирип гөрен ким.
Реңкине, боюна
Пугта пикир берен ким.

Кәси гоша гозаның
Санады ханасыны.
Кәси йыгымчы гелниң
Сынлады сынасыны...

Гараз, гадырлы достлар
Ачды бизе йүрегни.
Хер ким сечип алмалы
Өз ишине герегни.

Догра догры диймели!
Хич хайсы йүз гөрмеди.
Гөзе илсе кемчилик,
Бизе хезил бермеди:

— Дост-дост, мамла-раст!
Ярышам ярыш боля...
От басыпдыр экини,
Гурчуклан гүли соля.

Дост-дост, мамла-раст!
Көп болупдыр дөкүни.
Бейле сува баймы сиз?
Сув басыпдыр экини!

Дост-дост, мамла-раст!
Йыгыма тайынмы сиз?
Хасыл үчин хужүме
Ыкжаммы, гайыммы сиз?

Ким озса, озсун вели,
Хасылы хар этмелиң!..
Берекетли байлыгы
Хоссара зар этмелиң!..

ХАТ

Мен мыдама, жора жан,
Саңа сөйги беслейөн.
Сениң полатдан пугта
Саглыгыңы ислејөн.

Даш болса-да арамыз,
Якындыр йүрек, уям.
Бирдир бизиң чөрегмиз,
Бу бирлик герек, уям.

Мениң мымык пагтамдан
Докаяң дүрли мата.
Сениң өкде элиң-де
Эденөк ишде хата.

Еке өзүң онларча
Чархы чакган айлаяң,
Сапакларың говудан
Говусыны сайлаяң.

Менем атыз ичинде
Хар этмейөн хананы.
Арассадаң ак пагта
Өз говнүмиң халаны.

Ак алтының ягшыдан
Ягшысыны бермәге,
Докмачының миннетдар
Назарыны гөрмәге

Сөз бердик биз, жора жан.
Сөзүмиз-сөздүр бизиң!
Мениң түркмен илимде
Белент сарпаңыз сизиң!

1973

АЙДОГДЫНЫҢ ЙЫЛДЫЗЫ

Хер кимсәниң асманда
Өз йылдызы бамышын.
Өмүрбойы шол йылдыз
Оңа бадашямышын.

Айдогды өз йылдызын
Гөкден гөзләп тапмады
Я-да хыял йүвүрдип,
Ондан-оңа чапмады.

Айдогды өз йылдызын
Хасыллы ерден тапды,
Ак атызлар ичинде
Дөкүлен дерден тапды.

Пагта йыгян машина
Икинжи йылдыз гонды.
Икинжи йылдыз болса
Эййәм ики йүз тонды!

Эййәм ики йүз тонна
Пагта йыгды Айдогды.
Бункер ызына бункер
Ак толкун болуп чоғды.

Бәш бурчлы бәш йылдыз
Гондурмакчы машина!
Сен бир онуң мейданда
Пагта йыгыны сынга!

1973

ЕЛ ӘКИДЕР

Сен ягыша — ягма — дийме,
Хайышыңы ел әкидер.
Сен Гүне-де — догма — дийме,
Хайышыңы ел әкидер.

Даг дашына-сув бол дийме.
Хайышыңы ел әкидер.
Гарагуша-гув бол-дийме,
Хайышыңы ел әкидер.

Сен сөйгице-телме-дийме,
Хайышыңы ел әкидер.
Йүрек сынса-елме-дийме,
Хайышыңы ел әкидер.

1973

МАВЫ ГҮН

Сен нәмүчин сары дийдиң Гүне, гыз?
Гөреңокмы, мавы онуң өвшүни?
Гүнем мавы.
Ерем мавы.
Деңизем.
Мавы асман атласының рөвшени.

Бу гүн жүмле-жахан, акмая гөзел,
Сениң гөзлериңден алыпдыр шөхле!..
Мен мавы гомларың гершинде йүзйән
Мавы чарлакларың топлумы биле.

1973

ИКИНДИНАРА

Ики дызыңы даяп юмшак кенара,
Гошавучлап сув ичйәң икиндинара.
Элван шапак өвшүни йүзүңе дүшйәр.
Кирпиклериң саясы гөзүңе дүшйәр.
Элван шапак чайылар мермер бедене...
Гурбан бейле гудраты бина әдене!

Сувуң айнасында-да ыраняр шеклиң.
Өзүмем онуң билен биле ыранян.
Төврәм сувуң ичинде болса-да хәзир,
Одуң ичинде ялы, арманлы янян.

Бейле тәсин гөзеллик гөрөмок шинди!..
Бөвет болар өйдүп сен дийжәк сөзүме,
Гошавучлап, ене-де алан сувуңы
Бирден серпип гойбердиң мениң йүзүме.

1978

ӨКЖЕЛЕРІҢ ТЫРКЫЛДЫСЫ

Бүтин шәхер ятанда-да,
Сеслер ука батанда-да,
Ене даңлар атанда-да
Гулагыма гелди дурды
Өкжелерің тыркылдысы.

Дервиш болдум, данадым мен.
Әдимини санадым мен.
Укуда-да, сынадым мен,
Гулагыма гелди дурды
Өкжелерің тыркылдысы.

Гөкден гайып учамда-да,
Энче иллер гечемде-де,
Йүз-мүң өкже ичинде-де
Гулагыма гелди дурды
Өкжелерің тыркылдысы.

Гурбан гадам-өкжесине!
Сес берип йүрек сесине,
Сиңип йүрек непесине,
Гулагыма гелди дурды.
Өкжелерің тыркылдысы.

1973

БАХАР АЙДЫМЫ

Ак гирсе-де,
Аң гирмәндир — дийме сен.
Нәзин билен,
Сазың билен гүйме сен.
Гүйме мени...
Менем саңа ынанып,
Өз янымдан жувандырын өйдейин.
Агаран сачымы алдамак үчин,
Бахар какда белент айдым айдайын.

1978

САЧЛАРЫҢ ТОЛКУНЫ...

Уградык үч болуп икиндинара.
Дага сиңип баряр Гүнүң челпеги.
Гөрүнйәр төгүмтил никап астындан
Гарлы Көпөтдагың шемпа телпеги.

Гара сачлы гызың мермер чигнине
Сен ене первайсыз голуңы атың...

Гелсене,

Гүлсене — диййәсиң маңа,

Нәмүчин — диййәсиң — сен гама батяң?

Нәмүчин, бәсдешим, мен гама батяң?

Мен саңа ненеңси айдайын оны!

Айдамда-да,

Оңа сен дүшүнмерсиң...

Ханы маңа шаят йылдызлар, ханы?

Деря деңиз күйсәр,

Гүлөлөк — Гүни,

Гушлар гышда учар гүнорта бакан.

Мен болса яшлыкдан сөййәдим оны,

Сөййәдим сен оны танамаякаң.

Инди гапдалңыздан гидип барярын.

Инди мен үчүнжи.

Инди мен артык...

Эмма онуң сачларының толкуны

Гарк әдип баряр-ла демине дартып.

1973

СЕН. СЕН. СЕН...

1

Бир сөз-ә аз болды,
Ики сөзем кән,
Дуйгулар далашды,
Сессиз сөвешди.
Дөрт гөз бири-бирин иследи өрән:
Дөрт гөз дуйгуларын дилине дүшди.
Гиже-де ёлумда ышык гөрдүм мен.
Шол нурана, тәсин ышык
Сен. Сен. Сен...

2

Жокрама жөвзада тебсирәп барян.
Ялынлы әпгек-де чөгә совуряр.
Көйнегим елмешйә дерлән тениме,
Не бир дамжа сув бар,
Не-де сая бар.
Бирденем сәхраның сергин шемалы
Елпейәр йүзүми перизат ялы.
Көйнегим ганата дөңйәр-де, учян.
Асман әлеминде йылдызлар ачян.
Белентден беленде гөтерийән мен.
Шол жадылы сергин шемал
Сен. Сен. Сен... .

Алма дек Гүи билен гөрүшди сәхер.
 Гызгылт шахаларда гушлар сайрады.
 Пенжиреден гирен алма пудагның
 Гүллериниң ысы өе яйрады.
 Бахар пудагыны сыпаладым мен.
 Шол атырлы, акжа пудак
 Сен. Сен. Сен...

Мен сени гөрмәйин,
 Сен мени гөрме.
 Мен китап ёллайын,
 Сен китап ёлла!
 Бу тәзе теклиби сен гаты гөрме.
 Интизар гөречлер гарашсын ёлда.
 Сен гүлйәрсин,
 Мениң өзүмем гүлйән.
 Огланлыгың гайдып гелмөннем билйән,
 Эмма хайсы китап окасам-да мен,
 Шол китабың сетирлери
 Сен. Сен. Сен...

— Мен-ә туржак — дийдин,
 Гызарып чала,
 Гумры учды пенжиреден шо бада...
 Мен нәмүчин гумры кимин учмадым
 Сениң билен ганат гошуп ховада?
 Мен нәмүчин отурдым дар отагда?
 Дүшүнмедим.
 Пурсат гечди ел болуп.
 Өз болшума өзүм эрбет утандым.
 Там чоларды галды, жансыз чөл болуп,
 Гумры гөрсем, ниреде-де инди мен,
 Шол пәкизе, ләле гумры
 Сен. Сен. Сен...

Укусыз отырын гижәнің яры,
 Ниредендир гелйәр ғыжағың зары.
 Сен өрән узакда,
 Өрән узакда.
 Геремок гөзүңи энче йыл бәри.
 Эмма узакдан-да йүрегим дуйяр,
 Бу гиң дүнийәмизинң бир бөлегинде
 Негада мени-де яда саян бар.
 Билйән, ол гуссалы гүлүмсирейәр,
 Янагында бир чукуржык дөрөйәр....
 Ғыжағың зарына гөвүн берйән мен,
 Шол хесретли овазам
 Сен. Сен. Сен...

1973

КӨНӨЛМӨЙӨН АЙДЫМ

Сөхөр чагында чөле чыктым мен.
Сөхөр чагында гүле бактым мен.
Чөлде-де гөрдүм сени.
Гүлде-де гөрдүм сени.
Сесиме сес бермедин,
Ялынсыз якдың мени.

Агшам чагында Ая бактым мен.
Даг дересинде чая бактым мен.
Айда-да гөрдүм сени.
Чайда-да гөрдүм сени.
Сесиме сес бермедин,
Ялынсыз якдың мени.

1973

ГӨЗЕЛ ГҮЛЕНДЕ

Гунчалар гүл ачялар
Гөзел гүленде.
Гайгы-гамлар гачялар
Гөзел гүленде.

Йигит хейжана гелйәр
Гөзел гүленде.
Гоҗалар-да йигделйәр
Гөзел гүленде.

Айың йүзи ачыляр
Гөзел гүленде.
Гүлгүн мейлер ичилйәр
Гөзел гүленде.

Гара ғыш яза дөнийәр
Гөзел гүленде.
Сөхбетин саза дөнийәр
Гөзел гүленде.

Арман, арман, гөзели
Гүлдүрмек четин.
Вах, оңа арзувыңы
Билдирмек четин.

Гой, гайратлы герчеклер
Гөзел гүлдүрсин.
Адыл арзуларыны
Ачык билдирсин.

Гунчалар гүл ачалар
Гөзел гүленде.
Гушлар сайрап гечйөлер
Гөзел гүленде.

1973

ДУНИЁ ГАРРАМАЯР

Мен гарраян дунйёде,
Дунйёмиз гаррамаяр.
Мен гарраян дунйёде,
Бөгүллер гаррамаяр.
Мен гарраян дунйёде,
Гөк чөллер гаррамаяр.
Мен гарраян дунйёде,
Дагларым гаррамаяр.
Мен гарраян,
Билбилли
Багларым гаррамаяр.
Мен гарраян.
Алавлы
Посалар гаррамаяр.
Мен гарраян.
Шераплы
Көселер гаррамаяр.

Гачсын дийсең гаррылык,
Гүллерин гадрыны бил.
Гачсын дийсең гаррылык,
Чөллерин гадрыны бил.
Гачсын дийсең гаррылык,
Даглара сейрана чык.
Гачсын дийсең гаррылык,
Баглара сейрана чык.

Гачсын дийсең гаррылык,
Посаны унутмагын.
Ал шераплы, арзылы
Кәсәни унутмагын!

Мен гарраян дүнийәде,
Дүнийә гаррамаяр хич.
Арман, бу хакыката
Гөз етирдим гаты гич.

1978

ДАҢ СӘХЕР ЧАГЫ

Дурһагөз булаклы даг дересинде
Бир гоҗа галандар кишә саташдым.
Отурдык икимиз булак боюнда,
Акылдар абдала йүрегми ачдым...

— Маңа аян — дийди — әлемнң сыры.

— Онда мениң — дийдим —

Хачан,

Нәмеден

Өлҗегимем, чекинме-де, айт — дийдим.

— Гошгудандыр — дийди — сениң аҗалың,

Бу сөзден саралдым.

Бу сөзден буйдум...

Ояндым тисгинип даң сәхер чагы,

Еңил ёрганымы серпип ташладым.

Гулагма гелсе-де гоҗаның сеси,

Ене тәзе гошгы гәзләп башладым.

1973

ТӘЗЕ ЙЫЛ АГШАМЫНДА

Бу дүниә бир гөзел,
Дурмуш сапалы.
Яшадыкча,
Ене яшасың гелйәр.
Асманам овадан,
Аям вепалы.
Даң-сәхер шемалы айдым әкелйәр.

Айдым тарыплаяр ажап дүниәни,
Сонарлы сәхраны,
Гунчалы гөрки...
Эмма бизе белли:
Бар гөзеллиги
Аслында дөрөдйән адамың эрки!

Адамың пайхасы,
Адамың гүйжи,
Адамың ыхласы айдыма хаклы.
Мензилден мензиле ашыряр дөври
Адамың ажайып арзуwлы аклы...

Бирденем бегенже гынанч гатышяр:
Гысга өмүр хакда пикире батян,
Гаррылыга бакан барян ёлумда
Ене-де бир йылы аркама атян!

Ене-де бир йылы!
Тутуш бир йылы!
Үч йүз алтмыш билен ене дөрт гүни!..
Ядыңа дүшенде шейле көп вагт
Эк сенде дөрөйөн ахмырың чени.

Гаррасың геленок!..
Төзе тост айдан
Гамлы пикирлерден үнсүми совды.
Тарыплады йигит гечен йылыны,
Төзе гелйән йылы кас бетер өвди.

Гаррылыкдан гачып гитжек ериң ёк...
Менем етип гелйән йылы гутлаян!
Асмансыз бүргүдиң болмайшы ялы,
Арзувсыз адамам ёкдур,
Ол аян...

Алтын ожагыны гөзлейё бири.
Бири Гарагумдан небит гөзлейёр.
Бир адам элдеки этмекчи шири.
Бири төзе йылдыз хакда сөзлейёр.

Дайхан хасыл хөвес эдйё ер экип.
Багбан бөгүл экжек төзе ёлуна.
Бири гумда гуйы газя дер дөкүп,
Сүйжйи сув гөзлейёр майда малына.

Бири огул өйлендирмек ислейёр.
Гыз чыкармак башга бирниң ислеги.
Бедевини чапышыга беслейән
Сейсе герек гыр атының меслиги.

Гыз гарашя гошундакы ярына,
Екесирәп, ёла чыкя даң биле.
Багшы сынтгы берйё дутар тарына,
Бегендиржек болуп төзе хөң биле.

Дынч алмагың арзувында яданлар...
Гелиң,
Гөтерелиң той гүни бада!
Хош ниетли,

Ак йүрекли адамлар
Етсин тәзе йылда тәзе мырада!

Гечсе-гечиберсин йылдырым йыллар!
«Дур!» дийип билен ёк дүньеде вагта.
Окгунлы йылларың отлусы, эмма
Эзиз адамлары етирсин багта.

1974

ХОШ ГЕЛДИҢ, ТӘЗЕ ЙЫЛ!

Гүн гүне,
Йыл йыла меңзәнок өмүр.
Багт ики гезек гайталанмаяр.
Хер гүнүң,
Пурсадың,
Хер тәзе йылың
Өз орны,
Манысы,
Мертебеси бар.

Хер гүнүм,
Пурсадым,
Хер тәзе йылым
Тарыхда тәзе бир сахыпа ачяр.
Гөзеллик көпелип,
Берекет артып,
Адама ак гүнеш нуруны сачяр.

Ене бир йыл билен хошлашдык яңы,
Көне йыл дийдик биз зыйәм адына.
Эмма онуң берен берекетлери
Мыдам дүшер дурар халкың ядына.

Гүн гүне,
Йыл йыла меңзәнок өмүр.
Багт ики гезек гайталанмаяр.

Хош гелдиң, төзе йыл!
Гүл гетир бизе! . .
Гүле гуллуқ эден яп санамаяр.

Яманлык азалып,
Ягшылык артып,
Адалат ашыгы көпелсин бу йыл.
Кәерде көрейән уруш одуна
Сөндүрижи сувлар сепилсин бу йыл.

1974

ТҮРКМЕНИСТАНЫМ МЕНИҢ

Мен сениң шөхратлы-шанлы
Адыңа ашык, ватан.
Мен сениң өндүмли зәхмет
Бадыңа ашык, ватан.
Берекетли газ-небитли
Одуңа ашык, ватан.
Атлы үлкәм,
Батлы үлкәм,
Түркменистаным мениң.
Айдымым сен,
Арзувым сен,
Дилде дессаным мениң.

Хош хабарлы, кән саламлы
Сөхериң мен ашыгы.
Яшлыгы ядыма саян
Бахарың мен ашыгы.
Мен белет,
Мыхман геленде ачык өйлең ишиги.
Ак йүрекли,
Бол чөрекли,
Түркменистаным мениң.
Гүл меңизли,
Гөк деңизли,
Багы-боссаным мениң.

Бу жаҳанда бир бела-да
Сенден айра салмасын.
Гоша гөк золаклы байдак
Парласын, кич солмасын!
Саңа сөйги сиңмедик
Бир сетирим-де болмасын.
Өс ене, адыңа гурбан,
Түркменистаным мениң.
Герегим сен,
Йүрегим сен,
Жигерим-жаным мениң.

1974

ЧАЙ БАШЫНЫҢ СӨХБЕТИ

- Ак алма ийсем — диййән.
- Ишле!
- Ал йүпек гейсем — диййән.
- Ишле!
- Пәк пери сөйсем — диййән.
- Ишле!
- Болмазмы әйсем? — диййән.
- Ишле!

- Әлеми тәзсем — диййән.
- Ишле!
- Деңизде йүзсем — диййән.
- Ишле!
- Ал шерап сүзсем — диййән.
- Ишле!
- Бир гошгы дүзсем — диййән.
- Дур, дост! Дилиңи дишле!

Сөз отарма бидерек...

Догры, гошгы үчинем

Ирмән ишлемек герек.

Эмма экип боланок

Оны әкен дек дерек.

1974

ОДУНЫ ЙЫГАНА ЯКДЫР

Одуны йыгана якдыр.
Малы эесине бакдыр.
Ажы ийип гөрмедигиң
Балы билмежеги хакдыр.

Одуның гадрыны — үшөн,
Ядавлыгам — йөрөн билер...
Иле эден ягшылыгың
Хас көпелип, гайдып гелер.

1974

ХАТЫРА

Какам билен Тула шәһерияде биле
окан, гадырлы гоңшым болан Аман
мырат Аннануровың хатырасына

Ирден гечерди пахыр:
— Эртириң хайыр!
Агшам гечерди пахыр:
— Агшамың хайыр!
Иним, саглык ничикдир?
Арма-да, иним? —
Дийип, бегендирерди
Ол мыдам менн.

Гечерди гапымыздан
Ювашжа йөрәп,
Хер гүнде ики гезек
Гечерди пахыр.
Кәте гүнорта чагы
Совулып бизе,
Иүз угруна совук сув
Ичерди пахыр.

Эдил оглан ялыды
Йылгыранда-да.
Кеселинден басылып,
Наламазды ол.

Теркидүңйө болайсаң
Я гама батсаң,
Халамазды хич хачан.
Халамазды ол.

«Дурмуш диймек-гөрешдир.
Яйданма, гөреш!
Яз көпүрөк ене-де!
Вагт гарапмаз.
Или билен ил болан
Батан оглуна
Пурсады бош гечирмек,
Армак ярашмаз»...

Онуң өзем пурсады
Гечирмеди бош.
Сөвешди. Китап язды.
Сөйди халкыны.
Шейле яшуулы неслиң
Шейле хыжуву
Яш несиле элмыдам
Салар ялкымы.

Мен көмахаал гарапаян
Гапыда оңа.
Хамала, ол йылгырып,
Гечәйжек ялы.
«Армавери, инжигим!
Ягдайлар ничик?» —
Дийөгө-де, совук сув
Ичәйжек ялы.

1974

ДИЛ БИЛЕН ОРАК ОРМА

Эгер дилиң диени
Дурмуша гечйөн болса,
Гарамаңдай гедайлар хан боларды бир заман.
Өз ярыны арзылап,
Көйүп гиден ашыклар
Жеңнетиң жүммүшинде тапышарды бигүман.

Дил билен орак орсан,
Билиң агырмаз дийип,
Озалам йөне ерден айтмандырлар даналар.
Бат бермөли диле, гел,
Оралы орак билен.
Дили гысга адамың өмри узак сан алар.

1974

ДОСТ БИЛЕН ДУШМАН

Душман душман боля.
Ондан хемише
Хемме зада гарашясың, биләйсиң.
Онуң билен гарпышыга — гөреше
Ялав ялы яраг алып гелйәсиң.

Эмма — достум — дийип,
Дулуңа гечип,
Дуз ийишип йөрен душман чыкайса...
Пушман пушман боля —
Пейдасы ёк хич,
Аркадагың өз өйүңи йыкайса.

Шол себәплем —
Дост — сөзүни хар әтмән,
Я галпылга,
Я десмала зар әтмән,
Яман сөзден,
Гөрип гөзден горалың,
Сәвлик билен гиң дүңйәни дар әтмән.

1974

КӨНЕЛЕРИҢ ӨВҮДИ

Гүйчли — дийип, бирине
Гол говшурма,
Эпилме!
Алтын гапылының-да
Дүшер бир гүн дилеги.

Әжиз — дийип, бирине
Азм әтме, эселме!
Бирден бир гүн гүйчленер
Шол әжизің билеги.

1974

ЯЛҢЫШАН ЙИГИТ

Алжак гызың аслы какда
Энче ерден сораг этдиң.
Энесине-атасына,
Бабасына ченли етдиң.

Халыны-да сорадың сен.
Малыны-да сорадың сен.
Хатда төзе тутуп башлан
Чалыны-да сорадың сен.

Арман, иң герекли зады
Гөвнүңе-де гетирмедің,
Гелинлиги гөрүп өзүң,
Акылыа гөз етирмедің.

Халажакмы о гыз сени?
Өзүң халажакмы гызы?
Ачылжакмы икинңизе
Дөвлетли дурмушың азы?

Бу ягдайы, есер йигит,
Гөвнүңе-де гетирмедің.
Гөрүшип гелинлик биле,
Гөлҗеге гөз етирмедің.

Сениң билен атасы-да,
Энеси-де яшажақ дәл.
Я-да бабасының аты
Йүкүңизи дашажақ дәл...

Мен эшитдим, меникли гыз
Күшт берипдир савчыларңа,
Өзге үчин чаклап нышан
Атжақ болан авчыларңа.

Күшт берипдир,
«Гоп!» дийипдир
Көки көен адатыңа...
Дүшүнмөнсиң сен сөйгүниң
Иң эсасы кадасына!

1974

ПҮРСАТ БИЛЕН ӨМҮР

Хер кимде-де боляндыр бир бейик пурсат.
Шол пурсады сыпдырса,
Арманлы өмүр.
Бир пурсатда дашдан-да демир дөрөйөр.
Эргин акыма дөңйөр пурсатда демир.

Бир пурсатда тапыляр төзе ачышлар.
Бир пурсатда атомчы гудрат дөрөдйөр...
Бир пурсатда тапышан сагдын дуйгулар
Арадакы доңаклык дагын эредйөр.

Менем өмрүм өтүнчө сежде эдерин
Сени маңа душуран бейик пурсада...
Көне көк уран даглар дурандыр бакы
Билинде битен оты совук урса-да.

1974

ЖЕПА БИЛЕН САПА

Вах, сен бейле овадан болмалы дәл экениң!
Себәп әхли огланың гөзи овадан гызда.
Әлбетде, тебигатың кануны шейледир-дә.
Горкян мени бу канун галдырар өйдүп ызда.

Сен бир йөнекейжә гыз,
Сада гыз болан болсаң,
Мең ялы бичәре-де, белки ,гөзе илерди!
Белки, бермездим әлден менем умыды шонда...
Бу йигит бу жаханда иң багтлы дийлерди.

Вах, нәдейин, нәдейин,
Жепа экен жаныңа
Бир овадан мелеге ашык болсаң алачсыз!
Әк, шонда-да, шонда-да сапа экен жаныңа
Хыялыңда халыны огшап галсаң алачсыз.

1974

ПУРСАТЛЫК ДУЙГЫ ХЕМ ЫГРАРЛЫ СӨЙГИ

Сенде нәз-керешме, хош сөзем аз дәл.
Элиңем, дилиңем жадылы ченсиз.
Белки, сен нәз үчин дүниә геленсиң.
Сейлиңем сапасы ёк ялы сенсиз.

Йөне мен шонда-да чекинийән сенден.
Сен бир ялын ялы, чабырап гечйәң.
Бир пурсатда энче өвшүн атяң-да,
Пурсатлык хыжуеда ялдырап, өчйәң.

Сен пикир берйәмиң ыграрлы Ая?
Не үйтгәр ол,
Не алңасар,
Не айнар.
Әлеми безейән айдың нурунда
Миземейән мүдимилик, мәхир бар.

Менем, мелек, шонун ялы вепалы,
Шонун ялы мүдимилик мушдагы.
Учгун ялы өчүп гидйән хыжува
Алданып, йүрекде гоймайын дагы.

1974

ДУЙДАНСЫЗ ДУЙГЫ

Әлем-жахан дөнди мавы асман.
Мен гулачлап йүздүм,
Ак булут болуп.
Кимедир бирине алма гетирдим,
Йылдыздан асылан шахадан ёлуп.

Бирден бейхуш болуп атыр ысындан,
Гырмызы гүллерден дүшендим халы.
Овадан өлеми алдым гужагма,
Хамала, бир өзүм эеси ялы.

Бирденем гараңкы горпа гачдым мен.
Меле сачың толкунлары гарк этди.
Ганат какып гечен гоша гумры-да
Герши гарлы дагың гужагна етди.

Дагларам,
Багларам гуша меңзеди.
Шемалам өврүлди гуш ганатына.
Гувандым асманда әлемгошарың
Еди өвшүн билен язан хатына.

1974

УЗАК ГИЖЕ СӨЗ ГӨЗЛЕДИМ...

Сөйги диен дуйгы адамда илки
Гамзалы назардан — гөзден дөрөңдир.
Бүтин ер йүзүниң сөйүшенлери
Керешмели назарлардан эрөңдир.

Бүтин ер йүзүниң бүтин шахыры
Васп эдиңдир гөзеллериң гөзүни.
Хөвес билен окадым мен арада
Улы уссатларың айдан сөзүни.

Эмма сениң гөзлериңе мынасып,
Мәхрибаным, бир сетирем тапмадым...
Ахыр өзүм тарып әдейин дийип,
Узак гиже сөз гөзледим,
Ятмадым.

Бир бакышда,
Бирже гыя бакышда
Гадыр,
Газап
Хем чакылык оды бар.
Бир бакышда,
Бирже гыя бакышда
Мүң дуйгының,
Мүң ахвалың ады бар.

Бея эдип билмедим мен олары.
Гайга батдым,
Гөзлемәми бес эдип...
Ине хәзир даң йылдызын уградян
Янымда ёк шол гөзлере эседип.

1974

ЯШЫЛ ЮВА ЙЫГАЛЫ!

Ягшыны ятламак, элбетде, говы:
Ене гайталаняр сапасы-кейпи.
Ягшы ятламалар аркалы, арман,
Алчы голаянок яңадан тайпы.

Ягшыны ятламак; элбетде, говы
Йөне гүнүң гечсе ятлама билен,
Дурмуш отлусындан гачып галаңы
Өзүң өз бойнуңа алайгының сен.

Ятлама биленем яшаса болар,
Ери күйсөп дурса хемише бөврүн.
Йөне бир көчеден гитсегем биле,
Сен дири архиви боларсың дөврүн.

Дивара дувланып, дарыкма энтэк,
Ятламага өңде вагтың көп болар.
Йөр, гидели яшыл юва йыгмаға,
Сөхралыкда гайгыларын деп болар.

1974

АЧЫЛҖАН ПЫНТЫКЛЫ АЛЛЕЯЛАРДА

Нирелерде галды яшлыгым мениң?
Хачан,
Хайсы дерелерде хошлашды?
Дуйман галдым оны мениң өзүмем.
Нәдип яшлык бейле басым дашлашды?

Ёлдамы?
Голдамы?
Я даглардамы?
Я-да оты солан селең сәхрада?
Дуйман галдым оны мениң өзүмем,
Аңшырмадым айрыланмы бирбада.

Я талларың шахасында галдымы?
Я-да деңизлериң толкунларында?
Я-да яшыл япраклары пышырдан
Айлы агшамларың ялкымларында?

Нирелерде галды яшлыгым мениң?
Узак ёллар гечдим.
Гөрмедим гайдыш...
Бу гүн,
Бахар гүни йитен яшлыгым
Бирден гайдып гелди, айдымлар айдып.

Бу гүн гайдып гелди гөзел яшлыгым,
Калбымда белент бир буйсанч дөреді.
Ачыян пынтыклы аллеялардан
Яшлык мениң билен биле йөреді.

Унутдым сачымың чаларан агын.
Гасынлар язылды.
Өкжәм еңледі.
Маңа медет берен мердем яшлыгым
Төзе тапан айдымымы динледі.

1974

ЯГТЫЛАН ПЕНЖИРЕ

Узын хем даражык,
Хем чола көче.
Аяк астында-да гар ыкырдаяр.
Асманда йылдыз ёк.
Агачларың-да
Ак гардан энайы ойлулары бар.

Телим гат тамларың пенжирелери
Кем-кемден гаралар,
Ышыклар өчйөр.
Шемалы шувлаян гараңкы гиже
Дүнийәми даралдып,
Өңүме гечйөр.

Асса-асса гидип барян бир өзүм.
Гөврәм гарлы гараңкыны бөвүсйөр...
Шахалары дутар эдинен шемал
Нөме бейле зарын сесли өвүсйөр?

Бирден белент пенжиреде, өңүмде
Ышык янды,
Ягты салды ёлума.
Ол мени-де,
Көчәни-де йылатды...
Кимиң хайпы гелдиқә бу халыма?

1974

МЕЛЕ САЧЛЫ МЕЛЕГЕ

Гел, гезүмн гуванжы,
Гүл йүзүңе бакайын.
Саңа ак йылдызлардан
Ак апбасы дакайын.

Ал шапакдан, гел, саңа
Элван өйме эдейин.
Энте́к адам гөрмедик
Үлкә алып гидейин.

Энте́к адам эштмедик
Айдым айдып берейин.
Сени мыдам, сона гыз,
Гүл ичинде гөрейин.

Меле махмал сачыңы
Гөк гүзерде дарайын,
Бирже тылла тарына
Ыкбалымы сарайын.

1974

СУРАТ

Ене жогап бермедин,
Галдырмадың йүзүңи.
Чытылды галам гашлар,
От гөрдүм додагыңда.
Ялды йүзүң ярсыны
Меле сачың толкуны.
Сайрады сениң үчин,
Сайрады бир гушжагаз
Багда битен алманың
Пынтыклы пудагыңда.
Мен-э сениң йүрегиң
Урушыны эшитдим.
Сенем эшитдиң мениң
Йүрегимиң уршуны
Язды ядым йүреге,
Унутмаз өмүрбойы
Икиржиңли гөзелиң
Гамлы дымып дуршуны.

1974

ИКИ КӨПҮК

Ики көпүк, диңе икиже көпүк
Хәзир мениң ыкбалымы чөзмели.
Эгер тапылмаса шол гара көпүк,
Өмүрбойы ахмыр эдиң гезмели.

Ики көпүк, диңе икиже көпүк
Хәзир мениң агыр дердиме дерман.
Көмөк эдиң,
Көмөк эдиң, адамлар,
Егса өмүрбойы чекерин арман.

Ахыры тапылды ынсаплы ынсан.
Айна будка гирдим арзулар биле.
Жаң этдим.
«Мен» дийди.
Дилим тутулды.
Биразлап бир сөзем гелмеди диле.

Ол болса телефон ялңышдыр өйдүп,
Дуйдум,
Трубканы гойды еринде.
Маңлайымы сыпаладым гахарлы,
Бир язык бар ялы маңлай деримде.

Ики көпүк, диңе икиже көпүк
Ене мениң бу дердимиң гереги.
Эгер тапылмаса шол гара көпүк,
Көшөшдирип билемок бу йүреги.

1974

ЕЛДА

Мен гара гөзүңде өз шатлыгымы,
Өз бакы багтымы гөрөсим гелйөр.
Укымы огурлан дуйгы хакында
Утансам-да,
Айдып бересим гелйөр.

Ек,
Озал ёкдуң сен жүмле-жаханда,
Диймек, менем дүниё яп-яңы гелдим.
Өзүми гөзүңде гөрөмсоң сениң,
Өзүмиң дүниёде барлыгмы билдим.

Инди мен өңки дөл,
Өзге бир адам.
Маңа бердилерми бу бейик пайы?..
Булут бүресе-де асманы хәзир,
Мен гидип барярын гуҗаклап Айы.

Мен гидип барярын гуҗаклап Айы,
Мен оны габаян гайры гөзлерден.
Ай болса, аңарын, өрөн узакда
Өзүне айдылан сүйжи сөзлерден...

Сен сесиңи чыкараңок ене-де.
Вах, сен ере бакып, гүлйәсиң ене,

Үлкерің ужундан бір бөлек чапып,
Беріп билмежегми билйәсиң ене.

Вах, сен ере бакып, гүлйәсиң ене.
Гырыляр ганаты арзув гушуның.
Хәзир манысы ёк сениң яныңда
Боланда-да мүңләп батыр гошуның!

Сен мениң гөвнүме дегмежек болуп,
Асса басып,
Эда билен гүлйәсиң...
Яшырма-да,
Яңзыт маңа, яз гүли,
Хыялыңда сен ким билен гелйәсиң?

1974

ГЕЛ, ЖЕННЕТЕ ГАЧАЛЫ!

- Гел, женнете гачалы икимиз, жаным!
- Женнет бу ерде.
- Бол сен бехишт багында сөйги солтаным.
- Багам бу ерде.
- Акжа булутдан ясан елкеним тайын.
- Гөтермез булут.
- Иүрегимиң тарындан дутар ясайын.
- Сен мени унут.
- Яссык эдейин саңа элемгошардан.
- Итер ол басым.
- Худая-да башартмаз маңа башардан.
- Этме сен касам.
- Мен махмалы бөгүлден көвүш эдейин!
- Тикени бардыр.
- Гөк сервили даглара алып гидейин.
- Депеси гардыр.
- Гел, икимиз адада ак гүл экели!
- Ада өрөн даш.
- Толкунлы деңизлере сурат чекели.
- Деңиз өрөн даш.
- Гөриплиги, гыйбаты якалы ода.
- Мен гаты горкян.
- Я сен башга бирине бердиңми вада?
- Мен гаты горкян...

САЛГЫМ

Мен о гүнлер гара дашдан гатыдым.
Сен серетдин —
Иүпек ялы юмшадым.
Мен сәхраның солуп барян отудым,
Сен серетдин —
Мен гүнөши огшадым.

Сары чөлден чөле барян тешнедим.
Дурна гөзли булак болдуң ёлда сен...
Арман, олар салгым болды,
Сабады...
Хым-хыяла ковалашян халда мен.

1974

СЕН ХАҚДАДЫР, ЭЗИЗИМ!

Яз хакында язсамам,
Сен хакдадыр, эзизим.
Саз хакында язсамам,
Сен хакдадыр, эзизим.

Себеп сенсиз бахарың
Тагамы ёк, дады ёк.
Ал өвүсйөн гүллериң
Атыры ёк, ады ёк.

Ганат хакда язсамам,
Сен хакдадыр, эзизим.
Зынат хакда язсамам,
Сен хакдадыр, эзизим.

Себеп сенсиз гөвнүмиң
Ганаты ёк, бады ёк.
Сениң берен ганатың
Бу әлемде ады ёк.

Нар хакында язсамам,
Сен хакдадыр, эзизим.
Нур хакында язсамам,
Сен хакдадыр, эзизим.

Себеп жахан багының
Сенден сүйжі нары ёк.
Бу гарташан гүнүмиң
Сенден башга нуры ёк.

1974

ЧАТРЫКДА

Тукат ягыш жыбарлаяр сиңнитли.
Ювап еле шыгырдашя шахалар.
Машын гечйә кәте чала шыбырдап.
Елагчы ёк көчеде бу махаллар.

Дар көчеден аласармык халда мен
Гайдып гелйән гиҗе онуң янындан.
Хем хесерли, хем хесретли йүрегим,
Гөвре жыда дүшен ялы җанындан.

Гайдып гелйән гиҗе онуң янындан.
Вах, өзүмем аңамок өз халымы...
Ганавлар-да, агачлар-да, ягыш-да
Кесйән ялы гайдып гелйән ёлумы.

«Нирә баряң?» —
Дийип, аслышяр шемал.
«Нирә баряң?» —
Дийип, агач аслышяр.
«Нирә баряң?»
Дийип, сораяр көче.
Бу совала чыралар-да гатлышяр.

«Нирә баряң?»...
«Нирә баряң?»...

«Нирә сен?»...

Эшидйән булутдан, көпрүден, талдан.
Телефоның будкасы-да гахарлы
Гайталаяр бу совалы гапдалдан.

Мен өзүми аклап,

Олаң барына

Дүшүндиржек болян...

Я-да ялбарян...

Догруданам, нирә барян хәзир мен?

Кимден гачып,

Кимиң янына барян?

1974

СУДУР

Сениң иш столың.
Бош галан стул.
Бир петде ак кагыз бир четинде дур.
Алтын иленчегин ятыр ялдырап.
Үмсүмлик...
Гөзүме гөрүңйөр судур.

Ниредедир, өрөн узак бир ерде
Отырсың стола башыңы эгип.
Айнаны огшаяр алма япрагы
Ачык эпишгөнің эрңегне дегип.

Мен болса бу чола тамда
Столдан,
Бош стулдан, иленчекден, эзизим,
Сең ысыңы алян,
Демиңи дуйян...
Өз сесими эшидйәрин бир өзүм.

1974

ЭЛЕГИЯ

Сынладым мен, сайгардым бир хақыкаты:
Кәмахаллар бу дурмуш дашданаң гаты.
Дердими дашлар дуйды,
Деря билди, гыз.
Өзүме-де, саңа-да хайпым гелди, гыз.

Сынладым мен, сайгардым өзге бир халы:
Бәгүлденем бу дурмуш якымлы ялы...
Вах, бимахал өсен ел хайсы елди, гыз?
Өзүме-де, саңа-да хайпым гелди, гыз...

Гара геен гөк йүзи хачан дурланар?
Бизи биле гөрмеди гечен дурналар.
Дердими дашлар дуйды,
Деря билди, гыз.
Өзүме-де, саңа-да хайпым гелди, гыз.

Бизи биле гөрмедик Ай гечди гитди.
Арманлы йылдызым-да, ах, өчди гитди.
Дердими дашлар дуйды,
Деря билди, гыз.
Өзүме-де, саңа-да хайпым гелди, гыз.

Вах, ёлагчы машынаң бош гелди ене.
Бирден тисгиниң гитдим байгуш сесине.
Дердими дашлар дуйды,

Деря билди, гыз.
Өзүме-де, саңа-да хайпым гелди, гыз.

Ятламазмы ялынлы ышкы ядымыз?
Күле дөңйәр көзлери өчен одумыз.
Дура-бара ене-де ягтылар жахан.
Серет, сениң нуруңа, серет, зар жахан...
Дердими дашлар дуйды,
Деря билди, гыз.
Өзүме-де, саңа-да хайпым гелди, гыз.

ГҮЙЗ ЭТЮДЛАРЫ

1

Япраклары елек ялы гайдырар
Чал үмүрли,
Чыглы гүйзүң шемалы.
Көчелере
Сары, гызыл мәмиши,
Гоңур гүлли кече язылан ялы.

Гаргаларың гагылдысы бөвүсйәр
Бу үмүрли үмсүмлиги яң билен.
Белки, олар бушлаяндыр баглара
Гар гелжегин бу гүн-эрте даң билен.

Хәзир болса ялта ягыш ядаман,
Майдалына сепеләп дур хунжүсин.
Гечип баря пикре гиден адамлар
Өз ичинден өлчөп
Шатлык, үнжүсин.

Гечип баря пикре гиден адамлар,
Кәте совлуп сары сувлы керсенден.
Нәче ажап әлем ачса боларды,
Хабар алсаң баряңларың херсинден!
Херсиниң ыкбалы —
Онларча китап...

Ягыш болса чавуш чакды шыбырдап:
«Гөзел гүйзүң газалына гулак сал.
Яңларыны ятда сакла,
Язып ал».

Гөк гүрледи.
Чакды ене йылдырым.
Ер дерледи —
Акды ерден йылдырым.

2

Лейлисачы зире-зире зүлпүни
Гөк шемалың дарарына гарашяр.
Сүмсүлөни сыпалаян марала
Ашыгына нәз әйлемек ярашяр.

Голы габа портфелли огланжык
Мекдебинден гайдып гелйәр хиңленип.
Ягыш билен ярыш әдйән айдымы
Узаклашды, баг ичинде яңланып.

Гуры ерден ёл ёк ялы, хамала,
Ойдан-оя уруп гечйәр ол оглан.
Агзын ачып ал-асмана бирденем,
Дамжалары гапып, ичйәр ол оглан.

Саквояжлы гожа болса ягышыңы,
Ягыш сувлы яплары-да әсгермән,
Гечип баря гүмра болуп пикирне,
Өз гамындан гайра еке зат гөрмән.
Хер хайсының калбы —
Онларча китап...

Ягыш болса чавуш чакды шыбырдап:
«Йүреклерә гидйән угра гөз айла.
Йүреклерә етжек ёданы сайла».

3

Динледикче елли ягыш сазыны,
Дамарларда дуйгы бары дөрөйәр!..
Сус гөрүнйәр троллейбус нәмүчин?
Нәмүчин ол бейле хаял йөрөйәр?

Бирден хапа сычрамасын пыяда! —
Этиятдан асса гелйән экени...
Гөк, гырмызы, гызыл, сары саяван
Гүйзи ничик безәп билйән экени!

Ниредендир гайып дүшен ганаты
Елиң бады алып гелйөр тогалап.
Сувлы ойда өз шеклине саташан
Итем гелйөр өз шеклини ковалап.

Ягыш ягяр.
Көмелеклер көпелип,
Мениң сачым азаляр хем агаряр.
Өз шеклине өзи эрбет алданан
Көпеге-де гаты небсим агыряр.

Гарагажың телпегине дувланып,
Орал аял эскимо-да сатып дур.
Үшәпдир ол-аясына үфлейәр,
Гөвреси-де гаршы ыраң атып дур.

Эскимоны яда саяр өзи-де:
Ектайы-ак, тос-тогалак, саң-гаты.
Янындакы ягыш сувлы ойда-да
Халлан атыр онуң үшән сураты.

Нәмүчин ол үшәп дурка бу махал?
Киме герек бу ягышда эскимо?..
Вах, жаханда чөзүлмедик совал кән!
Херси хакда дөрөтсе бор йүз кино!
Хер совалың сыры —
Онларча китап...

Ягыш болса чавуш чакды пышырдап:
«Гулак сал-да геңси гүйзүң хеңине,
Сенедиңи етиржек бол деңине».

4

Бир безелен пенжиреден
Эйжежик,
Гүлли гуржак гечйәнлере бакып дур.
Айнасындан ёда ясан ягыш-да
Гүл гуржагың гөз яшы дек акып дур.

Сүпүрсене гөз яшыңы, гуржагым!
Эзиз эйең гелер басым бакжадан.
Дүшүнмеди дилсиз гуржак дилиме...
Гөл галгадып, гечип гитдим текжеден.

Окара дек стадионың айлавы
Бошап ятыр.
Эркин шемал өвүсйөр.
Гыкылык ёк,
Сыкылык ёк,
Седа ёк...
Ак йылдырым булутлары бөвүсйөр.

Шуввулдаян шемал болса дөзүмли
Дарап гечип акация, арчасын,
Гайдырып өйр хатарлардан хатара
Билдиришдир билетлериң парчасын.

Бош хатарың бәри башкы четинде
Ики жуван гужаклашяр-гүлүшйөр.
Серетсене, бу үмүрли бошлуга
Сада сөйгү ничик говы гелишйөр!
Хер ышкың беяны —
Онларча китап...

Ягыш болса чавуш чакды шыбырдап:
«Эне Ериң оязына гулак сал.
Медет берйөн мукамлары язып ал».

Гөк гүрледи.
Чакды ене йылдырым.
Ер дерледи —
Акды ерден йылдырым.

5

Багда бир гыз япрак йыгып йөр хәзир.
Гам нышаны гөрүнсе-де гөзүнде,
Ялкым салып элиндәки япраклар,
Гүн шелпеси ойнаклаяр йүзүнде.

Тайып гелйән гөк моторлы яш йигит
Ягыш сесин бөлди бирден бадына,

Татыр-татыр гечип гитди ел ялы,
Еда арчап эзбер отрядына.

Сырык ялы, узын саплы байдаklar
Овсун атып, ызлы — ызына галгады.
Ер йүзүне япырылан түсселер
Гиденлере гара голун салгады.
Хер жуваның бады —
Онларча китап...

Ягыш болса чавуш чакды шыбырдап:
«Бахар багы гүйз геленде бейгелер.
Кемал тапар гүйзде жуван сөйгилер».

6

Эли долы торлы гелйөн
Кагыз букжа гачды бирден торундан.
Ур-тут шемал ачды кагыз гатыны.
(Гүйч гөрмесе, ким гозганар орундан?)

Сечеленип көз кимин, тер үлжелер,
Тогаланды гитди сувлы песлиге...
Гайык-гәми ойнап йөрен огланлар
Бегендилер бейле багта-меслиге...

Балаклары балдырлара чермешип,
Сувдан үлжә чөпледилер чагалар...
Билип болмаз, белки, әрте өзлерем
Үлжә багларының багбаны болар.

Даяв бир яшулы болса бутнаман,
Акып барян үлжә сын эдип отыр,
Белки-де, ол йөнекейжә бир иши
Өзи өз янындан кын эдип отыр.
Хер хайсының өмри —
Онларча китап...

Ягыш болса чавуш чакды шыбырдап:
«Оглан — ойна,
Гожа — акла хырыдар.
Херки яшың өз саңасы, дерди бар».

Шейле бир шадьян гамсыз жуванлык!
Шонча-да гайгылы гаррылык дерди.
Чаларан үмүрли, иргинсиз ягыш
Бу хакда эртеки отарып берди.

Ягышың якымлы пышырдысына
Хем шемал сесине гулак асдым мен.
Сары, ораяны, гырмызы гүлли
Көчеден
Толгунып, гадам басдым мен.

Сары, ораяны, яшыл япрагың,
Гүйзе гужак ачан сахы топрагың
Өвшүн — овазыны,
Дүрли нәзини,
Япрак йыгып йөрен гызың ызыны
Язып алсам дийди хөвесим хөкман,
Шувлаян шемалың бадына бакман...

Гочак бир чынарың пенасында мен
Ачдым этюдниги.
Кистими алдым.
Гүйзе галып реңк дөрөтжөк болуп,
Гардым, реңклери реңке чалдым.
Хер хайсының васпы —
Онларча китап...

Ягыш болса чавуш чакды пышырдап:
«Мен бегенйән гүйзи гөрйөн сенеде.
Йене ятдан чыкармагын мени-де».

Гөк гүрледи.
Чакды ене йылдырым.
Ер дерледи —
Акды ерден йылдырым.

1974

СОҢКЫ ТРОЛЛЕЙБУС

Хысырдылы гечен гысгажык гүндиз
Табшырды нобаты ягышлы гижә,
Вепалы ярына гарашянлара
Гарамтыл жәхекли, нагышлы гижә.

Газонлары гөзден гизледі түмлүк.
Лейлисачы соңкы сапар дараняр.
Бөлек-бүчек булутларың астында
Гарагажың шахалары ыраняр.

Гавун дилимине меңзейән Аям
Саралып гөрүйәр булутдан кәте.
Чала халланлаян асма чыралар
Меңзеди сабырлы саралан кәдә.

Ялдырашып ятыр ягышлы ойлар.
Ене бири гирип гитди тамына...
Мен болса чоюнып чилим одуна,
Хенизем гарашян өз солтаныма.

Нәче дуранымам чыкды ядымдан.
Халымы тең этди бу сары гижә...
Ене сен гелдиңми, эй троллейбус?
Жәхеннем!

Гидели!

Чыкмады бижә...

Гидели, сен бери дердими пайлаш!..

«Йөр гитсен, яш йигит! Мүн! Отур! Жайлаш!»

1974

ЭШИДИЛМЕЙЭН ОВАЗЫМ

«Эйсем онда ол саңа
Гарашяндыр өйдйөмин?
Даң атынча айдымы
Онун үчин айдямың?»

Шемалың шу совалы
Оярды пайхасымы.
Доңды элде галамы.
Гойдум язян хатымы.

Гойдум язян хатымы.
Дүңье доңды мең билен.
Ене чыкдым дашарык
Сени күйсөп даң билен.

Шол махалам суратың
Гараңкыны бөвүсди.
Шемал өңкүден бетер
Гыжалатлы өвүсди:

«Эйсем онда ол саңа
Гарашяндыр өйдйөмиң?
Диңлөр өйдүп узакдан
Ене айдым айдямың?»

Шемалың бу сөзүңиң,
Гөрүп дурун, жаны бар.
Шемалың бу сөзүңде
Өрән агыр маны бар.

Пайхас нәме йүреге
Эмир эдип билйәми?!
Сөйги сениң калбыңа
Вах, сорашып гелйәми?!..

Балкылдаян гөзлери
Пенжиреден бакып дур.
Толкуна дөнен сачы,
Эда билен акып дур.

Ах, нәдейин, о гөзлер
Маңа бакан бакмаяр.
Белки, мениң айдымым
Йүрегине якмаяр.

Алажым ёк, алажым,
Айдым айдан шонда-да.
Белки, бир гүн овазым
Етер дийип Жәннеде...

1974

СӨЗҮҢ САРПАСЫ

Кагыз билен галамың
Дили болса,
Геплесе,
Көте бизе игенип,
Көйинерди-көөрди:
— Ким дуйгусыз, дадысыз
Сөзи сөзе сеплесе,
Бизи бетнам этмесин,
Харламасын — диерди.

1974

АДАМ ГАЙТАЛАНМАЯР

Мен өлемсон,
Ягыш болуп,
Ел болуп
Я-да сонар сэхрамызда гүл болуп,
Доланып гелерин ене бу дүниә —
Диен шахыр өрән нэхак өвүниә.
Өленсон,
Адамың чешме-чай болуп,
Пенжиреден ышыклаян Ай болуп
Я-да гүле гонан билбиле дөнүп,
Язда йылдырым дек асманда сүйнүп,
Гайдып гелмежегне мен гүвә гечйән!
Мен метеор кимин өмүрлик өчйән...
Галат айдыпдырлар гадым греклер,
Дүнийәде хич бир зат гайталанмаяр.
Доланып гелмейәр
Хич хачан
Хич ким!
Хер кимин өз дуркы,
Өз дүнийәси бар.
Мениң язман гиден сетирлерими
Менден сон хич кимсе язып билмейәр.
Дүнийәде хич бир зат гайталанмаяр.
Дүнийә төзеленйәр!
Дүнийә өлмейәр.



**БАТАН
ШЕМАЛЫ**

*

Миннетли минелер мыдама ажы.
Дер сиңен топрагың хасылы сүйжи.
Ил сени сыласын, халасын дийсен,
Хич хачан ил үчин гайгырма гүйжи.

*

АЛ ШАПАК АЙДЫМЛАРЫ

1. ТЭЗЕ ДҮНҮӘ

Октябрда Орусъет ачды тэзе дүнийәни.
Ачылды тэзе дүнийә Еринъ бир бөлөгинде.
Азатлык ышыкланды,
Адалат ышыкланды
Октябрь шапагының алавлы золагында.

Октябрда Орусъет ачды ажайып дүнийә.
Башланды Ер йүзүнде бакы достлук заманы.
Гөрүлмедик замана,
Эшдилмедик замана
Хөкүмли хөким этди сада ишчи-дайханы.

Эпет рус ишчиси баш болды тэзе дүнийә!
Бейик Ленин байдагы өвшүн атды элинде.
Ганатымыз дийилди.
Зынаатымыз дийилди,
Бу арзылы байдага хемме халкың дилинде.

Оларам ал байдагың саясына үйшдүлер.
Шейдип тэзе дүнийәде дөреди тэзе Союз.
Гөрүлмедик бат билен,
Эшдилмедик ат билен,
Бир машгала биригини, йөреди яза Союз.

2. БАЙРАМ ГҮНИ

Бу гүн бакы Байрамы
Гаршыладык саз билен.
Гүйз гүнеши ярышды
Гүл гетирйән яз билен.

Гутдаг-салам ёллаяр
Бу гүн бизе ер йүзи!
Гечил барян гушларам
Гутлаяр бу гүн бизи.

Гутлаяр бу гүн бизи
Зарпчы зәхмет толкуны...
Гөр, ненеңси овадан
Ал шапагың ялкымы!

Шол шапагың нуруны
Гөзлерде гөрийән бу гүн.
Гутлагчы гуша дөнүп,
Ганаты герйән бу гүн.

3. БАТАН ШЕМАЛЫ

Сенсиз маңа сейил-де ёк, сапа-да,
Мәхрибан ватаның махмал шемалы.
Сәхер билен сыпалаяң йүзүми,
Сәхра сонасының аясы ялы,
Мәхрибан ватаның махмал шемалы.

Голдаяң дурналар ганат ачанда,
Гунчалар арзылы ятыр сачанда,
Гайым ганат боляң арзув учанда,
Мәхрибан ватаның махмал шемалы.

Ховузлы баглардан гүнде гечсем-де,
Булаклы даглардан гүнде гечсем-де,
Доймадым дадындан нәче ичсем-де,
Мәхрибан ватаның махмал шемалы.

Өвсенде үстүмден сергин акымлы,
Жаңыма жан гошың ене якымлы,

Сен шейле садык хем шейле хөкүмли,
Мәхрибан ватаның махмал шемалы.

Гайратлы ганатың голдава тайын,
Өмүр сенден даш дүшмөйин ылайым,
Мыдама хувдиле мени мылайым,
Мәхрибан ватаның махмал шемалы.

4. КОММУНИСТЛЕР

Полатдан пугта эрке
Баш болян коммунистлер.
Дерейән тәзе гөркө
Баш болян коммунистлер.

Ниреде иш кән болса,
Ниреде иш кын болса,
Тәзе дөп дөрөн болса,
Баш болян коммунистлер.

Кервен башыны чекйән,
Боз ерде бугдай экйән,
Айда-да байдак дикйән,
Баш болян коммунистлер...

5. ДОСТЛУК

Асмана дил битсе эгер,
Дотслук менден гиң диерди.
Деңизе дил битсе эгер,
Достлук менден чуң диерди.
Даглара дил битсе эгер,
Достлук менден мөкәм диер
Баглара дил битсе эгер.
Достлук мениң сакам диер!

6. ПАРТИЯҢ ИҮРЕГИ — ХАЛКЫҢ ИҮРЕГИ

Мәхрибан партияң эхли ишинде
Мердана халкыма сарпа-сөйги бар.
Алада югрулан мерт гөрешинде
Голтукдан гөтерйән улы дуйгы бар.

Бу дуйгы,
Бу сөйги коммунистлериң
Пәкизе калбының өзени-оды.
Бу дуйгы
Бу сөйги коммунистлериң
Багтыяр байдагы,
Өмүрлик ады.

Башда бу сөйгини Ленин йүреги
Адалатлы арзулардан дөрөтди.
Адалатың аркадагы, гереги —
Партиямыз йүрегмизде ер атди.

Адыл арзулары байдак эдинйөң,
Адыл арзувың-да байдагы сенсиң.
Сенсиң, эй партиям, данасы дүйнөң,
Хемише,
Хемише халкым биленсиң!

Партияң йүреги — халкың йүреги.
Икиси дең уряр гөрөшдө, гайда.
Партияң гереги — халкың гереги.
Партия — илимин айдымы тойда!

ТАМАДАНЫҢ ТОСТЫ

Достлар,
Тәзе тойы башламак герек!
Тапынды бу агшам ики яш йүрек.
Бакы битин болсун оларың наны!
Гутласын гелеңлер гоша жуваны!
Гайгы гапысыны япалың бу гүн.
Ягшыдан ягшы сөз тапалың бу гүн.
Отурың!
Орнашың!
Башласын багшы!
Сөзүңем сададан гысгасы ягшы:
Ашык ашыгына болса вепады,
Бакы дөвран сүрер яшлар сапалы!
Көрәп-күтелмесе шу гүнки дуйгы,
Хич хачан көнелмез ялынлы сөйги!
Әерип, адамлар, асылла када,
Вепадарлык үчин гөтериң бада!

1974

АШЫК МЕН

Сенем чыкдың өйүзден,
Менем өймүзден чыктым.
Жаны жадылан гөзе
Дашдан делмурып бактым.

Сергин сөхра шемалы
Сыпалады зүлпүңи.
Гайталадым ене мен
Шол көне, гамлы хеңи:
Ашык мен,
Ашык мен,
Ашык эзиз адыңа.
Ялбарян,
Яндырма,
Якма бейле одуңа!

Белки, бир гүн ахыры
Эшдерсиң бу айдымы...
Етсем дийип ызыңдан,
Йыгжамладян өдими.

Сен болса гүлүмсиреп,
Гөрмедик болуп баряң.
Эжизлейөн әрқими
Зүлпүң тарына саряң.

Ашык мен,
Ашык мен,
Ашык эзиз адыңа.
Ялбарян,
Яндырма,
Якма бейле одуңа!

1974

ДАШЛАШМА

Сен мениң мыдарым,
Байлыгым,
Барым.
Энче айдыр сенден хабар ёк, ярым.
Азалды умыдым,
Гачды карарым!
Ара даш болса-да,
Өзүң дашлашма!
Сөвер ярым, сөйги билен хошлашма!

Доян ёкдур сөвер ярдан,
Сөйгүден.
Гутар мени бу хасратлы гайгыдан,
Сынамызда сөйги оды сөнмесин!
Ара даш болса-да,
Өзүң дашлашма!
Сөвер ярым, сөйги билен хошлашма!

Аңсат дөлдир тапмак йүрек тайыны.
Ашык гөзлөр өз нурана айыны.
Арман эдөймәли енеки бир гүн...
Ара даш болса-да,
Өзүң дашлашма!
Сөвер ярым, сөйги билен хошлашма!

АЙДЫШЫК

— Гел шу гүн сейле, сонам,
Интизар дидарыңа.

— Ялңышып, сен сәв билен
Какма көңүл тарына.

— Яз-да ёк сенсиз маңа.

Саз-да ёк сенсиз маңа.

— Вах, ынанмак кын гаты...

Язма инди сен хаты.

— Түвелей дәл йүрегим.

Бесдир инди, бей дийме!

— Менем, оглан, өмүрлик

Вепалы хак сөйгүме.

— Гел, онда кине этме!

Гырмызы гүл берейин.

— Гүл герек дәл, гоч йигит,

Гүл йүзүңи гөрейин.

1974

БАХАР ГЕЛДИ

Бахар гелди багда гүле бесленип,
Гелди гушлаң ганат ачян овазы.
Часлы чайлар өз дилинде сесленип,
Илден-иле алып гитди о сазы.

Бахар гелди, гөркө гирди кешлерем.
Агзын ачды жүйже ялы, гунчалар.
Гышда гардан гачып гиден гушларам
Инди тәзе гүле гонар, ынжалар.

Яшыл яйла, яшыл юва, яшыл баг
Ягты ялкым гүжеңледи ене-де.
Яз ягшына ювды йүзүн гожа даг.
Ак бәбегни алып чыкды эне-де.

Көчелер-де, гожалар-да йигделди.
Сейле чыкды серви бойлы соналар.
Гечен йылкы нахал бир гез бейгелди.
Мерт йигитлер мейданларда таналар.

Бахар гелди! Бахар байрам гетирди.
Адам бары берк гушады билини.
Достлук бизи док гүнлере етирди,
Достлук барха безәр түркмен илини.

ЯШЫЛ ЙҮЗҮК ЯСАЙЫН...

Сениң үчин тәзе бир
Әлем ачмага тайын...
Саңа яшыл ювадан
Яшыл йүзүк ясайын.

Ай йүзүңи, ак мелек,
Ювайын яз ягшына.
Гүлякаңы безәйин
Әлемгошар нагшына.

Мавы асмандан кесип,
Мавы көйнек тикейин.
Сениң гелжәк ёлуңа
Гадыр гүлүн экейин.

Оваз алып гушлардан,
Айдым айдайын саңа,
Хеммесине дерек сен
Бир гүлүп баксаң маңа!

1975

КИМДЕ — КИМ...

Даң сәкерлер шапакдан оң оянып,
Бәгүлиң ачылшын гөрсө кимде-ким,
Әхли арзуына етип билйәмиш,
Хатда әлеме-де әдйәмиш хөкүм.

Шапакдан оң оядайын мен сени,
Оядайын шол гиҗеки саз билен.
Сен бир гөкден инен перишде болуп,
Ач гапыны шапакдан оң нәз билен.

Шапакдан оң оядайын мен сени,
Гидели гунчалар ачылан бага.
Адама екеҗе гүл гөрек әкен
Бу дүнйәде иң багтлы болмага.

Гүлүң япрагында ялдыран дамҗа
Ал яңага акҗа нуруны сачсын.
Гой, гөзеллик үчин ачылан бәгүл
Багт бинамызың гапысын ачсын!

1975

ГӨЗЕЛЛИК КАНУНЫ

Ненең гошгы язылмасын бу махал?
Гара гөзләр гыя бакды, гарады.
Гара зүлпүң гоша тары гөвнүми
Тилсим билән халкасына сарады.

Ненең гошгы язылмасын бу махал?
Гара гөзе гарамага хакым ёк.
Мен гитмели өз эркиме эрк әдип,
Арман, туруп гидере-де чакым ёк.

Мен огрынча бакян саңа алачсыз.
Сенем маңа кәте назар айлаяң.
Вах, нәмүчин, вах, нәмүчин, нәмүчин
Сен өзүңи өхли гыздан сайлаяң?

Бир баканда — яшыл майса ялы сен.
Бир баканда — шапак ялы гырмызы.
Улы залда хәзир диңе икимиз
Дуюп дурус икимизиң сырмызы.

Мен гитмели.
Терк әтмели бу залы.
Белки, сенсиң әртиримиң замуны?
Вах, нәдейин ене гидип билмедим,
Өкде чыкды гөзеллигиң кануны.

1975

ГЕРЕК

Гаты билип дакыпдырлар адыңы.
Сен эжең өйүңе герек экениң.
Сени салтанчакда үврэнде эжең,
Эжең йүрегине йүрек экениң...

Сен бу гүн ал гейип,
Ал шапак билен
Ак мекдебе баряң эжеңе дерек.
Сен бу гүн
Класда саңа гарашян,
Сенден сапак алян неси́ле герек...

Эмма сен оларын барындан бетер
Илки маңа герек,
Сен маңа герек.
Мен сениң адыңы узак ёлларда
Гөтерйөн ёл ачян ялкыма дерек.

1975

СЕЙИЛ БАГЫНДА

Баяк мен бир гызы сөйдүм.
Гүнде тәзе гейим гейдим.
Хер агшамам өз янымдан:
Инд-ә сөйсө герек — дийдим.

Гижелерне гошты яздым.
Алып барян ышкы яздым.
Гүлүмсирәп оканда гыз,
Той газанна ожак газдым.

Сапалы сейил багында,
Волейбол гызан чагында,
Гүнде газык болдум барып,
Серви сонан сорагында.

Гүнде гүлер гөзүн гөрдүм,
Гадыр әдип, гүлем бердим.
Вах, думлы-душ гөз болуп дур,
Егса аян әтжек дердим.

Әдил йүпек өймеди гыз,
Гүлүмсирәп, гүймеди гыз,
Не ягшыдан, не ямандан
Еке сөзем диймеди гыз...

Толкун ялы сачын дарап,
Бирден стадиона гарап,
Үмледі ол:
Даяв йигит
Йөрәп гелйәр бизе тарап.

— Ярыш-а гутарды, ёлдаш.
Бизің командамыз утды —
Дийип, етип гелен йигит
Гөзелиң голундан тутды.—

Саг болуң, сиз Жемал жаны
Бир хепделәп гүймединиз.
Әл бердиниз, гүл бердиниз,
Ишимем кән диймединиз.

1975

АЙРАЛЫК

Гара гайлы гомлар ялы,
Бирден гелди шум айралык.
Үлкерденем узак болды
Бир салымда бу аралык.

Солан сары гүйзе меңзеп,
Эллерин-де йитди бирден.
Мылакатлы, махмал сесин
Яңа дөнди гитди бирден.

Япракларам ёлы гөмди,
Ёлы гөмди, гөр, гайышып...
Гел, айралык арвахыны
Деп әдели! Гел, хайышым!

1975

КӨНЕ ГҮЗЕРДЕ

Сени гөк гүзерде гөрөсим гелйәр.
Чынарымыз чагырып дур хыялы.
Саңа айдым айдып бересим гелйәр,
Ниреде болсаңам, эшдилер ялы.

Сени гөк гүзерде гөрөсим гелйәр.
Баглы булак чагырып дур хыялы.
Саңа гошгы гошуп бересим гелйәр,
Якаңдакы тәсин кешделер ялы...

Вах, сенден судур ёк.
Гум-гуклук гүзер.
Булкулдаян булак сесленйәр чала.
Овазым ызыңы ызарлап гезер.
Шол шадыян гүзер чакыңдан чола...

Седасыз налаяр авунан йүрек.
Булут-да гизлейәр Ай шөхлесини.
Сениң сандыраян сесиңе дерек
Эшидйән япрагың юваш сесини.

1975

ЯДЫГӘРЛИК

Дүйшүмдеми?
Хушумдамы?
Ачык билебилмедим.
Гапымыздан гечип гитдин
Сәхер билен салкында.
Гайып болдуң бирден-бире.
Мен йитирдим өзүми.
Бейле гудрат болар экен
Пери — пейкер халкында.
Шол пурсатда өвсен шемал
Чакды чавуш толгунып:
— Ылга, йигит, эгленме-де,
Ылга багтың ызындан!..
Шол сес билен
Бейхуш әден беневшели атырын
Ядыгәрлик галды маңа
Яшлыгымың язындан.
Шондан бери
Гайып болан ак салгымың шанына
Гүнде гиже,
Гүнде гиже гошгы язян дүйшүмде.
Язан гошгым ятдан чыкяр
Ирден туран бадыма,
Эмма сениң ала гөзүң
Балкылдап дур гашымда.

1975

УКУСЫЗЛЫК БЕЛАСЫ

Гиже гара ел болуп,
Пенжиреден өвүсйөң.
Узап гелйөн эл болуп,
Ерганымы бөвүсйөң.

Часлы чай болуп акяң...
Окйылан болуп чакяң...
Гара гөз болуп бакяң...
Укусызлык беласы.

Ятламалар силяни
Алып гелйөң өйүмө.
Хош хыяллар гелип дур
Ене мениң күйүмө.

Гит, говусы, гөрүнмө,
Гарашдым Гүн батарна...
Сөхөлчө салым галды,
Аз галды даң атарна...

Ядыңдамы, гечен гыш
Халаядым мен сени?
Умытлы арзув берип,
Гүймедин сен кән мени.

Узак гиҗе сен мениң
Сөйгүлиме дерекдиң.
Екесирән йүреге
Хөвүр болан хөрекдиң.

Инди маңа зор этме,
Бейле ука зар этме,
Гиң дүнийәми дар этме,
Укусызлык беласы.

Бир гиҗеҗик онуңам
Айнасыны как барып!
Сен мениң гөзүм болуп,
Дидарына бак барып!

Эл чек әҗиз якамдан,
Чык инди чола тамдан,
Гутар сен мени гамдан,
Укусызлык беласы.

1975

БЕЛКИ, МЕН ЯЗЫКЛЫ...

Ай булуда сиңип баряр сүлмүрөп.
Эда билен гайып баряр булутлар.
Гайталап дур шол гайгылы сазыны
Даг дөшүнден дөмүп гелйөн булаклар.
Булутлар гөчди гитди.
Дурналар гөчди гитди.
Сениң сечеклиң ялы
Ал шапак өчди гитди.

Дурун мен гаяда шапага бакып.
Шемалам сес гошяр булак сесине.
Бирден гара гөзли бир марал чыкды
Кемери үмүрли даг депесине.

Онуң гара гөзи сениң гөзүңди!
Ене-де эленди интизар йүрек.
Маңа бу дүйөдө яшамак үчин
Сениң гайып болаң шол гөзүң герек...
Булутлар гөчди ене.
Дурналар гөчди ене.
Сениң сечеклиң ялы
Ал шапак өчди ене.

1975

ЗЕНАНЛАР

Дүниә дәрәли бәри адыңыз — айдым.
Безег берди бу дүниә гөркүңиз сизиң.
Буйсандырып, бейгелдип, песелдип билиәр
Газабыңыз, нәзиңиз, эркиңиз сизиң.

Дүниә дәрәли бәри адыңыз — арзув.
Шатлыгың шасы болды сапаңыз сизиң.
Бегендирип, эңредип, әнтедип билиәр
Сапаңыз хем вепаңыз, жепаңыз сизиң.

Бирден-ә сиз бесленен белент баг ялы:
Гел дийип дур дарайы, атырлы гүллер.
Бирденем сиз гамашан, гарлы даг ялы:
Гамчы кимин чавлаяр чапгынлы еллер.

Бирден-ә сиз апатлы абанан толкун.
Бирденем яз паслының ягты ягшы сиз.
Бизи бүтин беладан гораян галкан,
Өй төрүнің өмүрлик айдың нагшы сиз.

Сиз бу гожа дүниәнің бакы довамы,
Несиллерден несиле ганат бердиңиз.
Сизе сежде этмейән бир киши бамы?!
Сизе бәгүл бергили өмүрбойы биз.

Унутсагам кәте биз гүл гетирмеги,
Йылгырайя йүзүңиз —
Калбыңыз нәзик!..
Айып билдәи мен сизе дил етирмеги,
Хич ерде,
Хич хачанам ёк сизде язык!

1976

ГУРСАГЫМДА ГАЛАН ШЕРТ

Мургап якасындан язян хатымы.
Аштабатлы гыза кән салам болсун!
Инди мен ачайын йүрек гатыны.
Голы батлы гыза кән салам болсун!

Сен докма докаяң.
Мен гөзлейән газ.
Сениң адың билен уграян чөле.
Кәте гүлүмсирәп,
Кәте лак атып,
Гөйә мениң билен барярсың биле.

Ядымдан чыканок яшыл Пөвризән
Саясы сапалы, салкын жүлгеси.
Чөлде-де гулагма гелип дур мениң
Айдым айдып берен чешмәнің сеси.

Айтмалы затлары айдышып билмән,
Хошлапдык...
Учгунлы ашык назарлар...
Биз какда-да — дийдим мен саңа шонда —
Белки, бир махаллар гошгы язарлар.

Шерт этдик икимиз:
Бир йыл ичинде
Ики йыллык иши бержай этмеги,

Ишлән еримизде илкинжи болуп
Байраклы мензиле батлы етмеги.

Гурсагымда галды башга бир шертим.
Оны айтмаңыма этдим соң арман.
Инди мен ынжалып билемок асла,
Ынжалып билменем яныңа барман...

Дуйгулар арышяр.
Йүрек арышяр.
Эшидйөн узакдан дарак сесини.
Көте сайгарамок, сонам, идили:
Даракмы ол я-да
Йүрек сесими?

1975.

АҢСАТ ДӨЛ

Айдылмадык акыл ёкдур әлемде,
Эмма акылы-да алмак аңсат дәл.
Догры, дилде вада бермек ап-аңсат,
Эмма оңа эе болмак аңсат дәл.

Дер дөкмесең, дүр дөкүлмез чөлүңе,
Барбан болман, гуванмарсың гүлүңе,
Иүз-мүң керпич берселер-де элиңе,
Усса болман,
Бина салмак аңсат дәл.

Саз чалынса, арша галсам диерсиң,
Вах, менем бир дутар алсам диерсиң,
Шабрам шелпе какып, чалсам диерсиң,
Эмма багшы болман, чалмак аңсат дәл.

Гөзүң гидер гөкден бүргүт учанда,
Елкен ялы булутлары гучанда,
Гөге галжак болсаң өзүң хачанда,
Ганатың болмаса,
Галмак аңсат дәл.

1975

ДӨРТЛЕМЕЛЕР ДУВҮНЧЕГИ

* * *

Дили ерсиз яйнатма.
Бишен ащы гайнатма.
Ынанып өвгүсине,
Ала өзүң ойнатма.

* * *

Ядымда чаллы күйзе,
Гөк булаклы Пөвризе.
«Гараш-дийдин — гүйзе чен».
Нөдип етейин гүйзе?»

* * *

Сөйдүм сени жан дейин.
«Жан!» дийип, «жан!» эшдейин.
Башга байлык герек дөл,
Гел, беже гарып өйүн.

1975

УМЫТ

Бу дүнийәде сув гайнадып,
Сувдан гаймак алан ёкдур.
Я гыз дийип, дул аялы
Әре бержек болан ёкдур.

Гагылдап галса-да гарга,
Гаргадан газ болаянок.
Гүллесе-де гаргадили,
Январдан яз болаянок.

Бу затлары билмейән ёк.
Белки, мен нәхак сөзлейән...
Шонда-да мен как сувундан
Ене-де балык гөзлейән.

1975

ДИЛБЕР БИЛЕН ДИЛДАРА

Ак мейдана ярашяр
Дилбер билен Дилдара.
Ак мейданда ярышяр
Дилбер билен Дилдара.

Бири Түркменистанда.
Бири Өзбегистанда.
Икиси-де дессанда
Дилбер билен Дилдара.

Икисем колхоз гүли.
Икисем «гөк гөмили».
Бошадып баряр пели
Дилбер билен Дилдара.

Ики жора — ики Ай.
Икиси-де багта бай.
Хайсы йигит болар тай
Дилбер билен Дилдара?

1975

НАМАНГАН ГАТЫГЫ

1

Бир заманлар Наманганың
Ханы кесел боланмышын.
Дердине дерман агтарып,
Дөрт яна ат саланмышын.

Думлы-душдан чапавуллар
Гөзләнмишин дәри-дерман.
Хәкимли хан велята
Яйраданмыш шейле перман:

— Ким мени дертден гутарса,
Аграмыча алтын бержек,
Гөзеллериң гөвхерини
Шол хәкиме лайык гөржек...

Думлы-душдан нөкерлери
Гөзләнмишин ене дерман.
Эмма алач тапылмандыр.
Тапылмандыр тебиц, арман.

2

Ахыр бир гүн баш везири
Шей диенмиш хасса хана:

— Мамла билсен, медеткөрим,
Дердиңи дий шо Лукмана.

Сарпа саклап, серпай билен
Гүнибирин гөндөр чапар.
Диңе Лукман, хөкүмли хан,
Бу дердиңе дерман тапар.

3

Хөкүмли хан маслахаты
Макул билип, шат боланмыш.
Ене садык нөкерлери
Илден-иле ат саланмыш.

Ахырсоңы Багабатдан
Тапыланмыш дана Лукман:
— Мерхеметли ханымыз тиз
Гелсин дийди сизе хөкман!

4

Сөхөр билен салам берип,
Гапыдан гиренде Лукман,
Ене өңки вадасыны
Гайталапдыр хөкүмли хан:

— Дердима эм этсең, хеким,
Аграмыңча алтын бержек.
Гөзеллериң гөвхерини
Хузурыңа лайык гөржек...

Хеким хана середенсоң,
Отуранмыш оя батып.
Туранмыш ол ахырсоңы,
Хоржуныны эгне атып.

Адатыча, нәхоша ол
Хош сөзлери айданмышын:
— Ойланайын агшам — дийип,
Хан көшгүнден гайданмышын.

Агшам болса ак чынарлы,
Акар сувлы яп боюнда
Мыхман боланмышын хеким
Сада бир дайхан өйүндө.

Дайхан оңа шакөсөдө
Багыр дек гатык беренмиш.
Иштө билен иен хеким:
— Ене! — дийип, эл серенмиш.

Овуз ялы, ак гатыгы
Ирденем иенмиш хеким...
Ызындан гелен везире
Шонда шей диенмиш хеким:

— Бар, ханыңа айт сен, агам,
Везир, сенден хайыш эдйөн,
Менлик иш ёк бу ерлерде,
Мен өз илимизе гидйөн.

Наманганда шулар ялы
Шепагатлы гатык барка,
Гайры дерман гөзлемөң хич!
Элтиң хумы алып арка.

Табшыр, везир, ханыңыза:
Агшам-сөхөр гатык ийсин.
Шейле гатык эдйөнлөре
Агшам-сөхөр саг бол дийсин.

Алтыны көн болса ханың,
Берсин гарып-гасарлара —
Дийип, сөхөр угран хеким
Ел ашыпдыр асырлара.

6

Шондан бери Наманганың
Гатыгна дерман дийилйөр.
Гүндө үч вагтына гатык
Тенекар дийлип ийилйөр.
1975

ЛУКМАНЫҢ ЯШЫ

— Дөрт мүн дөрт йүз яшанмышын шо Лукман.
Хий, адамам шонча яшап билерми? —
Дийип, тәсин совал берди көшегим...
Эзрайылың өмүр хайпы гелерми?

Чын дийсеңем,
Телек ялы о сөзе.
Ялан диймәге-де дилим бармаяр.
Йөне ерден айдан дәлдир халк оны.
Халк сөзүнде мыдам улы маны бар.

Лукман хеким хакындакы хош сөзлөр
Асырларың сынагындан өтендир,
Ак йүрекли адамларың ислеги
Белки, бизе чын хөкмүнде етендир.

Лукман хеким алчак адам экени.
Мейлис-тойы, мәрекәни халапдыр.
Салыхатлы садалыгы үчинем
Илат оны әлмыдама сылапдыр.

Дост-яр билен гөвүн ачан гүнүнде:
Мен-ә бу гүн бир яшадым дийипдир.
Өмүрбойы кызмат әдип хак ише,
Гарыба гол бермек гамын ийипдир.

Ломай аклык алжак болман илатдан,
Бежерипдир кеселбенди сөйүп ол.
Бир бендөни дертден халас эденде,
Бегенипдир — бир яшадым — дийип ол.

Шейлеликте онуң яшы дөрт мүңи,
Дөрт эраны арка атып, өсүпдир...
Иле өмрүн багш эден адама
Илиң өзи өсдүрүп, яш кесипдир.

Өмрүм узак болсун дийсең, көшегим,
Бу барада ойлан сенем азажык.
Өз өмрүңе каст эденем сейрек дэл,
Ел урдуруп,
Я букулып,
Азашып.

1975

САЯ ХАКЫНДА РОВАЯТ

Сәхра сөкүп барян ялңыз ёлагчы
Сая күйсәп,
Узак ёлы өтүпдир.
Ахыры бир чешмежигиң боюнда
Еке тудуң саясына етипдир.

Яшыл япраклары елпейән шемал
Бу салкын саяда чалыпдыр хош саз.
Совук сувдан ганан ядав ёлагчы
Бирден япраклардан эшдипдир оваз:

— Сен бизи алкышла, дынжыны алян.
Биз саңа бу сергин саяны саян.

Шахалар силкинип, гүлүпдир муңа.
Шемалам чалыпдыр шадыан бир саз.
Йүзүниң дерини сылан пыяда
Шонда шахалардан эшдипдир оваз:

— Биз сизи саклаяс.
Биз сая саян.
Бизе алкыш этсин дынжыны алян.

Япракдыр шахаңың бу жеделинден
Гөвни галан ялы,
Садалык биле

Саясы саяпалы гоҗаман тудуң
Көнелен көклери гелипдир диле:

— Гача дурҗак болуң габа шөхратдан.
Бейдип, көкүңизи чыкармаң ятдан.
Мен сизи саклаян,
Мен сая берйән.
Маңа алкыш этсин бу гечип барян.

— Саңа алкыш эдйән, саялы тудум!
Йөне унутмагын сенем адамы! —
Дийип, гүлүмсирәп,
Ядав ёлагчы
Ене өңе тарап өден әдими.

1975

БАГБАНЫҢ БЕГЕНЖИ

Өмрүндө үч гезек бегенйө багбан.
Оң бейик буйсанжы гуры геп дэлдир!
Мегерем, өмрүндө бейле бегенжи
Башындан гечирйөн шейле көп дэлдир...

Бир гезек бегенйө бахар махалы
Көк уранда тәзе экен нахалы.
Бой алып, нахалы голлар геренде,
Багбаны икинжи гезек бегенйө,
Томусда шекерек миве беренде
Гөйө тәзе безег берен дек дүнйө.

Салкын саясында, сөвер багында
Дост-ярыны бир гүн чагырып мыхман,
Бал миведен хөдүр әден чагында
Ене-де бир ёла бегенйө багбан.

Өмрүндө үч ёла бегенсең шейле,
Белки, азам дэлдир,
Белки, боляндыр,
Шол бегенжи билмөн өтенлер вели
Мивесиз дарагты
Яда саяландыр.

1975

АТАМЫҢ ӨВҮДИ

Китапда-да акыл бары бар вели,
Дурмушдан-да сапак өвренмек герек:
Үч хөдүрден йүз өвүрме хич хачан! —
Дийип, атам өвүт берди бир гезек.

Ак сүйт хөдүр эдилсе,
Йүз өвүрме.
Ак сүйт — эжең ак патасы өмрүңе.
Сүйде сежде этмек — боржы баланың.
Ак сүйт халал лебиз берер эмиңе.

Йүз өвүрме,
Яссык хөдүр этселер,
Яссык — парахатлык аламатыдыр
Хем-де хошниятли мыхмансөөрлик,
Эркин рахатлык аламатыдыр.

Йүз өвүрме,
Тер гүл хөдүр эдилсе,
Хак сөйгүдир тер гүлүң түйс манысы.
Гүл сарпасын саклап билен әр киши
Хич хачанам хар этмез ар-намысы.

1975

АТА БИЛЕН ОГУЛ

Чексең чек вели, үзме.
Бош сөзи чише дүзме.
Урушсаң-сөгүшсеңем,
Ярашмага ер гойгун.
Хак сөз үчин хемише
Герек болса, сер гойгун.
Булар данаң акылы,
Асырларың накылы.
Эгер самсык сөзлесе,
Ховлама, якма йүрек.
Сөзлейөн самсык болса,
Диңлейжи дана герек —
Дийип, ата оглуна
Өвүт берди ятанда.
Оглы болса өвүди
Унутды даң атанда.

1975

БҮРГҮТ БИЛЕН АВЧЫ

Атды авчы учуп барян бүргүди.
Бүргүт бир силкиниң,
Бир ашак дүшди.
Ала булутлары бөксүп гахарлы,
Өңкүденем артык хыжувлы учды.

Авчы атды ене ары көөн дек.
Бүргүт бир айланды, ене песлиди,
Пелпелледи,
Ганат какды ховада.
Белки, авча бир зат диймек иследи.

Бүргүт тогдары дөл,
Безбелтегем дөл,
Ондан кебап этмежегинем билйөр.
Эмма авчың шейле гайратлы гушы
Атып, өлдүренин гөреси гелйөр.

Ол белент депеде дуран еринден
Гушуң ысгынының гачанын гөрди.
Шу гезек аларын диен чак билен
Гочак гошасына ене ок сүрди.

Эмма бат алды-да, яралы бүргүт
Бирден белент башлы даглара учды,

Гошасыны ченәп башлан авчыдан
Бир демде ок ялы араны ачды.

Авчы гөрүп галды ганатдан гопан
Елеклериң гаймалашып гелйәнин...
О мерген хенизем билмейән экен
Бүргүтлериң даг гөршинде өлйәнин.

1975

ДИЛИНДЕ ЯЗЫК ЁК

«Вах, дилиң дек дурмады.
Бир эдепсиз яңра сен» —
Дийип, кесдиң сөзүни,
Гаргыш этдиң сонра сен.

Ол эңеге, догрудан,
Жаң дакылан ялыды..
Гаргышын пейдасы ёк,
Гөргүлиң ыкбалыды.

Бидерек бир пагтабент
Йүз сөзүниң эллиси...
Дил гөргүли нейлесин,
Көвек болса келлеси!

1975

ӨЗҮНДЕН СОРА

«Мен нәхили адам?» — дийип сораң.
Оны сен менден дәл,
Өзүңден сора.
Адама өзүңден белет адам ёк.
Өз йүрегің саңа иң якын жора.

Белки, менем айдып билердим оны.
Эмма сен өзүңе иң улы судя.
Өз-өзүн элекден гечирен адам
Элмыдам өзүнің хатасын утя.

Сениң тутан ишиң хайырмы, шерми?
Халалмы, хараммы?
Нәхакмы я хак?
Сен мамламы, нәмамламы?
Караммы? —
Анык билжек болсаң, өз калбыңа бак.

Сөвешде дашыңы габаса душман,
Сен өзүңден сора чыкалгасыны.
Я баша бармаса башлан бир бинаң,
Сен өзүңден сора чыкалгасыны.

Бош чыкса бир айлап буравлан гуйың,
Елда еке өзүң азашсаң я-да
Бивепалык эдип, бир сөөн гызың

Улы умыдыңы көйдүрсе ода,
Өзгеден агтарман дердиңе дерман,
Илки сен өзүңден сорағын хөкман...

Белки, менем айдып билердим оны.
Йөне мен — мен болян,
Меңки — соңкы сөз.
Хер нәме әтсеңем,
Нирә гитсеңем,
Әхли совалыңы илки өзүң чөз!

Гөзүңи юм дәним бир чола ерде,
Намысыңдан сора,
Арыңдан сора.
Дардан асылсаңам хак сөзүң үчин,
Өз халал лебзиңи галатдан гора.

1975

ГҮЙЗ МУКАМЫ

Сизем элли яшарсыңыз дийселер,
Ынанмаздык,
Гынанмаздык,
Гүлердик.
Биз о гүнлер агшама чен сурнугыл,
Ач гарына чилик ойнап билердик.

Ынанмаздык.
Гынанмаздык.
Гүлердик.
Улалмага алңасардык шо йылар.
«Оглан» дийип йүзленселер, кемсиндик.
Акымына алып гитди оюнлар...

Элли яша етенмизем дуймадык.
Шемал ялы шувлап гечди мүчелер.
Бир нәчәмиз арша чыкды, адыгды.
Бу дүнийәден өтди эййәм ничелер.

Ынанмаздык.
Гынанмаздык.
Гүлердик...
Инди болса огланлыга зар гөвүн.
«Ага» дийип йүзленселер, яканок.
Гөр, дурмушда ничик өврүм бар, гөвүн!

Элли яшың гаты көнем, азам дәл.
Инди ыкжам эрк этмели әмриңе.
Гечип гиден,
Гечип барян,
Тележек
Йыллар совал бермели өз өмрүңе.

Аграм атя аладалар лабыры.
Мөхлет азалдыкча,
Мөхмүң көпелйөр...
Сениң сейил әден багыңдан болса
Инди өзге йигит ойнашып гелйөр.

Гара гейнен булутларың душундан
Гечип барян дурнаalara середйәң.
Шувлап өсйән шемал билен өзүңем
Гүйз хакында гамлы мукам дөредйәң.

Гара гөзли, галам гашлы гөзелем
Гапдалыңдан гечип баряр, гөрмейөр...
Овсун атды элли яшлы бир йүрек!
Оңа нәме?!
Ол үнсем бермейөр.

Яшып барян элван шапак өвшүни
Йитип гиден яшлыгыңы ятлаяр...
Яшыл геен галам гашлы гөзелем
Бага бакан барха батлы өтлейөр.

Элли яшың гаты көнем дәл вели...
Дурна гаты дашдан хошлашып баряр.
Элван шапак,
Айлы агшам,
Ак булак...
Чилик ойны ялы, дашлашып баряр.

БИЗИҢ ПЛАНЕТАМЫЗ

Әлемде, гөр, нәче планета бар!
Барындан кичисем эне Еримиз.
Биз оны беленде гөтержек болуп,
Асырлардан бәри дөкйәс деримиз.

Әлемде, гөр, нәче планета бар!
Әхлисинден акыллысам Еримиз.
Чүнки эне Ерде ынсан яшайр.
Ерде ярыш билен яшайрыс биз!

Әлемде, гөр, нәче планета бар!
Әхлисинден оваданам Еримиз.
Гайратлы гөрешде безейәр оны
Чепер әллеримиз,
Маңлай деримиз.

Ериң ховасына,
Ериң нағшына
Әхли планетаң гөзи гидип дур.
Ер инди Ая-да адам иберип,
Ягты йылдызлары хайран әдип дур.

Ер шейле кичижик.
Шейле энайы!
Әлем оны тәч әдинйәр башына.
Бир гүнде әнчеме айланып чыкяр
Инди Гагаринлер Ериң дашына.

Бал мивели баглар,
Умгалы даглар
Ере нагыш болуп,
Гөтерйәр гөвүн...
Арман, Ер йүзүниң апы-тупаны
Деп болуп,
Дүниәден гиденәк бу гүн.

Сачында чалы бар,
Калбында — оды,
Күкреги көрәп дур эне Ермизиң.
Көте дәри ыслы түсседен доля
Асуда..
Арасса ховамыз бизиң.

Ниредедир
Ериң бир бөлегинде
Урушуң одуны өлчерйәнлер бар.
Ниредедир
Ериң бир бөлегинде
Меслиге чыдаман,
Килчерйәнлер бар.

Апалап,
Сыпалап,
Ериң кешбини
Өңкүденем оңат этмек ерине,
Гуллук әдйәр олар парчалап Ери,
Гана боямагың гара пикрине.

Әшит, әй эне Ер,
Әшит, мәхрибан!
Биз сенде догулып,
Биз сенде өлйәс.
Шол себәплем саңа эне Ер дийдик.
Шол себәплем сениң гадрыңы билйәс.

Биз сени безәрис несилме-несил,
Әхли бөлегинде бакы яз болар.
Топларың өмүрлик сем болар сеси,
Асуда гуҗагың айдым-саз болар.

АСЫР МЕНДЕН РАЗЫМЫ?

Иигримиджи асыр.
Соңкы белеги.
Сәхелче салымдан асыр чалышяр.
Бу гүн ерде йөрәп йөрән адамлар
Ая учан билен хабар алышяр.

Бу гүн ерде йөрәп йөрән адамлар
Марса мейил эдйәр,
Чапар гөндерйәр.
Дерялары терс акдырып,
Тогтадып,
Деңизлер дүйбүнден небит өндүрйәр.

Деңи ёк дийилйөн алмаз дашындан
Станок ясаяр йүзүк дерегне.
Ясама йүреклер голдава гелйәр
Урмасыны гоян адам йүрегне.

Бар адам гөрешде.
Бар адам иште...
Бу гөреше нәме гатанч гатдым мен?
Окгуилы асырың соңкы белегне
Ничик нетижели гелип етдим мен?

Сапасыны гөрдүм гөзел асырың.
Мен асырдан өмүрбойы разы.

Асыр менден разымы я-да ёк?
Аз дәл экен бу совалың азары.

Бергилими мен бу бейик асыра?
Тал экдимми?
Там салдыммы я көпри?
Нәме нечим дегди мениң илиме?
Я өмүрим бир биманы, бош гепми?

Нәм этдим мен,
Нәм этдим мек өмрүмде
Өдөр ялы яшайшымың манысын?..
Асыр болса эңип баряр окгунлы,
Өңе сүрүп гөзеллигиң гөмисин.

1975

**ГУЖАГЫНДА — ЧЕМЕН,
ГӨЗҮНДЕ — ГҮНЕШ**

Эне гүл йыгып йөр гунчалы багда.
Гөвне ганат берйөр гушларың сеси.
Гөзүни айырман гайчылы голдан,
Гарашяр гапыда көрпе ләлеси.

Гарашяр гапыда көрпе ләлеси,
Элинде-портфель, гөзүнде-гүнеш.
Гаршы гөз айлаяр эне гызына.
Гаршы үм алышяр ики йүрекдеш.

Эне-де бу сәхер баласы ялы,
Багда кейик кимин бөкейин диййөр,
Әлемиң атырлы әхли гүлүни
Баламың ёлуна дөкейин диййөр.

Биринжи баласы биринжи гезек
Биринжи класың гапысын ачяр!..
Онуң элиндәки овадан гүллер
Әлеме ажайып өвүшгин сачяр.

Ак мекдебе баряр арзылы көрпе.
Гужагында-чемен, гөзүнде-гүнеш.
Онуң билен биле бегенип баряр
Оны дүниә берен эзиз йүрекдеш.

1976

ПАРАХАТЛЫК БОЛСУН ДИЙСЕН...

Диленип я-да эленип,
Парахатлык алынмаяр.
Парахатлык биналары
Бош сөзденем салынмаяр.

Белетдир бу хақыката
Ассылы хем адыл йүрек:
Парахатлык үчин мыдам
Гайратлы гөрешмек гөрек!

Гайратлы гөрешмек гөрек
Өң хатарда ыкжам дуруп,
Бакы достлук дуйгусындан
Ок гечмейән гала гуруп!..

Ынсабыңа этсен эмир,
Кән чыкарсың полат, демир,
Ыхлас билен әксен ери,
Хасыл үчин дөксең дери,
Агыр йүклиң йүкин алсаң,
Акабадан көпри салсаң,
Вет ниетлер ногталанар,
Парахатлык пугталанар!

Сөйсен сада ынсанлары
Хем деңлиге сарпа гойсаң,

Кайыл болуп өз хакыңа,
Халал зөхмет билен дейсаң,
Сөйсең эне хувдусини,
Сежде этсең ак сачына,
Ынжытмасаң тез маралы
Геленде булак башына,
Бет ниетлер ногталанар,
Парахатлык пугталанар.

Белетдир бу хакыката
Ар-намыслы, адыл йүрек:
Парахатлык болсун дейсең,
Гайратлы гөрешмек герек!

1976

МЕНИҢ БӘШҖЫЛЛЫГЫМ

Мениң бәшҗыллыгым — мениң максадым.
Максатлы мерданлар мырада етер.
Минутлар ховлугяр мензиле бакан,
Мен болса ховлугян минутдан бетер.

Мен мензиллер ашян.
Мензиллер ене
Дөсталап чагыряр өңе арзувы.
Сапалы дурмушын сагатларыны
Гөрешде гечирмек нәхили говы!

Мениң бәшҗыллыгым — мениң дурмушым,
Мениң гөзел гелҗегимин гиреви.
Онуң хер сүтүни,
Хер бир бинасы
Батан кувватының төзе диреги.

Мениң гөрешимин маньсы шонда.
Шол маньдан гелйәр хыжув-херекет.
Битдигиче бәшҗыллыгын бинасы,
Илимизде артып баряр берекет.

Мениң бәшҗыллыгым — мениң айдымым.
Якымлы яңланяр бу айдым бу гүн.
Бәш йылда он йыллык мензил өтмәге
Онуң ганатында галкыняр гөвүн.

ДӨРТЛЕМЕЛЕР ДУВУНЧЕГИ

* * *

Миннетли мивелер мыдама ажы.
Дер синең топрагың хасылы сүйжи.
Ил сени сыласын, халасын дийсең,
Хич хачан ил үчин гайгырма гүйжи.

* * *

Йыкыланың еңсесинден депме хич.
Шәхрада-да сен билиңи әпме хич.
Горкма газабындан гүйчли баярың,
Адыл иши еңип билмез гара гүйч.

* * *

Сөйги билен дөрәйәр сап сөйгүлер.
Үзүм әксәң, той гүнүнде мей гелер.
Галдырсаң бир йыкыланы еринден,
Өз мертебәң әңкүден-де бейгелер.

* * *

Яран ити яржак болуп йөрме-де,
Итиң итлигини ядыңда сакла.
Итем итлигини унутмаз ялы,
Геченде гемрилен омача окла!

* * *

Улы иле аян от алса токай.
Хич кимсе билмейэр янса бир йүрек.
Гүндизлер түссәни, гижә-де оды
Гөзлерден гизлежек болмак бидерек.

* * *

Хүнәрли хар болмаз, йигит.
Намарда зар болмаз, йигит.
Ялынып гүн гөржек болма,
Мунындан кәр болмаз, йигит,

* * *

Эгер күйзе дөвүлмесе,
Ач өлерди күйзегәрлер.
Эмелсизлер өвүнмесе,
Дөрөмезди демир әрлер.

* * *

Гач сен, кейик, гач сен, кейик,
Вах, араны ач сен, кейик!
Етип баряр йындам авчы,
Депелерден геч сен, кейик.

* * *

Гөзли болуп, көре дегмез.
Ики болуп, бире дегмез.
Өз хетдини билсе шагал,
Хич хачанам шире дегмез.

* * *

Ат ызыны тай басар,
Бас сесини най басар.
Ййданма ёла чыксаң,
Гайра дурсаң, гай басар.

* * *

Дама — дама, көл болар.
Хич даммаса, чөл болар.
Боз ерде битен дәне
Док мәдели, бал болар.

* * *

Саглыкдадыр сакасы.
Малың не пейдасы бар?
Болмаса атда аяк,
Ялың не пейдасы бар?

* * *

Бир ағачдан бағ болмаз.
Я байырдан дағ болмаз.
Бет ниетли гөрибиң
Кейпи өмүр чағ болмаз.

* * *

Дутарымың тары сен.
Алжак болма ары сен.
Мениң үчин, мелегим,
Бу әлемиң бары сен.

* * *

Мен бир демирчи усса.
Калбымда галды гусса.
Сабады сабрым, сонам,
Инди әжеңи гысса.

* * *

Дағ башының гары сен.
Гүйз багының нары сен.
Дилленсене, дәли гыз,
Хайсы йигдиң яры сен?

* * *

Айлар — гүнлер айланар.
Жәч сыпалдан сайланар.
Хачан сениң хөвесиң
Тоя тарап шайланар?

* * *

Гуванжакдым боюңа,
Гелмедин сен оюна...
Жигиң чагырып гитди
Мени челпек тоюңа.

* * *

Саташдым даглы дерде.
Сөкүлдим перде-перде.
Белки, багрын дилендир
О-да бир чола ерде.

* * *

Иүк гөтерсем гердене,
Ярасам ил дердине,
Белки, баш эгер сонам
Илиң сылан мердине.

* * *

Дерек дереге бакар,
Арасындан сув акар.
Өзүне эрк этмедик
Өмрүни ода якар.

* * *

Бир гүлден бахар болмаз.
Той гүни гахар болмаз.
Дост билен ийилмедик
Нахардан нахар болмаз.

* * *

Ай догар, Айы күйсәр.
Сув акар, чайы күйсәр.
Мурты табан мерт йигит
Мынасып тайы күйсәр.

* * *

Нәзиң болса чекейин.
Ики дыза чекейин.
Сениң гелжек ёлуңа
Гадыр гүлүн экейин.

* * *

Сеениң — мая болар.
Агач әк — сая болар.
Тапмасаң өз орнуңы,
Гүл өмрүң зая болар.

* * *

Чалардыкча башымыз,
Артып бая гошумыз.
Гош герек дәл, герек дәл,
Ел болсун ёлдашымыз.

* * *

Бир гыз сени сыласа,
Хормат гойса, халаса,
Өзүңден гөр, яш йигит,
Соңра йүрек наласа.

* * *

Гүл гөзел, гүлгүн гөзел,
Дердими билгин, гөзел.
Эшитсең шол овазы,
Бададыр, гелгин, гөзел.

* * *

Ызыңа дүңе — дүңе,
Көне көңүм тозды, гыз,
Ела чыксам, хам хыял
Аягымдан озды, гыз.

* * *

Гөрүнди гөк чеймеде
Гайып болан жемалы.
Бейхуш боланмы яра
Етирсин яз шемалы.

* * *

Гижелер-ө, гижелер,
Гиже дердим гүйжелер.
Ыкбал ойнуна серет:
Чапраз чыкды бижелер.

* * *

Дурналар гечер гидер.
Иылдызлар өчер гидер.
Илинден айра дүшөн
Ажы яш сечер гидер.

* * *

Вада бердик чынара.
Гелдим көне кенара.
Дурун ене еке өзүм,
Меңзеп гамлы минара.

* * *

Жеренлер чөлде гезер.
Соналар көлде йүзер.
Айралык беласына
Бу йүрек нөдип дөзер?

* * *

Ак гүлүм, алма гүлүм,
Гамлы хең чалма, гүлүм.
Гүн эретди гары-да,
Доң йүрек болма, гүлүм.

* * *

Айнама, гыз, айнама.
Гызма, ганым, гайнама.
Шемал, маңа каст эдип,
Гара зүлпи ойнама.

* * *

Бадхызың писсеси сен.
Тер гүлүң дессеси сен.
Бу өмүр китабымың
Найбашы кыссасы сен.

* * *

Гөк өвүсди дагымыз.
Бол гетирди багымыз.
Гелди тойлы меселө
Нокат гоймак чагымыз.

* * *

Гиже ёлы баглады,
Ене калбы даглады.
Сени чагыран гыжак
Даң атынча аглады.

* * *

Яп боюндан яр гелйөр.
Я гүнеш, я гар гелйөр.
Нәмүчин бу гин жахан
Бу гүн бизе дар гелйөр?

* * *

Сачларымың агы кән.
Йүрегимиң дагы кән.
Ятламалар силиниң
Хопукдырян чагы кән.

* * *

Узак ёла бакан мен.
Деря дөнүп, акан мен.
Бивепаның одуна
Яшлығыны якан мен.

* * *

Додагының алы бар.
Яңагының халы бар...
Ондан ичерде галан
Ядыгәрлик халы бар.

* * *

Билер вагты билмеди.
Гелер вагты гелмеди.
Бивепалык мөхрүни
Маңлайыма елмеди.

* * *

Ак череги күнжүли,
Бойны мерҗен хунжүли,
Арман, ала гөзлери
Элмыдама үнжүли.

ГАРТАШАН ЧАРЛАК

Мавы сувдан долы керсене меңзәп,
Ханховуз узакдан гөрүңди гөзе...
Көпүкли толқунлар эдалы мүңзәп,
Сөхер салам берди кенарда бизе.

Гөк үмүр габапдыр гөркүни көлүң,
Гөгүмтил никаплы гөзел жемалы.
Әле алаң ялы эркини көлүң,
Толкуны товлаяр сөхер шемалы.

Салкын ил арзылап, ир билең өрөн
Газларың сүрүси гайрадан гечди...
Бирденем кенарда кейтикләп йөрөн,
Гарташан чарлага назарым дүшди.

Учмады ак чарлак.
Гөрүңди геңси...
Басым өлжегини билендир, белки?
Я-да Гарагумда дөрөн бу деңзи
Гөрсем дийип, бизе гелендир, белки?

Хайпым гелди хәзир онуң халына:
Бат алды...
Вах, ене учуп билмеди.
Вах, гаррылык бөвет болды ёлуна...
Нәмүчин ганата гайрат гелмеди?

Гөргі барын гөрен ялы өмрүнде,
Салланып дур омрулан чеп ганаты.
Гөр, не гүйч бар гожалыгың эмринде!
Бүкүлипдир чал чарлагың каматы.

Гам гөрүнди оң сүйренип баршында...
Дердин болса, деп эдейин, чарлагым!
Уч ене-де гөк гомларың гершинде,
Ганатыңы жүп эдейин, чарлагым!

1976

ГАРРЫЛЫК ДЕРДИ

Гаррылык хер киме бир хили гелйәр.
Гумансыз гелйәр ол дүрли төр билен.
Йигитлик гадрыны гоҗалар билйәр,
Гоҗалар гөрешмез әпет әр билен.

Гаррылык хер киме бир хили гелйәр.
Бириниң отузда агаря сачы.
Башга бири оны билинден билйәр:
Бевет басып билмез, агайса гачы.

Хова булашдыгы, көбир кишиниң
Бармак богунлары ысмаҗак болар,
Дәлиси болса-да йигрим бөшиниң,
Еринден дызына даянып галар.

Гөрежи күтелип, башга бир адам
Отуза етмөнкә әйнек дакыңяр,
Терк эдип мейлиси, шикары — задам,
Тойда танс эденне әйде өкүңйәр.

Кимсе отузында ёлда хашлаяр,
Ызына өврүлйә, алаңдан өтмөн.
Кимселер дишинден гаррап башлаяр,
Айрыла азыдан кыркына етмөн.

Гаррылык хер киме бир хили гелйөр.
Гелсе-гелиберсин, мен оңа боюн...
Эмма көбир киши дирикө өлйөр,
Дирикө унудяр дурмушың тоюн.

Ыкбал, әдениңе кайыл мен сениң.
Сенем бир хайыша гулак сал әнтеқ:
Гарратсаң-да сағат сынамы мениң,
Йүреги бир гарратмажак бол әнтеқ!..

Сәхер-сәхер ал шапага ювунян
Ак чигинли, ак мәмели, ак мелек,
Хем гайгылы, хем гайгысы ёк мелек
Әда билен сыпаланда сачыны,
Дашы ярып, дөмүп чыкан бир энар
Гүн гөркүне әгенде өз башыны,

Кеержекләп дагдан дүшен бир марал
Дурна гөзли булақдан сув иченде,
Бир әнайы әне серче агзында
Чагасына балдақ алып геченде...

Гөрүп билмән галаймайын мен бирден
Етип гелен гаррылыгың дердинден.

Арзылымың гөзи болуп, асмандан
Даң йылдызы ере ягты сачанда,
Гүлден-гүле гонуп йөрен кебелек
Гүн нуруна төзе өвшүн ачанда,

Зәхметсөер гарынжаның гыдырдап,
Өз йүкүни өе алып баршыны,
Гара гүне габат гелен гардашың
Менден көмек умыт әдип дуршуны...

Гөрүп билмән галаймайын мен бирден
Етип гелен гаррылыгың дердинден...

Гаррылык хер киме бир хили гелйөр.
Гаррылықдан гачып гитжек ериң ёк.
Эмма гөвүн вагтындан өң гарраса,
Дүнийә билен,
Дурмуш билен сериң ёк.

Ит гөзүндөн гаррар, адам-йүзүндөн.
Билйән, гайдып гелмез чөгә сиңен сув.
Йөне сен гөвнүми гарралтма, ыкбал.
Гөвүн гаррадыгы — гутарар арзув.

1976

ГӨЗЕЛЛИКДЕН ДОЙМА ЕК

Өвренишсе боляр әхли зат билен,
Сув билен,
Гүн билен,
Геңси ат билен.
Өвренишйәң телевизор биленем.
Ген дәл инди Айдан гайдып геленем.

Өвренишсе боляр әхли зат билен.
Иәне бу дурмушда бапга бир зат бар:
Яшасаң-да бу дүнйәде нәче сен,
Гөзеллиге өвренишип болмаяр!

Әлмыдама тәзе тәсин гөзеллик!
Гөзеллиги гөрән адам эрейәр.
Бу дурмуша шол себәпли адамда
Сөйги диен бейик дуйгы дөрейәр.

Әлмыдама тәзе тәсин гөзеллик!
Отлы ылхам чешмеси ол әлмыдам,
Хер гезекде тәзеләп бу калбыңы,
Бегенч берйән гең атырлы гүл мыдам.

1976

МАЙ БАЙРАМЫ

Май байрамы,
Бир вагт сен
Гүр токайың ичиндедиң.
Май байрамы,
Бир вагт сен
Гачгакларың гөчүндедиң.

Май байрамы,
Бир вагт сен
Деряларың боюндадың.
Гөрер гөзе йөнекейже
Мөркели оюндадың.

Май байрамы,
Бир вагтлар
Арзувларың айыдың сен,
Эркин өмүр ашыктарың
Еке гүнлүк пайыдың сен.

Гайратлары үйшмелеңе
Үйшүрөн бир сыкылыкдың.
Райдашлык хем достлуга
Чагыран бир чакылыкдың.

Гизлиликде диварлара
Елменен мерт кагыздадың.

Енжилсеңем, еңилмедің,
Ер йүзүнде ағыздадың.

Май байрамы,
Бир вагт сен
Эли еке гармонлыдың.
Байдағыңды бар умыдың,
Арзувлыдың, арманлыдың...

Октябрың ал шапағы
Сени азат этди бакы.
Май байрамы арзувына
Илки бизде етди бакы.

Догрудан-да, Биринжи Май
Болды бакы яз байрамы!
Доганлыгы хем достлугы
Жебислейән саз байрамы!

1977

ЭРКЕКЛЕРЕ

Голда барын геер чыкар
Байрам гүни ерден йөрөн.
Байрам гүни бу әлеме
Безег берйөн нагышлар кән.

Әмма ажап гелин-гызлар
Гүнеш ялы гамза гезәр,
Байрам гүни бу дүнйәни
Әхли затдан артык безәр.

Әхли затдан артык безәр
Бу әлеми эдалары,
Айдым-саза оваз берйөн,
Ганат берйөн седалары!

Йөне шонда сөвлик билен
Унутмалың бир кануны,
Кагызда ёк шол дөбимиз
Вепалы сөйги замуны!

Байрам гүни тер гүл бериң,
Бәгүл бериң гелин-гыз!
Гүлүң еке япрагы-да
Гүлап гошар ягты яза.

Бәгүл бериң гелин-гыза!
Гелин-гыза гүл ярашар.
Диллер диле гелмесе-де,
Төзлер гүле кән гарашар.

Бәгүл бериң байрам гүни
Ак сүйт берен энелере —
Салланчага хувди билен
Гурсак герен сенелере!

Бәгүл бериң зенанлара!
Гүлден говы гадыр болмаз.
Байрам гүни берилен гүл
Йүреклерде өмүр солмаз.

1977

ДӨРТЛЕМЕЛЕР ДУВУНЧЕГИ

* * *

Адам болуп, өз гадрыны билмедик
Өмүр гадыр гоюп билмез иле-де.
Йигит чагы гала алып гелмедик
Көмил чагы чыкып билмез чиле-де.

* * *

Бетеринден бетери бар дүңйөдө.
Дийипдирлер: бетеринден сакласын.
Гарпышмасын ата-огул хич хачан.
Огул атаң берен дузун хакласын.

* * *

Яз ягышын ичер махмал майсалар.
Мержең монжук сечер махмал майсалар.
Көтө танап болмаз күмүш йүзүгөм,
Эмел эдип, оңа алтын чайсалар.

* * *

Билмедик болаң бол онуң өйкөсүн.
Олам сениң өйкөлөнңи билмесин.
Сыпалча аграмсыз сөвлик зерарлы
Асуда өйңүзе аждар гелмесин.

1977

ЧАСЛЫ ЧАЙЛЫ ДЕРЕДЕ

Даг дөшүнден дөмүп чыкан часлы чай
Дашдан-даша товсуп гелйэр ялдырап.
Эркин шемал өз дилинде ир билен
Чая гамлы чавуш чакяр галдырап.

Ак чынарлы, ак дерекли дере-де
Гелин ялы, бесленип дур ир билен.
Айдың маңа нәмүчин ол ак булак
Бейле гамгын сесленип дур ир билен?

Бесдир инди, юваш сеслен часлы чай!
Саклан бираз, сергин шемал, шувлама!
Бизе салкын сая салан сырдашам,
Ак чынарым, сенем инди шовлама!

Кеержеклөп, кейик гелйэр дереден,
Кейик гелйэр дуры булак башына.
Сергин сувдан гансын гелен жанавер,
Сер салмасын горкуп, дегре-дашына...

Гөзүм дүшди бирден кейик гөзүне...
Гара гөзлөр өз жеренмиң гөзүди!
Гамлы булак, яшыл дере, ак чынар,
Гара гөзлөр ничик сизи безеди!

ХОККЕЙ

Гижәң яры гыкув билен эйванда
Гиржек болдук гөни инди экрана,
Буздан батлы бөкүп барян шайбаны
Биз өзүмиз урян ялы, хамана.

Бизден бетер басга дүшди дикторам:
Секундамер ойны гаты гыссаар.
Дең хасаплы, дең ялынлы ярышын
Соңкы секунд, соңкы сынаг, хоссы бар.

— Ярым минут... Он бәш секунд... Бәш секунд
Соңкы секунд! Соңкы секунд эрейәр!..
Гол! — дийди-де, бөкди бирден Озеров
Стадионда шейле бир гох дөрейәр!

Соңкы секунд! Соңкы секунд арзылы
Хем азаплы улы еңше етирди.
Соңкы секунд эржел эрке мынасып
Хем сапалы шанлы шөхрат гетирди...

Яшам инди етди, ёлдаш, бир чене...
Өнде болса бичак бейик гериш көн...
Соңкы секунд гадрын билен чиликчи
Дийди дашдан: агам, энтөк гөрөш көн.



ГЫЗЫЛ
АЛМА

*

Ялын болса өвсүберсин от сачып,
Адам эрки, адам эли эремез.
Аязы хем оды еңип билмесең,
Гумда-шәхер,
Багда-бәгүл дөрөмез.

*

ГӨК БУКҖА

1

- Гөзүң айдың, а гыз!..
- Гутлы болсун, гыз!..
- Ин-дә болайжагам, той тутулса тиз.
- Язайсана ене, еңде, бир халы,
Нәме бейдип дурсун тапмаян ялы?..
- Ханы мениң агтыгымың той пайы?
- Гысганма, ажырак атсана чайы!..
- Инди Дурсун әжәң гөзи ер гөрмез,
Биз ялы гарыба гызынам бермез...
- Оң нәме гызының бармыды кеми?
Гызылдан болмалы шайының жеми...
- Гызылдан Йылдызла гызылдан галың...
- Ядрамаң, йигитлер, ери лал болуң,
Адам харыт дәлдир, бахасы болмаз,
Йигит болаң галың берип, гыз алмаз.
Гайратыңыз болса, оңа сөйдүриң,
«Шу йигит мениңки болсун» дийдириң —
Дийип, гыжыт берди дилевар гелин,
Емакчы йигитлер дишледи дилин...
- Дурсун дайза, гечи сойжакмы, гоюн?..
- Колхоза йүклежек болямыш тоюн.
- Гүлжемал жанымың өзи ханы, гыз?
- Кантура гитди-ле, гелер ине тиз.
Гечиң, төре гечиң!

Чай ичиң ине! —
Дийип, аладалы ылгаяр эне...

Гулак салың энәң гөвүн сазына!
Атасыз өсдүрөн ялңыз гызына
Зәхмет Гахрыманы диен улы ат
Берилипдир.
Обадашлар өрән шат.

Хенекми,
Киная,
Емак,
Шорта сөз...
Дарыкма, дарыкма, барысына дөз.
Дөзгүн, Дурсун әже!..
— Кемпир баяды...
Гызылдан салдыргын, Дурсун, хаяды...
Дөзйә Дурсун әже.
Дөзйә барына.
Йене вели яңы ене бирине
Демленмедик чайы эдиңдир хөдүр.
Бирден бүдүрейәр — ер бүдүр-сүдүр...

2

Ягыш ялы ягды хат үстүне хат.
Петде-петде букжа, гат үстүне гат.
Гарабагыр эне гитди иңкисе.
Гызынам тапанок, сорайын дийсе...

«Кимден бу букжалар,
Кимден бу хатлар?
Ягыш дек ягып дур гүнде телграм.
Я гызым?.. Гараңкы маңа бу затлар...
Болуп билмез!..»
Жаны тапмады арам.

Сырлы хатлар маңызына батанок,
Ики гүндир, ол рахат ятанок.

3

Гызы болса столуның башында,
Үнжә гиден әжесиниң гашында

Кимедир ене-де хат азып отыр.
Өңүнде бир дессе телграм ятыр...

«Өсдүрдим, экледим-сакладым сени,
Намарда-да мэтөч этмедим, балам.
Тумар билип, дөшө бекледим сени,
Сен зерарлы, туруп гитмедим, балам» —
Дийип, өз ичини гепледйэ эне,
Яда дүшйэ гызың какасы ене.

«Уруш гурсун, уруш дагы сынамда...
Непи нэме янан жаны гынамда?
Эдил онуң гөзи... Гөзүңе гурбан,
Сөзлө, балам, сөзлө, сөзүңе гурбан.
Эненден сырыңы гизлеме индем.
Гөзүмүң гуванжы, жан жигербендим».

Ягты яшыл чырасының ялкымы.
Айна ялы, ак гызының алкымы.
Язяр.
Бозяр.
Язяр.
Ене йылгыряр...
Ким билияр калбында нэме хыял бар?

Гөзүниң гытагын айлаяр эне:
Төзө бир букжаны ачды ол ене.
Додаклары билен окаяр хаты.
Бирден гачан ялы сабры-такаты,
Толгунып, еринден галды Гүлжемал,
Ене гөк букжаны алды Гүлжемал.
Гөз астындан эжесине эсетди.
Төрдэки айнаның өңүнө өтди.
Ол багрына басды гөкже букжаны,
Хамала, букжада бар ялы жаны.
Иерейяр...
Йылгыряр...
Айна гараяр...
Ким билияр гөвнүнде не хыялы бар?

Дурсун эже ардынжырап, геринди:
— Ятсаң болмаярмы, көшегим, инди.
Гитмелидир ене ирденем ише...
(Шей диенде, ятаярды хемише.)

— Ене-де азажык окаяын, эже.
Нәмүчиндир, мениң асыл бу гиже
Гөзүме бирхили укы геленок.

Дурсун эже маны аңып биленок,
Пикир этди, оя батды ол узак.
Өврүлди еринде энчеме гезек,
Ярпысы гечсе-де узын гижәниң,
Укусы геленок Дурсун эжәниң.
Гарабагыр эне гитди иңкисе,
Гүлжемал уклапдыр, сорайын дийсе...

4

Ахыр чыдамады габанжаң эне,
Гызының башыны гысды гөвсүне:
— Ынан, гызым, Алтын Йылдызың сениң
Депәми асманга етирди мениң.
Йөне саңа, гөрйән, болупдыр бир зат...
Ягып дур, ягып дур телграмдыр хат.
Бу нәме болдугы? Кимден букжалар?
Мүндер-мүндер болды гитди текжелер.
Гөк букжаның, гөрйән, бир беласы бар...»

Гызы әдил какасы дек йылгыряр:
— Москвадан бу дессе.
Бу хатлар Ашгабатдан.
Гумдан гелен үч әссе,
Чекинме, эже, хатдан...

— Гөвнүме болмаса, гөзүмиң нуры,
Шу гүндер саглыгың өк ялы угры.
Онсоңам... Гумры дек гөкжә букжалар...
Мүндер болуп гитди инди текжелер...

Гара гөзләр гыя бакып, йылгыряр.
Ким билйәр калбында нәме хыял бар?

— Эже, хатыржем бол, габанма, эже,
Сенден гизлин сырым болмаз екеже...
Текжеден букжаны алды, яйданды,
Яңагы яңадан көз кимин янды:

— Гөк букжада, көбөм әжем,
Гөк букжада гызың жаны.
Бар букжадан зыят гөрийән,
Жаным әжем, гөк букжаны.
Айлар әжәң оглы Мырат
Гарагумдан язяр оны.
Бар букжадан гөрийән зыят,
Жаным әжем, гөк букжаны.

Гайып болды эзиз энәң гүманы,
Ахыр бу ягдайдан чыкарды маны.

— Чынар ялы боюң, гызым,
Гоша болсун тоюң, гызым,
Саңа яран — маңа ярар,
Тутайын той шайың, гызым!

1954

ЫНЖАЛЫКСЫЗ НЕСИЛ

1

Гара гашын чытып,
Гүнорта чагы
Гөзүнің гарасы, гөзүнің ағы —
Дөвраны дуйдансыз гелди газыдан,
Эне айрылан дек болды азыдан:
Йылың бу пасылы дайханы Шабат
Газыдан гойбермез...
Сүңнем-ә абат?..

Чайыны өңүне аланда оглы,
Иңкисини орта атды гыссаглы:
— Жаның бери сагмы?
— Тут ялы... Хайып...
Эден ишимден-ә тапмады айып.
— Газы гутардымы?
— Гутар ниреде!
— Гайдып геләйипсиң... Бизің тиреде...
— Эсек мирап билен чакнышдык, эже.
— Тоба, тагсыр, тоба! Әйгилик болсун!
— Бевет басжак болды мениң бадыма.
Гой, өзем яшлыгны ядына салсын.

Ардынды алада астында эне.
Оглы ыржак болуп, жан этди ене:
— Чержевден Гоңрада ченли чөл билен

Демир ёл чекилжек...
Ёк, гара чыным...
Ол гитмерсиң дийди.
Гитжек дийдим мен.
Гараз, мирап билен чакнышды жыным.
«Газыдан гачясың бахана арап,
Аңсат иш гөзлейөң» — дийди соң мирап.

Дымды.
Энеси-де дырмады ери,
Согурды ясыкдан чыкан бир пери.

— Яшлар алып чыкжак о демир ёлы.
Мен кимден кеммишим дызамаз ялы?
Яңы башлыгыңам бардым янына.
Гошды мени мейлетинлең саына.

Дымды.
Энеси-де дырмады ери:
Ене нирө гитжек жаны-жигери?
Яңы дөлми эсгерликден гелени,
Яңы дөлми элине пил аланы?
Дүшүнмек кын бу заманың яшына,
Гүнде йүз-мүң хыял гелйөр башына.
Бал ялы гүнүң бар, гүл ялы өйүң.
Шайынам тутупдык ахыры тоюң.
Гырмылда-да йөр-дө, канагат әдип.
Не ишинң бар ене ят ере гидип?..

— Оглум, ене еке гойжакмы мени?..
Гарагызам гөз дикинди ёлуңа...
Геплешипдик: газы гутаран гүни
Той тутарыс дийип... Бейле халыңа...
— Дашховуза гелен гүни демир ёл
Гоша той тутарыс — дийди маңа ол.
Хава, өзи дийди...
Яңыжа гөрдүм...
— Оглум, еке галсам, көпелер дердим...

2

Ёмут телпеги дек тегелек гүжүм.
Айдым айдян сувы сынлая Дөвран.

Совал белгилери этсе-де хужум,
Ол өз матлабына вепалы мердан.

«Ким тапдыка, оглум, бейле хыялы?
Гаты кындыр гумда гураймак ёлы.

«Аңсат иш гөзлейәң»...

Аңсат иш! — дийип,

Чал башыны чала яйкады эне. —

Нөбелет дәл ахыр Эсегем чөле...

Бах, аңы етипдик парахат гүне...

Чөл диймек дилинде аңсатдыр, оглум.

Чөл бир мушакгатлы апатдыр, оглум.

Гышына аязы гылыч дек кесер,

Томусда жөвзасы ялындан есер.

Совурар,

Харасат

Чөгө совурар,

Дишлериң элмыдам гыжырдар дурар.

Сурнугып геленде, иейин дийсең,

Эжең меле-мыссык наны тапылмаз.

Гум — ёрганың,

Ялы-яссыгыңдыр сең.

Гышда гызгын пежиң яны тапылмаз.

Четиндир, Дөвраным,

Четиндир гаты,

Көндир Гарагумың дерт-мушакгаты...

Сув акяр.

Пикирем сув ялы акяр.

Гарагызлаң гоша талына бакяр.

«Гелерңе гөзүни дикип гарашды...»

Дөвран сыя зүлпүн нөче дарашды!

Оңа гарры гүжүм, акаба шаят...

Көшүк дек гөрүңйәр палчыкдан хаят...

«Аңсат иш агтарып, бахана арап»

Гитмежегне говы дүшүңйә мирап.

Газысы... Газысы гыссаяр гаты.

«Гума гитсең, балам, гөрерсиң шаты...»

Кындыр.

Рас айдяң, мәхрибан эжем...

Сен башга зат дийжек боляң, жан эжем,

Гум оглуның гумдан басылмажагны,
Аякбагы болуп, асылмажагны
Менем билйән, сенем билйәсин, әже.
Сен башга зат дийжек болясың, әже.
Сен гелин эдинжек...
Оглуңам өйден
Гойбермежек боляң инди, әже, сен...»

Сув акяр.
Пикирем сув ялы акяр...
Гарагызлаң гоша талына бакяр.

«Газы...
Хашар...
Сүрүм... хемише-де бар.
Дашховузым демир ёла интизар.
Эрте отла мүнөр түвүдир пагта...
Адам эвр әтжек чөлде-де вагта.
Чәгели чөллерден гүзүләп гелйән
Илкинжи отлыны гөресим гелйәр.
Чәгели чөллере эвр эдин билйән
Адама ал байдак бересим гелйәр...»

Ак тутулы пенжиреден ышыклап,
Әнеси сынлады чилим чекишин.
Ынжалыксыз оглуң ичи быжыклап,
Йүзүнде гүн шелнесиниң бөкүшин.

Ана, ол йөреди,
Бәрик йөреди...
Әнеде гөр нәче гуванч дөреди!
Эййәм бир тамдырлык хамыр югурып,
Гош халтасыны-да ювуп-серенни,
Дөвран билмейәрди,
Әне йүрегниң
Ене оңа ёла пата беренни.

3

Гоңратдан Чәржәге илкинжи отлы
Гелди дийип, хабар оқанда сәхер,
Сениң-де йүрегиң урандыр батлы...
Оны эшиденде оба, ил, шәхер,
Хениз картамызда ёкды нышаны.

Эмма отлы омзап барярды өңе.
Чөллер кервениниң гожа солтаны
Өркүжин йыгырып бакярды оңа.

Тарыха язылар бу ажап сене:
Өмрүнде отлыны гөрмедик эне
Инер оглы, гелни Гарагыз биле
Шол отлуда Ашгабада барярды.
Эдермен оглундан еңилен чөле,
Гөк вагоның айиасындан гарярды.

1947—1955

ТӨХРАН

ӨВШҮНЛИ КӨЧЕЛЕРДЕ

— Дур, доған,
Аяк чек.
Төхрана бир бак.
Төхран гөз яшлыдыр
Дийдин сен баяк.
Төхраның дерди хем гамы кән дийдин,
Йүреги яралы, багры ган дийдин...
Серет, Шахабада:
Той гүни ялы,
Ал, яшыл, меневше машындан долы.
Стамбул көчеси дуршуна дүкан,
Инжири, алмасы, хурмасы-да кән,
Найбашы нохутмы, набатдыр ногул
Диерсиң даш ёла дөкүлен чагыл...
Серет, сен сапалы көчелең бири,
Шовхунлы, шөвкетли, сазлы Надери.
Ша гызы дек шайланыпдыр Ләлезар,
Нәче дийсең, онда алмаз, алтын бар.
Чагырып дур генжи-гөвхер, мержени,
Геңси байлык чагырып дур, гөр, сени:
Иследикче ал бизи өз ярыңа,
Бер бизи буйсанч билен гүлзарыңа...
Сервили багларың неон өвшүни
Безейер ханымлаң зерли көвшүни.
Гөр, ненең гөчгүнли гудуран жазлар!

Бага бакан баря бежемен гызлар.
Баглы көшүк, белеит бина хер яны...

— Бес!

Гөреңок сен хакыкы Тэхраны.
Хакыкы Тэхраны гөреңок, гардаш.
Ясама ялпылды гөзүң баглаяр.
Эшидийен сазыңа гошуп сесини,
Гарып Тэхран гара гүнде аглаяр.

Тэхраның дерди бар,
Тэхраның тамы,
Тэхраның йүреги даглыдыр, даглы.
Эжизлең ахыдыр отлы мукамы,
Азатлык гушуның гөзлери баглы,
Тэхраның йүреги даглыдыр, даглы.

Тэхраның тамы бар,
Тэхраның дерди,
Гожаман гөвреси дуршуна яра.
Ким оңа шейле кән жепапар берди —
Асырлардан гарры,
Көмүрден гара!
Гожаман гөвреси дуршуна яра.
Тэхраның дерди бар,
Тэхраның тамы,
Тэхраның йүреги яман яралы.
Ач, гардаш, гөзүңи,
Аяз агшамы
Тэхраның пердесиз йүзүн гөрели.

ИШСИЗ УССА

Гулагына илмөн шәхериң сазы,
Эңегине етип сомалан дызы,
Габарчак аясы маңлайын сыпап,
Ак көшгүн өңүнде
Даш басганчакда
Гурт болуп отуран гашлак гоңаны
Гөйәмиң?..
Айдайын саңа ол хакда:
Ёк онуң өйүнде бир дөвүм наны.

Гаты совук гапының даш секиси,
Совук хожайының йүреги ялы...
Янында ятыр оң палан чекиси,
Гижеден гараңкы гара ыкбалы.

Озал онуң демир дөвен билеги
Серет инди, серет, эдил чөп ялы.
Вах, элөпдир оны ыкбал элеги,
Догабитди онуң билен чөп ялы.

Танан дәлсиң, элбетде, сен гоҗаны.
Ол шу аҗап көшгүң улы уссасы.
Ёк онуң өйүнде бир дөвүм наны.
Бар байлыгы — гурсакдакы гуссасы.

Гараз, гүн гечирмек гамыны ийип,
«Ниреден иш тапып боларка?» дийип,
Отыр сачы ялы ак гара бакып...
Ким оңа иш берер көшүкден чыкып?

Белент биалары дөреден усса
Лагшапдыр.
Гаррапдыр.
Хырыдары ёк.
Галан гоҗа өмри — гөзяшлы кысса.
Догрудан-да, уссаң өңки зоры ёк.

АДАМ БИЛЕН ИТ

Көшир кимин турбаларың түссеси
Тәхраның өң этегини бүрөпдир.
Түтейөн дек гарышларың гуссасы,
Сансыз керпич күрелери дөрөпдир.

Оҗар ялы гатан голлар бу ерде
Оҗардан-да гаты керпич биширйәр.
Палчыгыны эйләп ган билен дерде,
Гайгысыны гурсагында яшыряр.

Гум алынан говакларда гүн гөрүп,
Өлинчө, ачлыкта эдйәрлер мыдар.
Төзө бина үчин кән керпич берип,
Өзлери яшаар йылы дула зар...

Эмин атлы ишчи энигнә гөрә,
Гүйлүнипдир гыш гиҗеси говакда.
Говак габат экен көрүкли күрә,
Дем ганымат өйдендир-дә совукда...

Онуң өзи ялы өйсүз, ятаксыз,
Ажы аяз иен ыкманда ит хем
Паспорт сорапмаян, кирейсиз, хаксыз,
Гараңкы говага сүмүпдир шо дем.

«Гел, дертдешим,
Гел, чекиме, яныма,
Менем сениң ялы сепил-сергездан.
Хөвүр болсаң ишдән ирен җаныма,
Белки, арам тапар, текге тапар җан.

Мениң саңа бермәге хич задым ёк,
Менем өзүң ялы түйс өлөрмен ач.
Йылатмага демдән башга одум ёк,
Менем, гөрийәң, галдыраян, ялаңач...»

Шейдип итиң сагрысыны сыпалап,
Йылы ерде гуҗаклашып ятыпдыр.
Дуйгудаш хоссарың хокгасын ялап,
Бичәре көпегем ука батыпдыр...

Эмма әрбет сыргын сырап шо гиҗе,
Ветбагтлаң икисинем гөмүпдир.
Говак-габыр болуп,
Гар — кепен болуп,
Ене бир нәмәлим мазар дөмүпдир.

Керпич көкүн гуҗоп одуң ичинде,
Мүңлерче ынсаны йылыдан ынсан
Бир гезек хем йылнып билмән өмрүнде,
Доңупдыр,
Дуймандыр дуйгусыз Тәхран.

Диңе гарры көпек башужын алып,
Даң атынча зарын-зарын увлапдыр.
Сөхерем гар сырап,
Яс хеңин чалып,
Гар сырап, гар сырап, шемал шувлапдыр...

Төхраның дерди бар,
Төхраның — гамы.
Гамы, гардаш, санап гутарардан көн.
Агзындан от чыкяр аланда деми,
Сен мазалы серет шол күрө бакан.

ШАРЕЗАН ГӨЗЕЛИ

Гөйө гөмжек болян ялы бада-бат
Бу әлемиң әхли карам-кашыны,
Гар бүрәпдир бу шөхери бу гиже,
Гар басыпдыр мөнбериң-де башыны.

Гардан ясы яссык алан пенжіре
Ягтылды-да яңы янан чырадан,
Аңырсында гара судур гөрүнди.
Гел, икимиз сын әдели гырадан.

Ким ол начар?
Укусыны терк әдиң,
Еке өзи йүрегини якып дур.
Балкылдаян гара гөзлер делмурып,
Ак кепенли. сус мейдана бакып дур.

Гамлы гөзлер мейдана дәл, мейдана,
Мөнбере-де я бизе-де бакмаяр.
Айнасыны депреклейән шемал-да
Йөне ерден гыза чавуш чакмаяр...

Көвсарлаан гары бөвсүп бу махал,
Гөз өңүнө гелйө гарып обасы:
Чыкабилмән көне ёрган астындан,
Умыт әдйәр күлбесинде көбеси.

Умыт әдйәр игли оглун хувдүләп,
Нан ерине ажы түссе ювудяр.

Ожагына тезек ташлап ене-де,
Күлден чыкан кел мекгәни совадяр:

«Лай, лай, балам, лай, балам,
Аглама, бес, гой, балам.
Уяң гайдып гелеңде,
Тутжак улы той, балам...»

Әжесиниң хувдүсини ак шемал
Гулагына гетирип дур, гетирип.
Капасадан учсам дийип эленйәр,
Хыялыңда гөвни ганат битирип...

Той ниреде, газанч нирде, иш нирде?
Ол пидасы болды ене еиәниң.
Хабары ёк, хабары ёк жана-жан
Гызының шум ыкбалыңдан әнәниң.

Ярым йылам ишлемәңкә, элинден
Алды ага онуң докма дарагны.
Ишсиз галып, өйсүз галып, гапыда
Гысымлады гөргүли гыз йүрегни.

Гарып гызы гара гүне саташды.
Гәзел гөрки ганым болды өзүне.
Инди галаң диңе ахлы аташды
Шарезаның гара маңлай гызына.

Дашда галды, дашда галды Шарезан..
Гызыл гыран чөкерди, вах, дызына...
Тапмады ол жигилерне дөвүм нан,
Не-де өзи гайдып гелди ызына.

Гызы гөзден гизлемәге чалышяң
Гарам хәзир гара гейип, ягып дур.
Әжесиниң хувдүсини гетирйән
Шемал оны бәри болуп, богуп бур...

АЧ, ГАРДАШ, ГӨЗҮНИ!

Гөвнүңе гелмесин яңкы секиде
Әндам-жаны овулан дек сокуда,
Ач отуран усса екедир өйдүп.

Я-да ят отагың ичинде бейдиң,
Чөрек үчин намысыңдан гечен гыз,
Өмризая йылдыз кимин өчен гыз,
Я-да гыш гижеси гара гөмүлөн,
Ожаксыз өйүңде арманлы өлен
Өрән аздыр дийип пикир хем этме,
Ач, гардаш, гөзүңи,
Шова серетме!
Шонда сен Тәхранның гызыл чайылан,
Элван өвүшгини көчө яйылан
Зиба зерли генжи-гөвхерини дөл,
Дертли йүрегини гөрерсиң аян...

Шемиранат тарап әкидйәр бу ёл.
Йөр гидели, ызын әдейин беян.

БИР ГОЛЧА СУИТ

1

Шемиранат тарап әкидйәр бу ёл...
Әйранда шуң ялы нәче ёллар бар,
Нәче ашырымлар, нәче голлар бар!
Ган-габарчак боляр гөр нәче аяк,
Агыр ёлда адам бары сом-саяк.
Айна ёл әкидйәр Шемиранада.
Йөр, иним, ызыны әдейин беян...
Хол, аңырдан гелйә бири пыяда.
Гөрйәмин,
Гырмылдап гелйә бир зенан?

Гөйә гин жаханда жанлы-жеменде,
Жанлы бир гымылды, дурмуш ёк ялы,
Әхли ер гум-гуклук...

Диңе бир бенде
Гелйәр ыраң атып,
Агыр ахвалы.
Әхли ер гум-гуклук.
Төверек чола.
Ол болса шол гелйәр гырмылдап чала...

Кимкә бу совукда, онда-да чыплаң,
Ирден ёла чыкан ялңыз ёлагчы?

Черимден көвшүни гейип говаллаң,
Гардан-гара басын...
Белки, дилегчи?..
Ким ол башы гара чадралы зенан?
Энтеке укудадыр ахыры Төхран?

Оңа нәме?
Болса болсун укуда.
Онуң хәзир укламага хакы ёк.
Кессе-кессин ажы аяз-пәки-де,
Йеремесе, чыкалгасы, чакы ёк.
Танышды бу ёллар, оңа танышды,
Оңа дөрт пасыл-да боранлы гышды.

Гышда чыллаң чыкмагы-да мейдана
Ол ёлагчы яңы гөрмели дөлди.
Чалшырлыгы болмаса-да, ол эне,
Газанса-да, гейме бермели дөлди.

Серет, онуң чөпе дөнен элиниң
Дамарлары таяк кимин чыкып дур.
Яңы отуз бөше етен гелиниң
Сачы секил атып, чигни чөкүп дур.

Серет, маңлайының гасынларына,
Хер гасыны муң беланың ызыдыр.
Дүшүн йүрек хасратының сырына,
Гарып эне мәтәчлигиниң гызыдыр.

Ялаңач иңжиги толугна ченли
Гара батяр.
Көвшүне-де гирйәр гар.
Көбзесинде кендир билең чекилен
(Сув кәдиси кимин сүйт голчасы бар.

Сәхелче сагынман дайхан аялы,
Гардан-гара бәсәр, илери йөрйәр.
Гөйә күйзесинде жаны бар ялы,
Кәте усул билең сыпалап гөрйәр.

Новбахар, Новбахар, начар Новбахар,
Болдун не гүнлере дучар, Новбахар!

Атаң саңа бахар адын даканда,
Бейле гара маңлай боларсың өйдүп,
Бичөрөниң төвүнө-де гелмәнди.
Нәме, аяз ийгәң ёлларда бейдиң?
Сениң бейле болжагыңы билмәнди.
Гара гөзлериңе гүлүп баканда:
«Ягшы ниет — ярым дәвлет» дийипди,
Тәзе бахар гелжегине уюпды.

«Иншалласа, Новбахар жан улалар.
Эрте маңлаймыздан дирәр гызымыз.
Бизиң-де еримиз, чөрегмиз болар,
Белки, гелер бир гүн багт язымыз...»
Дийип, дакыпды ол Новбахар ады,
Ханы ол пахырың арзылан зады?

Атаң өлүп гитди...
Төвризден гелен,
Еке чыкан яш йигиде саташдың.
Докуз ай гөврели халыңа-да сен
Сүрүшдин, орушдың, отар оташдың.

Өйүң ичи ялы аманат меллек
Гара дагдан гысык, дашдан-да гаты...
Арлы йыл чыкмады элиңиз пелден,
Эшретиң орнуна берди хупбаты.
Гадак галла үчин сүтүнңиз сүйинди.
Берги дашы болса гердене ийинди.

Хайдар болды өйүң илки гуванжы,
Онуң ызысүре Шәфиге болды.
Бөврүңдө дөрөди тәзе бир санжы:
Бөшинжи бокурдак бу дүниә гелди.
Накылларда айдылшы дек болмады:
Рысгалы өзлери билен гелмедди.

Ер наныны берип көрпелериңе,
Шол гара гүнө-де эдердиң шүкүр.
Гаты бойра дүшөп ятжак ериңе,
Вах, халы хакында эдердиң пикир.
Арман, бурнуң сувы дамды гөзүңе,
Залым дурмуш бакмады хак сөзүңе.

Шум өлүм эжитди пахыр Гуламы.
Меллек элден гитди...
Дагады бар зат.
Алкыш айдып, кән өвүрдин келамы,
Алладан етмеди сизе делалат.

Шол ики өкүзи гөлели сыгра
Чалышдыңыз чыкжак болуп бергиден.
Мәтәчлик ханжары санжылды багра,
Дынмадыңыз онсоң гара гөргүден.

Ики йылдыр шол сыгырың сүйдүни
Сагясың сандырап, тенекар ялы.
Голчаның агзыны даңясың пугта.
Өзүңем олардан сырың бар ялы,
Эседйөн огрынча жүйжелерине...
«Нәлет болсун эне бижелерине!»

Сыгыр саганыңда гүнде ир билен
Алты гөзүң балкылдашын дуйярсың.
Шонда-да гөрмедик болан болуп сен,
Сүйди усул билен голча гуйярсың.

Гултунса-да, агызлары тамцанып,
Ёк, оlara берип билеңок сүйди.
Өртенсең-де, эне, йүрегиң янып,
Ымсынан ишдәлер арманлы көйди.

Сүйт ичсе, чөрексиз оңмалы олар.
Сүйт ичсе, совукда доңмалы олар.
Бир сагым сүйт машгаланы эклейәр.
Бир сагым сүйт сыгырңызы саклаяр.

Ак голча гуюлян бирже сагым сүйт
Сизиң экленч чепмәңизиң гөзбашы...
«Сабыр эдиң, эрте гаймак иерис».
«Сабыр эдиң» хер сөхбетиң сөзбашы.

Шол пессежик күрсә аягы сокуп,
Аркаңызга көне летде япяңыз.
Узак гиҗәлерде болсады экип,
Сынык гөвүнлере сырдаш тапяңыз.

— Сабыр эдиң,
Улалансоң Хайдар жан,
Ер аларыс ене кәрендесине.
Нанымыз хем, пулумыз хем болар кән.
(Өз айданна ынанмаяң сен, эне!)
Сизе көйнек, китап сатын алып бийр,
Сабыр эдиң,
Чөреге бал чалып бийр...

Гөзлерини гырпман Шәфиге, Алы,
Гулак асяр хошаматлы сөзүңе.
Эмма экабыржа Хайдарың вели,
Нәмүчиндир, яш айлаяр гөзүңе...

Хүтдүк саман кепбөңизин дулунда
Сыгырңыз хем гөвүшейәр середип...
«Ят, Алы жан, ят, эзизим, гүйлүн-де,
Аглама, яралы багрым эредип...»

Ики йылдыр аррык сыгырың сүйди
Өлмез өди чөрөк гетирйәр сизе.
Ики йыл сең нәче өмрүңи ийди,
Нәче гасын гойды гөрмегей йүзе!

3

Бу гүн хем сыгырың сагып даң билен,
Дүшдүң дабаныңы габардан ёла.
Диңе шемал далаш эдйәр сең билен,
Төверек гум-гуклук.
Төверек чола...

Иң соңкы бөлежик наны, халваны
Үчүсине пайлап берип, гайтдың сен.
Ала берип артык бир дөвүм наны:
— Нәсаг! —
Дийип, язык билен айтдың сен.

Хич хайсының оңлы эти-ганы ёк,
Бирин биже башы эдер ялы дөл.
Гейимлерниң ямасының саны ёк,
Өйден чыкып, даша гидер ялы дөл...

Эмма хәзир диңе бир зат күйүндө:
Тизирөк Төхрана аман етмели.
Чөреге гарашяр үч жан өйүндө.
Бир голча сүйдүңи басым сатмалы.

Шөхериң четинде
Демир гапылы
Дервезәни усул билен какарсың.
Чыкар сөвдегәриң хызматчы гулы,
Ювдунып, йүзүне горка бакарсың.

— Ир оярдың бу гүн укудан бейле! —
Дийип, кәте эрбет йүзүңи алар, —
Шу гүн-ә сүйдүңем сувук бир хиле. —
Чалажан калбыңы талаңа салар.

Кәте-де:
— Бу гүн-ә гич гелдин өрөн,
Тасдан хожайыны гоюпдың непден.
Өзгелериң сүйдүңиң-де ягы кән,
Бахасыны кемжөк,
Ядадым гөпден... —

Дийип, энтерпелегини өвүрер.
Кәте өвүт берер,
Кәте ат дақар.
Сениң сандыраян элиңе велин
Гамлы назар билен седасыз бакар.

Сонра сен шөхериң шол четиндәки
Базаржыга бакан үмзүк атарсың.
Гөвшүллән чадраның бир гатындакы
Гыраны гысымлап, гайга батарсың.

Ййдана-ййдана бир четден барып,
Гызыл шугундыры торба саларсың.
Бир гадак халваны зарын ялбарып,
Айданындан сөхел арзан аларсың.

Гөзүң гидер ганда, гара кишмише,
Гөвнүң күйсәр алсам дийип азажык.
Бөндисиң гырана-гахат дүшмүше,
Нирә етсин кичижик сүйт голчажык?

Бир сес саңа:

«Гөзүң юм-да, ал» диер,

Бир сес:

«Эртириңи яда сал» диер.

«Ене бир гүн» дийип, хырчыңы дишлөп,

Шугундыр я халва алып гайдарсың.

Оба илки гадам гоһандан башлап,

Хөкүмли худая алкыш айдарсың...

4

Гардан-гара басып, гырмылдап чала,

Шөхере гелйөһи танадың инди.

Гелйөр ол гайгылы ойлары биле.

Инди Төһраның-да чети гөрүнди.

Йөрөйөр йүзүни саллап Новбахар,

Көтө голчасыны эллөп Новбахар.

Бирденем ызындан етип бир машын,

Оны елгинине какды-да гитди.

Гара гөмүп энәң белалы башын,

Гар тозадып, ёла йыкды-да гитди.

Ниреден гелдикө ол бела-бетер,

Хайсы хаһан ели гетирди оны?

Ничик нала онуң ызындан етер?

Ханы онуң сүйтли голчасы, ханы?

...Бир хаюқдан соңра хушуна гелип,

Гарлы гөзлерини ачды ол зордан.

Нөмөң-нөмедигни сайгаржак болуп,

Дикелди.

Гөвресин сайлады гардан.

Арман, пикирлери диен этмеди,

Одуң учуны дек пытрады гаршы.

Боһан ише бада аклы етмеди,

Гүйчленди йүрегің гүрсүлдөп уршы.

Ханы онуң сүйтли голчасы, ханы?

Галайы голчаны гөзи гөрмеди.

Чыкып барян ялы жесетден жаны,

Голлары гарбалап, гары сермеди.

Галайы голчада бирже катра хем
Суйди ёк, ады ёк,
Акыпдыр бары.
Ким инди бу дерде эдип билжек-эм?
Олар «чөрек» дийип, ийсиими гары?

Көки голуп гайдан сөвүт мысалы,
Ере гурсагыны герди Новбахар.
Гөйө суйди гарбап алайжак ялы,
Гара пенжесини урды Новбахар.

Арман, сүйт гелмеди голуна онуң,
Суйди галың гара синди-де гитди.
Ялынлы йүрекден чыкан пыганың
Авусы седасыз асманга етди.

Энениң азаплы, игли эллери
Бошан голчасыны басды багрына.
Гөз өңүне гелди гечен ёллары,
Болмады хич эден иши угруна.

Гөвреси галпылдап, сүңңи сандырап,
Ызына өврүлди начар Новбахар.
Делмурып дурды ол, асманга гарал,
Ганында ат чапды газал хем гахар.

Ненең-ничик халда оба етенин
Энениң өзи-де билип билмеди.
Аяз гамчылады ёл бойы тенин,
Йөне ол аязы яда салмады.

Горп атан мазар дек саман кепбөнин
Гапысыны гелип итенде эли,
Долды бокурдагы халсыз энениң,
Дили айланмады, тутулды дили.

Етимлер ювдуншып,
Эллерин серип,
«Нан» дийип,
Барысы бирден топулды.
Эне аркасыны ишиге берип,
Сакланчы, гөзлери гапба гапылды.

Сакланды, гөзлери гапба гапылды,
Айлампажа дөңди айланан башы.
Дызы-да алачсыз ики эпилди,
Агын чөрөк болды төверек-дашы.

Агын чөрөк болды төверек-дашы,
Тикеч-тикеч ак халва-да гөрүңди...
Бирден бела ялы әпет бир машын
Ажал оды болуп оңа сүрүңди...

Гачды голундакы галайы голча,
Аррыжак гөлөңиң аягна дегди.
Тисгяңди, хопукды, деми дарыгып,
Алының башыны дөшүңе әгди.
«Бош гелдим» диймәге бармады дили,
Көрпәңиң гулпагын сыпады эли.

Хайдар, Шәфигедир Алы үчүси
Гысылды энәңиң әзиз гөвсүңе.
Әшденде:
«Нан» диен найынжар сеси,
Галпылдап, үшүдиң башлады эне.

Галпылдап, үшүдиң башлады эне,
Диши дишлериңи дөвейиң дийди.
Ким билйәр,
Аяга галармы эне?
Ким билйәр,
Ене-де сатармы сүйди?

Ким билйәр,
Сыгыры сүйтден чыкансоң,
Оларың ийреден чөрөк тапжагын?
Чагшаян хутдуги ягыш йыкансоң,
Ялаңач тенлери кимиң япжагын?

ГЫРМЫЛДАН ГЫР АШАР

Гөвнүңе гелмесин Новбахар ялы,
Ыкбалы шум эне кәң дәлдир өйдүп.
Ол — гарып илатың гара ыкбалы!..
Йөр-әңе, йөр, иним, отурма бейдиң!

Эйранда оң ялы азаплы ёллар,
Гамлара гарк эдйён гүзаплы ёллар
Нече дийсең бардыр,
Нече дийсең бар!..
Белки-де, нурсада гарашяндыр ар?
Умытлы арзууда эденли өрлер
Азаплы ёллардан өңе барялар.
Ягты ёл агтарып эркана гүне,
Говы нусгалара сиңе гарялар...

Гырмылдан гыр ашар.
Олар-да бир гүн
Максатлы мензиле етишер хөкман.
Сен, гардаш, хер задың аслыны гөргүн,
Ай догмаз диймегин, асманак бакман.

Төхраның дерди бар,
Төхраның гамы.
Ояняр,
Даяняр,
Тиженйөр Төхран.
Агзындан от чыкяр аланда деми,
Гөвсүнде ханжар бар,
Калбында — пыган.

ЧӨЛ ЫШЫКЛАРЫ

1

Гаты гыт болупдыр небит диен зат.
Гарып дияр гөрмөндирем гарасын.
Кирбенкелөп алып негада илат,
Якар экен чаламыдар чырасын.

Бар болса-да Желил жерчиң дүканы,
Ожагыны айтмаз экен ол ыснат.
Билимөндир бол небитиң меканы,
Ят болупдыр бизде небит диен зат.

2

Көтө Медет мерген сөзүни безеп,
Небит хакда сөхбет ачар экени:
— Каспи кенарында бир сапар биз-ө
Гөрдүк гова билең небит чекени.

Кервен чекип гелйөдик биз кенардан.
Вайың дузы болды сөвда йүкүмиз.
Дүелер алаңдан өтледи зордан.
Чай өвезне ичдик буян көки биз.

Сары чөгеликди төверек-дашың.
Ялманып ятан чөл тамдырдан ыссы.

Балыгың исинден айланды башым.
Дагларам, деңизем гөврөми гысды.

Бир гүн агшамара көлүң боюнда
Йүклери яздырып, түкөл дүшледик.
Бал сувуң соңуны саркырып шонда,
Таңкалары гайнатмага башладык.

Бир топар бетбагт ябаны ерде
Гүн гөрийэр экени потратчы болуп.
Ит чыдар өйдемок оң ялы дерде.
Хенизем хопугян ядыма салып.

Не бир сүйжи сув бар,
Не бир экин бар,
Не агач бар саялара астында.
Небит исли, дымык ховасы мурдар.
Бела бары бенделеринг кастында.

Бийзден балаклары дызына ченли.
Эдил арап ялы, ялаңач яры.
Кими шагадамлы,
Ким челекенли...
Бир дөвүм чөрегинг сепили бары.

Олар урган билен ялпак гуйыдан
Небит чекип чыкарылар говалы.
Хак берилйә айда отуз шайыдан,
Долам болса хожаыйының чувалы.

Кавказда болямыш баяр-хожаыйн.
Аңырдан ятдырып ятанмыш перман...
Жувазчының гөхерт эркеги дейин
Ишчи айланып йөр, ичинде арман.

Шол хожаыйн билен Желил жерчиңем,
Чакым — чакдыр,
Эли бар болса герек.
Белетдик барымыз өйүне өңем...
Инди оңа мүлки дар болса герек.

Небитден небсине пейда гелмесе,
Гоша атлы пайтун мүнмезди жерчи.

Агзы тагам талап ери болмаса,
Бермезди кервене бир көпүк харжы...

Бир орус адамсам ёмутлар биле
Ишлейён экени эгинме-эгин:
«Яшулы, — дийди ол — эм этсең чөле,
Гөзлесең, ер асты небитдир агын.

Гөзлемек үчинем гүйч-гурал гөрек.
Говаңа — новаңа башартмаз небит.
Бу эжир, бу зәхмет — бары бидерек.
Басым бу гуйылар болмалы тебит.

Эмма вагт гелер, ынан, яшулы,
«Маңа бу топрагың ягдайы мәлим,
Түркмен небитиниң гөлжеги улы» —
Дийип, шу китапта языпдыр алым.
Небитли чешмелер чогар чөллерде.
Хазыналы хум кән, яшулы, ерде».

Адамлар, мен сиз-ә билемок вели;
Өзүм-ә бирхили ынандым оңа.
Сөхер билен сиңе сынласам чөли,
Йүзи яглы ялы гөрүнди маңа.

Ол орус артыкмач адам экени.
Биз ялы пукараң хак ховандары.
«Гелер — дийди — бир гүн гарыбың гүни,
Барлы болар — дийди — ёксулуң бары».

Ынкылапчы дийип,
Баш бозар дийип,
Ак патыша оны эдипдир сүргүн.
Гачыпдыр гөргүли...
«Агдарып шаны, —
Дийди — арымызы аларыс бир гүн».

Шол ажымтык одуң башында, хава,
Дер дөкүп, чайлашып отурдык шонда.
Болсады барыны экип бир хова,
Ай орагны булда батырдык шонда.

Халымыза хайпы гөлен ишчилер
Үстүмизде, бай, көкөнөк гердилер.
Муны чөле чыкан ёлагчы билер —
Елумыза бир мешик сув бердилер!

Гожа кервенбашың хекаятыны
Әшиден обадаш агзын ачыпдыр...
Хемаятлы билип худафатыны,
Небит алавындан адам гачыпдыр.

Дел болупдыр бизде небит диен зат.
Үлкөм онуң гөрмөндирем гарасын.
Кирбенкелөп алып негада илат,
Якар экен чаламыдар чырасын.

3

Йылчыр йылан ялы, овсунып — сүйнүп,
(Гөр, ненең сапалы сәхер сергини!)
Бир белеңде галып, бир песе ийнип,
Окгун билен гелйәр отлы кервени.

Окгун билен гелйәр отлы кервени,
Небитли челеклер чайканя чала.
(Ятладым ене-де Медет мергени)
Отлының овазы яң салды чөле.

Гелйәр ол бир заман Медет аганың
Гечен гумларындан демир ёл чекип.
Бадында бады бар ата меканың,
Небит алып гелйәр сәхраны сөкүп!

«Эмма вагт гелер, ынан, яшулы,
Небитли чешмелер чогар чөллерде.
Түркмен небитиниң гелжеги улы.
Хазыналы хум кән, яшулы, ерде» —

Дийип, Медет ага орус ишчиси
Хак айдан экени асыр башында.
Төзе Түркменйстан — небит үлкеси!
Дөвлетли доганлар дегре — дашында.

Айдым айдып барян эдеңли яшлар
 Ялыңлы ёллара уграды ирден...
 Олар тәзе оҗак аттарып башлар
 Энтәк адам аяк сәкмәдик ерден.

Онсоң о ерлерде шышкалар ғалар
 Әпет алаңларың гупбасы ялы.
 Шышкалар чөлләрә ялкымын салар,
 Башланар ене-де бир небит ёлы.

Барсагелмәзде-де болупды шейлә:
 Гумуң ғасын-ғасын гатлагны сөкүп,
 Ёңипди адамлар ябаны чөли,
 Әпет алаңларда шышкалар дикип!

Бәшим билән Бибитәч-де шо ердә
 Чөл сөкүпди, небит гөзләп энчә ай.
 Барсагелмәз боюн болды о мердә,
 Геолог ғыз әтди яман башағай...

Ким билйәр,
 Белки-де, геолог Бәшим
 Мәдет ағамызың небересиндән?
 Яңы йигрим икә етипдир яшам.
 Маны аңла сенем онуң сесиндән.

Ким билйәр!
 Дурмушда нәләр болмаяр!
 Арман, ғара гөзли, нәзли Бибитәч
 Көрдешиниң кын дердини билмәйәр.
 О бичәрә болса дермана мәтәч.

Небит техникумын Небитдағында
 Озалам икиси билә гутарды.
 Шәхериң сейреҗик сейил бағында
 Нәчә айлы ағшамлары өтүрди!..

Инди олар небит гөзләйәр билә,
 Ғарагумда телім нокат тапдылар.
 Арман, ики йүрек дүшүнип дилә,
 Бир нокада гелип биләнок олар.

Эшит сенем ол айдымың яңыны.
Серет жуванларың сыратларына.
Диңле буравларың гүңлеч хеңини.
Сын эт сәхрамызың суратларына.

Ол айдымың манысыны Бәшимем,
Бибитәч-де бизден товы билйәндир...
Оюны кән йигрими ики яшыңам!
Арзылы гүн, белки, етип гелйәндир?

5

Ким айдар көп хазыналы Челекен
Медет агаң дүшлән довзахы дийип!..
Саг болсуи саялы дарагты экен!
Яшыл кенарында чекдим мен кейип.

Деңиз дүйбүне-де хүжүм эдилйөр.
Деңизден-де небит дөмүп дур бу гүн.
Баку кенарына бакан гидилйөр.
Бир гүн буравларда бирлешер дүвүн.

«Гара алтынмызың» горлы меканы
Готурдепе гөз гөркезди ортада.
Огланлы,
Экерем,
Гамышлыжаны...
Шәхер дийип, язарыс тиз картада.

Вышкаларда ялп ясаян чыралар
Деңиздәки маяклара меңзейәр.
Гөр, ене-де нәче вышка гуралар!
Гөр, бу чөлде нәче чешме мүңзейәр!

МУРГАП

1

Дагдан дөмйөн дерялар
Дөңйә деңизе-көле,
Сува сиңип барялар...
Бир Мургап ала-бөле

Эгрем-буграм ёлуны
Гутаряр тум ичинде.
Гөрдүк харап халыны
Ханасы бош геченде...

Обамызда шаглаяр
Соңкы бенди Мургабың.
Менем бакы багтыяр
Бир перзенди Мургабың.

Бир чогуң, бир көвлениң,
Оваз әдйәр сув сеси.
Бендимизде эглениң,
Динледим мен бу сеси.

Таразлардан сырылып,
Сычырап-пайрап гидйәр.
Бирденикә дүйрүлип,
Бирденем ййрап гидйәр.

Гөк кенара уруняр
Хер гомы, хер пенжеси.
Мержен болуп гөрүйяр
Дүвме-дүвме хунжүси.

Бендиң ики яны-да
Тораңңыдыр тал агын.
Ёк йылгының саны-да,
Гамышлар богун-богун.

Хеллевлешип-дараншып,
Таллар еле ыраня.
Гөзеллер дек гараншып,
Гамышлар-да дараня.

Гөврәме гызыл ганы
Пайлаян йүрек ялы,
Сөййәрин мен саканы,
Сөййәрин чөрек ялы.

Шу бентде бөлүнип,
Дөредип әнчеме яп,
Сувы йүзе сылынып,
Гутаряр ёлун Мурган.

2

Гонуп гомуң гершине,
Гитсем диер хыялың.
Товланып, жош уршуна
Ётсем диер хыялың...

Акып дуран гөзлерден
Болмаян дек разы,
Кәбир гарагол бирден
Ачар апык таразы.

Әшидил сув сесиниң
Үйтгәнини гаравул
Унудып кәсесини,
Жанына дүшүп довул,

Гелерди Көмек ага,
Етишерди дадына...
Гачарды гудуз чага
Шарпык дүшүп ядына.

Көйинсе-де, о бенде
Ковмазды бентден бизи.
Гайта гелип-гиденде,
Гүлерди гартаң йүзи.

Барып ене талының
Гонарды саясына.
Нөмүчиндир, элиниң
Бакарды аясына...

Пагшыл-пагшыл пагшылды.
Ылгайс ики яна.
Дегре-дашың ыгышылды.
Сана, өвшүни сана!

Мержени монжуклара
Чайылар гүн шөхлеси.
Ялаңач инжиклере
Сес берер бендин сеси.

3

Хачан гөрсөң, элинде
Ала өлчөг таягы:
«Сув нетдикә?» — дилинде,
Чокайлыды аягы.

Гидер-гелер, айланар,
Өлчөр гөрер деряны.
Бир дурар, бир күйленер,
Ынжалмаз онуң жаны.

Өлчөр онуң хыялы
Хер таразы, хер ябы.
Хамала, өзи ялы
Мургабың баш мирабы.

Көте көне кенарда
Эседер аясына.

Совуларды көп адам
Көмегиң саясына.

4

Бизем топбак талының
Барардык саясына.
Эседйәнин элинің
Нәме үчин аясына.

Билжек болуп, яшула
Берердик сансыз совал.
Деңди ол кичә-ула,
Сөз ачар гойман зовал...

— Бу дүнийәде, билиң сиз,
Иң дервайыс зат нәме?
Кән зады агзадык биз.
— Сөйгүли кәриң дәми?

Бири дийди: — Өз өймүз.
Мен: — Шекерпалач — дийдим.
Кән зады агзадык биз.
— Иң дервайыс зат айдым.

— Иң герекли зат көпри...
Яшулы бир хашлады.
Түйтмеләп көне чөпри,
Душак ишип башлады.

— Хак сөзе хак диймели.
Мен сизе кемсиз боюн.
Айдымы-да сөймели.
Көпрүде-де кән оюн.

Гаты герек зат өем.
Ожак — өрки хер кимиң.
Хар болмаз хүнәр сөөн.
Кәр — гөзбашы геркүмиң.

Йөне бир зады билиң,
Ятда саклаң, балалар.
Сув болмаса, бу чөлүң
Кысматы вейран болар.

Шол себәплем сув бизе
Әхли затлардан зерур.
Гөрүнип ёлы гөзе,
Элмыдам аямда дур.

Аям Гарагум мениң.
Хер чылгымы бер деря.
Сувдыр герегим мениң.
Дерялар какап баря.

Амы-да гечйәр сова.
Бу чызык — көне жары.
Бош ятыр нөче нова!
Сува зар Ахал, Мары.

Барха Мургап песелип,
Багрыны берйәр гума.
Мен оны хер гүн гелип,
Деңейән говзан хума.

Өлчейән-де сувы мен,
Гелйән гойы саяма.
Сын әдйән гусса билен
Көн гасынлы аяма...

5

Шондан бәри бендимизден
Көп сув гечди, көп сув акды.
Ашык Мургап арзув билен
Амыдеря бакан бакды.

Меле сувлы дәли деря,
Көмек ага, салдык овсар.
Чөллере жан гирип баря,
Әлемгошар кимин өвсер.

Гарагумда агшамара
Сув башында гөрдүк гувы.
Тәми билен гелдик Мара,
Бөвсүп гелдик жошан сувы.

Чәлдә Жәйхуя сувун ичдик.
Гүни гелди Гарагумуң.
Ахыр тапып, агзын ачдык
Хазыналы алтын хумуң.

Энче-энче чарбагың-да
Жанына жан гошды Лебап.
Көмек ага, Мургабың-да
Ганына ган гошды Лебап.

Сениң бендиң дегре-дашам
Денди гитди ләле бага,
Пагта болды экин башам,
Вах, гөрмедин, Көмек ага.

Өңкүсиден акя часлы,
Ики деряң бады биле.
Танышдыря тәзе несли
Көмек агаң ады билен.

6

Дагдан дөмйән дерялар
Денизе-көле гуйяр.
Сува сиңип барялар
Гадым адата уйяр.

Мургап болса ёлуны
Гутаряр гум ичинде,
Көте гөрсең халыны,
Галясың гам ичинде.

Ёк, ёк, галат сөзледим,
Гутармаяр гумда ол.
Ак ёлуны ызладым,
Галдырмаяр гамда ол...

Сувуның хер оворды
Өврүлип тер гуллере,
Безейәр ил-юрды,
Кешде чекип пеллере.

Өврүлип ак алтына,
Өвшүнем атыберйөр.
Чыдаан халт-халтына
Бал гүне батыберйөр.

Сечекли яглык болуп,
Гызаряр гыз башында.
Алмалы баглык болуп,
Айландыряр дашында.

Өврүлип тут япрагна,
Эклейөр йүпек гурчук.
Мургап етен топрагна
Халат япяр гүл-пүрчүк.

Гуванжы сув гөзүмиң,
Бугдай башында гөрийөн.
Гелинбармак үзүмиң
Булдурашында гөрийөн.

Өзүни иле пайлап,
Ил үчин акып баряр.
Мөхрибан меле Мургап
Буйсанчлы бакып баряр.

САЛЛАНЧАГЫМ

СӘХРА МЕНИҢ

1

Мен дәүлетли Ватанымның
Кән ерини гезип гөрдүм.
Гөкден учуп,
Ерден йөрәп,
Үч деңизде йүзүп гөрдүм.

Нурум Ватан,
Дузум Ватая,
Дидарыңдан доймадым мен.
Голдан галам-депдерими
Гоймадым мен, гоймадым мен.

Адамларың ады билен
Чекди дәүр батлы мени.
Орусъеде хем Азия
Алып гитди отлы мени.

Кондукторың гадыр биле
Хөдүр эден гайнаг сувы
Гөрүнйәрди кәте гөзе
Гүлгүн шерапданаң говы.

Кераматлы күмүш ганат
Гөтерди гуш кимия гөге.

Ак булутдан эл буладым
Ак геришли энче дага.

Ай дек айнаң гапдалындан
Ер тапанда гөк гөзли гыз,
Айдың асман перисине
Берипдим бир дессе нергиз.

Мерди-мердан шофёрларым,
Ёкдур сизе сөйгиң чени.
Гараматлы гаялардан
Ёкитдиңиз өңе мени.

Шора батып, сувсуз ятып,
Гирип гумлар гирдабына,
Сизиң жебир чекишиңиз
Язылды яш китабына.

Сынмасын ырга паяпыл,
Гоялсын салкын саялар!
Ядымда мең, йыкылымда
Аямы өпен аялар.

2

Энемиң ёлума берен
Бир тегелек ак наныны
Чалышып чемодан билен,
Вокзалларда укланымы

Хем илкинжи трамвайы
Диңе огланлыгым билйё.
Дашкент трамвайының жаңы
Хәзирем гулагма гелйё.

Сырдам бойлы сервилере
Нур дөкенде нурана Ай,
Пушкинден сөз ачды маңа
Шат фонтанлы Бакжасарай.

Гадым Гиссар жүлтесинде
Атырларын гөрдүм гүлүн.

Себет-себет нар гетирди
Гөвмиш сүрүп гелен гелин.

Ак набатлы Арагвиниң
Акышына гувандым мен.
Чайчы гүржі гөзелиниң
Бакышына гувандым мен.

Апельсиндир лимонлары
Гоа кимин дүзүм-дүзүм,
Олаң алтын өвшүнине,
Гүржүстана гитди гөзүм.

Алатауың ак гарына,
Арчасына гөзүм гитди,
Гандым гыргыз гымызындан —
Сөхер чагы серхош этди.

Мугам билен медет берди
Самед Вургунлаң дияры.
Ширин Ширван булагындан
Оваз алды ашык тары.

Алмаатаның ал яңаклы
Алмалары эрөп баря.
Гөрдүм, газак чөллерини
Алтын башлар бүрөп баря.

Айастаның алтын жамы
Севана-да сын этдим кән.
«Ишханымыз ша балыкдыр» —
Дийди Сильва Капутикьян.

Шонда ене яда дүшди,
Айдайын мен бу барада.
Даутава дерясында
Балык тутдук биз арада.

Гой дийсемем, чөңгегини
Алып гайтды оглум өе.
«Ашгабада канал гелжек.
Балык болжак» — дие-дие.

Гошгым Ватан,
Ышгым Ватан,
Дидарыңдан доймадым мен.
Ёллар ашдым,
Голлар ашдым,
Аргынлыгы дуймадым мен.

Арзув этдим,
Өңе гитдим.
Гөзүм гитди нагышлара,
Эне ере гөллер читйөн
Ак шелпели ягышлара.

Тәсин орус токайлары,
Дерялары ачды гөзүн.
Ак гыңачлы, апбасылы
Берёзалар ене бу гүн

Гелип гечйөр гөз өнүнден.
Хатар-хатар гөк арчалар.
Дилсизе-де дил битиржек
Бейле пәкизе парчалар!

«Шейле шейда гөзеллигин
Диңе бирже бөлежиги,
Махмал ялы майсаларың,
Гөк токайлаң золажыгы

Бизде-де болсады!» — дийип,
Айландыкча, оя гитдим.
Ене догдук депәм үчин
Дарайылар дилег этдим.

Мензиллерден мензиллере
Аман етиренңиз үчин,
Айлансам-да энче ере,
Өврүлсем-де энче кере,
Ене мени салланчага —
Сәхра гетиренңиз үчин,

Саг болуң сиз, кын ёдалар!
Ёллар, сизе мен бергидар.
Мениң өмрүм,

Мениң багтым
Сәхрамызың сәхерне зар.

8

Боюн алян, бу тебигат
Гысганыпдыр бизе нагшы.
Нега-да бир эчилйәр ол
Дердимизе дерман ягшы.

Үрпек чәге алаңлары
Симап ялы сүйшүп гидйәр.
Суз сепили селең сәхра
Эсинден тама эдйәр.

Еримиз кән, Гүнүмиз кән,
Гаты говы гөрйәс ери.
Гиже-гүндиз пагта үчин,
Дәне үчин дөкйәс дери.

Еримиз кән, Гүнүмиз кән,
Еримизде йүрек өрки.
Ерем гаты говы билйәр:
Бизе баглы гөзел гөрки.

Бу карамчыл, кеч тебигат
Гысганса-да бизе нагшы,
Мениң үчин догдук депәм
Дүнйе дәвлетинден ягшы.

Салланчагым сәхра мениң,
Сәхра ели хувдүлейәр.
Бакы мәхир-мухаббетим
Оңа узак яш дилейәр.

Ниреде-де болсам, йүрек
Сәхрам диер, перваз урар.
Тәсин түркмен айдымлары
Тулагыма гелер дурар.

4

Гүнортада — гара даглар.
Гайрак гитсең, гума уряң.

Ортадакы сәхралыкдан
Гидип баряң,
Гидип баряң.

Мис күйзе дек ялпылдаяр
Сары сәхра гызыл Гүне.
Гидип баряң.
Асудалык.
Жүйпүлдейер бир бедене.

Гидип баряң.
Жеменде ёк.
Агач-да ёк саялара.
Яз отлары янып Гүне,
Болупдырлар пара-пара.

Жең пәлваның гош агылы
Кервенсарай кимйи отыр.
Тамдырының янында-да
Гочак ала ити ятыр.

Херән-хачан барсаң барай,
Гарры чопан кабул эдер.
Яйбаң күмүш сакгалына,
Гәвресине төзүң гидер.

Орта сачак атар бада.
Чайы ченсиз ажы демләр.
Газаныңа серет дийип,
Аялына огрын үмләр.

Онсоң өзи алңасаман,
Гадыр билен гуяр чайы...
Асырларың шаядыдыр
Чөле чөкен чола жайы.

Гиже-гүндиз гожа пәлван
Гоюн, мөжек, ел билендир.
Хем аязлы, хем жөвзалы,
Хем мәхрибан чөл билендир.

Жахыл чагы гылыч сырып,
Секди Карпат дагларыны,

Дутовлардан этди азат
Гыргызларын багларыны.

Ене башга бир суратда
Гызыл эсгер чапяр аты.
«Галтаманлар Гарагумда
Хеләк этди мени гаты».

Обасында гөреш тутуп,
Байрак барын алыпды ол.
Обасында иң биринжи
Оба шура болупды ол.

Эмма ене сәхра оглы
Сәхрасыны хөвес этди...
«Хасап этсең, ондан бәри,
Оглум, инди кырк йыл өтди.

Яшам йүзе етип баряр.
Сәхра болса сувсуз ятыр.
Гоюнларын кесениши
Гөренлери гайга батыр.

Бир заманлар шу сәхрада
Гала-шәхер боланмышын.
Ер суварып, әкин әкип,
Илат хасыл аланмышын.

Хыва билен Чынма-Чынын
Елы шундан геченмишин.
Шу сәхраның ләлелери
Деря сувун иченмишин.

Эмма, оглум, о затлардан
Галан диңе шу даш гуйы...»
«Басым болар — дийдим — менем
Бу чәлдә-де сувуң тойы».

«Менем шонуң дилегинде...
Гүнем зыйәм батып баряр.
Белки, несиң әдер гөрмек...
Яшам йүзе етип баряр».

Өңнүн ене чыктым чөле.
Гөкден дүшен ялы болдум.
Хәли-шинди хөвес биле
Сурат алдым,
Сурат алдым.

Ак чадырлар байдак болуп,
Дашдан гөзе гөрүнйәлер.
Полат пилли бульдозерлер
Алаңлара сүрүнйәлер.

Екды чөлде гув боюнлы
Экскаваторың саны...
Гөрдүм улы агылына
Ганав газян Жәң аганы.

«Йөр, жан огул, йөр, гидели!
Сынла төзе тебигаты.
Огланлара сын эдели.
Гөрийәмиң ол тозан-тоты?»

Әдил таяк атым ерде
Гөрийәс экскаваторы,
Өңе омзап,
Өңе мүңзәп,
Алаң бөвүсйән батыры.

Азы уряр даш топрага
Демир дишли сусаклары.
Ат гайтарым ере дүшйөр
Зыңян гумлы кесеклери.

«Әшит, оглум, мен булары
Хава, гүнде гелип гөрийән.
Сув гетиржек герчеклере
Алкыш әдйән,
Салам берйән.

Барага-да, бульдозёра
Атлан диййә гоҗа гөвүн.

Зор диймели, огул, зора...
Мен-э жанлы сойдум шу гүн».

6

Гутлаярын сэхрам, сени
Тэзе тебигатың билен!
«Сув гетиржек герчеклериң»
Бири биле танышдым мен.

Бульдозериң саясында
Сыкды сары майкасыны.
Айлап гөрди аясында
Бир послужа гайкасыны.

Гоша мойлы гек кәседе
Чаям ичдик гырманчалы...
Дөрт тигирли тагта тамлар
Гуршан экен жансыз чөли.

Дыза ченли чәгә чүмүп,
Дөнди Сөхет бирден сага.
Чаңымызы какышдырып,
Чыкдык тагта басганчага.

Гирип гөрдүк:
Там кеми ёк.
Ёрган-дүшек,
Дөрт кровать.
Режели.
Дережели.
Гөрүнмейөр герексиз зат.

Хава, айнаң бөлежигем
Сөелипдир «Магтымгула».
Дүшнүкли зат: герек боля
Айна, китап кичә-ула.

Хайсыдыр бир юка йүрек
Дивара сурат какыпдыр:
Мавы гөзли, нөк периште
Нәз билен бәри бакып дур.

Ак топуклы аякларның
Дараклыгна галыпдыр ол.
Гара гөзли Гарагума
Гөр ниреден гелипдир ол!

Мермер чигинлере яйран
Сачларына багрың берип,
Тырсылдаян мәмелери
Өпәесиң гелйә барып.

Тылла сачлаң толкунлары
Тутуш сахыпа сыганок.
Сагҗа бол сен аладаңа,
Сөйгүли журнал, «Огонёк»!

Эҗап әден ялы менден,
Сураты янды гөвреси:
— Яшайшымыз-а шейлерәк...
Чоларак чөлүң дегреси...

Үлкәмизиң, догры диййән,
Тебигаты гарып бираз.
Эмма адам элиндедир
Дутар ясап, дөрөтмек саз.

Асырларча эл бермедик,
Арзылымыз Амыдера
Бу гүн Теҗен сәхрасына,
Өзүң билйән, сувун берйә.

Индем, ине, ган дамары
Алып баряс Ашҗабада.
Бу сәхралар Ферганадан,
Марыдан-да бор зыяда.

Демиргазык деряларнам
Гарагума совса болар.
Тебигатың нәсазлыгын
Шейдип чөлден ковса болар.

Болсадынам басып гечер
Сәхрамызың хақыкаты.

Йөне языжылар вели,
Гала — дийсем, гөрме гаты.

7

Хатыржем бол, гаты гөрмен,
Сен мамласың, дөвүрдешим.
Сени халка танатмага
Борчлыдырын, хөвүрдешим.

Сен коммунист,
Сен биначы.
Сен заманаң гахрыманы.
Сениң сөйгиң,
Сениң гайгың
Сөхрамызың сөвер жаны.

Евуз йыллар етим галып,
Дөрт класдан гитдиң ише.
Арпа-жөвен чөреги-де
Негада бир дегди дише.

Гутарынчаң отурмадык
Парталарың аглап галды.
Ачман гиден китапларың
Йүреклерин даглап галды.

Галам ялы гошарларың
Дессе билен селишипди.
Йүрегиң-де тракторың
Йүрегине япышыпды.

Йөретмегиң тэрин тапман,
Агласаң-да кө эжизлэп,
Ишледиң сен өлер ялы,
Гөзяшыңы гөзден гизлэп.

Сени халка танатмага
Борчлудырын, дөвүрдешим.
Сениң ялы мерт огуллар
Мыдам мениң хөвүрдешим.

Салланчагым сәхра мениң,
Сәхра ели хувдүлейәр.
Бакы мөхир-мухаббетим
Сәхра гөзел гөрк дилейәр.

Мен дәвлетли Ватанымның
Кән ерини гезип гөрдүм.
Гөкден учуп,
Ерден йөрәп,
Үч деңизде йүзүп гөрдүм.

Ниреде-де болсам, йүрек,
Сәхрамыза телвас урды.
Сазак-селин хувдүлери
Тулагыма гелди дурды.

1961—1962

ХАРСЫДҮНИӘ

Қырк шәхри гызылдан долдуран
Карун.
Гөзн гумдан долды, пулдан дол-
мады.

Магтымгулы.

I

Гөчүп гелип шәхере,
Бир сарайжык салындык.
Гүйменже болсун дийип,
Сыгыржыгам алындык.

Бишен гызыл керпичден
Гурадык гайым гала.
Дийдик: төверек-дашдан
Гелмесин гөрип-бела.

«Биримиз болсуп ики,
Мая бер бизе, мая».
Дийип, отурсак-турсак,
Ялбардык кән худая.

Ыхласы гөрсүн дийип,
Бәш вагтыны ырмадык.
Икимиз ики ерден
Гарзындык, дек дурмадык.

Биз байлығың ызында
Этек алты, ең еди.
Гүнде пейда гөрмесек,
Иекимиз сінмеди.

Ховлымызда хысырдап,
Зәхметжик чекен боляс.
Кәшир, соған, сарымсак,
Келемжик экен боляс.

Мүйнли мысапырсырап,
Сүлмүрөп сатан боляс.
Колхоздан гелдик дийип,
Көте нас атан боляс.

Колхозларың дүканы
Улы олжа, дирегмиз.
Гышын-азын гормуза
Гошант гошан сүйрегмиз.

Гавун болсун, нар болсун,
Уряс тутуш сөзданы.
Соң өзүмиз ёнтумлап,
Гөрйәс ломаи пейданы.

Не колхозың дүканы;
Не-де базарчы билйә.
Алланың әмри билен
Ақсат гирдежи гелйә.

Гүнде кейваны биле
Базары гезен боляс...
Ағшам пежиң башында
Гөк чайы сүзен боляс.

Дашын даңып онлуклаң,
Сандыгмыза оклаяс.
Сандыгың ачарны-да
Гурсагмызда саклаяс.

Дүнийәни сил алса-да,
Топугмыза чыканок.

Хәли-хәзир хич кимсе
Гөвнүмизи йыканок.

Ол эшекде йүкүм ёк,
Йыкылса-да хабарым.
Ерземиңде хум үчин
Йөрите газдым гарым.

Допбы деллал диймесең,
Гапымызы какян ёк.
Итмисиң я гушмусың? —
Ялңышыбам бакян ёк.

Бизе-де гереги шол.
Бир китир чай бес бизе.
Зыян бермесе боля
Түнекде хич кес бизе.

Шейдип кейваны билен
Йүпек гейдик, яг йидик.
«Бизден говы яшаның
Иманы көйсүн» дийдик.

Йөне көте зенаным
Ерсиз эчилиберйөр:
Бир гүнде телим чәйнек
Чаям ичилиберйөр.

Газана-да артыкмач
Омача атыберйөр.
Ядадым дийип, гөги
Арзанам сатыберйөр.

Ганды-да габы билен
Ломай орта атайяр.
Шонда Хатамтая-да
Хатын болмага тайяр.

Шонда онуң небсине
Хай диймесем, болмаяр.
Бейле жомартлыгыңы
Гой диймесем, болмаяр.

Эй дийсемем, өзи-де
Кәте алдырыберйәр.
Пылан-писмидан дийип,
Элем галдырыберйәр:

«Бу чилим чекишиңе,
Болмаз өйде берекет...
Бар ханы, сыгра серет,
Херекет эт, херекет!»

Пулун четин гөрдүги,
Ене яңкы ала-яз...
Мениң зенаным ялы
Зенан бу дүнийәде аз.

Гараз, кейваны билен
Йүпек гейдик, яг ийдик.
«Бизден говы яшаның
Иманы көйсүн» дийдик.

2

Бир гүн базардан гелсек,
Өймүз янып дур ловлап.
«Дат-бидат, етиң!» — дийип,
Гыгырдык йүрек ховлап.

«Етиң, адамлар, етиң!
Янды бизиң өйүмиз». —
Дийип, депөң үстүнде
Әр-хелей гыгырдык биз.

Шунча нала чексегем,
Хич бир гелен болмады.
Ялын болса чабырап,
Барха өйи ялмады.

Ахыры от ичинден
Гөрүнди геңси адам.
Ерден сүйренип гелйәр
Сачы-сакгалы задам.

«Эй дертдешим, гыгырма,
Гөзяш дөкме — дийди ол. —

Оды өчүржек болуп,
Захмет чекме — дийди ол. —

Бу ишде хич ким саңа
Көмеге гелмез — дийди. —
Бу оды небис гулы
Өчүрүп билмез — дийди.

Мен отладым өйүңи.
Янса-янсын, гынанма.
Карам янсын, каш янсын.
Эй адам, өзүң янма.

Мениң хатамы, адам,
Сен ядыңа салмадың.
Мениң хатамдан, адам,
Хич бир сапак алмадың.

Небсима гул боланма
Аглап — өкүнип йөрүн,
Асыллы адамлардан
Шиндем чекинип йөрүн.

Мен отладым өйүңи,
Янса, янсын, гынанма.
Гой, гаран небис янсын,
Эй адам, өзүң янма» —

Дийди-де, геңси гожа
Йүзүни тутды чөле.
Түссө тутан сес билен
Гыгырып галдым чала:

«Эй, сен өйүми отлан,
Күйки мелгүн, — дийдим мен. —
Дур, аяк чек, аян эт,
Эзрайылмы, жыным сен?»

Ол одуң аңырсындан
Бир нәгиле гарады.
Ялпылдаян ялынлар
Сакгалыны дарады:

«Эзрайылам, жынам дәл.
Сен ялы ынсан менем.
Гызылдан дойжак болуп,
Кан эдипдим жан менем.

Гызыл гапды гөзүми,
Тө өлинчөм доймадым.
Бу дүнийәде өзүмден
Хич бир нышан гоймадым.

Или чүркән ачгөзләр
Янмалы. Адыл канун.
Мен эзрайыл, жынам дәл,
Гөзи доймадык Карун.

Мениң айбымы, адам,
Сен ядыңа салмадың.
Мениң айбымдан, адам,
Хайып, сапак алмадың». —

Дийди-де, күйки гожа
Араны ачды гитди.
Додаларым тебсирән,
Ысгыным гачды гитди.

Оңлы өзүме гелип,
Шиндем дурламок пикир.
Өйде өзүм болманма
Йөне мен мүнде шүкүр.

Дүйшүмми я хушуммы?
Я Каруның кастымы?
Хич аңшырып билмедим.
Я-да гара басдым?..

Инди отурып-туруп,
Көн затлары ойланын.
Көрейән кул дашында
Пишик болун айланын.

ГЫЗЫЛ АЛМА РОВАЯТЫ

1

Жылавыны чейнәп дуран бедев дек
Ер пешейән яш йигит ким?

Четили.

Гүне гуран оңар ялы билекли,
Аташы кән яш йигит ким?

Четили.

Ава чыкса, ёлбарс ялы чаласын
Хем әденли яш йигит ким?

Четили.

Чөле чыкса, дүе ялы дөзүмли,
Берк беденли яш йигит ким?

Четили.

Той тутулса, иң ёкаркы ятлыга
Товсуп билйән яш йигит ким?

Четили.

Ере язып мен-мен диен пәлваны,
Байрак алян яш йигит ким?

Четили.

Серви бойлы, сыратлы ким?

Четили?

Обада иң гайратлы ким?

Четили.

Шол себәплем, әхли йигдин әлмыдам
Гәзи гидйәр хам чарыклы Четилә,

Той тутулса, яс боланда обада
Гара ише иң герекли Четилә.

Четилиң-де, гайтам, олаң терсине
Гөзи гидйәр мес йигитлең багтына.
Энче йылдыр умыт билең гарашяр
Ил деңинде өйли болжак вагтына.

Дең-душларың бары бирчак өйленди.
Батыр болса арзув билең гезип йөр...
Нәмүчин ол бейле карам кысмата,
Бейле нәхак нәсазлыға дөзүп йөр?

Гара ерден еке чыкан етим ол,
Не эне бар, не ата бар, не доган.
Я талабан, я чопан ол, я чолук.
Көйнек ювса, кир сабыны-гөк чоган.

Гиҗе гелсе, асман онуң ёрганы.
Яссыгы-да ясы япы-алаңлар.
Йылдыз болса яш йигидиң чырасы.
Шемал оңа айдып берйә өлеңлер.

Шемал онуң хемишелик хемрасы,
Шемал билең сыр алышяр сәхерлер.
Гумлы мерди гумда гөрди галапын
Гөзеллере гүл гетирйән бахарлар.

Бар байлыгы — габарчаклы гол билең
Демир ялы, демир дабан аягы.
Энче йылдыр инди элден дүшенок
Улы сүрә эндик эден таягы.

Мәтәчлик-де көлгеси дек элмыдам
Кәте өңе, кәте ыза дүшүп йөр.
Гышда аяз гамчыласа тенини,
Томус йигит ыссы ода бишип йөр...

Хер кимсәниң бармышын бир йылдызы.
Тапса шоны, бакы багты гелйәмиш.
Ол худайдан нәме дилег дилесе,
Нәме арзув этсе, шо-да болямыш.

Дүе билен одун чекен чагы-да,
Баяр үчин бугдай экен чагы-да,
Гахар билен газа чыкан гүнлерем,
Гарагумда гоюн бакан гүнлерем

Йылдызыны гөзледі ол умытлы,
Гиже гелсе, нурлы айдан сорады,
Сорады ол сөхер салкын шемалдан,
Ягшы зады яман гөзден горады:

— Ниреде сен, мениң багт йылдызым?
Гелермика гамсыз вагт, йылдызым?

2

Бир сапар ол гөк асманлы гүйз гүни
Сүрди гоюн сүрүсини гүзере.
Иште билеи сувдан ганан гоюнлар
Ирден улы гуванч берди назара.

Гоюнлары гума сүрди чолугы.
Өзи болса еке галды кенарда.
Гөзлөп йөрен йылдызыны ене-де
Гусса билеи яда салды кенарда.

Эгри чопан таягына даянып,
Сынлады кән дар дерели деряны.
Гөрди бирден гелии ялы уммандан
Акып гелйән гочак гызыл алманы.

Ах, не ажап алмады ол, алмады!
Тогар-тогар товсуп гелди толкунда.
Таяк билеи чекип алды Четили
Алма эдил алкымында галканда.

Ысгады хем өнди ажап алманы
Усул билеи агзында-да етирди.
Шо пурсатда диле гелен выжданы
Акылына айдың пайхас гетирди:

«Дур, Четили! Дур, Четили! Дур әнтеки!
Кимиңки сең ийжек болян бу алмаң!

Вах, гачыран болаймасын бир чага?
Ненең оны ийип билжек уялман?

Белки, оны гара гүнли бир гарып
Умыт билен оба алып гелйәндир?
Соңқы пулы пида эден задыны
Нәхошуна дерман дийип билйәндир.

Белки, көмек эдер өйдүп бу алма,
Гарашяндыр сыржав ятан баласы?
Умыдыны элден алсаң гарыбың,
Тутар сени шол гарыбың наласы.

Белки, оны бир багтлы яш йигит
Сөвер яра совгат алып баряндыр?..
Гараз, алма өз гоймадык задыңы.
Карам этсең, адыл асман гөрйәндир».

Өз болшуна эжап этди Четили.
Тапындыны торбасында гизледі.
Уммаң билен акып гелен алманың
Эсини улы илден гөзледі...

3

Барды бир гүн белент багың үстүнден.
Гапысыны кақты йигит яйданып.
Гартаң аял гелди гапа гахарлы,
Йылан ялы, ики яна чайканып.

— Салам, эне! — дийди йигит ювдунып.
— Ери, саңа нәме герек? Ким герек?..
Шарпык иен оглан ялы утанды,
Бирден-бире авап гитди яш йүрек.

— Багбан герек, эне, маңа бар болса..
— Дур шу ерде. Хәзир гелер. Айдайың.
Аз салымдан чыкды итли ховлудан
Сары сакгал, хортаң йүзли хожайың.

— Сизиң багың мивесими бу алма? —
Дийди оңа хормат билен Четили.

Депди бирден сары сакгал яшулы
Ызы билен үйрүп гелен итини.

Аясында гойды гарры алманы:
— Бизин багың мивеси дәл бу, йигит.
Болса гөрек бу агамың багындан.
Сен илерки ак ёданы ал-да гит!..

Яшыл отлы, часлы чайлы дереле
Барды инди башга багың үстүнден.
Гапысыны какды йигит айданып,
Орал аял чыкды чынар астындан.

— Салам, эне! — дийди йигит ювдунып.
— Ери, саңа сув гөрекли я чөрек?..
Шарпык иен оглан ялы утанды,
Барха бетер авап гитди яш йүрек.

— Багбан гөрек, эне, маңа бар болса...
— Дур шу ерде. Хөзир чыкар. Айдайын.
Чалак-чулак чыкды чола ховлыдан
Ак хасалы, күйки билли хожайын.

— Сизин багың мивесими бу алма? —
Дийди чопан мәхир билен муңа-да. —
Бейле ажап алманы бу яшымда
Гөрмөк, шүкүр, несип этди маңа-да.

Аясында гойды гожа алманы,
Хем ысгады, хем өвшүне этди сын.
Бирден улы пикре гиден яшулың
Гөвне дүвен задын билмөк гаты кын...

— Мегерем, би болса, мениң агамың
Яш багының мивесидир, яш йигит.
Эгер оны гөржөк болсаң, илерки
Ак чынарлы, ак депеден аш, йигит!..

Ак чынарлы, ак депеден ашансоң,
Барды белент багың бәри башындан.
Дурды деря кенарында Четили,
Гөзел бага гөзи гидип дашындан.

Дивар-да ёк, гала-да ёк бу багда,
Гапы-да ёк, кем-кәсинден какара.
Өвшүн атыр бол мивели шахалар,
Гөз герек бу гөзеллиге бакара!..

Гүлер йүзли, сүйжи сөзли бир зенан
Периште дек пейда болды ораклы.
Сарпа саклап, гаршы алды гелени,
Шейле ачык, шейле сада йүрекли!

— Салам, дайза! — дийди чопан шадыян.
— Манлыкмыдыр? Саглыкмыдыр, хан огул?
Гел, гечибер, дурма, дүнийәм, яйданып!
Гелен-дөвлет дийипдирлер, жан огул!

— Маңа, дайза, баг әеси герекди...
— Әеси-де, сөеси-де тапылар,
Йөне бейдип, дашда дурма, яш йигит,
Адам гелсе, ачык бизиң гапылар...

Өе гирди. Алчак аял бада-бат
Сачак атды. Чай гетирди чопана.
Шонда өе гелип гирен яшулы
Салам берди гызыл алма тапана.

«Әйсем шуми үч доганың улусы?
Хата әден болаймасын Четили?
Бу олардан яш ялы-ла эп-әсли?
Кешбинде-де тапавуды гаты улы?»

Эмма ондан сорамага чекинди...
Йөне ялңыш дәл экени гелиши.
Үч доганың иң улусы экени,
Гаты жуван гөрүнсе-де болушы.

«Нирден гелип, нирә баряң сен, йигит?
Ким боларсың? Кесби-көриң нәмедир?
Нәче махал мыхман болжак сен бизе?
Бу дереди илен-чалан бамыдыр?» —

Диен ялы хатда еке совал-да
Бермеди бу тәсин багың әеси.

Алчак зенан палов гойды ортада.
— Ал, бакалы! — дийди өйүң сөөси.

Паловдан соң дийди диңе яшулы:
— Инди гавун ийилейсе, болайжак.
Эринден өң турды алчак аялы:
— Онда мен-э гавун алып гелэйжек.

Гавун алып гелди басым аялы.
Оны ала алып гөрди адамсы:
— Ёкмуды, хий, мундан говы гавуның?
Дийип, ене гайдып берди адамсы.

Алып гитди аял оңат гавуны.
Гавун алып гелди ене шадыян.
Эмма онам унамады адамсы:
— Ёкмуды, хий мундан говы вахарман?

Хошал болды төзе гелен гавундан:
— Ине муның боля — дийди яшулы.
Кәселеди, гойды оны ортада.
Мыхман билен биле ийди яшулы.

Гүлер йүзден гылав алан Четили
Айдып берди ажап алма тапышын.
Улы илден агтарып оң эесин,
Ир биленем ики гапы какышын.

— Бизин бағың мивеси би, Четили.
Иним оны гаты говы танапдыр...
Сен нәмүчин оны өзүң иймедин?
Ийсең халал, алла оны унапдыр...

Бөврүни быжыклан сырлы совала,
Гөвни жай болмады, жогап алмаса:
— Мен-э өрән рза, йөне, яшулы,
Совал бержек болян, айып болмаса.
Яңкы гөрен ики яшулымдан хем
Сиз улумы яшда, яшулы, эйсем?

— Гүвә гечер оңа гудратлы алла.
Маңа маза берйән дәл диңе тылла...

— Онда, агам, сизиң аялыңыз хем
Ики элтисинден улумы әйсем?

— Гүвә гечер оңа гудратлы алла.
Маңа маза берйән дәл диңе тылла...

— Мен сизе миннетдар болардым мыдам,
Бу сыры маңа-да айдып берсеңиз:
Нөме эмел әдип, икиңиз, агам,
Кичилерден жуван гөрүнйәрсиңиз?

Бөврүни диңледи отурды багбан.
Сын этди сыратлы йигиде эсли...

— Онуң сыры, оглум, гызыл алмада,
Шу алмада — дийди якымлы сесли.—

Мен саңа әртеки айдып беремок.
Хак сөйги хакында хак сөзи айдян.
Асыллы ынсаны жуван саклаян
Аслында вепалы сөйгүдир өйдйән...

Сен пикир бердиңми, гелнежең яңы
Беллик этдим вели, гөвне алмады.
Үч гезек гавуна гитди седасыз,
Хош дийди, хайышы ере салмады.

Эмма ол, ынанай, үч гезекде-де
Шол бир вахарманы гойды өңмүзде.
Ондан башга онуң алажы ёкды,
Ондан башга гавун ёкды өймүзде.

Магтанжак болмадык мыхмана яңы,
Алдажак болмадык сени биз я-да.
Меникли мертебә сарпа гоймагы
Өр-хелей өмүрлик әдиндик када.

Хич хачан сөзүни саламок ере.
Барха белент онуң сарпа-сылагы...
Бары-да башланды гызыл алмадан,
Инди бизиң өймүз алма шалыгы.

Гелнежең гыз чагы, мең йигит чагым
Хол гара хутдүкди дәвлетиң бары.

Хам хыяла мүнөн дайзасы дөвнөп,
Ишлетди өйүндө етим начары.

Учурсыз өкдеди ише етим гыз.
Сынладым, сөөрди дарагты, гүли.
Исле боран болсун, исле гай болсун,
Гайчылы, ораклы, пиллидир эли.

Бир гезек мен онуң ялаңач ерде
Алма экишини сынладым дуруп...
«Багтымың багбаны бол мениң!» — дийдим,
Ялбарып яз гүни, бойнумы буруп.

Шол алма агажы икимиз үчин
Сөйги дарагтына өврүлди бирден.
Сөйги сувун ичен бир агач болса
Бу гөрөн багыңы дөретди дерден.

Мениң ашык болан йүрегим башдан
Сөйги седасына вепалы болды.
Инилерим болса, өзлери гөрмөн,
Гетирлип берилен гызлары алды...

Яшулы ене-де ойланды узак.
Диң салды торгайың тәсин сесине.
Чопанам: «Чен болды, турайын — дийди —
Инди азар бермөн, өй эесине».

Бирденем башыны галдырды багбан:
— Мен сени бирхили халадым, оглум.
Мен узак өмрүмде лебзи халалы,
Зәхмети сөөни сыладым, оглум.

Эгер сен артыкмач азар билмесең,
Ене бир товакга эдесим гелйөр...
Гарсаклы гуйыдан гечен еринде,
Ялңыз орачада егенчим боляр.

Элсиз, аяксыз ол, көр, үстүне лал.
Онуң бир халындан хабар алып гайт.
Бираз алма совгат элтип бер, иним.
Менден салам дий-де, мыхман болуп гайт.

Биз бичак бегенжек битирсең шуны.
Ягшылык эдене ягшылык гелер.
Бир бичәре бендә берилсе голдав,
Эрте аллаң өзи гадрыны билер...

4

Багбана баш эгип, гитди Четили.
Гарсаклы гуйыны тапды эртеси.
Гаршы алды оны ай ялы бир гыз.
Эгнинде кешдели яшыл күртеси.

Агзын ачды оглан, аңк болды дурды.
Алмалы себеди гачды элинден...
Чала гүлүмсүрән аловлы додак
Төсинди эремиң төзе гүлүнден.

Ере бакып дуран сөхра сонасы
Иигидиң йүзүне серетди бирден...
Гачды бир гараңкы горпа Четили,
Хопукды, аягы үзүлди ерден.

Хопукды, аягы үзүлди ерден...
Бейле бейик гудрат болян экени!
Гөзеллик жадысы, садалык әмри
Бир демде аклыңы алян экени!

Гыз болса эдалы эгип башыны,
Товлады зүлпүниң гара халкасын:
— Саг болсун дайымдан салам гетирен!
Гызыл алма үчин таңрыялкасын!

5

Горкы гатышыклы гуванч дуйгусы
Гөвне ганат берди, гөтерди ёлда.
Гадыр-гыммат гоян алма багына
Гайдып гелди чопан гөчгүнли халда.

Герденлек герчегин гара гөзүнде
Ягты ялкым гөрди яшулы багбан.
Нәче билдирмежек болса-да сыры,
Сөзледі сақынып, сабырсыз мыхман:

— Узак өмүр берсин алла, яшуулы!
Тапдым салгы берен сүйжү гуйыңы.
Ялңыз орачанам тапдым чөлде мен,
Эмма салгы берен гарып өйүңи...

Эмма салгы берен гарып өйүңи
Ай парчасы ялы гыз безөп отыр.
Гөрмөгө гөз гөрек, васп эдере — сөз...
Өңүндө энайы кешдеси ятыр...

Гамзалы гөзлери гаралы ялы.
Серви каматлы гыз, гаты сада гыз.
Мен диен мердана бир назар салса,
Бада якып билжек, агам, ода гыз!

Өйде ондан өзге аял машгала
Гөрмедим өзүм-ө, гадырдан ата.
Көр-де ёк, кер-де ёк, майып гыз-да ёк...
Я чыкан болмасын ене бир хата?

Ягтылды яшуулың нурана йүзи.
Салдамлы сакгалы гаршы дарады.
Әлемде ышкыны тапан ашыга
Ата мөхри билен ыссы гарады:

— Хич хили хата ёк, хич хили сөвлик...
Нәме бейле бакдың йүзүме, оглум?
Хут мениң егенчим шол гөрөн гызың.
Сен оңат дүшмөнсиң сөзүме, оглум.

Көр дийдим, себәби егенчим мениң
Серетмез, Четили, чем гелен кишә.
Я-да гөзи гидип гөвхере-генже,
Бирден баха бермез чен билен кишә.

Лал дийдим, себәби егенчим мениң
Янрамаз ерликсиз екеже кере.
Аяксыз диенмиң себәби: ол гыз
Өмүр гадам гоймаз бармасыз ере.

Элсиз диеним-де йөне ерден дәл,
Ол өмүр эл урмаз илиң задына.

Небси-де хемише халалдыр онуң,
Ол ыснат гетирмез өмүр адына.

Онуң сөйгүсини газанып билен
Хич хачан хор болмаз, сапалы яшар.
Месликде, мең ялы, бал гүне-батар,
Хич зада зар болмаз, вепалы яшар.

Эгер ол сең билен геплешен болса,
Ол саңа середен болса, хан, эгер,
Гит багт йылдызың гөзлегине сен!
Бейле багт, оглум, гөзлөнңе дегер...

Эдил йүрек ялы, гызыл алманы
Алып, ёла дүшди Четили ирден.
Елденем йындамды йүреги хөзир,
Гүйчлиди гоч йигит бу махал ширден.

6

Баглар ондан сорады:
— Нирө баряң, яш йигит?
— Жөннет багына барян.
Даглар ондан сорады:
— Нирө баряң, яш йигит?
— Йылдыз дагына барян.

Бөгүл дийди бөслешип:
— Нирө баряң, яш йигит?
— Бахар багына бакан.
Билбил дийди сес гошун:
— Нирө баряң, яш йигит?
Сөхер чагына бакан...

Гитди өңе гоч йигит,
Гечди гайлы голлардан,
Даг-дереден, депеден
Хем хатарлы ёллардан.

Гөренлер дийди оңа:
— Дашдыр гаты, яш йигит.
— Мензилде маны болмаз.
Жөренлер дийди оңа:

- Дашдыр гаты, яш йигит.
- Дашлыгың жаны болмаз.

Алаңлар өвүт берди:

- Узакдыр ёлуң, йигит.
 - Яйданан ёлда галар.
- Пелеңлер өвүт берди:
- Дузакдыр ёлуң, йигит.
 - Яйданан ёлда галар...

Гитди өңе әр йигит,
Горка гулак салмады,
Бу бабатда хич кесип
Төвелласын алмады.

Агач оңа: — Ядама,
Сая салайын — дийди.
Шемал оңа: — Вепалы
Хемра болайын — дийди.

Деря дийди: — Ёлбойы
Яның билен акайын,
Тесдирип тешнелиги,
Сени сува якайын.

Гөкден гечен дурналар:
— Ганат'берейин — дийди.
Яшыл майса: — Ёлуңа
Махмал серейин — дийди.

Гитди өңе гиң йигит,
Чапды арзув атыны,
Сөкди барды гадымы
Гарагумың гатыны...

Кейик дийди кеерип:
Нирә баряң, яш йигит?
— Абы-көвсер сувуна.
Бейик дийди әерип:
— Нирә баряң, яш йигит?
— Адыл өй арзувына.

Торгай телिम сорады:
— Нирә учуп барасың?

- Гарсаклы гуя учян.
- Булут гүнден горады:
- Нирә гечип барясың?
- Гарсаклы гуя гөчйән.

1967 -

ОБА ЭТЮДЫ

ОБА УКА ГИТДИ

Иылдызлар биреййәм петрешди гөкде.
Жөвза кипарлады.

Салкын арады.

Яп боюнда яйнан яшыл таллара
Мылайымжа-мымык шемал парады.

Совады сарайда өчен моторлар.
Ятды ёлларың-да киршенли чаңы.
Аргын адамлара армачы болан
Клубда-да кино гутарды яңы.

Өз сайланы билен сейрана гиден
Йигит-де угратды арзув гүлүни.
Гавун гаравулы дагы иш танман,
Ене бир айланып чыкды пелини.

Оба ука гитди.

Өчди ышыклар.

Укладылар ерден дәвлет тапанлар.
Барды-гелди бела гелсе экине,
Гурсаклары билен горап-япанлар.

Уклады адамлар алада билен,
Алада билен-де оянмак үчин.
Бол хасыл угрунда бирек-бирегин
Пөлван герденине даянмак үчин.

Уклады адамлар арзулар билен,
Арзулар билен-де оярмак үчин.
Берекет бабатда бирек-бирегин
Пэлван герденине даярмак үчин.

Уклады адамлар.
Өчди ышыклар.
Айналды обамыз ит-гуш сесинден.
Диңе агрономың кабинетиниң
Ышыгы гөрүнди пенжиресинден.

Ичсеңизлөң!
Чайы берин соватмаң!
Башлык, сенем сүпүрсене дериңи!
Агрономам билмән дуран дөлдир-ле
Сениң төзе ачжак болан ериңи.

Күкүрт гөзлөп, жүблерини сермеди,
Бошан габы бурча зыңды агроном.
Басдашына хайлы гелип башлыгың,
Гүлүмсирөп, хөдүр этди:
— Чек шунам!

Шу пурсатда икисиниң назары,
Гөрөчлери яңадандан саташды.
Эк,
Икиси душман болуп билмез хич!
Бу жеделлер посы ачян аташды.

Танаян мен икисинем оларың.
Йкисем яш.
Ише өкде икисем.
Икиси-де институт билимли.
Янашып дур тамларының секисем.

Гылав дийсең,
Гайрат дийсең,
Гүйч дийсең,
Икиси-де кем отурмаз адамдан.
Яшлары-да отуз бөшден акры дөл,
Эгер чыкаймадык болса ядымдан.

Бол хасыл-берекет барада йөне
Эшделиң, херсиниң өз усулы бар.

Херси өз сөзүни гөгертмек үчин,
Хәли-шинди жеделлешйөр, дызаяр.

ЖЕДЕЛ

— Чилимиңе саг бол!
Йөне, Хангулы,
Тәзе ер ачмак дәл меселәң бары.
Бүтин хоҗалыгы өсдүрмеклиге
Чагырар партияң тәзе карары.

Саг болсун партия,
Сенагатың-да,
Әхли илатың-да гамыны иййө.
Оба хоҗалыгының хемме лудагы
Хемме тараплайын гүллесин диййө.

Сениң болса гайгың тәзе ер ачмак,
Саңа гектар саны көпелсе боля...
— Нәме сен гаршымы, Сылап, сөзүме?
Әлбетде, кән экен кән хасыл аля.

— Мен гаршы.
Мен гаршы бейле усула,
Тарп ер ачып йөрүп болмаз хемише.
Догры уланмалы экилен ери.
Догры дүшүнмели шу улы ише.

Егса сандан чыкып баря еримиз.
Өзүң менден оңат билйәң ягдайы.
Өтен йылам, ядыңдамы, илерде
Шора алдырыпдык энче бутдайы.

Говача-ёрунҗа доланшыгыны
Уланмасак,
Айңалаймаз экинлер.
Хасыл карманымыз боласын дийсең,
Герек бизе, башлык, тәзе дөкүнлер.

— Менем оңа дәл диюмок, аграном.
Йөне тәзе ериң харҗы аз болҗак.
Гайракы алаңы сүрәйсек әгер,
Колхоз ики эссе хасылам алҗак.

— Ядыңдан чыкдымы Ханховуз гоһы?
Мес ятан, эесиз ерлери халап,
Ишдәли топулдық барымыз бирден —
Дийип, кинаялы йылгырды Сылап. —
Алан-алды этдик селең сәхраны.
Тойда пиһмә чозан ялы чозайдык...

— Өзүңем нәбелет дәлсиң, Сылап жан.
Шол йыл ярышдашдан шейдиң озаидык.
— Шейле еңил еңши мен халамаяң.
Өвей эне ялы гарадык ере.
Пәхим билен пейдаланмак барада
Озалаңдан ойланмадык бир кере.

Бесләп-бежермели эне ермизи.
Хер бир дабанына сиңмели дериң.
Йөнелиге айдылмандыр озалам
Ады ёкдур, башлык, азапсыз ериң...

Башлык овуртлаяр сован чайыны.
Сылабың-да бирден кесилйөр сеси.
Улы оя батяр ики эгиндеш.
Пенжиреден чыкяр чилим түссеси.

Шовхунлы саз чалаң транзисторың
Сылап нурбадыны товлады сола:
— Биринжи нобатда көне ерлерде
Экин доланшыгны гоймасак ёла...

— Алдың-айт, аграном,
Доланшык дийип!
Мен нәме гаршымы әйсем ылыма?
Гетир, тассыклайын онуң картасын...
Йөне дүшүнжек бол сенем дилиме.

Халыс экин дийип, сүрүп отырсың.
Бесдир экин билен чөкленип дурмак.
Мениң-ө ниетим, баша барайса,
Колхозда гушчулык фабригин гурмак.
Онсоңам үч саны трактор алжак. —
Дийди гөчгүн билен башлык Хангулы.

— Ишдәң-ә эрбет дәл...
Йөне, башлык жан,
Ниреден тапаркан сен онча пулы?

Сен тәзе трактор алыңчан, башлык,
Сарайда чаң басып ятанны бежерт.
Машыңлары долы пейдаланмагам,
Билсен, хасыл үчин иң герекли шерт.

— Тракторам алжак.
Фабригем гуржак...
Ене-де чекилди жеделиң тары.
Хыжулар чакнышды, гөчере гелди
Ак отагың ичи гижәниң яры.

ГАРАВУЛЫҢ ТЕКЛИБИ

Ене чай гетирди Галандар ага.
Ардынды.
Үсгүрди.
Өтәгитмеди.
Гүррүңе гошулжак боляндыр өйдүп,
Гөчөн жеделкешлер оям этмеди.

Телпегни чыкарды.
Стула чөкди.
Агзыны сүпүрди гожа гаравул.
Дийди хич хайсына йүзленмән олаң:
— Саңа бир совалым бар мениң, огул.

Башлык агронома,
Агроном оңа
Чала гүлүмсирәп, гыя серетди.
Галандар аганың мекир назары
Оларда дүшнүксиз дуйгы дөрөтди.

— Нәме совалың бар, Галандар ага?
Айдыбер!
Ислегиң болса битирис.
Саңа гөрек болса, Айыңам хәзир
Бирже парчасыны гөдип гетирис.

— Ай, ёк, иним, Сылап,
Мениң Ай парчам

Дүйшүндө гөрйөндир бу махал мени.
Гөкдө Ай батанда,
Гүн гызаранда,
Несип болса, өзүм гөрерин оны.

Йөне мен бу махал башга бир задың,
Башга бир ахвалың пикирин эдйөн.
Нөмө сиз бу гиже ене-де бейле
Бири-бириңизи даладыңыз кән?

Гүндиз-э икиңиз өбеде-жүйже.
Йен-ичениңиз гиденок айры,
Айдың сиз,
Иргинсиз эңеклешмекден
Гөрйәңиз ничикси, нөхили хайры?

Муңа монча болды мердана әрлер,
Гөчен гөвүнлери галкынды дага.
Чәйнекден чай гуюп,
Дийди Хангулы:
— Мен бир зат айдайын, Галандар ага.

Эңеклешмек башга,
Жедел бир башга.
Жедел чекипимедик — бекишмез боля,
Эңеклешмек болса — хөтжет кесирлик,
Гызылдан гымматлы вагтыңы аля.

Биз ики коммунист,
Хем гоңшы,
Хем дост,
Догруданам, өйде өбеде-жүйже.
Эмма ише гезек геленде вели,
Жеделден горкмаяс гүндиз-у-гиже.

Гейди телпегини гожа гаравул:
— Менем онда, иним, айдайын бир зат.
Бар иши өзүңиз башармарсыңыз.
Иле сала салың!
Оңласын илат!

Онсоңам, Хангулы, ер барасында,
Менден гаты гөрме,

Аграном мамла...
Гүнде тәзе иши башлап-ташландан,
Илки өң башланан иши тамамла.

Сүйтли сыгыр хасабында еримиз.
Карам бор сүйт ичип,
Хөрегни кемсек.
Ери пәхим билен бежерип-бесләп,
Халал бор ширели сүйдүни эмсек...
Махласы, миллете маслахат салың,
Миллет нәме дийсе, шөң билен болуң...

Башлык агронома,
Агроном оңа
Чала гүлүмсирәп, гыя серетди.
Галандар аганың тәзе теклиби
Ара дүшен доңаклыгы эретди.

ДАЙХАНЫҢ ДИЛЕГИ

Обада иң соңкы ышыгам өчди.
Олар гидип баряр.
Имисалалык.
Асманың ене бир йылдызы гөчди.
Япда шапырдады теңнели балык.

Олар гидип баря улы ёл билен.
Парахат дем аляр мөхрибан оба.
Даң билен ене-де турар хужүме
Хасыла хырыдар гахрыман оба.

Хава,
Рас айды Галандар ага,
Олар эртир иле сала саларлар.
Миллете бир топар маслахат берип,
Миллетден бир топар акыл аларлар.

Хава,
Бөветлери бөвсүп гечерлер.
Медет берер партияның карары.
Берекет-байлыгы болартмак үчин
Гүн-гүнден гайратлы гөрешер бары.

Болар,
Бары болар.
Диңе дүнъеде
Парахатлык болсун! —
Дайхан дилеги!
Рахат укладын аргын адамлар
Хас-да гүйчли болар ялы билеги.

Шейле ойлар-умманында икиси
Гидип баряр яп якасын гыралап.
Гараңкыны бөвүсди шол арада
Наян шекилли тес-тегелек чыралар.

— Машынлар-а гумдан гелди, Хангулы.
— Агылыны гутарандыр Баба-да...

Ене чыра ялпылдады аңырда...
Асла ышык өчмөн экен обада!

1970

ЖОКРАМА ЖӨВЗА

ГӨК ЧАЙЫҢ МАЗАСЫ

Өрән ыссы эзиз үлкөң ховасы.
Эллә етип баряр симаплы пейкам.
Дер диениң дарав-дарав акып дур.
Елим дек елмешди өл тене майкам.

Өрән ыссы эзиз үлкөң ховасы.
Галып гидип отыр симаплы пейкам.
Салкын сая сергезданы ёлагчы.
Гиже-де гирмек кын-ичери хаммам.

«Бейле-де бир ыссы болар огушы!» —
Дийип, адам бары чая топуляр.
Жокрама жөвзадан ялңыз чыкалга
Түркмен топрагында чайдан тапыляр.

Түркмениң эбеди адаты шейле:
Гөк чайың гызгыны совадар беден.
Гең гөрер бу дэби бирбада, белки,
Чайлы чэйнеклере четден эседен.

Эмма чая дегсе тешне додагы,
Дүнйөде деңи ёк тагамын алар.
Пепси-кола, боржом, кофе ичсе-де,
Гөк чайың дадыны ядына салар,

Гөк чайың гөврәңе еңиллик берйән
Мазасына мыдам миннетдар болар...

Менем көне гоңшым Бег билен хәзир
Чай ичип отырын.
Хем чилим чекйән...
Хыялымда болса ыссы үлкәмин
Сахы сәхрасына айланып чыкян.

ЕВРОПАЛЫ ЖАХАНКЕШДЕЛЕР

Сары саяванлы...
Гара әйнекли...
Яйданя бугарян асфальта гарап.
Кимсинде — елпавач,
Кимсинде — газет.
Бири дур башына ак сетин орап.

Ашгабат эртири.
Жокрама жөвза...
Шөхере чыкмага яйданя олар:
«Алдажы ыссыда, апатлы отда
Нәдип непес алып, дем алып болар?

Нәдип ишләп болар бейле ыссыда?
Гапың тутаважам тутар ялы дәл.
Гымылдаман гүн гөрсеңем,
Кайыл бол...
Муңа адам аклы чатар ялы дәл»...

Догрудан-да, ялын ялы чабырап,
Якып барян ысса чыдамак четин.
Эмма европалы жаханкешделер
Гөрседи бир ыссы үлкәң зәхметин!

НЕБИТЧИНИҢ АИДАНЫ

Өркүч ялы алаңларың гөршинде
Белент небит шышкалары гөрүнди.
Бу саясыз,
Сувсуз гумуң ичинде
Ялын сили хас дөзүмли сүрүнди.

Гара дерин гаршы сылян буравчын
Шор чыкыпдыр кебзесине агарып.
Ери дешйөн иңдесини өвди ол
Мени эдил алкымына чагырып...

— Совалың-а хайран мен-э, халыпа,
Алып барян ыссы бамы алаңда?
Өз иштиңе,
Өз гүйжүңе гуваяң
Илиң ынамыны яда салаңда.

«Гара алтын» ган дамары Ватаның...
Билйөн болсаң, тарыпыны етир сен.
Юрдумызы бирже минут небитсиң,
Бирже минут гөз өңүңе гетир сен.

Аяз болсун,
Жөвза болсун — пархы ёк —
Ишлемесек, карарымыз етмейёр.
Нормасына артык амал этмедик
Зарпчы зэхмет вахтасындан гитмейёр.

ПАГТАЧЫНЫН АИДАНЫ

Гызыл иңжик говачалаң кешлери
Кешде ялы...
Кейип берйёр, параяр.
Ак, мөмиши, сары гүлли говача
Яксам дийип, алынлы от дараар.

Гөк мейдана гирип барян гөзөлдөн:
— Ыссы билен нөдйөң! —
Дийип сорадым...
Топар тутуп, босуп гелен чыбындан
Хем өзүм, хем гөзөли горадым.

— Совалыңа хайран мен-э, яшулы.
Алып барян ыссы бамы мейданда?
Жөвза болсун,
Аяз болсун — пархы ёк —
Гайра тесер гайратлылар хайданда.

Ватан бизден «ак алтына» гарапяр.
Ненең дайхан, ненең вагт йитирсин!

Юрдумызы екеже гүн пагтасыз,
Екеже гүн гөз өңүне гетир сен...

ГОҢШЫМЫҢ АЙДАНЫ

Мензил барын гечди ене хыялым.
Ене телим танышымы ятладым.
Неше билен чай гайтаран гоңшымың
Хөдүр эден чилимини отладым...

— Өзгө илден гелен мыхман арада
Чай иченде түркмене сын эденмиш —
Дийип, гоңшым гүлди эли кәселк. —
Гиденде, ол гек чай алып гиденмиш.

«Сувы гыт болансоң,
Чай ичсе түркмен,
Сувы тыгшытламак дөбине уйяр:
Кәсәни чөйнекден үч гезек ювуп,
Яңадан шо чайы ызына гуйяр» —

Дийипдир ол илдепине отельде...
Ничик гөрйөң?..
Мен-ә гаты гең галян...
Мен болса шол небитчиң хем пагтачың
Сөхбетинден маны чыкаржак болян.

— Әл-айт, гоңшы, бейле узак дымдың-ла...
Гай басдымы я харытлы салыңы?..
Мен-ә туржак онда...
Ише гитмели...
Сорайын дийдим йөне халыңы...

Бегиң бейле дегишмеси, хош сеси
Алып чыкды көлден пикир гәмисин.
— Отур энтек... Ене бир чай ичели...
Ишден яңы гелмедиңми нөме сен?

Эмма узак отурмады моторчы:
— Ене ише эңмели мен, эңмели.
Инди эзиз окопдашың орнуна
Ише гидип, еңмели мен, еңмели.

Бәшйыллыгы бержай этдим бирәййәм.
Гелжек йылың ишин әдйен инди мен.

Дашынданам хер хепдеде бир гезек
Ики смене ише гидйән инди мен.

Мениң билен бир окопда сөвешен,
Галайы күршгеде чайлашан достум
Шу гөзел гүнлери гөрүп билмеди
Чилимиң дүйбүни пайлашан достум.

Алдажы аязлы даң сәхер чагы
Эркин әлем үчин вепат болды ол.
Нәче бахар гечди шо гышдан бәри!
Хазан уран гунча кимин солды ол.

Олам коммунистди.
Менем — коммунист.
Хатыр эдип сөвеш гахрыманына,
Эдйән онуң етишмедик ишини
Етип гелйән гурултайың шанына...

Моторчы Бег түп ыссыда — гүнортан
Гитди ене мотор бежермек үчин,
Ядав хем яралы демир йүреге
Яңадан жуванлык, жан бермек үчин.


МОНОЛОГ

Мен ене-де алдым әле галамы.
Ак кагыза елмешди дер-билегим...
Зарпчы зәхмет вахтасында дурана
Салкын сая,
Сергин шемал-дилегим.

Узалдыбам,
Гысгалдыбам болмаяр,
Вагты өзүң ачар тапып, бурмалы —
Дийди гоңшым. — Оны өкде уланып,
Зарпчы зәхмет вахтасында дурмалы.

Ялын болса өвсүберсин от сачып,
Адам әрки, адам әли әремез.
Аязы хем оды еңип билмесең,
Гумда — шөхер,
Багда — бөгүл дөрөмез!

1975



ГУШГЫ
ГАЛАСЫ

*

Түркмен топрагының гүнортасында
Тәзе дүниәң дүйбүн елки гурдуң сен.
Түркмен топрагының гүнортасында
Советлер диреги болуп дурдуң сен.

*

ГУШГЫ ГАЛАСЫ

ТАРЫПНАМА

Гушгы,
Атлы Гушгы,
Гайратлы Гушгы!
Гахрыманлар китабында адың бар.
Сени тарын эдиң, хер нәче гошгы
Язсаң-да, аз болар...
Бакы ядың бар...

О ят унутмаяр апат- беланы,
Хич хачан
Хич кими унутмаз о ят.
О ят унутмаяр мердан галаны,
Дүнйә дурдугыча,
Ятланар бу ат.

Саңа ягдырылан ок жаласына
Дашлар дөзебилмән,
Дилә гелипди.
Саңа ягдырылан ок жаласындан
Герши ягыр болан ер эленипди.

Габады,
Зомады китүвли душман.
Индерди башыңа мүн хили бела.
Топуң түссесинден гаралды асман,
Эмма миземедиң, мердана гала!

Айгытлы пурсатда,
Айны вагтында
Адалата арка дурдуң, горадың.
Яга еке өзүң хетде гелдің сен,
Еке өзүң йүз лешгері дарадың.

Бөш-алты большевик баш болды саңа.
Бөш-алты большевик таплады эрки.
Гүнде ынам билен гарашдың даңа.
Ахырда душманың берилди мерки.

Дүрли динли,
Дүрли дилли гарыплар
Бир-бирине голдав берип йөреді.
От ичинде
Ач гырылян галада
Ак йүрекли,
Сада достлук дөреді.

Түркмен топрагының гүнортасында
Тәзе дүнійәң дүйбүн илки гурдуң сен
Түркмен топрагының гүнортасында
Советлер дирегі болуп дурдуң сен.

Сени гутламага гелен Фрунзе
Ленинден гадырлы салам гетирди!
Мертлик үчин берен байдагы сизе
Ялкымыны узаклара етирди!

Шу гүнем шол байдак мүзейинде сең —
Гайратлы гөрешиң шанлы шаяды!
Хич хачан
Хич кими унутмаз, билсең,
Гахрыман галаның ялынлы яды.

Сени горап гечен гахрыманлары
Биз бу гүн обалаң адында гөрийәс.
Сени горап гечен гахрыманлары
Гүйчли гәмилериң бадында гөрийәс.

Колхоза өврүлип кимсиниң ады,
Кимси көче болуп, ёл ачып баряр.

Көрпе неслимизин яш отряды
Мермере өврүлен мердана гаряр.

Биз бу гүн олары серхетде дуран
Гушгы галасының гөзүнде гөрийөс.
Илимде өмүрлик галалар гуран
Гайратлы әрлерин сөзүнде гөрийөс.

БУШЛУК

Демирёл көчеси гумахсы, дарды,
Ак дашдан салынан жайларды чеппи.
Сагында тагтадан телым там барды,
Ишчиди яшайн илатың көппи.

Көчөң бурчундакы кепбөң өңүндө
Бир гөтерим чакы чөпүр ятырды.
Гартаң аял тезек салып бу гүн-де,
Даш ишикте чай гайнадып отырды.

Онуң ожагының инче түссеси
Асуда асманга узап гидйәрди.
Деподан гелип дур паровоз сеси,
Депода паровоз машк эдйәрди...

— Акнур әже, салам!..
Турдумы Заман? —
Диең сесе башын галдырды эне.
Герсе, гаршысында гоңпусы Иван
Гүлүп дур.
Түңчөни долдурды эне.

Онянча көйнекче, гара балаклы,
Сырдам бойлы жахыл чыкды ичерден.
Башы жам бөрүкли, сагдын билекли,
Гүйже гүвө гечди гүберен герден...

— Гич турупсың вагтындан...
Патышаны тагтындан
Пызыпдырлар... Бушлаян!
Нәме эчилжек, Заман?

— Мыш болаймасын ене?..
— Дашкентден өзүм, эне,
Хабар алдым яп-яңы..
— Әйгилик болсун соңы!..

— Йөр онда, йөр, угралы!
Ягшы, эже!.. Биз гитдик...
Сен нә эштмейән ялы?
Эже, дерди деп этдик!..

«Йөр-де-йөр!» болушып, гарып гоңшулар
Өкжелери ере дегмән гитдилер.
Иңде-сапак ялы тиркешип олар,
Көчәниң бурчунда гөзден йитдилер...

«Ак патыша йыкылыпдыр, эй тоба!
Өзүң өз бендәңи сакла саламат.
Ак патыша йыкылыпдыр, эй тоба!
Гурбаны болдугым, бу не аламат?
Ер чөврүлип, гопаймасын кыямат?..
Инди ким патыша боларка бизе?
Ким бир хак назарын саларка бизе?..
Таңрым, башымыздан совулсын бела!
Мениң бир баламы этме мүбтәла!» —

Дийип, тапабилмән пикир сакасын,
Вах, середип галды гөргүли Акнур.
Нәмедир пышырдап, тутды якасын...
Гудок болса галада яң салып дур.

ЧОПАНЫҢ ХОССАРЫ

Етимек кемала геленден башлап,
Пенди чөллерини нәче сөкүпди!
Эле эгри таяк аландан башлап,
Өри мейданында умыт экипди.

Онуң томмаклы таягы
Элмыдама элиндеди.

Хам чарыклы сагт аягы
Гарагумың чөлүндеди.

Хемрасыды ала ити,
Боссаныды черкез, чети,
Чыкды чөлде бизар-пети,
Сүмелгеси селиндеди.

Ямалы чөкмен геерди,
Ювадыр елмик иерди,
Бахарда ягмыр сөөрди,
Гөзи бахар гүлүндеди.

Итинден-де хорды Заман.
Мертди, дийдимзорды Заман.
Бир гөзеле зарды Заман.
Яш йүреги гелиндеди.

Йигримә етипди яңы,
Гам билен атарды даңы,
Херән-хачан зарын хеңи
Дилендеди-дилиндеди:

«Бахар гүли ачыланда,
Мениң багтым ачылмазмы?
Гүн шөхлесин эчиленде,
Маңа нуры сечилмезми?...»

Эрден обасының беги Байрач бай
Еди йыллап гоюн бакдырды оңа:
«Эрте өйлендин, хатыржем болай,
Алты ганат өем дикерип саңа...»

Өй ниреде — зат ниреде чопана!
Әхли экен умыт багы гурады.
Дүшди етим йигит демир гапана,
Сыпабилсе, кайыл болуп уграды.

Битмеди хам чарыгының дешиги,
Хак-хешдексиз ковды оны залым бай.
Ашыккының эти ялы эшиги.
Гапы-гапы ёртуп гезди энче ай.

Байрач байың атбакары Италмаз
Дең-душуды, үм алышды, дердинди:
— Бейдиң бозлап йөрмекден-э иш болмаз.
Бир чәресин гөрмек гөрөк, дост, инди...

Икиси азапсыз болсады экип,
Өе эшрет барын ягдырардылар.
Гезекли-гезегне ичлерни дөкүп,
Гиҗәни яршыдан агдырардылар.

Чөкен гөвүнлери гөтержөк болуп,
Италмаз дутарын аларды әле.
Какасының кесбин ядына салып,
Чаларды пессайжа хиңленмек биле.

Сабырлы налаян садаплы дутар
Дерди-гамы еңледерди сайранда:
«Гечер бу гүнлерем, гайгылар гутар!»
Диерди овазы өе яйранда.

Дура-бара ажап сазың овазы
Йүреклерин эркин әле аларды.
Мөтөчлигин ызасының биразы
Бир дем ятдан чыкан ялы боларды.

Атбакарың әжеси — өй эеси
Йигитлере яна-яна гарарды...
Сес-семирсиз ик эгирсе уясы,
Сес-семирсиз әжеси йүң дарарды.

«Ай боля-да, чекерс баша геленин —
Дийип, хошлашарды иң соңы Заман. —
Байрач дага әдйөр әдиң биленин,
Бизем гөрөрис-дә, галсак саг-аман!»

Ахыр Ашгабатдан гелен обадаш
Гурат оңа салгы берди Иваны:
«Йиданма-да, бар янына, бабадаш.
Виз ялы гарыбың ол мәхрибаны.

Гурат демирчиди. Онуң дүканы
Гүнузын ачыкды, мәрекелиди.

Гарыпды, гарыба янарды жаны,
Өнүп-өсен ери Пенди чөлүди.

Киме орак ясар, кимсине аңчал,
Кимиң чәйнегинем чөңклөп берерди.
Несье-де ишледи, болмады гаңчал.
Гараз, гыдыр-гыдыр гүнүн гөрерди.

Жаңк-жуңкы ятмазды алчак уссаның.
Гатнавам галапын Гушгы биленди.
Өзүне ынансаң, Микиртичяның
Пагта заводында ишлөп геленди.

Үч йыл гайып болуп, яңадан ене
Догдук обасында болупды пейда.
Ене көмүр салып көнө көрүге,
Гөвүндөш гопды ол гарыба өйде.

Хич кимсе биленок онуң ниреде
Нәме пише билен мешгул боланың.
Ак пристав вели Гурат барада
Кем гөренок хас көпүрөк биленин...

Заман эжесине янып-ялбарып,
Обадан гөчмәге гөвнетди зордан.
Галкды ол ыкбала гайым гол берин:
«Хош гал-дийди-догдук меканым, Эрден!»

Өпет алаңларың этегин сырып,
Уграды ир билен энели-огул.
Ел етим йигидиң серпиң сыныны,
Хемле урды оңа:
— Елумдан совул!

Чигни чал хоржунлы, көнө шырдаклы,
Аягы чепекли, түркана йигит
Өврендекли эли эгри таяклы,
Эрден обасындан эркана йигит

Сорады, идеди, талды Иваны...
Иванам, Гурадың айдышы ялы,
Гаты гызгын гаршылады мыхманы,
Жикме-жик сорады ахвалы-халы.

«Говы эдипсиң. Гелениңе гаты шат.
Сенем Андрее доган боларсың.
Хак ёлуңы салгы берипдир Гурат.
Дарыкма, байданаң ары аларсың!»

Цибизов сайхаллы, сада чопана
Өз янындан тамкепбежик салышды.
Етим йигит дөнди ата тапана,
Дура-бара гел-гүррүңи алышды.

Багтың ятып, баша бела геленде,
Голундан чекени сөймезмиң эйсем?
Довзахың дердинден дартып аланда,
Жанкөөр доганым диймезмиң эйсем?

Оны танамаян бигәне орус
Байрачдан мүң эссе мәхирли чыкды.
Оңа алкып этди Акиур эже-де:
«Гөр, оглум, несибә ирлерә чекди!»

Иван Цибизов хем Заманлар ялы
Гарып экен, көри-де печ уссасы.
Көп задың шаяды сачының чалы,
Етик экен ишчиң гайгы-гуссасы.

Ол Заманы депо өкидип бир гүн,
Ише салды кимдир бирине айдып.
«Адамлара — дийди — чуң үнс бергин,
Хер кесе сыр берме достумдыр өйдүп».

Таягы чекиже чалшыран чопан
Ак-гараны аңып уграды инди.
Тәзе такдырының тәхрини тапан
Унудып башлады чәгели Пенди.

МАША

Олар депо мейданына баранда
Слесарь-большевик Иван Каранда
Көне паровозың үстүнә чыкып,
Шадыян шовхунлы мәрекә бакып,
Голларын галгадып, ене гыгырды
(Заман шу депода онуң шәгирди):

— Юмрулды, ёлдашлар, залымың кешги!
Гахрыман Питери голдаяр Гушгы...

Гушгы галасында Карандалара
Слесарлар машгаласы дийилйәр.
Солдатларам сарпа гойяр олар.
Хәзир шу ерде-де кемсиз дуоляр.

Цибизов Замана гыпды гөзүни,
Язылды уссаның маңлай гасыны.
Заманам халады айдан сөзүни,
Йүрекден голдады халыпасыны...

Иван Каранданың кичи уясы
Днепр сувуны ичен гөзелди.
Гитары халарды. Говуды сеси.
Он еди бахары гечен гөзелди.

Башына төч эдип оран сачына
Мария мыдама тер гүл дакарды.
Гушгы галасында жөннет гушуна
Жахыллар жаныгып, узак бакарды.

Гара гөзли украина гөзели
Гөрене ене бир гөрсем дийдирйәр.
Яшырмалы инди, бизем язалы.
Замана-да гусса барын ийдирйәр...

Сув алып беренде бир гезек Маша
Эли онуң акжа элине дегди.
Толгунан йүреги гелсе-де жоша,
Утанды, башыны языклы эгди.

«Мария! Машенька! Мылайым Маша!
Бейле-де овазлы ат болар экен!..
Середип билмедим мен гөни дөше...
Дурмушда бейле-де зат болар экен?!»

Цибизовың оглы Андрее ол
Ахыры ачды өз сырыны бир гүн:
— Бир гүн бир сен маңа, гел, көмекчи бол!
Эрте менем диле боларын түрген...

Нәдейин, дуйгымы дуйдулар ялы,
Сөз тапып билемок энтөк идили.

Эмма, ынанай сен, эрте сув ялы
Өвренерин менем бу тәсин дили...

Жактылдап гүлди кән гарагол досты:
— Сөйгиде дилмач я дил нәмә гөрөк?
Сен бейле мөнсүрән болма, Заман жан!..
Барын аян әдер седасыз йүрек...

Олар часлы чайлы, салкын жүлгеде
Гүлүше-ойнаша, йыгдылар писсе.
Маша гышаранда гойы көлгеде
Заман гүл гетирди гыза бир дессе.

Гүрсүлдән йүреги герди дөшүни!
Йигит өз өмрүнде илкинжи сапар
Сыпалады гызың махмал сачыны...
Бегенжи бушлады илкинжи чапар!..

Гушгы дерясына дадыкды олар.
Ер көнди кенарда сейле — гезере.
Ажап ышк одуна одукды олар.
Сөйги безег берди яшыл гүзере.

Окгуны акыма гүләлек оклап,
Сувуң айдымына гулак асдылар.
Гележеги гөржек болдулар чаклап,
Думанлы даглара гадам басдылар.

Машаның агасы Иван Каранда
Илден өң дүшүнди онуң дердине,
Кө агшам яш йигит мыхман баранда
Гөвүнлик берди ол өз шәгирдине:

— Сен, Заман, чекинме! Инди хемише
Өз өйүңиз ялы гелибер, гачма!
Вагт гечирмәге тапарыс пише.
Усса болжак болсаң, араны ачма!

Машенька! Чай гетир!
Ханы гитара?..
Ажы гөк чай гетир, Машенька, бизе!..
Өзүңем, эзизим, оваз бер тара!
Депоның гуванжы гелди өймүзе!..

Гитараны эле алып, Маша-да
Гүлүмсиреп, арка атыр сачыны.
Ах, ол оваз дил битиржек даша-да!
Мыхман йигит галдыранок башыны...

ДУНГУДАШЛЫК

Иван Каранданың кесгинли сеси
Заманы өзүне гетирди бирден.
Байдаклы парлады депоң депеси.
Гыкылык, чакылык гүйч алды ерден.

Гушгы депосының улы мейданы
Гушлук чагы гызан базара дөнди.
Хер кимсе өзүче берди баханы...
Өз-өзүнден гохла митинг өнди.

— Бакы шөхрат болсун большевиклере!
Олар ынкылабың хак ховандары.
Ынанмаң, ёлдашлар, меньшевиклере!
Уршы үндев эдйэр менышевик бары...

Муртуны товардып чыкан Теллия
Юмругыны дүвүп, гыгырды гаты:
— Гушгы гызыл Питермизи голдая!
Ленинден тапарыс биз хакыкаты!

Моргунов-да оны голдады бада:
— Телграм бермели Петрограда:
Хаял этмән, уршы ятырмак герек.
Халка чөрек герек, доюмлук чөрек.
Яшасын Советлер!
Ёк болсун уруш!
Яшасын, ёлдашлар, паракат дурмуш!

— Ганлы капиталың чекилсин гүми!
Өзүмизе гечсин эмлөгиң жеми.
Депоны өзүмиз алмалы эле!
Эелик этмели хүшгөрлик биле —
Дийди телеграфчы Андрей Зайцев,
Өкде айдымчы хем гөрмегей Зайцев.

— Беланың окуны аларсың эле! —
Дийди бири оңа кән китүв биле...

— Мен геплейән гарнизонның адындан.
Сада солдат ынкылаба гаты шат.
Дыналың, доганлар, уруш одундан! —
Дийип, орта чыкды токаржа солдат...

ГОЖА ГЕНЕРАЛЫҢ ОЙЛАРЫ

Гахарлы-генерал Востросаблин
Гарнизонның гочак штабындады.
Диймек, Гушгы галасының хәкими,
Ялңыз хөкүмдары хәзир шундады.

Ол ачык маңлайлы, аксовулт йүзли,
Узын бойлы, эгинлекди, дешлиди.
Шөхлеси ышнаклы, мавумтыл гөзли,
Дагың гары кимин дүв-ак сачлыды.

Онуң әхли затдан эй гөрийән зады
Федор Шаләпиниң овалы сеси.
Йитиди назары,
Йитиди яды...
Гушгы-ыкбалының соңкы үлкеси...

Ине ол хәзирем пенжиресинден
Середйәр Гүммезлиң гоңур гершине.
Шабрам сечеклери нур алып гүнден,
Погонлары ялпылдаяр дуршуна.

Нәмүчин бу махал тутук генерал
Гаяны сынлаяр, сыгман чыгрына?
Хайсы ойлар дерясында йүзйәр сал?
Хайсы акымларың гидйәр угруна?

О ерде, Гүммезлиң дик депесинде
Белент ядыгәрлик сеңер атып дур.
Нәхили маны бар гушлаң сесинде?
Гушлар белент бина хабар гатып дур.

Россияда Романовлар өйүниң
Үч асырлап әмр әденниң шанына
Бина эдилипдир шо ядыгәрлик,
Каст эдилип мүн бендәниң жанына.

Россия генералың гөзүне
Ялмавуз гызыл от болуп гөрүнйөр.
Ялыны чабырап дагың йүзүне,
Одуң золаклары бәри сүрүнйөр.

Романовлар несилиниң тагтыны
Бу янгын ялмады, дөндерди күле.
Көне эйям өтүрди өз вагтыны,
Гитди гошабашлы бүргүди биле.

Бу от мазлумларың газап одудыр,
Тапылармы оны сөндүрөйжек гүйч?
Бу бат асырларың топлан бадыдыр.
Инди гаршы гитжек болмак дәлми гич?

Инди ак патышаң ыза доланып
Гелмежегни говы билйөр генерал.
Россия ыраң атыр элөнип,
Россия гөчүп баряр бу махал.

Йылдырымлаң булды бөвсүши ялы,
Вакалар дөвүри бөвүсип гечйөр.
Инди Россия говгадан долы,
Диерсиң заманың кервени гечйөр.

«Ягшы, монархия гечди диели.
Инди Россия нәмә гарашяр?
Голундан гөтерип, Россияны
Өңе алып гитжек нәхили гүйч бар?

Кын пурсат...
Хак болжак хайсы хөкүмиң?
Айгытлы карара гелер ялы дәл.
Нәдеңде нәмәниң,
Хайсы акымың
Говы болжагыны билер ялы дәл...»

Шаркылдап еңседен ачылан ишик
Гожа генералың бөлди пикирни.
Дөртгыраң гөврели, чекгеси чишик
Капитан алңасап, гирди ичери:

— Алы жөнап, гала ала-зензеле.
Какабаш солдатлар митинг ачяр.

Гитди бир топары ишчилер биле.
Урдум-шалык эдйөн галадан гачяр...

Бөшинжи ротаң командирини
Ковупдыр солдатлар...
Болды масгара...
Ерземине дыкдык солдат Тузини,
Сагрысында гойдук ядыгәр яра.

«Патыша йыкылды, гошуны болмаз» —
Дийип, йөредипдир ол акмак вагыз...
Алы женап, бизде абырай галмаз,
Гаргыш эдип йөрсә ачылан агыз...

— Аклың гулагында, капитан, сениң.
Вагтындан өң бейле довула дүшме.
Бирнеме гиң болар адам диениң.
Сув гөрмән, балагың кемерни чөшме!

Ышнаклы гөзүни сүзүп генерал,
Сынлады дөртгыраң адъютантыны.
Торсарып дурды ол чым-гызыл йүзли,
Гүжеңләп энайы аксельбантыны.

— Алы женап, сизиң жаныңыздан хем
Мен ховатыр этмән дурамок эйсем...

— Багт йүз дөндөрсә, эзиз капитан,
Белли зат, буламак довер дишиңи.
Хайыш эдйөн,
Мениң жанымдан горкман,
Аркайынжа эдибер өз ишиңи!..

ДИЛДҮВШҮК

Агшам адъютантың улы өйүндә
Гылав алмак үчин арак ичилди...
«Нәме барка генералың күйүндә?» —
Диен шүбхә билән сөхбәт ачылды.

Дөртгыраң гөврели, гызыл адъютант
Алы женабындан зейренди вагшы:
— Мен-ө генералдан гаты хайыгян.
Өзүмизә ягы болмаса ягшы...

Дүшүнмек кын гаты...

Ол шу гүн маңа:

«Урушдан соң юмрук гереки?» — дийди...

Адъютант чүйшөни чекди-де өңө,

Булгура ене-де ак арак гуйды.

— Бирдир барымызың дердимиз бу гүн.

Әхли Россияң умыды бизде!

Галыксын, жөнаплар, гайратлы гөвүн!

Екмы дворянлык намысы сизде? —

Дийип, узун бойлы, узун боюнлы

Штабс-капитан гошулды сөзө.

(Мөргөнликде оңа гала боюнды.) —

Ватан бил баглаяр, жөнаплар, бизе!

Штабс-капитан кагыз ишине

Учурсыз өдеди...

Ыкжам адамды.

Гоша кресть дакынса-да дөшүнө,

Дурмушдан мазалы шарпык даданды.

Догрудан-да, онуң аслы дворян.

Гуллук эдиндир ол гвардияда.

Бири диййөр: бөвет болупдыр ичги

Ол етип барярка индики ада.

Бири диййөр: оны Гушга гетирен

Гөзел Гүндогарың экзотикасы.

Бири диййөр: оны чете итерен,

Газап эден бай помещик какасы.

Бири диййөр: бир аялы габанып,

Ол дуэльде атышанмыш...

Иченмиш...

Өз чининден ашак дүшүп, авунып,

Орусъетден Гушга гайып дүшенмиш.

Гараз, штаб офицери Солодар

Гарнизонда гөз геркезип билйәди.

Мен-менлигем, гедемлигем онда бар.

Мейлис болса, өзгеден өң гелйәди...

— Бирдир барымызың дердимиз бу гүн.
Мен харбы касама каст эдип билмен...
Гарнизон берк дурар, дикелер дүзгүн.
Башга ягдай болса, штаба гелмен...

Генералдан дәл-де, эзиз адъютант,
Ховатыр эт мениң начальнигимден!
Оңлы дәлдигине ичерин мен ант.
Большевиклер билен гөрийән оны мен...

— Биз хелей дәл, гуш йүрек дәл, жөнаплар!..
Штабс-капитан такал окады.
Бизе бу гүн сөз гөрек дәл, жөнаплар.
Топ гоймалы бу гүн соңкы нокады!

Дур, Солодар!
Мен саңа ат дакамок.
Хемише-де сең сөзүңе ынаның..
Йөне ерден мен ичими якамок,
Ювка йүрек болан боляна яняң.

Гөп нокатлап, сөз отармак, яңрамак
Ишсизлериң пишесидир — сакасы.
Айып болар бу гүн бизе эңремек!
Топ гоймалы хөзир соңкы нокады! —

Дийип, габа гарын, гарры полковник
Солодарың сөзүн бөлдү сабырсыз.
Умуман, ол гөзли көрди, гөдекди,
Гөплемездү асла абыр-забырсыз.

«Мен толуп таңрысы» дийип өзүңе,
Өвүнөрдү, сыпса сөхөл нурбады.
Ярым монархистди,
Ярым анархист...
Гараз, ол дикдүшди, занды харбыды. —

— Адъютант,
Етир сен генералыңа,
Мен өмүр большевик оқундан өлмөн.
Олам алданмасын шейтан алына...
Артилерияның командири мен!

— Хак айдяң, полковник — дийди Солодар. —
Мен билиён, женаплар, генералың хем
Гитжек ери ёкдур... Ол көмеге зар.
Олам өз дердине гөзлейәр мелхем.

— Менем шейле пикир эдйәрин, достлар. —
Фон Шульц мылакатлы ювашлык биле
Тассыклады. —
Эрбет булашды затлар. —
Алтын әйнегини алды ол эле. —

Йене еди өлчәп, бир кесмек гөрөк.
Ганы гызгынлыгың етер зыяны.
Көне гарнизондан галмады дерөк.
Шол хакда ойланың... сөзүң аяны.
Көпүси урушдан сурнугып телен,
Үмлешип большевик үндеви билен...

Мен-ә сыясатдан дашгың бир адам.
Штаб офицери.
Инженерсумак.
Мен орталык адам... Гозгалаң-задам...
Йене гөрөк болса, женаплар, көмөк...

Догруданам, аз гөплөйөн, сыпайы
Полковник сабырлы сыңжыгың бири.
Дилеварлык болса, тапылмаз тайы.
Дегирмене атсаң, чыкар ол дири.

Не гүлен шекилли гүлүп билийәр ол.
Не-де гахарланып билийәрди гаты.
Дуйдурман, пикирни билип билийәр ол...
Өрөн усуллыды эдеп-адаты.

Шол себәптем өны «топуң таңрысы»
Чини дең болса-да, халамаярды...
Хәзирем хут бәри гелди аңрысы,
Тити инженерни ит болуп ярды:

— Офицер! Инженер! Орталык адам!
Болдуң мең башыма аралык аты!
Оңа дахылсызмыш гозгалаң — задам!..
Гөрөмөжөк болямың сен хакыкаты?!

Озал-а билип гой, шу гүнден шейлэк
Сен офицерем дәл,
Инженерем дәл!
Гача дуржак болуп, бояма сен хеләк...
Гайдан гайра тесен оңлы әрем дәл!

Бу пурсатда адам оглы, полковник,
Болуп билмез аралыгың ак аты!
Большевиклер чавласа бир сагрыңа,
Гатыр болуп, ёргаларсың сен гаты!..

Мылакатлы йылгырды-да инженер,
«Топуң таңрысына» әберди арак:
— Гадырдан, полковник, адам аңына
Гачмага, ковмага май бермек герек...

— Әйменч өрөн большевизм кесели.
Әдил мерги ялы яйрады үлкө.
Бу гүн-ә унтери асдылар вели,
Бизиң бойнумызам сыламаз халка.

Солдат комитети...
Совдеп межлиси...
Бибаш депочылар — белаң беласы...
Бейик Россия голутгы берсин
Касама вепалы Гушгы галасы!

Шейле бир теклип бар, женаңлар, менде.—
Штабс-капитан чайканды чала.—
Векил ибермели ур-тут Дашкенде.
Геплешмели гижә Ашгабат биле...

МОРГУНОВ ДАГЫНЫҢ МАТЛАБЫ

Галаның гүнорта четинде болса
Бу вагт едилик чыра январды.
Еке пенжирели, салкын отагда
Үч саны әдепли большевик барды.

— Георгий, биз демирёлчылар биле
Гарып дайханларың башыны жемләп,
Әхли эмләклери алмалы эле,
Ёгса ёл алмарыс гуры сөз эмләп.

— Ёк, оның боланок, эзиз Виссарион.
Бар геп дайханларда, демир ёлда дёл.
Хэзир бизде эсасы гүйч гарнизон.
Гарнизонда болса гаты кэн бетпёл...

Узын бойлы, гараягыз Виссарион
Яңы кырк яшларна етен адамды.
Дегишген, ёмакчы, гараз, кейнихон,
Гара сачы секил атан адамды.

Гарлаважың ганаты дек муртуна
Бат берерди.
«Байлыгым — шү» диерди.
Вада берсе, бичак бекди шертине.
Гышда-да ол диңе пенжек геерди.

Өз иниси Миша билен алды ат —
Машинистди. Ашгабада гидерди.
Тэзе ише гадам гойса Ашгабат,
Моргунова илки мэлیم эдерди.

Ёкды шондан соватлысы депода.
Йыгнак болса, илки чыкар оң сеси.
«Галмагала гошулма сен, Виса жан!»
Ялбарарды гарабагыр эжеси...

— Ёк, оның боланок, Виссарион сениң.
Бада эмлэк алмак башартмаз бизе.
Дур энтек! Диңле сен сөзүми мениң.
Мен өз матлабымы айдайын сизе...

Моргунов башаржаң батырың бири.
Поручик... Байлыгы, улы ады ёк.
Улы онуң хак сөзүниң тэсири.
Гарып отагындан гайры зады ёк...

Бүтин Түркүстанда илкинжи гезек
Гушгуда янланды эфир толкуны.
Дашкент...
Дели...
Петроград...
Ашгабат...
Эшитди галаның харбы полкуны.

Зерур радиостанцияның
Поручик Моргунов баш механиги.
Наждакмыдыр, нурбатмыдыр, гысачдан
Долы алиндәки демир сандыгы...

— Мен өз матлабымы әдейин беян:
Хәзир бизе герек гурал — Советлер.
Ел алайын дийсең, Совете даян!
Әлбетде, өңде кән улы бөветлер.

Улы бөветлери бөвсүп гечмели.
Ишчи, дайхан, солдат бары бирлешип,
Герек болса, төзе Совет сечмели.
Гүйч топлалың экән-екән гүрлешип.

— Маңа гулак салсаң, Моргунов, хәзир
Анык ише беллемели хер кими...
Өзүмиз ымыклы әле алмалы
Радиостанцияң әркини.

Галамыздан гидйән я гала гелйән
Бар хабардан болмалы биз хабардар.
Мен о ерде кәбир күмсүги билйән.
Ашгабатдан гелен контра-да бар.—

Демир кроватда агзы чилимли
Аркан ятан йигит галдырды башын.—
Сиз, әлбетде,— дийди — менден билимли.—
Гүлүмсирәп, сынлап ики ёлдашын.

Буйра сачлы, ала-мула майкалы,
Узын бойлы жахыл дийсең вәшиди.
Гезерди ол мыдам ызы шайкалы,
Үч ёлдашын иң сыратлы, яшыды.

Матрос болуп, деңизлерде йүзенмиш.
Гушга гелип дүшүпдир ол сәв билен.
Балтикада бөшатарлы гезенмиш,
Хич дахылы балмаса-да ав билен.

Ол депоның газанчысы — Лобонос.
«Балтика-да» — хас йөргүнли лакамы...

«Йсле — диер — ере гөм я сува бас,
Шонда-да мен гидермен өз хакымы».

Гечирсе-де башдан бела-куплети,
Бу дурмушда ёк ялы хич арманы,
Агшам гелсе, элиндедир үлпети —
Огланлара хезил берйән гармоны...

— Сиз яял...
Сиз яял... Гиҗәп дур дилим.
Маңа-да кәте бир гулак салайың.
Теллия, гысганма, хөдүрле чилим!
Элли сөзден бир сөзүми алайың...

Үч эгиндеш узак пикир-оюның
Юмагыны чөшди гитди отурды,
Он единжи йылың бахар айының
Айлы агшамының даңын атырды.

И К И Н Ж И Б А П

БОЛЬШЕВИК ЧАКЫЛЫГЫ

Генералың ховлысының төрүнде
Гүберлип гөрүнйәр гоша, гөк чынар.
Саясында ак гамышдан өрүлен
Кресло хем бир тегелек стол бар.

Хәзирем өз эндигине әерип,
Гамыш креслода ыранып отыр.
Губарлы гөвнүне теселли берип,
Столда Чеховың томлугы ятыр.

Гүр агачлаң арасындан гелен сес
Кесди ойларының орта билинден.
Турды креслодан гоҗа бихөвес.
Оңлы чыкабилмән пикир силинден,

Чыкды атың налы кимин секиден.
Гаршы алды оны гартаң аялы:
— Телефон... Капитан Сливицкиден...
Ене-де митинг йыгнап ялы...

— Өйде ёк дий!.. Өйде ёк дий! — Генерал
Толгунды...

Ызына өврүлди бирден.

Кынды оңа бир сөз диймек бу махал...

Ерде ятан гүли галдырды ерден.

Мавумтыл ховузда елкенлер ялы,

Йүзүп йөрен япраклара сын этди.

Эйвана чыканда ене аялы

Гүңлеч хүңүрдиси гулагна етди:

— Ёк, сыясат билен ёк мениң ишим.

Гошулмасам, говы гөрйөн, капитан.

Сыясы гөрешден гечипдир яшым...

Ыгтыяры саңа берйөн, капитан...

Бариня, ничик бор Полтавка гитсек?

Бир салым гөк майсалара сын этсек?

— Вах, галадан чыкмак хатарлы өрөн.

— Ёлы еңер мыдам яйданман йөрөн.

...Макарың мелемтил, мавут папагның

Жәхегиң гызарып гөрненем шолды,

Галаның гүнорта дервезесинде

Найзалы солдатлар газык дек болды!

Гайкыжаклап гелйөн гарамтыл пайтун

Сакчыларың деңине-де етмөнкө,

Гарнизона белли хытай шыбыклы

Пайтунчы хенекли хайбат атманка,

Дервезениң ораяны гапысы

Китап сахабы дек ачылып гитди.

Генерала салам берен солдатлаң

Сеси гөк арчалы даглара етди...

Сагың-даг, челиң-даг, илериң хем даг.

Гаралып гөрүйөр писсе, арчалар.

Гушгы дерясының бойы гиден баг,

Ере язылыпдыр яшыл парчалар.

Дерели дагларың дарайы нагшы

Ояран дек губар басан арзувы:

— Макар, тебигата серет сен ягшы.
Бахар диен паслың нәхили говы! —

Дийип, гожа гөз айлады даглара. —
Гөр, нәхили геңси гөзел тебигат!..
Макар дога белет көне баглара.
— Тебигатдыр — дийди — бакы хакыкат...

Башга сөз диймеди хич хайсы олаң.
Херси өз ичинден узак ойланды.
Ызда галды Арслан говаклы алаң.
Макарың атлары чепе айланды.

Үсти сыпал-беде билен басырлан,
Эшекгериш тамлаң арасы биле,
Гуш-хораз нагышлы ак туты герлен
Пессежик айналаң гырасы биле

Эңип баряр генералың пайтуны.
Гачя гагылдашып ёлундан газлар.
Дым-дырслык. Адам-гара герненок.
Анрык ылгап баряр гарагол гызлар.

Дым-дырслык...
Гыкылык-да — задам ёк...
— Гөни Абрам Колбасаңка сүр, Макар!..
Генералы гаршылаян адам ёк.
Мегерем, бу үмсүмлигиң чөпи бар...

Шол махал бутхана тарапдан гелен
Зарплы сес бөвүсди гитди хованы.
Гожа үм алышды аялы билен.
Таныш сеси тисгиндирди гожаны.

— Визе Керенскиң хөкүмети-де,
Маңзы чүйрүк хош сөзи-де герек дәл!
Адам маслыгындан дөрейәр күде...
Бар гайгымыз бир докомлук чөрек дәл!..

— Догры дийёң!
Моргунов, биз сең билен!
— Гүнүң өңүн япып болмаз ең билен!
— Гөрийән вели, большевиклер, сиз хоран.

— Хасылың зеси экен кем оран!
— Ач товук дүйшүндө гөрөрмиш дары.
Хайсы акмак берер мүлкүни, ери?

— Эй, Абрам Колбаса, сен сесиңи кес!
Он баш мүң гойнуң бар, өлчөгсиз ериң.
Дыриагың этини гемирйөң, некес!..
— О еңи ёлугың кемпайна бериң!
— Хө, сениң бир мелгун!.. Сынанып гөрүң!..

— Бизе дынчлык герек!
Бизе ер герек!
Хак азатлык герек хорланан халка!
Бирлешен бат билен чекич хем орак
Етишсин галада голдава полка! —

Диен Моргуновың чакылыгындан
Ене тисгинди-де гитди генерал.
Мөрекәниң ала гыкылыгындан
Дагы хич зат эшитмеди бу махал.

ЛЕНИНИН АДЫ

Эгни чал пенжеккли Цибизов Иван
Эрденли Гурадың күлбесиндеди.
Янында йылгырып отырды Заман.
Демирчи өй дабаралы гүндеди.

Биреййөм дашарда аяк чекилип,
Гәдилен ай гүнбатара сүйшүпди.
Байың гапысында били бүкүлип,
Сурнуган бенделер өө үйшүпди.

Өйлеринде урбалык ун болмаян,
Йүреги аралы, ялынлы жанлар,
Мөрекеде бир сөзи ер алмаян
Хак-хукуксыз, мал-гарасыз дайханлар!

Нан атлыды, бу бенделер — пыяда.
Өйлери товуга йүкләймелиди.
Байрамды чоюнса аязда ода.
Бар байлыгы — габарчаклы элиди.

Гушгулы большевик сада сөз билен
Улы гөрөш хакда айдың сөзледі.
Түркана түрклигинң пидасы болан
Ынамлар ак гүне ёда гөзледі.

Большевик ким?

Меньшевик ким?

Эс-эр ким? —

Бирин-бирин чинтгәп берди түкелләп.
Дерде дуйгудашлык эшденде хер ким,
Гужаклайсам дийди оны ики әлләп...

— Вагтлайын хөкүмет халкың душманы.
Ондан иле жиннек ялы неп болмаз.
Хош сөз берип, улундырар дайханы.
Деп әтмесек, өз-өзүнден деп болмаз...

Нәмүчин ол дайханлара ер берсин?
Пычагам, хий, кесерми өз гыныны!
Ниреден ол, кимден чөрөк әберсин,
Өзи әнтәп, сүйрәп йөркә сыныны?..

— Баям бая берйәр, худаям-бая.
Биз-ә хайран гудраты кән худая! —
Дийди янык йүзли дүекеш Гайлы. —
Белки, баша барсын балшевик мейли.

— Барха бетеринден бетери инйә.
Адамлар, дыгысыз булашды дүнйә...

— Сен, Заман жан, бизиң бу шүбхәмизи
Яшырма-да, долы дүшүндир оңа.
Өзүң арка дуруп, үйшүрдиң бизи.
Иним, жанымызы ынаняс саңа.

Бирденкә Байражың терсине гидип,
Өңки мыдарданаң болаймалы биз.
Ата-баба гөрүлмедик иш әдип,
Соңкы аклыгмызы алаймалы биз.

Дийипдирлер: «Берим гөкден ёл ясар».
Байларың пулы кән, хәкми рован.

Олар балшевигом эле аларлар.
Дийип, мен-ө, иним, гаты горкян.

Хәли онсоң бизем ягышдан гачып,
Дашы дешйән дамжа учураймалы.
Бирден балшевиғиң сапына гечип,
Өймүзи оварра гөчүрәймели...

Йүзүни галдырман, юваш геплейән
Бағыбек пәлванды-бай талабаны.
Онуң эклейәни докузданам кән.
Орага етмезди йылда-да наны.

— Большевиклер бай пулуна сатылмаз.
Бай-баярлар берим билен гутулмаз...

Гепледикче сары сачлы Цибизов,
Отуранлаң агыр дерди еңлейәр.
Еңи ёлук, йүзи салык чарвалар
Гележегиң арзувыны диңлейәр.

— Адыл сердарымыз Ульянов-Ленин
Гойды өңүмизде шейле меселе:
Хайсы миллет болса, болсунам вели,
Гөрешсин — дийди ол — эл берип эле.

Азлыгына-көплүгине гараман, —
Дийди — миллетлериң бары дең болсун!
Гелсин гарыплара дәвлетли дөвран,
Хәкимиети өзи элине алсын...

— Бәхбит ишан болса билдир Замана
Таргыш этди мәрекели метжитде.
Заман динден чыканмышын, хамана...
«Ондан говы — дийди — әжит-мәжит-де.
Азыпдыр ол, капырлара гошулып,
Индем орус билей ата-огул болуп...
Ләнет болсун — дийди — онуң адына!
О дүнйәде янар довзах одуна»...

— Орс капыр болса, онда нәмүчин
Олар орс билен әбе-де-жүйже?
Уезд пристава полковник Зыков
Байражың мыхманы гүндиз-у-гиже.

Олардан йүрегмиз янғынлы өңем —
Дийди байың атбакары Италмаз. —
Мен бир зады билиән, ач өләйсеңем,
Бөхбит ишан дагы ядына салмаз...

— Ким дийдиң адына яңкы адамың?
— Владимир Ильич Ульянов-Ленин!
— Лей-нин...
— Ле-нин...
— Ле-нин... Өз-ә есер ат.
— Вах, онуң өзүни гөрәйсең элин!
— Иван ага, әхли балшевиклерин
Иң улусы шомы? Нәхили адам?..
— Гөроглыдан пес-ә дөлдир гөвреси...
— Нәме, танаярмы түркмени-задам?..
— Өз-ә әгирт адам болма чемели.
Бичак кын экени гуллу-к-әмели,
Етжек болса бар гарыбың дадына.
— Ким дийдиң, Заман жан, онуң адына?
— Ленин!
— Лей-лин!..
Йүреклере ерлешип,
Дилден-диле гечди Ленинң ады.
Отурдылар даң атынча гүрлешип,
Унудып әхлиси укыны-зады.

ҮЧҮНЖИ БАП

БАГБАН БИЛЕН ПАЙТУНЧЫ

Октябрь. Совук дәл Гушгының гүйзи.
Гиҗедир гүндизи деңледі мизан.
Гөрүнди дурналар хатарның ызы.
Гөркезди гылыгны гыравлы хазан...

Чалымтыл чәкменли Арнаөвез ага
Ховузлы ховлуда депйәрди ери.
Белет ол алмалы, әрикли бага,
Хер бир дарагтына сиңиңди дерә.

— Ир дәлмидир ер депмәге, сакгалдаш? —
Дийип, Макар гелди онуң янына.
Багбан-да бәрсине өврүлип юваш,
Маңлай дерин сылды чаңлы сынына.

— Хань, гел, бир салым гойсана пили!
Ерем депилер-дә... Чилимлешели...
Арнаөвез ага-да яссанды чили
Хем чилим доланды дийсең нешели.

Гурадың көмүрли көрүти ялы,
Гитдикче гүррүни гызды оларың.
Көн зада галташан пикри-хыялы
Көп ери сораглы гезди оларың...

— Алексеевкада бир нөче батрак
Чернобайың аммарыны ярыпдыр,
Галла, писсесини пайлашып ортак,
Бир топар малыңам гума гарыпдыр.

Улы басга дүшүп, гелди штаба.
Налады, яраглы солдат сорады.
— О затлар гошунуң иши дәл — дийип,
Гайта генералым оңа дарады...

— Елөтенде мениңем бир дашкырак,
Балшеви́ге дөнен гарындашым бар.
Пөлә гидип гелди, арамыз ырак...
Өзи мердем йигит. Ады-Атчапар.

Эшдишиме гөрә, төзеден бәри
Гарып-гасарлардан гошун дүзйәмиш.
Рахманныяз хандан алмага ары,
Яраглы йигитлер билен гезйәмиш.

Ай, гараз, боля-да, Макар хожайын...
Янарал ага-да акылым хайран.
Вирхили... гезип йөр гаты аркайын —
Дийди ере бакып Арнаөвез багбан.

Дымды. Ерте ятан чөпи алды-да,
Пилиниң гулагны гавап башлады.
Адамсыз әйвана назар салды-да,
Шүбхе шәнигини орта ташлады:

— Мен, дийһән, о түки... бизиң янарал
Олардан... Балшевик болаймасын, ә?
Нәме йылгырысың? Болайын мен лал.
Бирден сөвлик билен галмайын гүнә...

— Лександр Павлыча мен гаты белет.
Бир гезегем ондан болмадым надыл.
Генерал хич хачан геплемез галат.
Ише гезек гелсе, ол өрән адыл...

ТӘЗЕ ДАҢ АТДЫ

Пашмады!
Ант ичен алы женаплар
Дикелдип билмеди монархияны.
Өзгерди гердишлер, өзгерди таплар,
Ажалам алмады «анархияны».

Пашмады!
Хар гулак Керенски-де
Өлени дирелдип, дикип билмеди.
Гара донлы дүниә болды күл-пиде.
Гелмеди гара гүн, гайдып гелмеди.

Көне Россия гайдып гелмеди.
Башланды байдаклы Ленин заманы.
Маядарлар нәдерини билмеди:
Үзмелими инди әхли таманы?

Бу совала анык жогап гөзлейән
Офицерлер үйшди Шульцың өйүне.
Гахар билен хер китүвли сөзлейән
Орта атды, нәме гелсе күйүне...

Дөртгыраң гөврели, гызыл адьютант
Язкы сөзүн тапды гайлы гүйзде-де:
— Ятдан чыкдымы я харбы касам-ант?
Бейле гысга ят ёк, белки, гызда-да!

Бөвсүп башламалы биз шу галадан.
Ёгуна яймалы большевик болса!
Бир гүнде дынарыс биз о беладан,
Әгер офицерлер аяга галса!

— Большевик галдымы галада нәме?
Дашкенде-голдава гитдилер бары —
Дийди гүлүмсирәп, әйнекли фон Шульц. —
Я оглан-ушакдан алжакмы ары?

— Әхли Россияң умыды бизде!
Биз халас этмели Россияны.
Ёкмы дворянлык намысы сизде?
Ханы дворяның гайратлы ганы?!

Нәмүчин шу махал шу ерде хәзир
Штаб начальниги ёк ене? Айдың!
Әденекмы оңа бу шумлук тәсир?
Белки, бегенйәндир бу гүне? Айдың!

— Штабс-капитан Солодар мамла.
Штабс-капитан Сливицкий
Шу ерде болмалы!...
Биз билен өзем
Депе-дең чекмели герденде йүки! —

Дийип, турды ене топун таңрысы. —
Адъютантың теклибинем голдаян.
Екеже большевик болса-да бизде,
Мерги микробыдыр-ол көре аян...

— Менем шейле пикир әдйәрин, достум.
Йөне еди өлчәп, бир кесмек герек.
Ягдай яман әрбет... Мен гулак асдым...
Бизе бат бермесин бедасыл арак...

Сув сенрикден агды. Бөвсүлди бөвет.
Инди сен түпәңлә кесек саласың.
Белки, бизе хәзир чыкалга — Совет?
Нәмүчин сен оңа гаршы болясың?

Мен орталык адам. Мен хесибең дәл.
Мен мыдама четде сыясатданам...
Сайлавда Совдепе гечсе капитан,
Хас аматлы болар...
Ол улы ынам...

— Браво, Георгий Эдуардович!
Сен ерөн усуллы, эсердең адам —
Дийди ашгабатлы офицер Дабич. —
Назарда тутмалы пурсады-задам.

Константин Иванович пурсаты
Элден сындырмасын... Оңа ерөн шат.
Ягының дашындан ичи ягышыдыр.
Советлер шу махал иң йөргүнли ат...

Ене-дө яңланды ядав бадалар.
Гөчгүн билен галды ерден хеммеси.
Гарым-гатым хайбат, касам, вадалар...
Бирденем «Беккериң» яңланды сеси.

Бармагы садапдан садаба тайып,
Ак бойнуны эгип, кепдери ялы,
Жадылы Шопени чалды ажайып
Инженериң алма яңак аялы.

ПОЭМА

— Зайцев совгат гетирди, гөр, Дашкентден.
Муны язан шахыр-гаты зор дийди.
Арман, оңлы дүшүнмедим энтек мен.
Шу китапда сиз хакда-да бар дийди —

Дийип, Заман чөйнек чайкап отуран
Эжесине огрынча гөз айлады,
Гөк сахаплы китапча эл етирен
Дилдарына энайы үм әйледі.

— Грабовский. Теке гызы. Поэма. —
Оваз билен окады гыз алкымда. —
Сөйги! Сөйги! Өлмез айдым бу тема!..
Биз хакда-да бар дийдинми сен мунда?..

— Бизи нирден билйәмишин о шахыр?
— Бизи инди билмейән ёк, Маша жан!
Ока! Ока! Шо ерини тап ахыр!
Әже, инди бу жаханда яшаян!

Гечмиште гайратлы түркмен гызының
Украин йигдини сөйүши хакда:
Умытлы шинелән сөйги язының
Арманлы ахмырда көйүши хакда

Украин шахыры түркмен илинде
Арзылап ынсана эркана сөйги,
Языпдыр овалы, ширин дилинде,
Ахмырлы ыкбалы эдипдир гайгы.

«...Ол эсгер-Омелько. Гызың янына
Гөрнүше гелйәрди гизленип гүнде.
Теке гызы арам тапды жанына,
Янында яш йигит арзув эденде...»

— Эже, эшидйәмиң? Маша, бираз дур! —
Дийип, чай әберйән эжесине-де
Дүшүндиржек боляр Заман бир угур. —
Ока инди, Маша! Ока ене-де!

«...Дининден чыкды гыз. Адат, гурханам
Горкузмады оны, гайра тесмеди.
Омелько геленде гөненди жанам,
Гөвни ганат ачды, йүрек гысмады.
Гечди онуң үчин әхли задындан.
Дийди касам эдип аллаң адындан:
Йигидиң вепалы сөйгүси үчин,
Асыллы, арасса дуйгусы үчин,
Ширин жаным гурбан, иманым гурбан!
Хачан, нирә дийсең, гидейин дурман!..»

— Эже, эшидйәмиң?.. Багышла, Маша!
Оң ялы дуйгудан дил бiter даша...

Көне поэмада украин оглы
Йүрегни берипдир теке гызына.
Заман болса, Заман болса терсине:
Гурбан украинкаң аяк ызына!..

Эжеси от салды ене-де пеже.
Йылады едилик чыралы кепбе.
— Инди чай демлеме! Дойдук биз, эже! —
Нөмедир ядына дүшен дек гүпбе. —

— Ягыш диңди! — дийди дөвталап йигит.
Гара гөзли гыздан алды китабы...
Сапалы сейилде довам этди соң
Сөйги китабының индики бабы.

ГИЖЕКИ ДУШУШЫК

Елли ягыш узынлы гүн жыбарлап,
Гүн яшанда гапышдырды хованы.
Гожа даглар гөзден йитди губарлап,
Гара түмлүк габады сус галаны.

Өврүм-өврүм, дар көчелең бурчунда
Саралды ак панусларың шөхлеси.
Гудрат гөрди гүйзүң хемле уршунда
Эгилен дик агачларың әклиси...

Голайдакы гочак гүжүм астында
Күкүрт янды. Ене сөнди, чакылды.
Заман дагам диңширгенип дестине,
Гоңшы гөзден хас аматлы букулды...

— Сөвлик билен дүшдүң чарва чөле сен.
Ынха басым алып гидйән ызына.
Мәри, меңзеш багда битен гүле сен.
Мермер көшүк мынасып бу нәзиңе.

Ынха басым гелер диен вагтымыз.
Ййнап яша пайтагтда шадьян...
— Ачылармы инди чөкен багтымыз?!
Мен ховлаян... Гарашмакдан ядаян...

— Ховлукма сен. Ховлама сен. Бары бор!
Шанлы шөхер чапак чалар тансыңа.
Мушдакларың бир гөрмегиң зары бор,
Ене сансыз гүл окланар, бил, саңа!

— Петроград! Париж! Балет! Театр!
Баронесса Шарлоттаның салоны!..
Дүйше дөнди... Инди эдйән ховатыр.
Әрим тапды гараматлы галаны.

— Бизе бижай гөрөк хәзир бу гала...
Артды инди империяң гөргүси.
Ерли-ерден дарасак-да шүбела,
Алып баряр большевизм мергиси...

Горкан гызы учар өйдүп гуш ялы,
Заман гарса гуҗаклады Машаны:
— Танадыңмы? Ол-а Шульцың аялы...
— Танадым мен өң оларда яшаны.—

Дийип, Маша гитди гамлы хыяла.—
Дабич дийди агам онуң адына...
Нәме дийжек сен ол азан аяла?
Атсаң оны дири довзах одуна!..

Гоша гөвре ене бирден гөрүнди.
Тешне додак тапды тешне додагы...
— Мәри, маңа мөкәм көмөк бер инди! —
Эгди эли өл япраклы пудагы.

— Болар-болмаз гөпө гитме сен бери!
Генерала эрк өтмели долы мен.
Диңе саңа бил баглаян, кепдери!
Генералшаң бар янына ене сен...

— Халанок ол мәрекәни-мейлиси.
Гаты горкян ялы гөрдүм гоҗадан.
Отыр өйде-аялың бир хүйлүси,
Йүзи ерде хачан гөчсө көчеден...

— Нәме дийсө, вада бер сен, кепдерим!
Тап дилини! Ков кемпири угруна.
Кабул көшүк тайынлады дий, перим,
Гатна гүнде, гир ичине-багрына.

Ынан бизе, бир гүн сени большевик
Әриң билен түрмә басар дийип гөр.
Белли сизиң өтмишиңиз җикме-җик,
Әриң билен дардан асар дийип гөр...

Ашгабатлы ичалының саргыды
Юваш-юваш сиңди гитди баглара.
Заман оңа гахар билен гаргады,
Онам шемал алып гитди даглара.

АТЧАПАР ХАКЫНДА АЙДЫМ

Узын отлы ирден уграп Марыдан,
 Елетене етди өйле чаглары.
 Якып баряр ховур сачян июлың
 Ялын ялы жөвзасы гөк баглары.

Гавун-гарпыз, сув сатылар перронда.
 Гаймалашык мөрекели мейданы...
 Баш вагоның саясында беземөн
 Офицер дур. Канун онун айданы.

Ясы йүзли, ясы эңеги-гәдик.
 Мавы учгун, мекирлик бар гөзүнде,
 Эгри аягында айнагонч әдик.
 Сырлы маны аңса боляр сөзүнде...

Пайтуи-билен чыкан Рахманияз хан
 Дылым-дылым этди:

— Полковник, хайып,
 Болмадың бу сапар сен бизе мыхман!
 Гарапдым гелерңе багтоюн союп...

— Сагжа бол, сарпалы, мерхеметли хан!
 Ишим башдан агдык. Өзүңем билйәң.
 Мен гала етмәге гаты гыссаян.
 Эйсем ики гүнден яныма гелйәң?..

Аңырдан эңдилен айдымың сеси
 Бәлди полковнигиң соңкы сөзүни.
 Хөкүми йөргүкли ханың эеси
 Талың саясына дикди гөзүни...

— Или үчин орта атып жаныны,
 Эле атгыр яраг алан Атчапар.
 Герек болса, дөкөр гысыл ганыны,
 Улы иле арка болан Атчапар.

— Хов, дийдим!
 — Жаң саңа!
 — Нирде шол, кары?
 Мен оны гөзлейән энче гүн бәри...

Гочак, готур йүзәли, гылавлы нөкер
Айдың үм алышды өз ханы биле:
— Гәби азан гедәй жебрини чекер...
— Эмир әдиһ болмаз өтегчи еле...

— Дәлирән дүйә-де салмасаң овсар,
Эсрәп, эсиниң үстүне товсар...
— Дыгы болмаз ёкнасыз бедасыла.
Бедасылы таяк гетир тасыла...

— Гелди-дийди-гарып илиң дөвраны.
Ерли-сувлы әдер инди дайханы.
Гүнбә-гүнден артды онуң мерданы!
Арслан кимин арлап галан Атчапар...

Жыр сесли жүрлевик чалынды батлы.
Беземен баярлар этдилер шүкүр.
Адажа гымылдап уграды отлы.
Зыковдан зым учды ол өңки пикир:

— Хан ага, өзүң гур аматлы дузак,
Атчапар атыны чапмасын узак!
Оң билен бирлешмек пикринде Гурат,
Болмасын демирчиң максады мырат!..

— Инди нирде дийдин, кары, Атчапар?
— Гөзле, көшек, гөзле, агтаран тапар!

ГЫЗЫЛ ГВАРДИЯ

Бу гохлаы дүняеден бихабар ялы,
Мерхеметли Мургап үмсүм акып дур.
Кенары кебелек, чыбындан долы.
Гулпаклы гамышлар чавуш чакып дур.

Гүр токай четинде, көлиң ичинде
Бир топар батырың жемленди башы.
Арауз кән оларың төзе гөчүнде.
Гараңкы гаплады якыны-дашы.

Бире сессиз-үйнсиз ямаар чокай.
Башга бири оңа ичини дөкйәр.
Гүнлеч вехим билен гүвлейәр токай.
Бире бәшатарың гулагны сөкйәр...

Эс-эр-кадетлериң июль питнеси
Дөретди дайханда дүшнүксиз дуйгы.
Кесеки индисиң көмөк этмеси
Гетирди гарыба гошмача гайгы.

Улы от башында ойланып бары,
Алада ичинде ай берип отыр.
Атчапар гүрлейөр...
Диңлөп сердары,
Гоңшы гоңшусына чай берип отыр...

— Мен диен йигитлер болуңдыр гурбан.
Мен диен йигитлер мердем дуруңдыр.
Ахыр соңы сагат алтыда душман
Совдепиң жайына күрсөп уруңдыр.

Индем төзе дөрөн хөкүметсумак
Иңдисиң элинде оюнжак болды.
Түркмениң байларам этдилер көмөк —
Дийип, узадылан кәсәни алды.

— Инди айыт бизе, ёлдаш кемендир,
Чынмы Зыков диен адамың жары?
Иңлис аланмышын Тежени зыйәм...
Бейле зомаң гелсе, нәдеркә Мары?

Эмма Гулам булуч — Гулам булучды!
«Ёлдаш кемендире» гезек бермеди,
Голунда галгаан гынсыз гылычды,
Хәзирем гылыжы күли сермеди:

— Маңа май берилсе, жүмле-жаханы
Гойнун гарны ялы, говы чөвүржек,
Соң какып тамдыра, бит какан ялы,
Жаханы ховурлы гүнөшде сержек!

Сен ынан, брадар, башарсам шоны,
Жаханда ёк галмаз баярдан-байдан!
Сапланар жаханда бүтинлей хова...
Онсоң гаты гөрме зады худайдан!

Гырасы гемрилен шырдаклы Нагмат
Алпетинден алды гызма Гуламың:

— Дил билен ягдыржак болма сен ныгмат!
Дүнъеде сен, доган, хасапда бамың?

Болсады әксеңем, арзув этсеңем,
Өмүр аягыңы үзмегин ерден!..
Гурбаны болдугым, бу хова серет.
Басылдым мен кирден, порсадым дерден.

Сен менден сорасаң, худай халаса,
Бирже арзувым бар, ак сачлы арзув:
Арманым галмазды етдирсе, Гулам,
Бир танап ер билен ярты гулак сув!

Командир кәсәни узатды оңа:
— Хә диймән, большевик ер берер саңа.

— Маңа, Атчапар жаң, худай халаса,
Балшевикми, меншевикми — пархы ёк.
Ахырында ердир сув берсе боля!
Галанжа өмрүми гечирейин док.

Өз еримде бугдай әкип эркәна,
Өз деримден дөрән хасылы алсам,
Харманда халтамың богуп агзыны,
Өмрүмде бир гезек дулума салсам,

Болаңы!... Шоң үчин, ынан Атчапар,
Алланың иберен өлмүне дөзжек.
Лак дурдум, доганлар... Инди шу сапар,
Йигитлер, сиз билен дүнйәни гезжек...

— Нәбилейин! Өз-ә, валла, бирхили —
Дийди башга бири гараңка гарап. —
Ер диениң өз-ә герек зат вели...
Дүнъеде гүррүң көп, Мекгеде-арап...

— А-хов, берселерем, байың ерини
Йүрек эдип, аңсат алайып болмаз —
Дийип, ене бири сылды дерини. —
Бу адла ишидир, бендеси билмез...

— Нәме алман? Хек этсе бор, хан огул.
Ислемесең, маңа бер сен пайыңы!

Байың наме бабасының мүлкүмү? —
Дийди Нагмат, серпип сован чайыны.

— Гөвнүм болдуң! Яша, Нагмат яшулы! —
Аңры четде ятан йигит дикелди. —
Хачана чен болмалы биз бай гулы?
Большовиклер бизе байдак әкелди...

О Дидарды — гумда өмрүн өтүрен.
Атчапарың төзе тапан достуды.
Оны гызыл гвардия гетирен
Галайморлы Жума байың кастыды.

Йигит ягты йылдызлара сөз гатып,
Сув отуның балдагыны чейнеди...
Гулак салды, өз янындан пал атып,
Бирден яңы ганы гызды-гайнады:

— Хачана чен болмалы биз бай гулы?!
Бахыл байда галды арманым мениң.
Ким газанды шонча малы, шол пулы?!
Әгер аман болса бу жаным мениң...

— Гам чекме, гөвүнде гоймарыс арман.
Алып гачаярыс гызы болмаса...
Ол йигитден йигит болмаз, Дидар жан,
Алиында гылыжың ызы болмаса!

ЧАПАР

Ат аягның сеси эңдилди бирден.
— Ким? — дийди, гыгырды четки гаравул,
Бәшатардан бада бошады герден...
— Таңрының мыхманы! Елумдан совул!

Гердени дутарлы гелен нәтаныш
Гелшине өзүни гойберди атдан.
Гөрмегей. Герденлек. Гүне гайзыган —
Надыл болар ялы дәл тебигатдан...

— Әс-салав-малейким!
— Валейким! Гел, хан!
Саглыкмыдыр?

— Шүкүр!

— Чапынсың аты...

Мыхманың атыны даңың, Дидар жан!
Эйгиликми, иним, гичлөпсиз гаты?..

Гундагдан чыкарды көнө дутары.
Тырнылдан овазы өкитди шемал.
Илки усул билен айырды тары,
Гопарды гапагы, тапды-да эмал.

Дутарың ичинден бир букжа алып,
Узатды яш йигит, толгунды гаты...
Гарашян гөзлере бир назар салып,
Окады Атчапар вехимли хаты:

— «Аклар өтен агшам алды Марыны.
Полтарацкини атыпдыр олар.
Башланды галада гөрөшиң кыны.
Инди ганым гөзи Гушгуда болар.

Ягшы ярагланан гошун бөлеги
Уграпдыр отлуда Марыдан бәрик.
Өлөтен ханы-да алып золагы,
Гушгы галасына болжакмыш шәрик.

Олар Галаймора гелен бадына
Бирлешип, барысы бәри сүрмекчи,
Гошулып Зыковың отрядына,
Гушгы галасына зарба урмакчы.

Атчапар! Өз атлы отрядың хем
Гелсин Галайморың гайра себтине.
Гырда гарашяндыр Гурат демирчем.
Тизден тәзе юмша гарашың ене.

М о р г у н о в».

Бедевлер кишңеди.

Кимдир гүзерде:

— Сувдан чыкың! — дийди, батлы сыгырды.
Шагаллар увлады акынжак ерде...
Атчапар мертлери өңе чагырды:

— Мен нәме диейин, доганлар, сизе?
Бу ерде орун ёк такала, сөзе.
Гой, гәби азанлар гелсин амана,
Гушгыны ган билен горалың инди!
Гөзи гана долан вагшы душмана
Вагшы бери болуп, даралың инди!

НАМЫС

Ай батды. Даңың-да дүйби гөрүнди.
Хенизем ятанок бир ковчум адам...
— Ханы сен, яш йигит, хабар бер инди!
Биз-ә увудайдык укыны-задам.

Саңа ким диерлер? Өзүң нирели?
Түйс гөвүн гөтерди чалан сазың-а.
Кимлерден боларсың? Хайсы тирели?
Сораймасак, дилленмедин өзүң-ә...

Нобат багшың ёлуң говы ызлаяң —
Дийип, хас илери омзады кары.—
Нәме бейле бизден сырың гизлейәң?
Чекинме, өзүңки буларың бары...

Бир гулач сакгаллы бу әпей кары
Атчапар хакында айдым айданды...
Чапар усул билен гойды дутары.
Улудан дем алды, ене айданды.

— Мен өзүм әрденли. Адым-Италмаз.
Байрач диен байың атбакарыдым.
Онуң ялы залым дүнъеде болмаз.
Нәме дийсе, әдйән бир нөкериديم.

Кәте-кәте кече басан болядык.
Какам пахыр озал оба багшысы.
Гараз, итек-чомак онуп гелйәдик...
Вах, мени геплетмәң инди ягшысы!

— Дий, доган, дердини! Дердин еңлесин!
Янаның зарыны янан диңлесин!

— Вах, дердими дийсем, кән чыдап гездим,
Ахыры, Дидар жан, гелдим йүзүне;

«Бай ага, — дийдим мен — сүтемден бездим!»
Гулагам салмадым айдан сөзүне.

Онсоң... аласамсык догмасы онуң
Мөхрибан уямы... сүйреди гиже...
Ызы галды өйде ар тагмасының...
Мен... Урмалы болдум гүйч билен гүйже...

Ганымы гайнатды уямың ахы.
Гарамата галдым...
Гара гарамат.
Алланың өңүнде этдим гүнөхи...
Мен ары гижелер агтарып амат,

Дашкы тагтачада чөшерип ятан
Оглуның дөшүнден диқдим пычагы...
Ят болды, доганлар, мөхрибан мекан.
Болдум обамызың ганхор гачагы...

Эжеме-де айтман, ат салдым Гушга.
О ерде обадаш огланым барды...
Вах, уям болмадык болсады көшгә!
Белки, бизиң үчин говурак борды...

— Гызыл йүзли йигидиң
Гыз уясы болмасын.
Гызы уясы болса-да,
Гызыл йүзи солмасын!

— Намыса дегилсе... Хак айдяң, кары...
Гарыбың гашында мусаллат бары...

— Ызымда Байрач бай гудуз ачыпдыр.
Уямы өлдүрен... өзи эртеси.
Эжемиң шо ерде хушы гачыпдыр,
Босаганы бояп, ганлы күртеси...

Уямың арыны ерне салмасам,
Өчен йылдыз ялы, соңсуз йитерин!
Ир-угич Байражың башын алмасам,
Дүнийәден гөзүми ачып өтерин!

МАЛЛЕСОНЫҢ ТАКАТЫ ҒАЧЯР

Азат Россия өлмүң өйүңде
 Дынды дөрт йыл янан уруш одундан.
 Жахана жар этди паракатлыгы
 Төзе дүниә ачан юрдуң адындан.

Арман, алынан май бирден гутарды.
 Етмеди бөш ая паракат дөвүр.
 Солдат ярагыны ене гөтерди,
 Яңадан мөвч алды апатлы ховур.

Думлы-душдан дызап дуран маядар
 Бомба билен белең берйәр аңырдан.
 Бай меканы пишме ялы пайлашып,
 Артык олжа алар өйдйә өңүрден.

Думлы-душдан гызыл Түркүстана-да
 Босуп гелйәр топлы иңлис ордасы.
 Гүнде энче үлешлере бөлүнйәр
 Ал байдаклы Гүндогарың картасы.

Хазар билен Амыдеря арасы
 Хәли-хәзир иңлислериң элинде.
 Шейле ханлык сатмандылар хич хачан
 Талаңчылар тархан түркмен чөлүңде!..

Креслодан бирден галан капитан
 Элиндәки газетини эпледі,
 Кабулхана сер салды-да гапыдан,
 Ене өңки өхеңинде гепледі:

— Мен генерал Маллесоның өзүниң
 Мертебели саламыны гетирдим,
 Уградаңда айдан мөхүм сөзүниң
 Хеммесини сизе такык етирдим —

Дийип, иңлис штабының векили
 Ак гейимли Фунтикова эсетди. —
 Мәлим сизе инди онуң о мейли.
 Ягдай ене яман пурсада етди.

— Билйән, ягдай яман, капитан Жарвис,
Түркмен тайпалары иңлисе гаршы.
Ок-араг етенок...
Гошуна зар биз...
Хәзир хаял, хава, сөвешиң баршы...

— Айдыныңыз нәме, җенап премьер?! —
Ики әдим әңе әтди, йөреди. —
Түркменлерми bize гаршы гитҗеклер? —
Болун дуршы гәйә гедем төреди. —

Түркменлер ким? Bize гаршы гитҗек ким?
Түркмен гезип йөрен сүри гоюндыр.
Чопан нирә сүрсә, шондадыр әркәм.
Мусурманлар империя боюндыр.

Мениң империям өзүне гошян
Раятыны хич хачанам хор әтмез.
Гадымы Гүндотар, гарып Түркүстан
Өмүр империяң терсине гитмез!

Онсоңам... түркмениң ит уршдыршына
Сиз белет болмалы... Оюн гурмалы:
Вагшы чарваларың сиз өзлериңи
Бири.бири билен урушдырмалы...

Бакна гөзләп гелен гарсак капитан
Ясы графинден сув гуяң ичди.
Ата ватан билең лебзини сатан
Фунтиков картавың өңүне гечди.

— Гызыллар Чөрҗевде чәре җемлейәр.
Мениң генералым гыссаняр гаты,
Амыдеря тарап әлин үмлейәр.
Мәлим сизе бейик әмириң хаты...

Төзе хөкүметиң адындан Гушга
Хаял әтмән, адам ибермек герек.
Гушгудан аматлы олҗа ёк башга.
Тамдыра гызанда апылсын чөрек.

— Гушга биз бирэййәм адам ибердик.
Озалам о ерде адаммыз аз дәл.

Көн дилде көн хили геплешип гөрдүк,
Эмма эл беренок, арамыз саз дөл.

— Мениң генералым, жөнап премьер,
Востросаблини гөрсүнлер дийди.
Генерал гөвнесе, ишлер дүзелер,
Илки билен шоны ырсыңлар дийди.

— Капитан, ол кесир... дүшүнмек чегин.
Командующий бол дийибем, сыладык.
Эсгеренок хөкүмети гөрнетин.
Дабич билен, Доррер билен сынадык.

Түркүстанда ок-ярага, азыга
Гушгы галасындан бай хазына ёк.
Гожа гайым гола гысыпдыр оны.
Гожа гала гылав берйөн гүйчли ток.

Граф Доррер геплешип йөр шу махал.
Зыковы-да өзи элин гөрмөкчи.
Эгер ене гөвнемесе генерал,
Хүжүм этжек!.. Инди буйрук бермөкчи.

— Эрки эле алсын сизин партия!..
Биз бу гүн гыз билен чыкмадык сейле.
Топ атылян чагы дипломатия
Орун ёк! Урушын кануны шейле...
Хош, жөнап премьер!
Гидейин. Гуд бай!

— Белки, бизе гелип, ичерсиңиз чай?

— Саг болуң! Сенк ю!.. Гадырдан, мени
Агшам Ораз сердар чагырды мыхман.
Вах, сиз танаңызок шинди түркмени!..
Бу гүн мен шо ерик бармалы хөкман.

Көне достум маңа берипди вада,
Тапарын дийипди сайлама аты...
Багышлаң, ене-де салайын яда,
Мениң генералым гыссаня гаты —

Дийип, чыкды батлы капитан Жарвис,
Барып, еке атлы пайтуна мүнди.
Хөкүмет башлыгам сумат болды тиз.
Ашгабатда иңрик гаралды инди.

ХАЛК КОМИССАРЛАР ШУРАСЫНДА

Тәзе Түркүстаның гызыл меркези
Дашкендиң даш көчелери от ялы.
Бу гүн бәрде гөрмөк боляр хер кеси.
Узын-узын дереклер-де шат ялы.

Тәзе Түркүстаның хөкүмет жайы.
Үстүнде ал байдак оwsунды еле...
Хәзир соңкы сапар орта атылды
Бу жайда учурсыз мөхүм меселе.

— Душман гудуз ачяр әхли фронтда.
Хәзир бизе илки ок-яраг герек.
От болуп дәреди Дутовам хатда,
Инди әкитмек кын меркезе чөрөк.

Гушгы ок-ярагың абат галасы.
Бизден говы билйәр, әлбетде, душман.
Иңлисе етипдир ишиң саласы.
Олар о галаны алмакчы хөкман.

Геп, говы билйәңиз, ярагда-да дәл.
Плацдарм герек иңлисе гайым...
Галаны габады хер хили бетпөл.
Баша-баш сөвешә болмалы тайын.—

Комиссарлар Шурасының башлыгы,
Колесов картаның өңүнә гечди.
Сүем бармагыны басып Чәржеве,
Иңлисиң иң соңкы сырыны ачды.—

Душманың ниети: Чәржеве гирип,
Хайдан-хай Амыдан-көпрүден гечмек.
Эмириң лешгери билен биригип,
Дашкенде шу айда гөни ёл ачмак.

Чәрҗев этегинде зомаяр душман.
Бизе белли ягдай: ок-ярагы аз.
Гушгы горханасы голуна дүшмән,
Тебил тапса герек зарбасы бираз.

Мен гаты ынанян, горанар Гушгы.
Галаны галдырар Моргунов дагы.
Женап Маллесоның Хорасан көшги...
Галада-да гытлык эденек ягы.

Везипе айдыңмы, ёлдаш Тимошков?
Чәрҗеве, Чәрҗеве басым етмели!
Сиз онсоң бирлешен отряд болуп,
Гушгы галасыны халас этмели!

— Маңа ерән айдың, ёлдаш комиссар! —
Дийип, даяв йигит еринден турды.
Йене менде... Йене менде үнжи бар...
Дымды, дыман зала серетди дурды.

— Неме дийжек болдуң, ёлдаш Тимошков?
Айдып отур, сенде бар болса үнжи! —
Кеселбент Колесов гечди ерине,
Инче йүзе дерден дүзүлди хүнжи.

— Хәзир бизе, диййән, Овганыстан бир
Кесек атман дурса ягшы,.. Кемем дәл...
— Бу барада пикир этдик, командир.
Хәли-хәзирликче ягдай яман дәл.

Эмма әтиядан Овганыстана
Илчи ибермек-де пикирмизде бар...
Гараз, гоңшы боюн бурмаз душмана —
Дийди ядав сесли, улы комиссар.

АЛТЫНЖЫ БАП

ЗАМАНЫҢ ТЕКЛИБИ

Радиостанцияң залында
Беш-алты большевик пикир алышяр.
Хер хайсы-да хәзир өз хыялында
Гысып гелйән-ганым билен салышяр.

— Тыкылык герек дәл, паровоз деркар!
— Мен билйән, паровоз Дашкәпрүде бар.
— Вах, боланда нәме?! Одуң ортасы:
Ики тарапыңам душман ордасы...

— Болса-да... Мен шоңы бойнума алян.
Гидейин, гөвнесе, халыпам билен —
Дийип, ганат ачды, галкынды Заман. —
Я-да еке өзүм гетирейин мен...

Михаил Тейлия гирди гапыдан.
Тапба ятды сеслер. Гарашды бары.
Мыш көки яйрады көне галада
Агасыны идәп, гидели бәри.

Гөрүшди Теллия экәнме-екән.
Саламдан соңракы сөзи гелмеди.
Онуң гара гамлы гөзүне бакан
Ондан еке сөзем сорап билмеди.

— Дерек тапылдымы? — дийип, гайгылы
Йүзленди ахыры көне большевик —
Матвей Иванович Шилов — яшулы,
Депо демирчиси, дана большевик.

— Дерек ёк!.. Ашгабат аканда-дөкән...
Сорадым-идедим, шәхери сөкдүм.
Бири Машат дийди...
Махласы, мыш кән.
Телим түрмеденем сораглап чыкдым.

Йөне мен, ёлдашлар, бир зады билдим:
Иңлисиң элинде докуз комиссар...
Өе-де совулман, шу ерик гелдим.
Өйде-де эңеме айтмакда иш бар...

СОҢҚЫ УЛЬТИМАТУМ

Гушгы Совдепиниң байдаклы жайы
Гушлук мәрекеден хырын-дыкынды...
Туташан тамдыра меңзеш бу тайы.
Ичинден баш алып чыкаймак кынды.

Элван реңк билең тамың йүзүне:
«Азатлык я өлүм!» —
Шыгар язылгы.
Сада суратда-да байың гөзүне
Бөш саны гырмызы пейкам гезелги.

Сейрек агачларың саясы ялы,
Мөреке-де ала...
Хова петишди...
Бирден бейик бөвет аган мысалы,
Зала галагопрук гелди-етишди...

Гахар гана гамчы урды гылавлы,
Граф Доррер турды ене еринден,
Хемле-хайбат, гыңыр сыпат — аловлы,
Хайсы хыял гелип-гечди серинден?!

— Шунча дийдик сизе ягшылык биле.
Бесдир, дүшүндирип дуржак дәл инди.
Саман дөк сөзүми совурдым еле,
Алмады ил ене акыллы пенди.

Зат герек дәл бизе, мен ене айдян:
Бизе көмек этди иңлис гошуны.
Дөкүлмесин дийдик бу галада ган...
Гайым габадылар дегре-дашыны.

Соңкы сөзүм: сизе икиден бирин
Сайламагың соңкы пурсады гелди!
Кимде-ким галайын дийсе мен дири...

М о р г у н о в:

— Мен! — дийип, еринден галды. —

Доррер догры диййә: икиден бирин
Сайламагың соңкы пурсады гелди.
Йөне дашдан тапсын граф есири!
Бизин карарымыз бирәййәм белли.

Бу гүн биз аркалы диңе Гушгың дәл,
Ыкбалы чөзүлйөр Түркменистаның.
Болуп билмез бизде башга матлап-ёл
Дөнер диварына илат галаның!..

Штабс-капитан Солодар бирден
Гыгырды гедемси, еринден турман:
— Голдав тама этме сен офицерден.
Харбы касам этдим. Менде бар выждан!

— Киме касам этдиң сен, алы женап? —
Диен Цибизов-да чүйледі ченөп. —
Ак патыша дөл-де, ата ватана —
Россия касам этдиң, ант ичип!
Выждан арка дурмаз ватан сатана.
Аклык алып болмаз касамдан гечип...

— Сенми инди акыл өвретжек бизе?
Вах, ничик дережә етдик, женаплар!
Несип этсин бейле базар-да сизе...
Кими киме дучар етдик, женаплар? —

Дөртгыраң гөврели, гызма адъютант
Гөни гапа тарап гөнөлди гитди.
Генерал гошулар өйтдүлөр сөзе,
Эмма адъютантың гарасы йитди.

Ене ала шовхун болды мәреке...
— Юваш! Юваш! — дийди
фон Шульцың жаңы.
— Болдуң мең башыма башбозар теке! —
Дийип, Зайцев гаты гыгырды яңы.

Чыдамады муңа «топуң таңрысы»:
— Поручик Моргунов, бейле зат болмаз!
Полковник фон Шульцам бипервай муңа...
Бейле болса, бизде абырай галмаз.

Сарпа сакламалы! Бихуда ере
Яңрамак ягшы дөл — дилиң сакы ёк.
Не илчи Доррере, не офицере
Дил етирмә хич кесиң хич хақы ёк!

— Менем шейле пикир эдйөрин — дийип,
Президиумдан Шульцам башыны эгди. —
Умуман, адама ат дакмак айып...

Бу сөзлөр Заманың четине дегди;

— Нәме, Доррер дагы наmartлык эдип,
Бизиң илчилери түрмә саланда,
Индиc агаларың гелине гидип,
Элден ярагмызы алжак боланда,

Нәмүчин биз геллемели дәлмишик?
Нәмүчин ёкмушын хакымыз бизиң?
Гүм болсун галадан, гитсин гелмишек!
Душман даннап дурмаз окумыз бизиң!..

— Яша, Заман, яша! Дөнгүниң даша! —
Гытырды гапдалдан Иван Каранда.
Янында-да отыр ялкымлы Маша.
Йылгырды йигдини гөзи гөрөнде.

Бейле зат гөрмедик «топуң таңрысы»
Гожа генерала гөзүн айлады.
Инди ол сеслери сем әдер өйдүп,
Улы умыт билен пикир әйледі.

Гашлары гарпышан генерал болса
Бах, отыр, сесини чыкарман отыр.
Азындан, агралан йүзи бир галса,
Бир топар бетнамы тасыла гетир.

Бу умыт диңе бир «топ таңрысының»
Яңы ёлда дөрән ислеги дәлди.
Доррер-де, Дабич-де Совдепе шу гүн
Шол умыт алына ымсынып гелди.

Доррер-де, Дабич-де энче ай бәри
Бу адам барада көн зат чаклаяр:
Ол ала самсыкмы я гызан дәри?
Не бейле өзүни четде саклаяр?...

Инди өрөн айдың пәли индиcиң
Гозгалаңа салды адам барыны...
Моргунов ене-де улы межлисиң
Өз элине алды ыгтыярыны:

— Әхлиңиз ачлыкдан гырыланчаңыз,
Галаны габавда сакларыс дийип,
Боюн болуп, бенди берилйәнчөңиз,
Өлүмли ок билен әкләрис дийип,

Дуйдурдыңыз бизе... Болуп билжек зат.
Ялынжаң япжалар гайтмаз гарадан.
Эмма өз илини гораан солдат
Хедер этмез, жєнап, окдан, ярадан!

Тəзе дүниə тарап гадам гоянлар
Гала горагында дөшүни герер!..
Баша бела гелсе, барлы дайханлар
Халка өлмөз өди азыгам берер..

— Балшевик жан, пулуң болса, гелибер!
Нəче галла герек болса, алыбер!..

Эиче йыллап малын бакан Дидарың
Йүрегине яра салан байды шол.
Ашык йигдиң өлүп етен дилдарын
Зорлук билен элден алан байды шол.

Үч аяла урна эдиң Узугы,
Хар эдиңди, өчди оды ел билен...
— Пулуң болса, гайгы этме азыгы...
Дийди, дарап сакгалыны эл билен.

— Сенден оны дилəп дөл-де, Жума бай,
Басып алжак! Көне берги өтүлмөз!
Ондан яңа, агам, аркайын болай —
Дийди дишин гыжап дуран Италмаз.

— Атбакарың адыл сөзүн голдаян!
Ишчи-дайхан инди өңки гедай дөл.
Сенем инди ойлан оңат, бай ага,
Инди саңа харай этжек худаи дөл...

Биз галаны галкан болуп горажак!
Эйөңизе айдың шоңы сиз, жєнап.
Соңкы сөзи жемагатдан соражак.
Өз илиниң огуллары биз, жєнап.

Ахырда-да, өзге алач тапмасак,
Горханалаң барын чепбе чөвүржек!
Гурсак герип, душман өңүн япмасак,
Галамызы гызыл гума өвүржек!..

- Берекелла!..
- Яша, ёлдаш Моргунов!..
- Гара тине сатылмага тайын бар...
- Биз ынаняс диңе Ленин ёлуна!..
- Дашы-жөжөк, ичи-мөжөк хайын бар...

Бирден ене илчи турды еринден.
Генералдан айырмады гөзүни.
Юмшакды ол ере даман деринден.
Дийди энче өлчөп-бичен сөзүни:

— Мерхеметли алы жөнап, инди сиз
Нөме дийжөк гарнизона, Совдепе?
Сабыр билен беян этдик пенди биз...
Белки, инди уяр олар дүз гөпе...

Сув сепилен ялы болды сөслөре.
Эхли гөзлөр генерала дикилди.
Гожа гахар билен середин ере,
Еке чыкан чынар ялы дикелди.

— Мен шейле дүшүнйөн: Ашгабатдакы
Төзе хөкүметин турузан уршы
Бизин пейдамыза дәл болса гөрек...
Мен, граф... Мен бейле уруша гаршы!

Өзгөң эли билен якмага оды
Инлис өнден бөри эндик эдендир...
Мен бир зады билйөн, граф, жөнаплар,
Россия бир бүтөви бедендир!

Инди алып гөрсөк, Түркменистан-да
Бейик Россияң гүнөшли голы.
Голы гөврөсинден нөдип айыржак?
Бу ерде меселе чакыңдан улы.

Балык жаны сувда, гушунқы-асман.
Ики йүрегим ёк, ики илим ёк.
Өз бөхбиди үчин, илини сатян
Хөкүмдары хич хачанам голдамок!...

— Боль-ше-викі! — дийди-де, арлы векиллер
Ганлы китүв билен залы ташлады...
Совдепиң башлыгы Сливиккем
Голдаян голлары санап башлады.

ЕДИНЖИ БА

ЖЫГБА-ЖЫГДА

Ирден ене зомап уграды Зыков.
Пыяда гошуны гечди хүжүме.
Галаның өңүнде көпелди гыкув,
Етди көлүң боюндакы гүжүме.

Галаның гайракы дервезесиниң
Эдил ич йүзүнде ерлешен штаб,
Топлы, пулеметлы диңлери билен
Телефон аркалы бирлешен штаб

Гызды хөзир гышкы хаммамдан бетер...
Гайда-гаймалапчык төверек-дашы.
Гечип дур герчеклер хатарма-хатар.
Көн дашап йоренем голамы-гошы.

Гара ожақларда газан гайнадан
Арнаөвез ага-да япы-да ятыр...
Комиссар Моргунов ачык айнадан
Аргын адамлара сын эдиң отыр.

Бирденем еринден галды седасыз,
Басып барян ялы гомлар бадына.
Элбетде, уруш ёк гансыз-пидасыз,
Эмма чыдамак кын душман одуна.

Гаты гең галдыряр командиринем
Бирден өтен агшам чыкын гидиши:
«Халыс кезилим ёк, йигитлер, мениң» —
Дийип, жыгба-жыгда мәлим эдийи.

Полковник фон Шульцың бейле болшуна
Моргунов кәйинди барындан бетер...
Бейдип, думлы-душдан босуп гелшине
Душман шу-гүн-эрте дөвезә етер.

Көн зат командириң эркине баглы...
Белки, чыкса болар галаң дашына?
Яраг етирмели гаты гыссаглы
Амыдера етең Гызыл Гошуна!

Инди ол нетмели!.. Пырланды пикир.
Эле галам алды, эгилди карта.
Генерал галаңы голдады, шүкүр,
Ок-яраг барыны чыкарды орта...

Динден дүшүп гелен гөчгүнли Зайцев
Онуң ойларыны кесди билинден.
Галамы гулагна элтен комиссар
Сайланды бирбада пикир силинден.

— Гырың дашы ялы атлы гошуны. —
Зайцев дүрбүсини гойды столда. —
Атчапар габаса гумдан дашыны...
Ене топ дикиндир сагда хем солда...

Онданам бетери, Гриша, олар
Көпрө хужум этмек күйүнде ене.
Эгер баша барса хам хыяллары,
Галарыс, комиссар, гаты кын гүне.

Паровоз гөрдүм мен галадан чепде.
Зыковың магтанан бронепоезди!
Инди, пикир берсек, аклар бу хепде
Өхли гара гүйжи бир сапа дүзди —

Дийди, телефона япышды бирден.
Эмма ондан өң сесленди телефон...
— «Арча»! «Арча!» диййән! Керми нөме сен?..
Яша, Каранда жан! Менем гутлаяң!..

Айны өз вагтында гутардыңыз сиз.
Акларың отлусы якына гелди.
Бронепоезд билең гаршыларыс биз!..

Инди трубкуны комиссар алды...

Бронепоезд тайын! Ене бир шатлык!
Ишчи-солдат эли билең дикелди!

Чанлы паровозы Демьянов дагы
Дашкөприден — от ичинден әкелди!

Дуюп, Демьяновың ковды ызындан,
Ода-көзе дүшди күтүвли душман.
Эмма аман гелди паровоз гала.
Вепат болды ёлда Италмаз, арман...

Бронепоезд тайын!.. Демьянов сүрер.
Гызыл командири — Иван Каранда.
Көпри алжак болса, шатыны гөрер,
Гәби азан ганым зарба уранда.

Чилим чекди. Карта бакды Моргунов.
Гачды инди соңкы сабры-калары:
— Ханы сенем телефон эт ене бир!..
— Нәче дийдим саңа: контра бары!

Ене өйден жогап берен болмады.
— Мен-ә муңа хайран гаты... Нәтмели?
— Гаты ювка йүрек боляң көте сен.
Инди өңе, диңе өңе гитмели!..

Цибизовың оглы гелди алакжап,
Гайдан гачып гайдан ялы, хамана:
— Машгаласы билен гачыпдыр гиже,
Гечипдир командир Овганыстана.

Дым-дырслык...
Доңды даяв эсерлер.
Гайра четден гелди ене топ сеси.
Сарсып гиден ялы болды гара ер.
Сарсып гитди улы штаб кепбеси...

— Ине, ювка йүрек болсаң, Гриша! —
Бөри экди этсең, иштә эмендир.
Ынан, ак патыша полковникигинден
Гызыл пролетара болмаз командир.

— Совдепиң башлығы Сливикем
Өңүн гачып гитди Овганыстана.
Оны-аңлы — дийип, өйәдин сенем...
Инди гелдиң герек сенем амана.

— Вах, улы Андрей! Кичи Андрей!
Хемме зады өңден билип болсады!..
Эгер өзүмизден огланлаң бири
Хәзир харбы ишиң төрин билседи!..

Сливицкили башга меселе.
Ол бизе вепалы, аңлы офицер...
Полковник фон Шульцың бейле пурсатда
Постуны первайсыз ташлашы есер...

Инди биз...
Моргунов бирден ёргалап,
Етип гелйән атлы пайтуны гәрди...
Гапыдан габарып гирен генерал
Үч сада солдата үмсүм эл берди.

Патыша погонлы, гарры генерал
Дикелди гаяның бөлеги ялы...
«Муңа нөме герек? Бу ничикси хал?
Хайсы ала гитди гожаң хыялы?»

— Женаплар!.. Эгер сиз этсеңиз ынам...
Моргунов барды оң әдил алкымна:
— Сизе йүзленжекдим, генерал, менем...
Бакды чал сачының күмүш ялкымна.

— Женаплар!.. Эгер сиз ынам этсеңиз,
Команданы өз бойнума алайын.
Эгер халкым билен биле гитсеңиз,
Тө өлүнчәм, сизиң билен болайын!
Балык жаны-сузда, гушункы-асман.
Ынсан йүрегиниң өрки-де ватан.

Галкынан гөвнүне гелди тәзе гүйч,
Унутды комиссар гайгыны-гамы:
— Әзиз ёлдаш Александр Павлович!..
Дагы сөз диере етмеди деми.

Ата-огул ялы гуҗаклаңдылар.
Кичи Андрей-де гуванды гүне.
Өртүлен картаны долы ачдылар,
Сөвеш сепгитлери гөрүнди ене.

Узакдан эшдилди янгынлы сеси.
Кимедир гаргынды гызма Лобонос.
Диң салды штабда оңа хеммеси...
— Инди бизе бары белли, Гулам, дос!

«Топуң таңрысы-да» Солодар билен
Зыковың алына алдананмышын.
Ичимизден уржак әлинден гелен.
Әдини оврагсаң, әди янмышың!

Хәзир гелйән, Гулам. Чайыңы демле!..
Бойнуны узатды ачык айнадан.
— Балтика; сен киме атясың хемле?
Ким ол «аяллара башын айладан»?

— Комиссар! Ал! Ока! Яп-яңы алдык.
Зыковың онунжы ультиматумы.
Әгер инди гала болмаса табын,
Учуржак — дийипдир — самолётымы.

Бирден гәзи дүшди зерли поғона,
Әгилди ичерик гөвреси биле...
— Әйсем ультиматум етипдир она! —
Дийди генерал-да, йылгырып чала.

СЕКИЗИНЖИ БАП

ГАБАВДА

Гиҗе. Галаң ичи...
Үч йүзе якын
Горайжы галаны әдинип пена,
Ковчум-ковчум ятыр...
Ягдай яман кын.
Меңзәп көрпесини гуҗаклан әнә,

(Олары ганымдан гораяр гала.
(Оларам галаны гораяр гайым.
Душман барха бетер дараяр гала,
Газадда хич затдан гайданок хайын...

Кә ерде бир ышык: панусмы, отмы.
Сайланды топларың сомалан или.
Эпгегин апаты йөнекей затмы?
Халдан дүшди гызыл галаның или.

Лакамлы Лобонос чекилип чепе,
Көне гармоныны алыпдыр эле.
Айдым айдяр ол япланып топа,
Гамлы шемал ялы седасы биле...

— Болса-да, Дидар жан, генерал билен
Комиссар етипдир дадыңа сениң.
Атчапара галса... Гаты гөрме сен.
Менем шәрик янан одуңа сениң...

Догрудан-да, агыр Дидарың дерди.
Оны улы ёлдан совупдыр сөйги.
Гелен оңа хәзир гөвүнлик берди.
Ашыгың наласы гетирди гайгы.

Үч эсгери билен Атчапар оны
«Дил» гетириң дийип, гөндерен гиже.
Догры, Дидар дагы «дил» тапыпдырлар.
Соң чыкыпдыр оңа өлүмли биже.

Үч атлы эсгериң хатарлы ёлы
Дүшүпдир обаның эдил үстүнден...
Атының жылавы чекилен ялы,
Инди дынсам дийип байың кастындан,

Ат салыпдыр Дидар Узуга бакан.
Какыпдыр гапыны баран бадына:
— Гелдим, гара гөзлим! Гелдим, Узук жан!
Янма Жума байың зулум одуна!..

Гыгырыпдыр гелин гоңшы гапыдан:
— Мен берде, эзизим!.. Адыңа гурбан!..
Онянча ичерден чыкан Жума бай
Атыпдыр Узугы, атыпдыр, арман.

Шо демде гылычлы Гулам булуч-да
Гандарың ләшини серипдир гума.
Арман-а галмандыр арлы гылычда.
Вах, салып болямы йүреге яма?!

Узугы ир билен гызыл галада
Жайлады Дидарың ярагдашлары.
Эгилди ашыгың ахыны эңден
Гожа чынарларың белент башлары...

— Бетеринден бетери бар, Дидар жан.
Азатлык диен зат агызда аңсат.—
Дийип, өрөн тукат сесленди Заман.—
Агыр халда ятыр демирчи Гурат...

Дүрли атлы душман сөхел салымда
Бир топар батырың янды ёгуна.
Эгер гудрат болса инди элимде...
Чыдар ялы дэлдир йүрек дагына!

Мен оларың хер хайсының хакы үчин
Герек болса, гурбан болмага тайын.
Гулак салың, гадырданлар, мен сизе
Кебириниң атларыны окаяын:

«...12-нжи июлда Апгабатда хәкимieti эелән пит-
нечи әсер-меньшевиклер түркмен гызыл гвардия отря-
дының соңкы демине чейли сөвешен командири, бизин
Атчапарымызың пәледеш ёлдашы Өвезберди Кулыеви
гүрүм-жүрүм әдипдирлер...

21-нжи июлдан 22-сине гечилен гижеде Мары шә-
хериниң этегинде Түркүстан республикасының Зәхмет
халк комиссары Павел Полторацкий билен Мары Со-
ветиниң Адатдан дашары дерңев комиссияның баш-
лыгы Иван Каллениченконы атыпдырлар...

22-нжи июлдан 23-не гечилен гижеде Апгабадың
этегинде, гумуң ичинде Апгабадың докуз комисса-
рыны атыпдырлар. Шоларың арасында бизиң депо-
мызың өңки машинисти, яңкы буйра сачлы пулеметчы
Михайылың агасы, область Халк комиссарлыгына
башлык сайланан Виссарион Теллия-да бар...»

Окадыкча отдан ыссы хатыны,
Адам бары оя батды отурды...
Нагмат ачып гөк дүвүнчек гатыны,
Гаты наны чайлы кәсә батырды:

— Бу ягдайда, иң яманам, адамлар,
Өз түркмениң өз ганыңы дөкүп йөр.
Жүнейит хан, Ораз сердар, Эзиз хан
Шолар билен биле юрды йыкып йөр...

— Вах, яшулы, дүйн арчалы дереде
Гарпышан ким ганлы жеңде биз билен?
Рахманияз аман диләп алладан,
Гачды герек икиндинлер дүз билен? —

Дийип, Дидар чай узатды Гулама,
Гүне янан йүзи ерден галмады.—
Елөтенде ёк этжекдим оны мен.
Атчапар жан маңа гулак салмады...

— Ганы ерде галмаз гурбан боланлаң,
Бир жанына мұң жан аларыс хөкман.
Сынамыза битмез яра саланлаң
Гарагында от якарыс, Дидар жан!

Ара дүшкен үмсүмлиги ене-де
Акып гелен гармон сеси үвреди...
— Ай, болса-да, инди тапдык ёлы биз,
Ёгса, гарып әдим әтсе, чөвреди.

— Шонуң үчин гырылсагам, галаны —
Дийди Заман назар айлап геңешли.—
Горамалы! Гәйтармалы беланы,
Ягшы ёла етжек болсак еңишли!

Инлислеринң «Таймс» диен газети
Биз барада бир топар зат язындыр.
Бары гызыл Түркүстана, түркмене
Хыялында бирчак габыр газыпдыр.

«...Марының, Гушгының әлден гитмеги
Империя улы ургы болар хем
Орта Азияда тертип әтмеги
Бизинң үчин ховп астына салар хем...»

Дийип, иңлис әдйән әкен ховатыр...
Гүндогардан гөзлейөр ол акмагы.
Дөп әдиндир гаршы гиден миллетинң
Тумшугына таяк билең какмагы.

Эмма инди эркин түркмен топрагы
Пишме ялы, думлы-душа сечилмез!
Мәхрем bize хер дабаны, япрагы,
Гелмишеге гызыл гапы ачылмаз!

Бу гүн башга пикре уян илдешим
Хем халкыны, хем өзүни алдаяр.
Бу гөрешде бизи батыр большевик
Жаны билен, ганы билен голдаяр.

Инди оны мен айтмалы дәл сизе,
От ичинде гөре-гөре гелйәңиз.
Моргуновы, Каранданы, Зайцевы...
Нагмат ага, менден говы билйәңиз.

Өмүр-өмүр ятдан чыкмаз бу голдав.
Ханы ене бир чилим бер, Гулам хан!..
— Заман! — диен сес чагырды штаба.
Гараңкыда гөзден йитди гадырдан.

ДОКУЗЫНЖЫ БАП

СОҢКЫ СЫНАГ

Үч мүн эсгер билен галаны габап,
Бир айданам гечди, ягдырды омы.
Арман, эл етирип билмеди гала,
Чыкмады Зыковдан акларың чакы.

Гуцгы галасының топы-мортири
Бирчак атмалыды гызыл Чөржеви.
Гутармады эмма вада эртири,
Утмады оюнда Зыковың дөви.

Утмады, гайтам ол алнасап өрән,
Гүнде Ашгабатдан голдав диледи.
Мургап фронтуның баш командири
Йитирди ёлунда әнче беледи...

Инди оңат билйөр галада наньы,
Идили азыгың баяндыгыны,
Әхли умыдыны кесир галаның
Бир бөлек мердана даяндыгыны.

Рахманныяз ханың энче атлысы
Зут гачыпдыр анна гүни гиң чөле.
«Маны билмез, гоюн келле наданлар
Бадашыпдыр гумда гызыл ёң биле...»

Гызыл Гошун дүйн алыпдыр Марыны.
Инди нөме, инди нөме этмели?..
«Өлмели я ок-яраглы хазына
Олардан өң, олардан өң этмели!».

Шейле ойлар билен даң сөхер чагы
Зыков ак чадырдан чыкды-да гапа,
Сынлады кайбатлы кесерен дагы,
Дырмашды отлары саралан яла.

Гөрүнди галаның белент судуры.
Хэзир хова петиш, үмүш-тамышлык.
Йылгылы чөкетлик деряның угры,
Көлүң кенары-да сары тамышлык...

«Инди галаның-да говшады салы.
Гожа-да горкямыш Гызыл Гошундан.
Белки, ырып болар азашан чалы?
Белки, утанар ол алтын хачындан?»

Ене бир тарына какып гөрейин.
Соңкы сынаг болеун!..
Боюн болмаса,
Инди эхли гүйжи бирден сүрейин,
Я өлүм я еңиш, пенди алмаса!..»

Диен ялы ойлар билен полковник
Гүнүң гызыл шапагына серетди.
Тов түкенин, гиже ятан сагады
Тов берди-де, гахар билен йөретди...

Энче атлы эри гөрнүше беслөп,
Иле белет ханы өңүне салды.
Ханың готур йүзли, гадым нөкери
Өңе дүшди, эле ак байдак алды...

Нэче надаралык этсе-де душман,
Гала гайым дурды онуң-өңүнде...

Жемленди галаның Харбы совети
Гайракы дервезең топлы диңинде.

Херсиниң элинде хасаплы дүрби.
Өрән узак мензил голай гелип дур.
Мыхмана гарашян мердана өрлер
Сөхер сөхрасына назар салып дур.

Көпри-де, кенар-да, гүжүмли көл-де,
Гамышлы чөкедем гөрүнйөр гөзе...
— Эйсем онда Зыков соңкы деминде
Гөндериңдир говы мампаса бизе!..

Гөрүнди атлары гордурып гелйөн
Төзе илчилериң толумы башдан.
Хемише хош ниет нышаны болян
Овадан ак байдак гөрүнди дашдан...

Улы дервезениң эдил өңүнде
Олары сарпалы гаршы алдылар.
Нөче гүп болса-да ханың кеңинде,
Эсердеңлик билен гулак салдылар...

...— Айт — дийди — адымдан алы жөнаба:
Иңлис билен — дийди — этдим мен оюн.
Инди ол масгара болмазқак боляр...
Гала гирсе боля, бар зада боюн.

Бесдир инди, болды, дүшүниң, достлар,
Ярашалың инди ягшылык биле...
Гелди гиже bize тарыплы топлар...
Полковник сөзүни совурмаз еле...

— Нәме, гөкден гайып гелдими олар? —
Дийди Атчапар-да сөз гатып бирден. —
Дүйн алды Марыны гайратлы гошун.
Гич инди, бай ага, иңлис гелерден...

Моргунов май тапды — генерал бада
Дүшүнди достуның айдың үмүне.
Иван Цибизовдан алан чилимни
Иштө билен сорды гожа демине...

— Сен бар-да, бай ага, хожайынца айт,
Совдепиз башлыгы Зайцев дийди дий:
Гушгы четем болса, Совет галасы!
Шоны шу келлеме оңат гуйды дий.

Гушгы галасының ерден йөрөни
Барып ятан большевик дий, бай ага.
Топы-топханасы етмез жаханың
Инди бу галаны бизден алмага.

Индисден-де бетер махрибан гала
Бизиз өзүмизе герек дийди дий.
Шей дий Советлериз адындан оңа.
Зыковиз пиримни Зайцев дуйды дий.

Бес инди, бай ага, хам хыял этмән,
Инди сыртыңыздан беркирөк болуң!
Гайдып дур оқыңыз галадан өтмән,
Галаның дивары энтеклер галың...

Ардынды, үсүгүрди иле белет хан.
Шемпа телпегини чыкарды-гейди.
Гысды гөвресини бир демде асман,
Ене бир арзувы ардуры кейди.

Ене даша дегди палтасы ханың...
Гүрсүлдеди йүрек, ганы гайнады.
Исин алаң ялы бирден йыланың,
Гахарлы гыр ат-да жылав чейнеди.

Гара гөзи дөңди оңар көзүне:
— Пейда этмез эрте, генерал, пушман...
Гамча басды аты, гелди ызына,
Гелди газап билен Рахманныяз хан.

Гор гуялды Зыковиз-да гонжуна:
— Ене арым сагат мөхледимиз бар...
Чагыр ханы хемме командирлери,
Штабс-капитан, достум Солодар!

Штаб начальниги Солодар хайдап,
Чагырды чадыра чапавуллаары...
Сөхөлче салымдан гөчме штабда
Галгады Зыковиз жотда голлары:

— Женаплар, гөрелиң сөвеш соңуны!
Хәзир хужум әдйәс әхли гүйч биле.
Бронепоезд башлар бу гүн өңүни.
Дөндөржек бу гүн биз галаны күле!

ХУЖУМ

Эмма етишмеди хужуме душман.
Өңүртди, ир билен башлады гала.
Түссе-топдан долды ялынлы мейдан.
Гала ганымлара салмады сала.

Гарашманды Зыкав бейле өврүме.
Думлы-душдан сүрди әхли гошуны.
Киме хайбат атды, ялбарды киме.
Чарармыка инди өзи башыны?

Гүр гамышлы, гөк йылгынлы чөкетден
— Алла! — дийип, энди өңе атлылар.
Херси хәзир улы дәлди нокатдан.
Дерә тарап сиңди өңе атлылар.

Топчылар-да думлы-душдан хайдады,
Атды барды, атды барды алңасап.
Динде дурсаң, гарынҗа дек майдады —
Нәче намарт босуп гелйәр, әт хасап!

Зыков инди ики яна элеврәп,
Бронепоезд гечсин дийди дерядан...
Эмма онуң ыкбалыны ел үврәп,
Галса гөрөк гара гүнде о надан.

Ноль номерли «бронепоезд» галадан
Чықды өңе атлылара баш болуп.
Гачды ханың нөкерлери «беладаң»,
Гачды гума бу «беладаң» баш алып.

Дарган душман көпрә етип билмеди,
Йыкмага-да етишмеди көприни.
«Бол көйнегиң» такдыры дүз гелмеди,
Бу халында ятлады ол көп дини.

Ел алмады йүз ниетден бириси.
Аман сыпса, кайыл болуп уграды.

Сыр алышян офицерлең барысы
Гачды гума, думлы-душа даргады.

Евуз гүни яран болан Солодар
Гелди яңы гөзлерини петредип:
— Елөтене етипдирлер гызыллар...
Алы женап, инди эрбет пытрадык...

Диңе дири сыпмак болды ниети.
Дүнъе дөнди хөзир күкүрт габына.
Совды Зыков күмүш дерли гыр аты
Дар дерөниң какап ятан ябына.

БАЙДАК

Галкды сәхер билен асуда гала.
Гаршы алды гүни гала парахат.
Совулды, сем болды бир бада бела.
Бәбек әмди бу гүн сүйди рахат.

Гүнүң ал шапагы даглара дүшүп,
Юван ялы болды думан-чаңыны.
Гүнүң ал шапагы баглара дүшүп,
Гаршы алды гала еңиш даңыны.

Байрак алып гелен ялы сапардан,
Атлар ирден аяк пешөп, кишәеди.
Босды илат көчә топар-топардан,
Ядавлык-да бу гүн яда дүшмеди.

Әле пәки алды эсгер йигидем
Сырсам дийип, дөше дүшен сакгалы.
Гөкде ганат герип йөрөн бүргүдем
Гөкден ере гөз дикмеди чакгылы.

Яр арыны басды бу гүн багрына,
Ене гөзе гөрүнди гөк булаклар.
Сәхер билен серилди топ тигрине
Шордан яңа порсап гиден долаклар..

— Дырмаш дийән! Дырмаш ене ёкаррак! —
Дийди, Маша бакып кичи Андрей. —
Хемме эдйән ишиң хемише брак!
Я-да бизден хантамамы сен кирей?

Гара гөзләр гүлди гәге эседип,
Шорта сөзә дүшди деррев Маша гыз.
Заман даша дырманмагы бес эдип,
Гара гөзләр жадысыны ганды тиз.

— Битди биләй, Андрей жан, саргыдың!..
Ал байдагы берди оңа Лобонос:
— Дик байдагы депесинде бүргүдың!
Бейик багт етди бу гүн саңа, дос!

Әле алаң ал байдагы оvsунып,
Дурды Заман тәсин дагың деңинде.
Иңди онуң деря, дере, галасы
Сурат ялы, сүйнүп ятыр өңүнде.

Гүммезли дагының дик депесинде
Белент ядыгәрлик сеңдер атып дур.
Ажайып айдым көн торгай сесинде,
Торгай дуранлара хабар гатып дур.

Россияда Романовлар өйүнің
Үч асырлап эмр эденнің шанына
Бина эдилипдир бу ядыгәрлик,
Каст эдилип муң бендәнің жанына.

Гоша келле бүргүтден-де бейикде
Дикди Заман ал байдагы парладып!
Чайканды ол йүзйән ялы гайықда,
Гөзел гызы гуҗагында пырлады...

— Яша! Еңиш гутлы болсун, сөвер дос!
Андрюшка, башла гутлаг сөзүне! —
Дийип, досты гуҗаклады Лобонос,
Язды онсоң өзи дашың йүзүне:

«Бир айданам говрак дашы габалан
гызыл Гушгы галасы 1918-нҗи йылын
19-нҗы августында еңиш байдагыны дикди»...

— Отлы гелйәр! Отлы гелйәр! Середиң! —
Дийип, Маша гейди көне көвшүни..
Догрудан-да, демир ёлуң боюнда
Гөзе илди ал байдагың өвшүни.

Күкүрт габы кимин гызыл вагонлар
Гөни гала бакан гелйәди сүйшүп...
— Гелди, гелди ахыр гызыл доганлар!
Илден ыза галман, етелиң — дийшип,

Бейик дагдан ашак эндилер олар...
Гушты гаршы алды Гызыл Гошуны.
Бу гуни несиллер ядына салар,
Несиллер бу гүне эгер башыны...

Ала шовхун билен яң салды перрон.
Харбы оркестриң овазы гөчди.
Гатышды галада френч, шинель, дон.
Ким сая күйседи, ким квас ичди.

Гөк вагондан бөкен бегенжи билен
Сөвешде сайланан мердин бириди,
Эдермен әрлере көмеге гелен
Гызыл отрядың командириди.

Гайыш келтекчели, дыкыз гөврели,
Мен диен мерданды Сергей Тимошков.
Йерите юмушлы гелипди Гушга...
Гелди, гужаклады гарса Моргунов...

— Елдашлар, Түркүстан Совнаркомындан
Саг болсун гетирдик гахрыман гала.
Салам ынкылабың шанлы адындан!
Сиз хөтде гелдиңиз апатлы бела!

Нәче гыжаса-да ганлы дишини,
Өт галды азгынлар, этдиңиз ыхлас!
Хем-ө гүймедиңиз әсли гүйжүни,
Хемем ок-ярагы этдиңиз халас...

«Урра! Урра!» билен сазың яңындан
Ене гөзел гала гөчейин дийди.
Медет алып эркин сәхер даңындан,
Адам бары гөге учайын дийди.

Улы эдеп билен Востросаблин
Сергей Тимошковың гысды элини...

Маша хөвөс билен говшурды оңа
Дагдан тапып гелен тәзе гүлүни...

Дагың депесинде парлаян байдак
Илди Тимошканың бирден гөзүне.
Дийди ёлдашына:

— Сен оңа бир бак,
Ялкымы яйрар оң ериң йүзүне!

ТЕЛЕГРАММА

— Хых, дийһөн мен саңа, эсиз галмыш!
Мен-ә муңа хайран, Макар хожайын,
Энтегем энчеме горхана бамыш...
Гожа генералда кән экен оюн.

Инди хасап этсең, бир хепде бәри
Яраг дашап йөрис ерден йөрәнмиз.
Әдил эсгер ялы дик дурды бары...
Арман, соңкы сөзе сусдук өрөн биз. —

Аррык эшегиниң әтләп өңүнде,
Багбан гидип отыр гаргынып гаршы.
Ягыр болды гитди бу еди гүнде
Ок-дәри дашаян эшегин герши.

Хак сөзе хер дайым «хә» берип гелһөн
Макарам эшекден озанок гаты.
Инди эсинден ыракда, билһөн,
Шу гүнлер онуңам пайтунлы аты.

Диңе пайтунчы дәл, диңе багбан дәл,
Адам бары отла яраг дашаяр.
Гөчи гуруп йөрөн гожа генерал
Гүнде гараңкыда ишден бошаяр.

Тәзе Түркүстаның еңмеги үчин
Гушгы гайлы гүнде яраг саклады.
Тәзе Түркүстаның еңмеги үчин
Гушгы гайлы гүнде яраг йүкледи...

— Макар, соңкы сөзе гынандык өрөн.
Угрунда бамыка, хожайын, омыш?

Генерал гаяды галада дөрөн...
Хых, дийһән мен саңа, эсиз галмыш!..

— Угрунда бар, оны Дашкендиң өзи
Улы гуллуқ үчин чагырамышын...
Гайды дурса ягшы гиденсоң ызы,
Этекде энтегем аклар бамышын...

— Гитсе, аман барсын! Елы ак болсун!
Бир топар пейвенде гүл әкди бага...
Алла оңа адыл назарын салсын! —
Дийди гусса билен Ариәвез ага...

Бу махал радиостанцияда
Телграм дүзйәди Моргунов дагы...
Эфир толгунлары әкитди бада
Ак йүрекден өнен улы гутлагы:

«Москва, Кремль, Ленине.
Гафлат укусында оянан гарып
Гүндогарың гадырлы сердары,
жанкәер ховандары болан сизе
бушлайрыс: гызыл Гушгы азат!
Иңлис бизиң үстүмизден гечмеди.
Башымыза бела гелен чагында сизия
ибәрен мәхирли телеграммаңыз бизе
гүйч хем голтгы берди. Бейик ынкылап
ишине биз хемяше вәпалы. Дүнйә зәхмет —
кешлериниң сөйгүли сердарына узак өмүр
диләйәрис.

Комиссар Моргунов.
Совдепиң башлығы Зайцев».

МОСКВАЛЫ МЫХМАН

Гушгы,
Атлы Гушгы,
Гайратлы Гушгы,
Гахрыманлар китабында адың бар.
Синди саңа халкың хақыкы ышкы.
Сенде гайлы гүнүң бакы яды бар.

Ягты ядың ятда саклар беланы.
Ятдан чыкмаз өмүр алынлы гүнлөр.
Инди дүйнө билйөр гызыл галаны.
Алкыш эдер дүйнө тәзе геленлөр...

«Ынкылап ишине хайын боландан,
Несиллериң нәлетине галандан,
Өлениң говудыр мерт дуруп жеңде!
Хак ишиң хатыры хемише өңде!» —

Диен Моргуновың мердана сөзи
Байдак болды сөвеш гүни галада.
Китүв билен янды гөрибиң гөзи,
Гачды гитди габап гелен бела-да.

Эмма энтэк гутарманды азаплар,
Онуң билен гөреш тамам болмады.
Ачсаң айдып берер дана китаплар,
Йөне ерден Гушгы орден алмады!..

Большевик Моргунов Георгий Саввич.
Большевик Зайцев Андрей Николаевич.
Большевик Лобаносов.
Большевик Атчапар Тахыров.
Генерал-майор Востросаблин Александр
Павлович...

Гушгы үчин ене, ене, енелер
Вепат болды вагшы душман элинден.
Яка йыртып, аглан эзиз энелер
Хабар алды диңе хазан елинден...

Гушгы, сениң галкан болуп дуршуңы
Гайталады гайда Брест галасы.
Гечди Бейик Ватанчылык уршуны
Сенде сапак алан мердиң биразы.

Ики оглы билен Иван Каранда
Гитди Бейик Ватанчылык уршуна.
Олар өзүн гызыл ода уранда,
Хөвес этди өңе эңип баршына.

Арман, ики перзенди-де сөвешде
Гурбан болды ганым фашист оқундан.

Еке гүнде чал сач болан полковник
Даша дөнди, чыкды хайын хакындан.

Гушгы галасында доглан чагалар
Ак беларус токайында жайланды.
Өңе гитди ата, ини, агалар,
Өңе гитди, от ичинде айланды...

Москвадан мыхман гелен генерал
Елда ене ятлады көн затлары.
(Биз Гушгудан гайдып гелйәс бу махал.)
Агзады ол айдым болан атлары.

Гушга баран гүнүнден йыл геченсоң,
Баш командир болупдыр ол фронта.
Соңкы индис окдан сыпып гачансоң,
Дынч алыпдыр Шагадама баранда...

Йыллар гечди... Онсоң ене аловлы
Уруш оды ажал болуп туташды.
Көне солдат гитди жеңе гылавлы,
Жеңде ене ажал билен тутушды.

Гарлы Карпат дагларының гершинден
Гечди корпус командири Тимошков.
Шанлы еңиш ёлуна көн ёдалар
Ачды корпус командири Тимошков.

Бу гүн болса бизиң илиң мыхманы.
Сөвеш эден сәхрасында гезип йөр...
Гөрди гези тәзе дөрөн сәхраны,
Ёрулса-да, ядавлыга дөзүп йөр.

Үч орденли эзиз үлкөм шадьян
Байрам эдйөр өз юбилей тоюны.
Шу гүн үчин сөвеш эден гахрыман
Бегендирди баран түркмен өйүни.

Яңы болса bize гелдик Вагырдан:
— Сизе инди бирнеме дынч бермесек...
— Чакылык бар инди агшам лагерден.
Гаты гөрер көрпө неси бармасак...

Гөрдүгиче тазе түркмен илини,
Генералың гиң маңлайы ачылды.
Яда салды ёвуз яшлык ёлуны,
Нече бөвет, нече гала гечилди!..

Жахыл чагы саңа голдав берен әр
Гөрди гелип, Гушгы, сениң гөркүңи.
Гушгы — дийди — болар бакы ядыгәр,
Өвди өрән пугта полат эркиңи.

Гара ганлы, улы шанлы ёлларың
Сакасында сагдын дуран галам сен!
Гүнбе-гүнден говы болсун халларың,
Кабул әйле менден сада салам сен!

1956—1977

МАЗМУНЫ

АЛМА ЕНЕ ГҮЛЛЕЙӘР

Жарнама	7
Хош гал, эркин обам!	9
Дагдан	10
Сетдар ага	12
Жаным, балам	14
Нәбелли гахрымана	16
Саклан, учуп барян акжа кепдер!	17
Чык-да, серет ёллара!	18
Алма ене гүллейәр	19
Погон	20

АРЗЫЛЫ МЫХМАН

Салам	23
Вах, докуз секунтда	24
Мен ашгабатлы	26
Йылдырым дәлди ол	28
Перзент	29
Тәзе лакам	81
Ызчы	32
Чал сачлы коммунисте	34
Оглумың арзувлары	35
Адама ынанмалы	36
Тәжик доны	38
Сизин көчәниз	40
Такатсыз середийән таныш ёллара	41
Эгер ашык болсан	42
Айдымчы ыза	43
Ховлукма, ховлукма, нәзли дилдарым	44
Сайрама, гуш!	45
Инди сен мен хакда гошгам язаңок	46
Салам хаты	47

Гөрүшмөгө гелсен, Сурай	48
Алеймөң ужуны ыкжадып эле	49
Гөзүм гөзлөрүңдө дүшөндө вели	50
Арзылы мыкман	51
Шондан бэри	53

ЯГСАНА ЕНЕ-ДЕ, ЯГСАНА, ЯГЫШ!

Ай айдыңлык, сүйт ялы	57
Ягсана ене-де, ягсана, ягыш!	59
Магтымгулы	60
Корректор	62
Шатлан, йүрөк, шатланмага хакын бар	63
Машгала башы	65
Гаралы	67
Сениң бармакларың	68
Яда язылан гиже	69
Айлауда	71
Гөрдүм	72
Хүнжи	73
Вах, халыпа сорама!	74
Болмаз, оглан	75
Яр ярын айнасы	77
Көлеге	78
Ил-э сана гүлйө	79
Дуйгы билен аң	80
Мен хем мениң йүрегим	81
Яп билен шахыр	82
Ята яп	83
Яздың көпрүси	84
Кө эртир, кө агшам мен	85
Бөлөклөре бөлсөң Гүни	87
Аяның ачак болсуң	88
Гүлабы	89
Гыргыз илинде	91
Ыссык көл	91
Едиөкүз	92

САЛЛАНЧАГЫМ СӘХРА МЕНИН

Әжем	95
Атамын аясы	96
Доглан гүнлерим	98
Тешнелик	99
Атсыз адам	101
Сагымчы гыз Сәхергүл	102
Ачыланда алча гүл	104
Ики студент билен бир сүйтчү гыз хакында	105
Айнаңызы каксам агшам	109
Гелмеди	111
Кын бу ягдайымдан	112
Халанмаян совал	113
Чал, дутарым!	114
Биз ики оглан болуп	115

Көөн арзулар	117
Муслимат	118
Гелди Жейхун Ашгабада	119
Вальс	121
Чарлак учар	123
Сайра, билбил!	124
Пагта билен гошгы	125
Мен эжем соватсыз	130
Халы	132
Серви	133
Ар	134
Гижелер	135
Меле шляпалы	137
Хөкмүрован	139
Мен гуйы гөзлегинде	142
Ганат	144
Дүканда болан вака	146
Гара даглар гылыч болуп арада	148
Гызымң газетде гөрен сураты	151

ӨЧМЕ, ОЖАГЫМ!

Эзизим, от якдым	155
Голы китаплы гыза	157
Гыз билен толкун	159
Мәхир	161
Гөзи ёлда галан сөйги	163
Дүнйә дөредесим гелйәр гошгудан	166
Эне сүйди	168
Мен жуван	170
Бугдай билен адам	171
Берёза	172
Ашгабатда хаят йыкялар	174
Муна дурмуш диерлер	175
Адам йүрекден таналар	177
Гүлүм бар, гүлзарым бар	179
Соңланмадык сазым	180
Гара гөзли, гүл беден	182
Эже, эшидиймин?	183
Екелик	187
Ярославль мейданында	189
Менем адам	192
Соң гөрүп отурсак	193
Өйдечи дөл, дүздечи	194
Агыр йүкли машынылар	196
Пагта байрамы	198
Чопан айдымы	200
Гөзъетим	202
Гүн билен көрпе	204
Комиссар хакында баллада	205
Яшайшын маңысы	207
Пага барамда	208
Дуз	209
Ек, ёлдаш мугаллым	210

Нәме языгы бар?	212
Асдында от нәме?	215
Аглама, гызым!	216
Ашыклар шахери	221
Ядадыңмы?	222
Жигиң элннән тутун	223
Сен айм өвһәсиң	225
Бу гүн	227
Лейлисач	229
Нирде сен?	230
Алав алышдыкча	232
Дөвүрдешиме	233
Ене ел бердилер	235
Яшасын төриң!	237
Өчме, ожагың!	238

АЙЛЫ АГШАМ

Ачыл Гурбаның доклады	241
Сәхер айдымы	243
Ядындамы, Нургөзел?	244
Унутман	246
Қасам	247
Гүн хақында баллада	248
Торғайың овазы	251
Жедел	254
Межиун	255
Ғарынжаны мен нәмүчин халаян?	259
Ойнады	261
Пәвризе жүлгесинде	262
Жүбүт хем тәк	265
Сени гөзлейән	267
Ғоншы гыз	269
Адам догуляр	271
Көчелер-де адамлар мензейәр	272
Хошлашык айдымы	274
Эпәниң гөзяшы	276
Чынар билен начар	277
Багышлаң, гүмрулар	279
Айлы агшам	281
Гөзлерин гүлсе-де	283
Шахырын аялы	285
Сув акар, даш галар	287
Мүңкүр хакда хекаят	288
Хабарчы	289
Гожа эсгерин йүреги	291
Тарпа-тайыңмы?	293
Дүһәниң гөзбашы	295
Садалык	296
«Бар, балам, аман гел!»	297
Болмаса	299
Өзүни билен вели	300
Сув сарпасы	301
Гүзер	306

Шемалың бушлугы	307
Гүлз гижеси	308
Гоша тар	313
Индибир аглатма!	315
Ырым	317
Кәшгә	318
Миннетли чөрек	319
Аркадагым	320
Екшенбелер, шенбелер	321
Дөртдемелер дүвүнчеге	323
Музейде	328
Мугаллым	329
Гүл, билбил хем дурмуш	331
Седасыз сөйги	332
Халал	333
Гүн гүнорта чагы	334
Сеслен, сонам	335
Игшылык	337
Сынар	338
Гөвүн сыгса, гөвре сыгар	339
Еке болуп, ёл тапандан	340
Тост	341
Абырай	342
Гахар билен пайхас	343
Гыкылсам, ере япыш	344
Душушлык	345
Хемишелик халынам	347
Халкын акылы — илиң накылы	348
Гулагындан гөрмели	349
Аграслык сунгаты	350
Унутма	351
Шугулчының өлүми	352
Ягшы ниет	353
Гетериң энәни!	354

ГҮЙЗ ЭТЮДЛАРЫ

Михайловское обасында окалан гошгы	357
Илинн ак лагтасы	359
Ак сөзүңн оязы	361
Селинн гүйжи	363
Байрамхан	365
Мирас	366
Диалог	367
Дурмушда болмаян зат	368
Адамың аслыети	369
Мертебе	371
Хакыкат	372
Өлчөг	373
Гүйч билен адалат	374
Эркинлик хем табындык	375
Мениң бир таншым бар	376
Сөзи еле совурма!	378

Көче сүпүрйән аял	379
Яшлыгың язы	381
Ярыш	382
Хат	384
Айдогдының йылдызы	386
Ел әкидер	388
Мавы Гүн	389
Иккиндиара	390
Өкжелерің тыркылдысы	391
Бахар айдымы	392
Сачларың толқуны	393
Сен. Сен. Сен.	394
Көпелмейән айдым	397
Гөзел гүленде	398
Дүниә гаррамай	400
Даң сәхер чагы	402
Тәзе йыл ағшамында	403
Хош гелдің, тәзе йыл!	406
Түркменистаным мениң	408
Чай башының сөхбети	410
Одуны йығана яқдыр	411
Хатыра	412
Дил билен орақ орма!	414
Дост билен душман	415
Көпелерің өвүди	416
Ялнышан йигит	417
Пурсат билен өмүр	419
Жепа билен сапа	420
Пурсаттық дуйғы хем ығарлы сөйгі	421
Дуйдансыз дуйғы	422
Узақ гиже сөз гөзледим	423
Яшыл юва йығалы!	425
Ачылаң пынтыклы аллеяларда	426
Ягтылаң пенжире	428
Меле сачлы мелеге	429
Сурат	430
Икн көпүк	431
Елда	433
Гел, женнете гачалы!	435
Салғым	436
Сен хакдадыр, әзизим	437
Чатрықда	439
Судур	441
Элегия	442
Гүйз этюдлары	444
Соңқы троллейбус	450
Эшдилмейән овазым	451
Сөзүң сарпасы	453
Адам гайталанмазар	454

БАТАН ШЕМАЛЫ

Ал шапак айдымлары	457
1. Тәзе дүниә	457

2. Байрам гүни	458
3. Ватан шемалы	458
4. Коммунистлер	459
5. Достлук	459
6. Партияң йүреги — халкың йүреги	459
Тамаданын тосты	461
Ашык мен	462
Дашлашма	464
Айдышык	465
Бахар гелди	466
Яшыл йүзүк ясайын	467
Кимде-ким	468
Гөзеллик кануны	469
Герек	470
Сейил багында	471
Айралык	473
Көне гүзерде	474
Идыгэрлик	475
Укусызлык беласы	476
Белки, мен языклы	478
Зенанлар	479
Гурсагымда галаң шерт	481
Аңсат дәл	483
Дөртлемелер дүвүнчеге	484
Умыт	485
Дилбер билең Дилдара	486
Наманган гатыгы	487
Лукманың яшы	490
Сая хакда роваат	492
Багбаның бегенжи	494
Атамың өвүди	495
Ата билең огул	496
Бүргүт билең авчы	497
Дилинде азык ёк	499
Өзүңден сора	500
Гүлз мукамы	502
Бизин планетамыз	504
Асыр менден разымы?	506
Гужагында-чемен, гөзүңде-гүнеш	508
Парахатлык болсун дийсен	509
Мениң бөшйыллыгым	511
Дөртлемелер дүвүнчеге	512
Гарташан чарлак	520
Гаррылык дерди	522
Гөзелликден дойма ёк	525
Май байрамы	526
Эркеклер	528
Дөртлемелер дүвүнчеге	530
Часлы чайлы дерде	531
Хоккей	532

ГЫЗЫЛ АЛМА

Гөк букжа
 Ынжалыксыз неси
 Тәхран
 Чөл ышыклары
 Мургап
 Салланчагым сәхра мени
 Харсыдүңйә
 Гызыл алма ровааты
 Оба этюды
 Жокрама жөвза

ГУШГЫ ГАЛАСЫ

Гушгы галасы

Ата Атаджанов

ИДУ К ВАМ

Стихи и поэмы

На туркменском языке

Издательство «Туркменистан»

Редактор А. Атабаев

Сурагчы В. Монсеенко

Сурат редакторы Д. Мәмижиков

Техник редакторы Т. Гаврилова,

А. Романова

Ыынамага берилди 26.XII.77й. Чап этмәге ругсат
 эдилди 11/X-78й. Форматы 84×108^{1/32}. Физ. чап.
 листи 22,0. Чап листи 36,96. Учёт-нешир листи
 22,81. Тиражы 25.000. ТН № 12698.
 Заказ 73. Бахасы 2 м. 70 к. И 04192.

«Туркменистан» неширяты, Ашгабат,

Гоголь көч., 17 а.

Украина КФИ Крым обкомының «Таврида»,
 неширятының типографиясы. Симферополь,

Киров адындакы проспект, 32/1.

Көче
 Яшлы
 Яры
 Хат
 Айдс
 Ел ә
 Мави
 Ики
 Өкж
 Баха
 Сач
 Сен
 Көне
 Гөзе
 Дүн
 Дав
 Тәзе
 Хош
 Түр
 Чай
 Оду
 Хат
 Дил
 Дос
 Көне
 Ял
 Пур
 Жет
 Пур
 Дуй
 Уза
 Яш
 Ачы
 Ягт
 Мел
 Сур
 Ики
 Елд
 Гел
 Сал
 Сен
 Чат
 Суд
 Эле
 Гүй
 Сон
 Эш
 Сөз
 Ада

Ал

